


د کتاب پېژندنه



د کتاب نوم: پرمعيارې ژبه د معيار په ژبه يوه څېړنه
 ليکوال: محمد معصوم هوتک
 د ليکلونې نېټه: ډسمبر ۲۰۰۶ ع
 د ليکلونځای: اوکویل - کاناډا
 کمپوز: محمد معصوم هوتک
 ډيزاين: م - روھيال
 خپرونکی: علامه رشاد خپرنډويه ټولنه ❖ کندهار
 د چاپ نېټه: جنوري ۲۰۰۷ ع
 د چاپ شمېر: زر ټوکه
 انلاين چاري: گل اغا احسان www.benawa.com

د کتاب لړليک

- دلوی خدای په نامه
- ژبه
- مفاهمه
- د ژبې مبداء
- د ژبوتاريخي څېړنه
- د خپل لغتونه
- ژبه او د ملت پوه جوړښت کي
- دهغې رول
- لهجه څه ته وايي؟
- د ژبو کورنۍ
- ليکدود
- د پښتوليکدود پيرون او نن
- معيار - د ژبې د معيارې
- کولو اړتۍ ...
- معيارې ژبه څه ته وايي؟
- د پښتو ژبې د معيار په ژبه يوه څېړنه
- د معيارې ليکنې پر هڅو
- باندي د ...
- د نوو جوړو سوولغتونو تلفظ
- ستونزه
- د ژبې د سوچه توب دوه اړخه
- پښتو د سوچه توب پر پيچو مو
- په خوله کړلې تصفيه په زړه
- منلی ...
- پښتو نيولو گيزم ژبنۍ
- اړتيا که ...
- نظري معيار عملي گډوډي
- د (په) او (پر) گډوډي
- د مجهولي (ې) لاندې
- چې - مې - کې
- بنځينه جمعي
- التباس ته نه پاملرنه
- دا يې لابله
- مونږ - موږ - موږه
- آيا د معياريت هڅه بري ته رسد ...
- د معيارې ژبې عاميانه درک
- د کره ليکنۍ
- پښتو د اوسنۍ هڅې ...
- څه بايد وسي؟
- په پښتويي وکارم که پر پښتو؟
- ټکي په ټکي ژباړي - تلفظي ...
- پر پښتو کره ليکنه باندي د نيول ...
- د مترو کو او ارکايي کولو لغتونو
- دا يوه مي لا واورئ نور نو ستاسه ...
- سپلمۍ و هڅولم
- ماخذونه

دلوی خدای (ج) په نامه

غالباً په ۱۳۲۷ش کال شاوخوا وه، چې د علامه رشاد مرحوم په کور کې می ددوی عالمانه خبرو ته غوړنښولی و. دخبرو په ترڅ کې می د پښتو د هغه وخت په نشراتو کې د مسلطې ژبې اودهغې په برخه کې دخپلو ستونزو په باب ځینې پوښتنې ځنې وکړې. په دغه وخت کې ما د باختر آژانس په پښتو څانګه کې د غړي په توګه کار کاوه. استاد د ژبې اودهغې د تحولاتو او تطوراتو په باب اودهغه راز د هغه وخت د دولتي پښتو ضد پالیسیو په باره کې اوږدې څرګندونې وکړې. دخبرو په پای کې ما ځنې وپوښتل چې ولې په دې برخه کې څه لیکئ نه؟ په جواب کې راته وویل: ډاکار ستاسې ځوانانو رسالت دی. ژبه ملي امانت دی. مور دادی تر تاسې پورې راوړسوله. ښه مور او رسول له که بده، سمه مور او رسول له که ناسمه، دابه وروستی نسلونه قضاوت کوي. ځواوس وار ستاسې دی چې له دغه امانت سره بې پروایي ونه سي. اصالت ته یې صدمه ونه رسېږي. لویې ورسره ونه سي. ما ورته د فارسي د ابیت ووايه:

آسمان بار امانت ننواست کشید
قرعه فال بنام من دیوانه زدند

استاد و مسل اوزیاته یې کړه. په دې پلمونسي خلاصېدلای. دا امانت تاسې ته دریا ته دی. له هغې ورځې څخه بیا ترننه پورې چې زه د امانت کلمه واورم، اوږې می راته درنې سي. داسې راته وایسي لکه د دغه امانت وړلو توان چې نه لرم. خود استاد (رح) آهنگ لرونکې خبره می تر غوړو و هیسته ازانګې وکړې. ډاکار ستاسې ځوانانو رسالت دی. د همدغه ملکو تي ریغ اغېزه وه، چې نن یې په ما کې پردغه راز جنجالي موضوع (اوسنی پښتو یا کره پښتو؟) باندي د لیکلو جرأت پیدا کړ.

ددې لیکنې په شروع کې زه په دوو زرو کې وم چې آیا پردغه مشخصه موضوع (د پښتو د معیاري کولو پړه شو) باندي د څه لیکلو اجازه لرم که یا؟ ډاکتر پالوال وایي: هو، لرې یې (۱). ډاکتر زیار وایي د ژبې مسایل ژبپوهانو ته پرېږدئ ځکه داد هغوی مسلکي دنده ده. نو گویا دده جواب منفي دی. زه له ډاکتر پالوال څخه تشکر کوم چې دده د فتواله اسیته می بدل مات سو او پردغه موضوع باندي می د لیکنې جواز ترلاسه کړ او پر څنګ یې له ډاکتر زیار څخه بڅښنه غواړم چې بې لایسنسه می قلم چلولی دی.

څرنګه وکړم هغه د چا خبره کې خورمه کافر کېرم، کې نه خورم وږی کېرم د دغه راز پان وپرانګ ترمنځ به سترګې پټې کړم، دخدای توکل به واخلم اودهغه حق مجراینه به وکړم چې د پښتانه خوار ووتلی قوم یې راباندي لري او پر څنګ به می داستاد علیه الرحمه هغې توصیې ته هم یوه داوړو پوزه جوړه کړې وي، چې په ډېره جدي لهجه یې راته کړې وه او تاسې ته می څو کرښې وړاندي یادونه وکړه. واهمه می ځکه ډېره ده، چې لوړ ګرنگ دی. بېرېرم چې ځان ژوبل نه کړم. یوشی چې د لیکنې جرئت را کوي هغه د مشرانو پوهانو بزرګواري اود کشرانو اخلاص دی او پر څنګ یې هر راز انتقاد او کره کتنې ته زما خلاصه غېږده. که زماله دې ټولې لیکنې او استدلال سره سره بیا هم یو چا په دغه خبره سررا خلاص کړ، چې ان دیواله! کره دي اخیستی ده. بیا به زه هم له خپل نیلي څخه را کښته سم او پر خپله تره به ځم.

معنادا چې خپلي خبري نعوذ بالله
من ذلک، قرآني احکام نه گڼم.

په دې اثر کې ماله ځینو کتابو څخه اوږده اوږده اقتباسونه کړي دي. دا کار دي لوستونکي د لیکنې د پندواله په انگېزه نه گڼي. زما رساله یې هغه هم خواره بونېکې ده. زما هدف د معیاریت اوسني جریان ته کره کتنه غوندې ده. ددې له پاره زه د نظریاتو او نقل قولونو بیا رانقلولو ته اړ کېدم ځکه له رانقلېدو پرته یې لوستونکي په تاریکه کې پاتېدل. خو له دې سره دي هم مالو ستونکي وبڅښي. په کتاب کې یو شمېر مکررو خبرو ما په خیال څه بېخوندي پېښه کړې ده. ماد موضوع دلازیات وضاحت په نیامت د مکرراتو بېخوندي پر ځان منلې ده. هیله ده ښاغلي لوستونکي یې په بزرګواري سره په تکرار حسن کې وشمېري. ددې لیکنې ځینې برخې ترجمې دي، چې په متن کې می یې ماخذ ښوولی دی او نوره زما خپله څېړنه ده.

په پښتو کې له بده مرغه پر علمي مسئلو باندي د نظر څرګندولو پای ناندرو او شوخو ته درېږي. په دغه حقیقت باندي له پوهېدو سره سره ، بیا هم زه خپل تاریخي مسؤلیت دې ته اړ کړی يم چې دهغو زرونو پښتنو اندېښنې منعکسي کړم، چې د پښتو دننۍ په اصطلاح کره لیکنې له بابت ورته پېښي سوي دي.

اگر بینی که نایینا وچاه است
اگر خاموش بنشستی گناه است

+++++

محمد معصوم هوتک

اوکویل-کاناډا

۲۰ نومبر ۲۰۰۲ع

۱) (ڊاڪٽر صاحب پالوال دا خبره دلغاتو جو ڀولپه برخه کي ڪرڻي ده او ابي چي دلغاتو جو ڀول ڌڙي دهر مستعد و يونڪي حق دئ. خوزه به ددوي له دغي اجازي ڇخه لڙخه پراخه استفاده و ڪرم.
(وگ: معياري پښتو - ۲۴۰ مخ .)

ڙبه

په انسا سيڪلو پيڊيا برٽانڪا کي بي ڌڙي په تعريف کي ڪنڊي دي چي ڙبه درغيزو سيمبولونو دخيلي خونبي سيستم دئ چي دهغه په واسطه انسانان ديوي ٽولنيزي ڊلي اوديوه ڪلتور دربرخه والويه توگه متقابله پوهونه اورا پوهونه (مفاهمه) سرته رسوي. په دي تعريف کي ڇاي سوي مفاهيمه ڪه جلا جلا وشنل سي، نوبه:

درغيز (vocal) معنادا چي ڌڙي په تعريف کي موردمفاهمي په برخه کي يوازي د(وينا) پراخ زوراچو. دمفاهمي نورسيستمونه هم سته لکه ديوه ٽاڪلي مفهوم دافادي له پاره دسراولاس بنورول، داوڙو پورته ڪول، دسترگوشول، پزه بوجه نيول اونور، چي داهريوي ديوه مشخص مفهوم په بنونه کي مرسته ڪوي خوموربه ڙبه کي يوازي درغيزسيستم په پام کي نيولي دئ (۱).
له دخيلي خونبي مطلق (arbitrary) سيستم ڇخه مورماددائ چي ڌڙي سمبول اودهغه داصلي مادې ترمنځ هيڃ رازلازمي اريکي نه وي. دمثال په توگه په پښتو کي يوحيوان ته آس وايي. ددغه نامه له پاره په پارسي کي اسپ، په عربي کي فرس، په هندي کي گهوپا، په انگريزي کي هورس، په فرانسوي کي شاوال او په روسي کي لوبنڊا؟ ٽاڪل سوي دئ. له دغولغتونو ڇخه هيڃ يويي دنوموري حيوان له واقعي حالت سره مناسبت نه لري، بلڪي صرف يوه نومونه ده چي د(ولي؟) له پاره بي نه جواب سته اوننه ڙبپوهان له دي بابته پرخان باندي دخبرني تڪليف ايردي. داخبره حتى په تقليدي لغتونو (imitative words) کي، چي ديوه درغدمثيلولوله پاره وضع سوي وي، لاهم تريوي اندازي صدق ڪوي. په انگريزي کي دپيشو خرهاري ته (purr) وايي او په فرانسوي کي ورته (ronronner) وايي. دواړه لغتونه دپيشي (پيشو) دخرکي درغونه تمثيلوي خوتاسي وينئ چي دهغو په شکل او جورښت کي څومره توپيرسته. سيمبولونه دشبانو څرگندونکي دي خوپخپله شيان نه دي. دڪتاب لغت پخپله ڪتاب نه دئ بلڪي دهغه څرگندوي دئ.

ڪله چي مورڌڙي لغت پرخوله راوږو، ترزياتي اندازي پوري مورماد دويلوڙبه (spoken language) ده. ليڪلي ڙبه بيا يوبل سيستم دئ چي له ويناسره سيده اريکي لري.

اروانبادپوهانددوڪتورمحمدرحيم الهام ليکي: ڙبه دانساني درغونو يورمزي سيستم دي چي ديوي ڙبني. ٽولني غري بي دمفاهمي له پاره په ڪاروي. مورڌڙي دغه درغيزسيستم ته ويناويو. انسانانودخپلو وينايي ڙبودثبتولو اوساتلوله پاره گرافيك سيستمونه اختراع ڪري دي چي موربي ليک بولو. وينا اوليک په ماهيت ڪي دوه بيل سيستمونه دي. دويناساسي جوړونکي عناصردرغونه دي اوليک اساسي جوړونکي عناصرتوري دي. درغونه داسي فزيڪي پيددي دي چي احساس بي دغورونوپه واسطه ڪيري اوتوري بياداسي بل ڊول فزيڪي پيددي دي چي احساس بي دسترگوپه واسطه ڪيري... (۲)
ڊاڪٽر عبدالرازق پالوال ڌڙي يودرڅوندو تعريف ڪري دئ اوهغه داچي ڙبه دپوهوني اوپوهندي هغه صوتي سيمبوليک وسيله ده چي ودي او تڪامل بي بشردانسانيت و تڪاملي پراوته، اوليک ايجاد بي انسان د مدنيت و تڪاملي پراوته رسولي دئ. (۳)

۱) (ڇيني پوهان دمرغانو رڙ، دانسانانوله خواد هو پرخاي سربنورول، يادبي علاقه ڪي. بنولو پرخاي داوڙوپورته ڪول هم په ڙبه کي راوري خويه دي شرط چي دغه حرڪات اونخبي تل همدايوه معنا ورکري.

(وگ: السٽريٽيڊ ورله انسا سيڪلو پيڊيا - ۳۰۳۲ مخ - نيويارڪ)

۲) (دخان شهيد ياد - دمقالو مجموعه - ۷۳ مخ - دسرحدونو چارووزارت - ڪابل - ۱۳۷۰ ش)

۳) (پالوال، ڊاڪٽر عبدالرازق - معياري پښتو - دپشتي - لومړي مخ - ۱۳۸۴ ش)

مفاهمه

انسانان ٽولنيزونند ڪوي. دهغوي په سلوک کي يوله بل سره متقابل عملونه اودغه رازله چاپيريال سره متقابل عملونه دواړه شامل دي. دغه متقابل عملونه اوفعاليتونه دمفاهمي له لاري، يوبل ته دپيغامو اواطلاعاتو درسولوله لاري سرته رسبږي. دغه رازمنظم اوپريوه ٽاڪلي سيستم باندي ولاپمتقابل عملونه يوازي دانسانانو ځانگړي تياده. نورحيوانان (ڙوي) هم دٽاڪلورغونو اوحركتونوپه واسطه يوبل ته پيغامونه رسوي، خودهغوي مفاهمه دانسانانودمنظم ڙبني سيستم په توگه نه وي. ڙوي يوازي درغونو جوړولو غريزي وپرتيا لري خوانسانان دخيلي ٽولنيزي ڊلي ڌڙي دزده ڪولو اونوروته دورلږډولوتوان هم لري. دپوهني دلږډوني همدا توان دبشري مدنيت دمنځ ته راتگ تادا وگڻل ڪېدلای سي. ڪه ڌڙي تعريف په پام کي ونيول سي نوانسانانوهروخت دخبرو ڪولو توان درلود، خوددي معنادانه ده چي ڙبه دي نودکلمي په واقعي معنادانسان د پيدا ايښت همزولي وي.

په مفاهمه کې درې ډوله سیستمونه شامل دي چې یو یې رغونه دي ، بل یې بدن حرکتونه دي او دریم یې ، چې ترنورودو ډولونو ډېر زیات بنسټیز اهمیت لري ، ژبه ده . په ژبه کې بېلابېل رغونه تر یوه ځانگړي انتظام لاندې اوډل سوي وي

ټولو انسانانو د ځان له پاره دو یلو یوه ژبه جوړه کړې ده او هر چیرې چې بیا مدنیتونه منځ ته راغلي دي ، هورې بیا ورسره سم لیکلې ژبه ایجاد سوي ده . له لرغونو ژبو څخه بېلابېلې نورې ژبې رازېږېدلې دي او اوس په نړۍ کې تر یو زر زیاتې ژبې سته چې ځینې یې په میلیونونو ویونکي لري او ځینې یې بیا یوازي په یوه محدوده قبیله کې د یو لږ شمېرو ویونکو له خوا ویل کېږي . ژبه دانسانانو او انساني مدنیت یوه ډېره ستره بریا (لاس ته راوړنه) ده .

د ژبې مبداء

د بشریت په تاریخ کې د داسې یوه وخت اټکل کېدلای سي چې دننیو انسانانو نیکه گانودې دمفاهمې له پاره د ژبې په نامه یوه منظمه وسیله نه درلوده . تاریخي څېړنې د نړۍ د موجودو ژبو نېټه فقط یو څو زره کاله وړاندې بیولای سي . د داسې یوې ژبې یا ژبو په باب زموږ سره معلومات نسته ، چې موربې دانسانانو لومړنۍ (primitive) ژبه و بولو . دومره قدر پوهېږو چې په انساني تاریخ کې نه بې ژبو انسانانو وجود درلود او نه بل حیوان دخبرو کولو استعداد لري . دانسانانو د فوسیلونو څېړنه (۱) مورته دیو میلیون کالو یا تر هغه وړاندې زمانه کې د ژبې د سته والي څرک راکوي .

(۱) فوسیل fossil د لرغونو ژوندیو موجوداتو (حیواني یا نباتي) آثارو یا بقایا و ته ویل کیږي لکه هډوکي او غاښونه چې دمخکې په طبقاتو کې پاته سوي وي .

د ژبو تاریخي څېړنه

ننني حالت ته د ژبو د تکاملي سیر څېړنه ځکه سخنه ده ، چې په دې برخه کې زیات مواد او ارقام (data) نسته . خوله نېکه مرغه ننۍ ژبې سره پرتله کېدلای سي او که دهغو ترمنځ منظم ورته والی وموندل سي ، د دغه ورته والي له مخې څوک کولای سي دنوموړو ژبو یوه مخکېنۍ او زړه مرحله پیدا کاندې . هغه پوهنه چې دغه راز مسایل څېړي ، د تاریخي ژبپوهنې (historical linguistics) په نامه یادېږي او مقایسوي ژبپوهنه (comparative linguistics) د همدې علم یوه څانگه ده .

ژبې د ژوندیو موجوداتو د نورو فعالیتو په شان د چاپیریال له بدلونو څخه اغېزمنې کیږي . دوگړو د کلتوري سیستمونو په هره برخه کې چې کوم بدلون راسي ، اړونده ژبه یې هم تر یوې اندازې پورې هرومرو بدلېږي . له دې سره سم د ژبې زاړه لغتونه او اصطلاحات له استعماله لورې یایې معناوي بدلون مومي ، نوي لغاتونه منځ ته راځي . سربېره پردې د ژبې ویونکي هم تل تغیر مومي . لویبیري ، زړېږي ، مري او نوي ویونکي منځ ته راځي . دیوې ژبې هرو یونکی فرد هم دخپل عمر په اوږدو کې د ژبې دو یلو ځینې لاري چاري بدلوي . له دغه فرد سره بنایي نور هم دده دلاري تقلیدو کړي . په دې ډول دوخت په تېریدو سره په ژبه کې ډېر بدلون راځي . د ابهر ورو ورو پرمخ ځي . که څوک دیوې ژبې د ډېرو سپین ږيرو او زلمیو ویونکو ویناوي او وري ، په هغو کې به دیادوني ورتو پیرو ویني . دلغتونو د استعمال په برخه کې هم ورو ورو او ناڅاپي بدلونونه پېښېږي . که چیرې دیوې ژبې لیکلې ثبتونه موجود وي ، نو څېړونکي په اسانۍ سره کولای سي چې دغه راز بدلونونه پیدا کړي .

په لغتونو کې بدلونونه په څو ډوله منځ ته راځي :

— معناوي یې بدلون ومومي (۱) .

— یولغت له استعماله لورېږي .

— نوي لغتونه او اصطلاحات جوړېږي .

— له نورو ژبو څخه لغتونه اخیستل کېږي .

(۱) د مثال په توگه په انگرېزي کې د (deer) لغت چې نن د هوسۍ په معنارواج لري ، په زړه انگلیسي کې په عمومي توگه د (حیوان) په معنا کارېږي . په پښتو کې د سیال کلمه د پښتانه له پاره یوه درنه او دویار وړ کلمه وه ، نن یې دمعیار کارواریان ددښمن له پاره کاروي .

د خپل لغتونه

له نورو ژبو څخه دلغتونو اخیستلو بهېرته (لغت پورول) وایي او کوم لغتونه چې په دې ډول ژبې ته ننوزي د (دخیلو لغتونو) په نامه یادېږي . هره ژبه خورا ډېر دخیل لغتونه لري او مجرده ژبه په نړۍ کې اصلاً وجود نه لري . ارواښاد علامه رشاد (رح) وایي : په دنیا کې مجرده ژبه نه سته او مجرده قوم هم نه سته . تاسي وگورئ عربي داسې یوه ژبه ده چې قرآن پکښې نازل سوی دی او د عربو قدامت هم واضح دی . مگر په قرآن کې اتلس توري غیر عربي راغلي دي . هغه د عربونه دي او د عربي دخیلو لغاتو له پاره خفاجي یولوی کتاب لیکلی ،

شفاء العليل يا ځيني کسان يې شفاء الغليل لا وایي ... سيد سلیمان ندوی دلغات جدیده په نامه باندې یو بل کتاب لیکلی ، چې په هغه کې يې په عربي کې نوي ورداځل سوي لغات څېړلي دي ... ((۱))
انگرېزي ژبې ته تر ۱۰۲۲م کال وروسته خورا ډېر فرانسوي لغتونه ننوتل (۲) . د مثال په توګه د (chair) لغت په همدې وخت کې انگرېزي ته ننوتی چې نن ورځ څوک د دخپل لغت خیال لانه ورباندې کوي . په زړه انگرېزي کې پخوا د همدې لغت پرځای (stol) يا (stool) رواج درلود .

د دخپلو لغتونو له مخې د یوې ژبې د یونکو اړیکې له بلې ژبې او بل قوم سره څرګند بدلای سي . کله چې یوې ژبې ته کوم لغت له بلې ژبې څخه ورننوت او هورې يې په ژبه کې واخېدل سو ، نور يې نوډزې ويونکي خپل لغت او د ژبې خپل مال بولي . لکه وړاندې چې مو وویل ، ژبې تل د پېر یو په اوږدو کې بدلون مومي .

که دانسانانو دوه داسې ګروپونه په پام کې ونیسو ، چې په پیل کې يې یوه ژبه وبله خود ځينو عواملو له امله یوله بله سره بېل ژوند کولو ته اړسول ، څو سوه کاله وروسته به يې ژبې یوله بله سره ډېر توپيرون لري او که دا حالت همدا سې روان وي نو څو زره کاله وروسته به يې ژبې دومره سره لیرې سوي وي ، چې یوازې به د ژبې ماهران په پوهېږي چې د دې دوو ژبو مورګنې یوه وه .

د هر قوم ژبه دهغه قوم له ټولنيز ، اقتصادي او کلتوري حالت سره تړلې ده . که يې قوم د سيالانوسيال و ، ژبه يې هم تر سيالانونه پاتېږي . پښتو د پښتانه ژبه ده . د پښتو تاریخ د پښتنو له تاریخ سره تړلی دی . ترقي او پرمختګ يې هم د پښتنو له ترقي او پرمختګ سره سيده اړیکې لري . پښتانه چې دخپل ټولنيز انکشاف په داسې پړاو کې وي ، چې په بسوادۍ کې پاچهي کولای سي ، خانۍ کولای سي ، سوداګری کولای سي ، پيرۍ او مريدۍ کولای سي ، نو ژبه به يې څرنگه اوولي پرمختللي وي ؟
هره ژبه که دهغې له ويونکو څخه مجرده و څېړل سي ، ګویا نه ده څېړل سوې . ژبه پرويونکو اغېزه کوي او ويونکي بيا ژبه سره سمبالوي او سموي يې .

۱) (ګوربت مجله - لومړی کال ، شپږمه ګڼه - ۲۳ مخ
۲) (په دغه کال انگلستان د Normans له خواتح سو . د نورمن نوم پخوا په عمومي توګه د سکاند نیویایي خلکو له پاره کارېدئ
خو وروسته یوازې دناروې خلک په دغه وبلل سول .

ژبه او د ملتو په جوړښت کې دهغې رول

دیوه ملت د جوړېدو اساسي عناصر ګډه جغرافيايي سيمه ، ګډ تاریخ او ګډ کلتور (دين ، ژبه ، ...) دي خود دې عناصر وداغېزې درجې یوازانه دي . زیاتره پوهان په دې عقیده دي چې ژبه دیوه ملت د جوړېدو ډېر مهم عنصر دی . د مانچسټر په پوهنتون کې دانگرېزي ژبې استاد ټوني کراولي (Tony Crowley) ۱ (د ژبې دهغې اغېزې په باب چې په نونسمه پېړۍ کې يې په اروپا کې دنو منځ ته راغلو ملتو په ژوند کې درلوده ، داسې لیکي :

په ۱۹ پېړۍ کې په اروپا کې یوشمېر مهمې سياسي پرمختياوي منځ ته راغلې او دهغو په ترڅ کې ځيني نوي ملتونه راڅرګند سول چې خپل ځانونه يې د لومړي وار له پاره وپېژندل اوله نورو څخه يې هم د پېژندنې غوښتنه وکړه . په دغه کلتوري او سياسي بدلون کې ژبې مهم رول ولوباوه . ځکه لکه څرنگه چې ژبه په یوه ملت کې د شاملېدلو اوله هغه څخه د وتلو له پاره یوه په زړه پورې اساسي وسیله وه ، دغه راز دیوه ملت د منځ ته راتګ لومړنۍ وسیله هم وه .

Pedersen څرګنده کړې ده ، په نونسمه پېړۍ کې داروپاد ملي وينستيا او د ژبپوهنې پيلتيا له یوه لاسه بل لاس ته کېدله او د زیاترو نوو را پیدا سوو ملتو له پاره د ګرامر کتاب لیکنه یاد یوې ډیکشنري ، ترتیبول د سياسي ارمان اعلاميې او څرګندونې وې .

لکه میولر Muller چې ویلي دي ژبه دبشریت د ټول تاریخ یوژوندی او ګویا شاهد دی . دی زیاتوي چې په دې ډول به ژبه دبشریت دیوه یو موټي او ډله ییز ګروپ یا په بل عبارت یوه ملت ژوندی او ګویا شاهد هم وي . کله چې میولر وایي ، په معاصروخت کې د ځينو ډېرو سرسامونکو

ټولنيزو او سياسي لانجود حل له پاره ژبپوهنې ته مراجعه سوې ده ، په حقیقت کې يې د ژبې د مطالعې پر سياسي رول باندې تبصره کړې ده . دغه رول دواکمنو کورنیو او دهغوی د تړونونو په ګټه لوبېدلی نه دی بلکې دهغوی پرضد يې د ملتونو او ژبو په ګټه عمل کړی دی . دنونسمې پېړۍ په دغه عصر کې دغې مفکورې ډېره وده وکړه چې ژبه ملي هويت او تشخص منعکسوي . د مثال په توګه G.F.Graham د ژبې د رول او اهميت په باب داسې څرګندوني لري :

ژبه دیوه ملت د تمايلاتو او عادتونو څرګنده څېره ده او د دوی د پوهې او احساساتو ډېر غوره محک دی . که دا تشریح ومنله سي نو طبیعي نتیجه يې داروزي چې دا ولسو او دهغو د ژبې ترمنځ اړیکې دومره سره نژدې دي چې یو يې باید د بل له مخې وپېژندل سي . ژبه دا ولس

دخوی او خصلت وروستی یادگار دی. دی ورپسې زیاتوي چې ژبه د یوه ملت له یووالي سره په غوڅه توگه تړلې ده. G.P.Marsh لیکلي دي: څرگنده ده چې د یوه اولس دیوالي له پاره د ژبې یووالي اساسي توکی دی. د ملت په جوړښت کې د ژبې اشتراک د دین او حکومت تر اشتراک زیات غښتلی عنصر دی. د یوې ژبې همزمانه ملتونه که هرڅو د عقایدو او سیاسي تشکیلاتو د توپيرونو له امله د شکل له مخې سره بېل سوي وي ، خو په اصل کې یو کلتور ، یو ارمان او د حوادثو په مقابل کې یو راز عکس العمل لري.

۱) (توني کراولي په لیورپول کې زېږېدلی اولوی سوی دی. د اکسفورډ ، سوت ټامپین ، رتجرز ، بارسیلونا او سانډیاگو په پوهنتونو کې درس لوستی دی. اوس (۲۰۰۵م کال) د مانچسټر پوهنتون د انګلیسي ژبې پروفیسر دی. دده په لیکلو آثارو کې (Proper English) ، (Language in History and The Politics of Language in Northern Ireland) او (Standard English and The Politics of Language) دیادوني وړ دي.

د همدې عنوان مطالب د ټوني کراولي د Standard English & the Politics of Language د کتاب له دوهم چاپ د ۵۲-۵۷ مخونو څخه اخیستل سوي دي .

لهجه dialect څه ته وايي؟

لهجه د خبرو اترو طرز یاد خبرو د افادې یو ډول دی. لهجه ته په انګرېزي کې dialect وايي چې د یو ناني لغت dialectos څخه مشتقه کلمه ده او د یالکتوس د خبرو کولو طريقي ته ویل کېږي. لهجه د یوې ژبې محلي نوعه هم بللای سو. لهجه ته فرېزیو لوجي phraseology هم ویله سوي ده (۱) او هغه هم د افادې د څرګندولو لاري ته ویل کېږي.

لهجه پر جغرافيايي ماحول سربېره په ټولنه کې د یوې ژبې د ویونکو له ټولنیزو او اقتصادي دريغ سره هم بدلون مومي. د کلیوالو لهجه ، د بزګرو لهجه ، د مامورینو لهجه ، د اشرفو لهجه ، او نوري ډېري لهجه یې په مثالو کې راتلای سي .

د ژبې پوهان په دې عقیده دي ، چې د ژبې لهجه هغه وخت منځ ته راځي چې ویونکي یې له خپل اصلي او طبیعي ټاټوبي څخه د بېلابېلو ټولنیزو ، اقتصادي ، سیاسي او نظامي عواملو له امله نورو سیمو ته ولېږدېږي او هورې د نورو ژبو په ګاونډ کې واقع سي او د نورو ژبو او ثقافت تر اغېزې لاندې راسي. د ځینو لهجه د انکشاف لړۍ د ورو پېسې اوږده سي ، چې یوه بله ژبه منځ ته راوړي .

(ټوني کراولي ۸۳ مخ)

د ژبو کورنۍ

ژبو پوهانو د انسانانو د بېلابېلو ژباړنو ، قومونو او ملتونو ژبې سره مقایسه کړې دي او هغه یې پر کورنیو باندې سره وېشلي دي. د ژبو دې راز مقایسې ته comparative method وايي. د دې مقایسې په نتیجه کې دوی ته څرګنده سوي ده چې په ځینو ژبو کې لغتونه یوله بل سره ورته ښکاري او له دې څخه داسې نتیجه راباسي چې دا ژبې په یوه واحد ژبنۍ کورنۍ پورې اړه لري. دوی هڅه کوي چې د دې ژبنۍ کورنۍ مبداء ژبه پیدا کړي. دغه مبداء ژبه زیاتره فرضي hypothetical ژبه وي ځکه دهغې دسته والي د ثبوت له پاره پوره اندازه لیکلي مواد په لاس کې نه وي (۱).

په ژبنيو کورنیو کې یوه دهندو اروپايي Indo-European ژبو کورنۍ ده. دهندو اروپايي ژبو مفهوم وارد واره دوو تنو ورونیو جرمن ژبو پوهانو ویلیام ګریم او جیکب ګریم نړۍ ته اعلان کړ. په دې ورونیو کې جیکب ګریم د یو قانون پر کشف باندې بریالی سو ، چې وروسته د ګریم د قانون په نامه مشهور سو (۲). ګریم پخپل قانون کې وښودله چې انګلیسي ، جرمني ، لاتیني او داروپا ډېري نوري ژبې په یوه کورنۍ پورې اړه لري او دا کورنۍ وروسته دهندو اروپايي کورنۍ په نامه یاده سوه. پوهانو ته لا دا خبره ښه پوره معلومه نه ده چې دهندو اروپايي ژبو مبداء چیري ده (۳). پښتو د همدې کورنۍ د آریانی څانګې په ختیځ ښاخ اړه لري.

۱) (الستریټیډ ورلډ انسایکلوپيډیا - د یارلسم ټوک - ۳۰۳۱ ، ۳۰۳۳ مخونه - نیویارک

۲) (جیکب لودویګ ګریم Jakob Ludwig Grimm (1785-1863) او ویلیام کارل ګریم

Wilhelm Karl Grimm (1786-1859) دوه وروڼه وه چې څه د پاسه دوه سوه کاله وړاندې په جرمني کې اوسېدله . دوی پر جرمني فولکلور باندې ډېر کار وکړ او د فولکلوریکو کیسویو مجموعه یې راغونډه کړه چې نن Grimm's Fairy Tales نومېږي. دا کیسې په ټوله نړۍ کې شهرت لري خو په وروستیو کلونو کې د کیسو د کرکټرونو د ځنځن توب له امله تر انتقاد لاندې راغلي دي. (وګ : الستریتيډ ورلډ انسایکلوپيډیا - لسم ټوک - ۲۴۲۷ مخ)

ليکدود

د ليکلو (writing) عمليه پريوه و سېله باندي د کرکترونو (تورو) کيندل يا کښل دي. له دې فعاليت څخه مراد دلغاتو او نورو هغو جوړې بنتو سره اوډل يا ثبتول دي، چي د يوې ژبي نمايندگي کوي. داوډلو او ثبتولو له پاره له تايب څخه هم کار اخيستل کېږي خو د ليک دقيق ماهران تايب کولو ته د ليکلو عمليه نه وايي. د دوی په نزد ليکل (writing) او تايب کول (typing) د يوې سره بېلي عمليې دي. په نړۍ کي د ليکلو اساسي سيستمونه پر څلور ورځو وېشل سوي دي: لوگوگرافي، سيلابي، الفبايي او شکلي. په دې ټولو کي يې زموږ بحث وړ برخه الفبايي سيستم دئ. الفبې د سمبولونو يو مجموعه ده چي هر سمبول يې د ژبي د يوه فونيم (رځ) نمايندگي کوي. بشپړي الفباوي هغه الفباو ته ويل کېږي چي داروندي ژبي ټول اوزونه او حرکتونه په بشپړه توگه سره تمثيل کړلای سي. يعنې که يوه ليکونکي ته د يوه لغت تلفظ ورکړه سي، دی يې د ليکلو تر عهده ووتلای سي او که يوه لوستونکي ته يو ليکل سوی لغت وړاندي سي، دی يې د تلفظ کولو تر عهده ووتلای سي. (د سيمبولونو يا الفباوو په واسطه د يوې ژبي تمثيل ته د هغې ژبي ليکدو دوايي. څرنگه چي د يوې ژبي اوبلي ژبي تر منځ او دغه راز په يوه ژبه کي دننه د بېلابيلو لهجو تر منځ د رځونو توپير سته، ځکه نولیکدو دونه هم توپير سره لري. هرڅومره چي د يوې مشخصي ژبي دلجو د يوونکو تر منځ راشه درشه او نور ټولنيز او کلتوري اړيکي سره نژدې کېږي، هغومره يې د واحدې ژبي او واحد ليکدو له پاره زمينه برابري.

د يوې ژبي د ليکني سيستم (ليکدود) تل د هغې ژبي د يوونکو د اړتياو وپربنسټ بدلون او انکشاف مومي. کله کله د وخت په تېرېدو سره د سمبولونو په شکل کي هم بدلون رايي. له همدې امله دئ چي د يوې ليکلي نسخې د انکشاف د څېړني له لاري هم داروندو وپونکو د اړتياوو په باب معلومات ترلاسه کولای سو او هم يې د وخت په اوږدو کي د بدلونونو په څرنگوالي پوهېدلای سو. د همدې حقيقت له امله بايد د متونو په ثبت او خپرولو کي د خطاط د سليقې يا لهجې په خاطر بدلون رانه وستل سي ځکه که د اکاروسي، متون مسخه کېږي او د ژبي د تاريخي مطالعې په څېړنه کي څېړونکي بې لاري کېږي او پر خپله څېړنه باندي غلطې نتيجې بنا کوي.

د الفبې تاريخي سابقه لرغوني مصر ته رسېږي او پيل يې ۲۷۰۰ ق م څخه رانښودل کېږي. لرغونو مصريانو د هير و غليف د دوه ویشتنو سمبولو په ايجاد او انکشاف سره دخپلي ژبي کانسو نښتونه راپېژندلي دي. د ليکدو د تاريخچې او د ليک د ټولو څېړنه زموږ تر بحث وټلې ده.

۱(ارو اباد پوهاند اکتيرالهام ليکلي دي: د پښتو په اوسني ليکدو دي سيستم کې د هر کانسو نانتې رځيز واحد (فونيم) له پاره يو خاص ليکدو دي واحد (گرافيم) شته او کومه ستونزه په کې نه احساسېږي. مگر د پښتو د رځيز سيستم جوړښت و اولي رځيز واحدونه لري خو د ليکدو د په سيستم کې يې يوازي پنځه گرافيمونه موندلای شو. له بلې خوا پښتو ځيني داسې رځونه هم لري چي له دوو او لولو څخه ترکيبېږي او په ليکدو کې گرافيمونه ورته نشته او د پښتو د ليکدو د ستونزې له همدې کمبو تيو څخه راولاړېږي.)
(وگ: دخان شهيد ياد - ۷۴ مخ)

د پښتو ليکدو د پرون او نن

د پښتو الفبې د منځ ته راتگ پر څېره باندي کورني او بهرني پوهان په يوه خوله نه دي. او د دې لانجې تادا و پردغه حقيقت باندي ولاړ دئ چي د ليک مرحلې ته د پښتو ژبي در سېدل د وخت په باب موږ پوره مدارک په لاس کي نه لرو. د ليکدو د پسر باندي په اوسني زمانه کي لانه توافق او يو لړ نور عيني واقعيتونه د دې خبري ښکارندويي کوي چي پښتنو دي تر نورو گاونډيو وروسته ليک ته اړتيا موندلې وي. د دې موضوع تفصيلي څېړنه موږ له خپل هدف څخه ليري کوي. د پخوانيو روايتو او اوسنيو څېړنو له مخي د پښتو الفبې ايجاد، يا په يوه روايت سمول د غزنوي سلطان محمود (۳۸۷ - ۴۲۱ هق) زمانې ته رسېږي. داروايت د خيرال لغات د مولف قاضي خيرالله نونباري له خوا د نوموړي کتاب په

مقدمه کي (د ۱۹۰۳ع چاپ) بيان سوی او وروسته عام سوی دئ. قاضي خيرالله د دغه روايت نه راوي ښوولی دئ او نه يې هم ماخذ، چي څېړونکي دي دنورو څېړنو له پاره ورته مراجعه وکړي.

علامه رشاد (۱۳۰۰ - ۱۳۸۳ هق) د دغو روايتو تر يادوني وروسته د پيرروښان بايزيد (۹۳۱ - ۹۸۰ هق) هغه ادعا رانقلوي چي وايي پر عربي تورو باندي د پښتو تورو رزياتول ده (بايزيد) کارنامه ده. (۱) د پښتو تورو په جوړولو کي دروښان پير دغه ادعا دده يو پياوړي مريد او پيرو دولت لوانې په دغه بيت سره تاييد کړې ده:

افغاني لفظ مشکل و، لوست کوېش نه شه

ورته وشووه، کنده دیارلس حرفونه

د پښتو د اتوري دروښان پيرد لوی عقيدوي او سياسي مخالف اخوند دروېزه ننگر هاري (۹۳۹-۱۰۴۸ هـ ق) له خوا هم کارسوي دي اوله همدې استعمال څخه گيورگ مارگنسترنې (۱۸۹۲-۱۹۷۸ ع) داسې نتيجه اخیستې ده چې گويادروښان پير پورتني ادعا حقيقت نه لري (۲).

که د غزنوي سلطان محمود په وخت کې د پښتو الفبې په باب غښتلي اسناد تر لاسه هم سي، له دې حقيقت څخه سترگي نسي پته پدلای چې د غي الفبې د ايجاد له زمانې (پنځمې هجري پېړۍ) څخه بيا دروښان پير تر وخته (لسمې هجري پېړۍ) پوري منظم او پرله پسې تداوم نه دئ موندلی او که يې موندلی هم وي، زموږ په واک کې داسې اسناد نسته چې له هغو څخه دي د دغه تداوم د سته والي په باب د استدلال له پاره کارواخلو. د موجودو اسنادو له مخې د پښتو الفبې مستند ليکلی ثبت چې وروسته يې زموږ تر زمانې پوري له دې پروبلونو سره پرله پسې تداوم موندلی دئ، د خير البيان ليکدود دئ چې زموږ په څېړنو کې ورته روښاني ليکدود ويل سوئ دئ. روښاني ليکدود د دغه غورځنگ په نشراتو او شعري دېوانونو کې پالل سوئ دئ او په دغه ليکدود باندې ليکلي سوي نسخې د پښتو نسخو په زېرمو کې موندل کېږي. تر روښاني ادبياتو، چې مراد مي دروښاني غورځنگ د پيروانو دېوانونه دي، په هاخوا زموږ په لاس کې اوس داسې کومه خطي نسخه نسته چې دغه ليکدود يې پاللې وي.

دروښان پير لوی مخالف اخوند دروېزه او دهغه پيروان ځان ته خپل پښتو ليکدود لري چې په خپله نوعه کې خويو جلا ليکدود ورته ويلاي سو، مگر له روښاني ليکدود سره يې په ځينو برخو کې ورته والی ليدل کېدای سي. تردغه ليکدود وروسته نو زموږ مخې ته د خوشحال خان خټک ليکدود (ځنځيري ليکدود) راځي. د ليکدود د خوشحال خان خپل ايجاد دئ. دده خپل آثار او دده د زمانو او لمسيو آثار په دغه ليکدود ليکل سوي دي او څېړنې يې تر روښاني ليکدود څکه زيات دئ، چې د خوشحال خاني غورځنگ ادبي ايجادات تر روښاني غورځنگ زيات او پراخ دي. د خوشحال خاني ليکدود يوه وروستنی بيلگه، چې دده تر عصر دې وروسته دده د کورنۍ د يوه پردېس غړي دوست محمد خټک په قلم را پاته ده، د بحر العلوم (۳) خطي نسخه (۱۲۹۰ هـ ق کال خطاطي) ده. په دې نسخه کې دوست محمد خټک خپل قبيلوي نوم (تخلص) په خوشحال خاني ليکدود ليکي او د خټک کلمې د (ت) پر ځای (ط) کارې او تر لاندې (ء) ورته ږدي.

د پښتو ليکدود د تاريخي سير څېړونکي د پتي خزانې او د دغه عصر د ليکدود په باب هم ږغېږي. خو څرنگه چې د پتي خزانې دغه اوسنۍ نسخه په ديار لسمه هجري پېړۍ کې خطاطي سوې ده، ځکه نو دهغې له رويه د اصلي نسخې د ليکدود په باب تبصره کول ماته مشکله ښکاري. خود هغو نسخو له مطالعې څخه چې دغه عصر ته نژدې ياتر هغه وروسته ليکل سوي دي، داسې ښکاري چې د خوشحال خاني ليکدود تر اغېزې لاندې چې ليکلي سوي نه وي.

خودا خبره مو بايد په ټينگه په پام کې نيولې وي چې له خطي نسخو څخه په يوه عصر کې د مروج ليکدود د پايخپله د ليکوال يا شاعر لخوا کارسوي ليکدود معلومول دېره گرانه خبره ده. ځکه خطاطان د نسخو په کاپي کولو کې خپله ځاني سليقه او خپله لهجه هرو مرو داخلي (۴).

په افغانستان کې د امير شيرعلي خان تر زمانې پوري چې د پښتو کوم ليکدود په لږو ډېرو بدلون سره رواج درلود، هغه ليکدود دئ چې په مشخصه توگه له احمد شاهي عصره راهيسې په پښتو ليکنو کې پالل کېدئ. دې ليکدود کومه معياري بڼه نه درلوده او تر زياتې اندازې پوري د هر ليکوال او شاعر په سليقه او برداشت پوري تړلی و.

په شلمه پېړۍ کې چې افغانستان ته د تجدد او مدنيت پالني اغېزې د امير حبيب الله خان (سراج الملت والدين) په پاچهۍ کې د سراج الاخبار د خپرونو له لاري ورسېدلې، نو پر څنگ يې د پښتو نشراتو له پاره عيني زمينه برابره سوه. سراج الاخبار په لومړي سر کې په سنگي چاپ خپرېدئ او وروسته چې د عنايت مطبعه په کابل کې تاسيس سوه (۱۹۱۱ ع)، سراج الاخبار هم په حروفي تورو خپل نشرات پيل کړل. دا توري پارسي توري وه او پښتو مضامين او اشعار يې هم په همدې تورو خپرول. ځکه نوموړې د دغې دورې پر پښتو ليکدود باندې د سراج الاخبار د نشراتو پر بنسټ نه سور غېدلای. مورته معلومه ده چې په سراجي عصر کې د حبيبيې مدرسې له پاره د پښتو درې کتابونه د مولوي صالح محمد په قلم ليکل سوي دي. د اکتابونه اوس زما سره نسته خو پخوا مي تر نظر تېر کړي وه. په هغو کې لومړی پښتو کتاب ښاغلي عبدالکريم بريالي (د پښتو ليکدود) په نامه پخپل نوي چاپ سوي اثر ۱۰۵ مخ کې په لنډه توگه معرفي کړی دئ. ماته د دغه کتاب په باب د ښاغلي بريالي له بيان او خپلو مشاهداتو څخه څرگنده سوه چې د کتاب ليکدود له هغه رسم الخط سره ورته دئ، چې وروسته د امانې عصر په (مرکه د پښتو) کې هم منل سوی او تاسي به يې په راتلونکو کورنو کې تفصيل ولولئ.

د امير امان الله خان په روښانه دوره کې د پښتو ليکدود له پاره منظمه رسمي هڅه دهغې ټولني له خواله سره راپيل سوه، چې مرکه د پښتو نومېدله (۵).

مرکه د پښتو تر ۱۳۰۲ هـ ش کال دمخه منځ ته راغلې وه اولومړی رئيس يې مولوي عبدالواسع خان کاکړ او تر هغه وروسته يې دوهم رئيس عبدالرحمن خان لودين و. دې مرکې دوولس تنه غړي درلودل او د وخت په اساسي قانون (نظامنامه د تشکيلات اساسی افغانستان)

کي يې په درجېدلو سره رسمي او قانوني بڼه موندلې وه. د دې مرکي وظيفې د پښتو ژبې د قاعدو جوړول او د درسي کتابو ترجمه کول او نقل و نقل وو (۲). د ښاغلي رفيع صاحب د څېړني له مخې، دې مرکې چې د پښتو الفبې له پاره کوم ليکدود ټاکلی و، له اوسني مروج ليکدوسره يې زيات توپير نه درلود. يوازنی توپير يې دا و، چې د (خ) د (ځ) په پاره يې د (ح) گرافيم ته يو ټکی پرسربل په غږ کې ورکاوه. له هغو بېلگو څخه چې ښاغلي رفيع صاحب د (يوازينې پښتو) له کتابه راخيستي دي، ښکاري چې مرکې د کندهارۍ لهجې ځانگړتياوي منلي وې، چې تفصيل به يې تاسي په راتلونکو پاڼو کې ولولئ.

د ليکدود کوم اصول چې (مرکه د پښتو) ټاکلي وه، په طلوع افغان اخبار کې هم په لږوډېر توپير سره تعقيبېدل. خو بل چا يې د پالو هڅه نه کوله او تر دې پورې اندازې د کاغذ پر مخ پاته سوي دي. (۷)

مرکه د پښتو داماني دورې له ختمېدو سره پای ته ورسېده. کله چې په هيواد کې ترسقي انارشي وروسته دولتي نظم دا علي حضرت محمد نادر خان او دهغه د غښتلو وروڼو په موته ټينگ سو، ورسره سم يې په کابل کې د (انجمن ادبي) تر جوړېدو (۱۳۱۰ ش) يو کال وروسته په کندهار کې د پښتو انجمن خښته کښېښووله سوه.

د پښتو ادبي انجمن ۱۳۱۱ ش کال د ليندۍ په نهمه نېټه د کندهار ولايت په عامه سلامخانه کې د وزير محمد گل خان مومند په وينا پرانيستل سو. نوموړي په خپله پرانيستونکي وينا کې د انجمن د نندې داسي بيان کړې:

۱- انتشار د يوه مجله علمي او ادبي او اجتماعي او تاريخي چې د پښتانه د شان سره ښايي او مناسب د دغه کام او ژبې يې.
۲- جمع او تدوين دلغات متفرقه د پښتو په هر کام او هر کلي کې د پښتنو چې هر چيرې وي او دفع او ورکول د مفهوم د اختلاف دلغات چې بلانديشه د کوم مصيبت څه په ميانځ کې وي يا پيداشي.

۳- جمع کول او ټولول د ادبي کتابونو د پښتو، چې مطبوع يا غير مطبوع وي او تشويق د تصنيف او تاليف د داسي آثار د بيه

۴- ترجمه د درسي کتابونو چې په موجب د پروگرام رسمي دوزارت معارف د افغانستان په مدرسو او مکتبو کې ويل کېږي.

۵- ترجمه او تاليف د نور مفيد علمي او فني او تاريخي او غيرې کتابونو عصرې دهرې ژبې چې وي په شرط د دې چې خلاف د عقايد اسلامي د مسلمان ملت د پښتون او مخالف د سياست د حکومت مستقله د افغانستان نه وي.

۶- تاسيس د يو (ملی کتب خانه د پښتو) او هم ضمناً دهغه کتابونو چې د پاسني مطالبو د پاره مفيد وي.

۷- په ذريعه د نشر د ((مجله ادبي)) جلب توجه د تمام ملت ودي خواته او حاصلول د نیک بيني په نسبت د ((پښتو)) (۸).

د انجمن په دندو کې د ليکدود په باب مشخصه يادونه نه ده سوي خو د انجمن له نشراتو څخه څوک معلومولای سي چې د ليکدود يوه ټاکلې لار يې تعقيبوله او ښاغلي بريالی وايي چې "... د ليک په انداز کې لږ بدلون راوستلئ ... (۹). ښاغلي رفيع په ژبېالنه کې د انجمن د تشکيلاتو او نشراتو په باب ښه پوره څېړنه کړې ده خو د ليکدود په باب يې څه نه دي ويلي.

د کندهار د پښتو ادبي انجمن په ۱۳۱۲ ش کال د کابل له ادبي انجمن سره يوځای سو او د دواړو له ترکيبه څخه پښتو ټولنه منځ ته راغله.

پښتو ټولنه د ۱۳۱۲ ش کال د ثور په لومړۍ نېټه تاسيس سوه. دې ټولني خپل کار او وظيفې تر خپلو مخکښو انجمنونو منظم او پراخ کړل او هغه په دې ډول وه:

۱- د افغانستان د تاريخ تدوين او د افغانستان په تاريخي څرنګوالي له هره پلوه پوره، پوره رڼا اچول.

۲- ژبې او ادب ته تحول او ترقي ورکول، ملي آثار (فولکلور) د وطن له هره ګوټه راتولول او نشرول.

۳- د يوې عصري او علمي ژبې په حيث د پښتو ژبې د راژوندۍ کولو او تدوينولو کار.

۴- د کابل مجلې او کالنۍ او نورو وطني جرائدو په واسطه ادب او ژبې ته ترقي ورکول او جهان ته په يو ابرو مند صورت د افغانستان معرفي کول. (۱۰)

په ۱۳۳۳ ش کال د پښتو ټولني په اهدافو او وظيفو کې يو ژور بدلون راغی او دنويو وظيفو په لړ کې يې د پښتو ژبې دلغاتو او قواعدو تدوين، د ضرورت له مخې دنويو اصلاحاتو او لغاتو وضع کول، ادبي او لغوي څېړني او د پښتو په لساني علومو پورې مربوط آثار ليکل او خپرول شامل سول. (۱۱)

پښتو ټولنه د هماغه پيل څخه د ليکدود د يو کولو په لټه کې وه خو د دغه هدف د ترسره کېدو له پاره يې لومړنۍ منظمه هڅه ترخپل

تاسيس پنځه کاله وروسته د ۱۳۲۱ ش د جوزا په مياشت (۲۱ می ۱۹۴۲ع) د يوې غونډې په ترڅ کې چې د هيواد ۲۵ تنه پوهان او ليکوال

پکښې راغونډ سوي وه، پر يو ویشو اختلافي موادو باندې ترحیح وروسته فيصله وکړه. تر دې فيصلې شپږ کاله وروسته يې بيا

د ۱۳۲۷ ش کال د سنبلې په اتمه (۳۰ اګست ۱۹۴۸ع) د افغانستان اولرو پښتنو يوې ۱۹ کسيزې ډلې غونډه وکړه او په هغه کې يې

پر يو لړ اختلافي موادو فيصله وکړه. دريمه فيصله د ۱۳۳۷ ش کال د سنبلې په ۲۵ مه (۲۷ اګست ۱۹۵۸ع) د افغانستان، پېښور

او پښتنو ليکوالو او پوهانو په ګډون غونډه وکړه او د لومړۍ فيصلې پر څلورو موادو يې له سره بيا غور وکړ او د نورو ۷۳ موادو پر سر يې موافقه سره وکړه.

په دې فيصلو کې د پښتو الفبې پرسرله (ن- ږ) پرته نور اختلاف نسته او هغه هم په ټولو فيصلو کې (ن) ټاکل سوی دی. په لومړۍ فيصله کې په (لاړ- ولاړ) کې د (ولاړ) شکل فيصله سوی دی او په دوهمه کې دواړه صورتونه منل سوي دي. په لومړۍ فيصله کې په (لڅ- لوڅ

(کي) لڅ) فيصله سوی دئ خوپه دریمه فیصله کي بیرته په (لوڅ) باندي تعدیل سوی دئ. په لومړۍ کي په (مونږ- مور) کي (مونږ) فیصله سوی و، خوپه دریمه کي دواړه منل سوی دي. دغه راز په ټولو فیصلو کي (رغ- غږ) دواړه شکله منل سوی دي. په لومړۍ فیصله کي د ارواښاد الفت د کتاب په حواله د (شو، شي، شته، ...) اشکال منل سوی دي خود ښاغلي بریالي د کتاب په ۱۱۲ مخ کي ورته کښل سوی دي (دواړه صحیح دي) خود دوهی فیصلې په برخه کي یې دغه اختلاف ته (دواړه) قیدنه دئ وراچولئ (۱۱۵مخ). زمالاس اوس اصلي فیصلې ته نه رسېږي چي ددغه اختلافي روایت حقیقت ځان ته معلوم کړم.

ددې فیصلو ټول اختلافي مواد راوړل دلته لازم نه دي اولو ستونکي یې دارواښادگل پاچا الفت په (لیکوالی، املاء او انشاء) نومي اثر کي او دغه راز ښاغلي عبدالکریم بریالي (د پښتو لیکدود) په نامه کتاب کي لوستلای سي. لکه وړاندي چي مي مثالونه راوړل، په دغو دوو کتابو کي راغلي فیصلې یوله بله توپیر سره لري.

د لیکدود په برخه کي ددې فیصلو تطبیقي اړخ په افغانستان کي تر یوې اندازې عملي سوځکه چي یواز مرکزې دولتي ملاتړ ورسره موجود و. خو تر کومه ځایه چي ماته معلومات سته په لرو پښتو کي د آزادو مطبوعاتو والي ددغو فیصلو په تطبیق کي ځنډونه اچول او عملي اړخ یې نن لاهم کمزوری ښکاره سوی دئ.

زموږ معاصر ژبپوه دوکتور زیار صاحب دغو فیصلو ته د اهمیت په سترگه نه گوري او ایي چي پخوا به په پښتو ټولنه یا پښتو مرکه کي داسي کار کېده چي لاس به پورته کېده، که به دکندهار یا نولاسونه زیات شوه دکندهار یا نولاسونه شوه، که به دننگرهار یا نودازیات وو، د هغوبه شوه. خو مور د اکاډرې پښتو ده... زموږ له پښتو ټولني او بیاستر انسان محمد گل خان سره دا توپیر چي هغوی لومړی غوښتل چي د لاس په پورته کولو او ریفرنډم له لاري یو سټنډرډ لیکنی فورم پیدا کړي او په تېره بیا وزیر محمد گل خان د خلکو په خولو کي ژبه ورسوله، دا امکان نه لري... (۱۲)

په افغانستان کي دکره پښتو ژبي د غورځنگ تر منځ ته راتگ وروسته د پښتو ټولني په فیصلو کي لاسونه وو هل سول او د (شو، سو، ...) فیصلې خوپې د پښتو ستوروله خوالاهم ماتي سوې. او دا کار ددې حقیقت ښکارندويي کوي چي د فیصلو پروخت درایو اتفاق نه و او د پوهاند زیار صاحب خبره پرځای ده.

د پښتو لیکدود په باب وروستی فیصله د باره گلی- د سیمینار فیصله ده. داسیمینار په ۱۹۹۲ع کال په باره گلی کي د پښتو نخوا او افغانستان دمهاجرولیکوالوپه گډون جوړ سو. د سیمینار د منځ ته راتگ زمینه د هغو ټولنیزو او کلتوري اړیکو له امله برابره سوه چي په افغانستان کي د ثور د بخولي (فاجعې) له خاطر په پاکستان ته د افغانانو د ډله ییز مهاجرت وروسته دلرو او برو پښتنو تر منځ ټینگی سوی وې. په دې سیمینار کي د تېرو فیصلو ځیني مواد تعدیل سول او ښاغلي رفیع صاحب دخولې خبره ده چي په مجموع کي هغه لیکدود تر دې پوري اندازې ومنل سو چي په افغانستان کي پالل کېدئ. داسي ښکاري چي د سیمینار له نتایجو سره ځینو پوهانو، چي په سیمینار کي یې برخه نه وه اخیستې، په ځینو برخو کي موافقه نه درلوده. د پېښور نامتو لیکوال ارواښاد قلندر مومند خوله لومړي سره د سیمینار پر ضد و. ځکه ده خپل ځان ته نوی لیکدود را ایستلی و او کتابونه یې (پته خزانه فی المیزان او خیرالبیان اونور) هم په خپاره کړي وه. پوهاند دوکتور زیار صاحب د باره گلی- فیصلو ته انتقادي نظر لري اولیکي چي په دې سیمینار کي ځیني منلي او عامي سوی سمونې بیرته باطلې سوی دي. لکه عربي ټول پوړیونه په اړه ښه لیکل لکه قمیص، طمع، شمط... نیم کانسو نینټي (معدوله) واونه لیکل لکه په خله (خوله)، گت (گوت)... کې، همدارنگه د پښتو اوږده یا مجهول (و) پرځای له پېښ (ضمې) او اوږدې یا مجهولې (ې) پرځای له زېر (کسرې) کار اخیستل لکه په گمان (گومان)، رمان (رومان) او گله (گېله یا گیله)، ډمو کراسي (ډمو کراسي) اوله دې ټولو سره تر (ک)، (گ) غوره گڼل چي یو بې سرو بوله کار دی، ځکه دا خو کوم غبرگ ژبیز سېمبول نه دی چي کړي ورو اچول شي او خوشې یو توری پر پښتو ابېڅې (الفباء) ورسباری شي چي هم تخنیکي ستونزه (ټایپ، کمپوز او پرینټ په اړه) رامنځته کوي او هم اقتصادي او مهالي هغه. (۱۳)

دې سیمینار ته د زیار صاحب ۱۲۲ معیاري آرونه وړاندي سوی وه خو ونه منل سول چي دوکتور زیار له دې بابت خپل ناراضیتوب ښوولی دئ. (۱۴)

ډاکټر یالوال د باره گلی له دې فیصلې سره موافقه نه لري چي ایي په پښتو کي (مد) نسته. د پالوال صاحب په عقیده پښتو مد لري او ده د همدې موضوع او یو لړ نورو خبرو په باب خپل دلایل په تفصیل سره پخپل نوي کتاب (معیاري پښتو- ۹۷ مخ) کي راوړي دي. ښاغلی سرمحقق زلمی هیوادمل په دې برخه کي مصلحت آمېزه نظر ورکوي اولیکي: "... کومې فیصلې چي ددې سیمینار په نتایجو مرتبي شوې د تطبیق ساحه یې د پخوانیو فیصلو په پرتله ژوره او پراخه وه، خوزه ورسره دا خبره زیاتول غواړم، چي د فیصلې ځیني تخنیکي مشکلات لري، ددې لپاره چي د تطبیق ساحه نوره هم پراخه شي د افغان، پښتونخوا (سرحد) او جنوبی پښتونخوا (بلوچستان) د متخصصو ژبپوهانو یوه ډله بیا پرې غورو کړي، هغه مشکلات او تخنیکي گرانۍ چي پکې شته، هغه پکې رفع کړي او بیا یې د تطبیق ساحې ته وړاندي کړي وروسته تردې باید د پښتو د بېلو بېلو سیمو او ثقافتی حوزو رسم الخطونه سره یووي. (۱۵)

ښاغلي هیوادمل د تخنیکي گرانۍ ښوولي نه دي چي کومې دي خود بیان له سیاقه یې ښکاري چي له فیصلو سره یې بشپړ توافق نسته

د پښتو ليکدود په باب ځينې شخصي او انفرادي هڅې هم سوي دي لکه د شهيد خان عبدالصمد خان ليکدود ، د وزير محمد گل خان ليکدود ، د قلندر مومند ليکدود او نور . خوددې ټول ليکدود ووزني دهغوی د مخترعينو تروفات وروسته ورترپلي سوي دي . د ليکدود په ټاکلو کې زه داسې نظر لرم چې موږ بايد د پښتو ږغونو (فونيمونو) له پاره د سيمبولونو پر ټاکلو فيصلې وکړو ، نه د تلفظونو په باب . د مثال په توگه پردې خبره بايد توافق وسي چې اوږده يا مجهوله (ې) څه راز وليکل سي . په دې برخه فيصله سوي ده چې دوه ټکي دي سرپر سرور کره سي . بس همدا فيصله ده . اوس که د ژبې ويونکي په هر لغت کې دا ورېدي (ې) (اړتيا احساس کړي ، همدغه شکل به ورته راوړي . موږ که په ليکدو کې دا خبره فيصله کوو چې اوږده (ې) دي په پلانی کلمه کې استعمال سي ، دا د ليکدود سمونه نه ده ، بلکې د تلفظ اصلاح کول دي . د تلفظ اصلاح کول په فيصله نسي ترسره کېدلای بلکې دهغه له پاره يو اوږد تدریجي بهير او مشخص ژبني او تاريخي شرايط برابرېدل لازم دي . د ليکدود پر سر دا اختلاف اساسي ستونزه همدغه مسئله ده اوزموږ د ژبې متخصصين ورته ډېره پاملرنه نه کوي . د پښتو ټولني په فيصله کې ويل سوي وه چې شو ، شم ، شي به ليکو - بخښل ، کښېنستل به ليکو - چې ، کې ، مې به ليکو - ږغ ، غږ به ليکو ، نور نو د هر چا خوښه چې هر راز بې تلفظ کوي . سو ، سم ، سي بې تلفظ کوي او که بخل او کښېنستل او که چې ، کې ، مې . د دې عجيبې فيصلې له مخې نو گويا د (ش) گرافيم د (س) او ازهم ورکولای سي ، (ښ) چې په کومو تورو کې راغلی دی ، دانگرېزي په شان گونگ (silent) کېدلای هم سي او مجهوله (ې) (د معروفې (ي) کار هم ورکولای سي . د (ښ) او (ږ) په برخه کې دا خبره پر ځای ده چې ليکلی گرافيم بايد په همدې شکل وي خو په وينگ کې دي هره لهجه خپل داپه پام ونيسي ، ځکه دا د عين گرافيم او فونيم بېلابېل تلفظونه دي . مگر د (سو) او (شو) په باب دا حکم چې (شو) به بې ليکو ، نور د هر چا خوښه چې څه راز بې تلفظ کوي ، يوه بې بنياده خبره ده . ځکه (س) او (ش) دوه جلا ږغونه او دوه سره بېل گرافيمونه دي او پښتانه د دواړو په ليکنه اولوستنه کې هېڅ راز مشکل نه لري . دابه يوه ژبني مضمحکه وي چې (ش) به ليکو ، که بې څوک (س) تلفظ کوي ، پروانه لري . که دا د يوې قاعدې په توگه ومنل سي نو آيا په نورو شين لرونکو لغاتو کې به هم دا اجرا وړ وي که يا ؟ له بلي خوا چې لهجوته د تلفظ حق ورکول کېږي او د (س) او (ش) په تلفظ کې دوی خپل اختيار لري ، نو په ليکلو کې ولي دا حق نه ورکول کېږي . که د تلفظ له پاره د دغه شان حکم په برخه کې ژبني جواز موجود وي ، نو ولي بې په ليکلو کې دغه راز جواز نسته . دا کار که څوک دنه پوهېدني له مخې کوي يا بې يود بل له مراعته کوي ، په دواړو صورتو کې زما په نظر د ژبې هني په اصولو کې يو ناوړه بدعت دی . د دې پر ځای بې معقوله فيصله داده چې د کښېنستل او کښېناستل دواړه شکله دي ومنل سي ، چې - مې - کې که چا په مجهوله (ې) تلفظ کول ، همدا سي دي وليکل سي او که بې په معروفه تلفظ کاوه (چې ، مې ، کې) په شکل دي وليکل سي . په دې صورت کې به نو د الفې يوه گرافيم ته د تلفظ دوه بارونه ورپه شاسوي نه وي . په انگرېزي ژبه کې د همدې ضرورت له خاطر ده چې colour او labour - color او labor دواړه شکلونه هم په ورځنيو ليکنو کې کارېږي او هم بې په ډيکشنريو کې ثبت کړي دي . ما له همدې اسبته دانگرېزي ژبې دا کسفور ډ کونچي ډيکشنري (۱۹۹۸ع کال چاپ) لومړي څلور ديفونه سرسري وکتل او يوزيات شمېر توپيري ثبتونه مې پکښې وموندل . که مې ټول ديفونه کتلي وای ، د توپيري لغاتو شمېر ترسو هرومرو او بنسټی . د اتوپيري لغتونه مې داسې سره طبقه بندي کړل:

Arbour	Arbor (US)
Ardour	Ardor (US)
Armour	Armor (US)
Axe	Ax (US)
Behaviour	Behavior (US)
Cesarean	Caesarean (US)
Caesium	Cesium (US)
Calk	Caulk (US)
Cancell	Cancel (US)
Catalogue	Catalog (US)
Caecum	Cecum (US)
Coenobite	Cenobite (US)
Centre	Center (US)
Centreboard	Centerboard (US)
Centrefold	Centerfold (US)
Clamour	Clamor (US)
Colour	Color (US)
Coulter	Colter (US)
Cosy	Cozy (US)
Defence	Defense (US)
Disfavour	Disfavor (US)
Dishonour	Dishonor (US)
Distil	Distill (US)

Dolour	Dolor (US)
Draughty	Drafty (US)

هغه لغاتونه چې (Z) يې په (S) باندې اوبنتی وي.

Apologize	Apologise
Atomize	Atomise
Authorize	Authorise
Baptize	Baptise
Bastradize	Bastradise
Canalize	Canalise
Capsulize	Capsulise
Centralize	Centralise
Characterize	Characterise
Civilize	Civilise
Collectivize	Collectivise
Commercialize	Commercialise
Computerize	Computerise
Criticize	Criticise
Customize	Customise

دهمدي څلوروردیفونوربلا بېل توپيري لغاتونه

Artifact	Artefact
Bail	Bale
Barracouta	Barracuda
Blether	Blather
Bogeyman	Bogyman
Bogey	Bogy
Bond	Band
Botch	Bodge
Boult	Bolt
Brag	Bragg
Burk	Berk
Caddy	Caddie
Calix	Calyk
Carvel	Caravel
Castor	Caster
Combe	Comb
Coney	Cony
Dean	Dene
Dike	Dyke
Dispatch	Despatch
Doyley	Doily
Dryer	Drier
Dryly	Drily

هيڅ انگرېزي ژبې له دې توپيري لغاتو څخه هيڅ يوه ته غلط يا معياري نه وايي. ددو اړوډولو نوښت او کارول يې په ټوله معنا اختياري دي.

مورېکه ددو کتورزيار صاحب خبره ژبه دخلکوپه خولوکي وراصلاح کوو، نوپه دې هم بايد سر خلاص کړو، چې د ابارمزله ته نه رسېږي. عملي او معقول حل يې هغسي دي، لکه ماچي بيان کړ. په دې صورت کې به له لهجوي اصطکا کونو څخه هم خلاص سوي يو او په بېځايه ناندرو به مو وخت هم نه وي ضايع سوی.

لهجوي تلفظونه دهغو خپلو ويونکو ته پرېږدئ. که يې دتغير اړتيا او شرايط برابر سول، هر ورو بدلون پکښې راځي. زما د خپلي مشاهدې له مخې دېرش کاله وړاندې ماله خپلو پکتيا والو ټولگيو الو څخه د پوهنتون په ليليه کې دخور، مور کلمات دخبر، مېر په شکل اور بدل. اوس يې هغوی پخپلو منځو کې لاهم نه سره وايي. د تلفظ دا سمېده د پښتو ټولني د فيصلو معجزه نه ده بلکې دهغو اجتماعي اغېزو نتيجه ده چې زما پر دغو ټولگيو الو باندې د نورو لهجو له پښتنو سره د گډ ژوند له لاري پرېوتلي وي. دکندهار په پارسسيانو کې زما د وړکتوب پروخت په (غ) باندې د(ق) بدلېدل په ټوله معنا عامه خبره وه. خواوس دا تلفظ ترزياتي اندازې پوري په تېره بيا په نوي تعليم يافته نسل کې له منځه تللی دی. نه کومه فيصله ترمنځ سوي ده او نه تلفظ په فيصلو باندې بدلون

۱) (خير البيان د کابل چاپ- سريزه- ۲۲ مخ

۲) (هماغه اثر ، هماغه مخ

۳) (بحرالعلوم د ديني عقايدو ، فرايضو ، نصيحتونو ، حکمتونو او اخلاقي ، تاريخي او عرفاني کيسو يوه منظومه مجموعه ده چې زيات وکم شل زره بيته کېږي . ددې کتاب يوازنی نسخه د مولف پخپل ليک د کابل په ملي آرشيډ کې خوندي ده . لومړۍ برخه ، لس زره بيته يې ددې قلم چلونکي له سريزي او حاشيو سره په ۱۳۷۳ هـ ش کې برابرې کړې او په ۱۳۸۳ هـ ش (۲۰۰۴ع) کې چاپ سوې ده . په دغه کتاب کې دوست محمد ختيک د ځان د پېژندلو په باب وايي چې د محمد اکرم زوی ، د کرم خان لمسی او د زمان خان کړوسی دی . په پښتانه شعراء د هوم ټوک کې يې زمان خان د زرنام خان زوی د پايښته محمد خان لمسی د عبد القادر خان ختيک کړوسی او د خوشحال خان کوسى بللی دی . دوکتور عارف عثمانوف په خپل کتاب خوشحال خان ختيک او دده ادبي مکتب- ۱۸۱ مخ کې د مرحوم بينواد پښتونستان نومي کتاب د ۴۱۵ مخ په حواله ، زرنام خان د عبد القادر خان زوی بللی دی .

۴) (ددې کار مثالونه دان د پاسه دي او حتی نن ورځ چې د متن برابرولو اصول ټاکل سوي او په ټولو ژبو کې خپاره سوي هم دي ، د متونو برابرولونکي د شاعر په لهجه کې لاس وهي او په اصطلاح معياري کوي يې . د (په) پرځای (پر) په تنباسي او برعکس يې لاهم . د عبد القادر خان ختيک د هوان په کندهارۍ لهجه او د احمد شاه بابا ، ميرزا احسان بارکزي ، شمس الدين کاکړ او ... د هوانو په يوسفرۍ لهجه خپروي .

۵) (زمونډليکوال دانوم د پښتو مرکه کارې چې سمه بڼه يې هم داده . خومورته په کارده چې دځايو ، ټولنو او مرکز په نومو کې لاس ونه وهو او د چا خبره معياري يې نه کړو . د اکار مويابل وخت دنوموړي عصر د پښتو ژبې په گرامري څېړنه کې خطا باسي . د اکتريالوال په (خوشال خان) باندې د خوشحال خان ختيک دنامه بدلول هم د شاعر په نامه کې لاسوهنه بولي او کېږي يې . (وگ : معياري پښتو - ۴۳۲ مخ)

۶) (رفيع ، حبيب الله ، ژبپالنه- ۸۴ مخ ، ۱۳۲۱ ش ، کابل

۷) (په رويداد لويه جرگه دار السلطنه کابل ۱۳۰۳ چې د پښتو ويناوو کومه برخه خپره سوې ده ، په هغې کې د مرکې ليکدود کورټ په پام کې نه دی نيول سوی .

۸) (ژبپالنه- ۹۳ مخ د پښتو مجلې لومړي کال ۱۸۸ ، ۱۹ مخونو په حواله

۹) (د پښتو ليکدود ۱۰۴ مخ

۱۰) (ويښ- راز محمد- پښتو کتابونه- ۴ مخ- پښتو ټولنه- ۱۳۳۷ ش

۱۱) (پښتو کتابونه ۱۲ مخ

۱۲) (نېکلامجله- څلورم کال ، دريمه گڼه ، ۵۰ مخ .

۱۳) (د پښتو ژبې دودې اړتيا اولارې چارې- ۸۴ مخ

۱۴) (ده د سيمينار افغان برخه والوته په انک (طعنه) سره د (لاستکوي) لقبونه ورکړي دي او ځيني نور پښتو برخه وال يې د (شيخ العلماء) په لقب ټکولي دي (وگ : پښتو- پښتانه ... ، ۳۱۰- ۳۱۱ مخونه)

۱۵) (تېر ماخذ ۲۴ مخ .

معیار- د ژبې د معياري کولو اړتيا او اړتيا

څرنگه چې مور پخپله ژبه کې د معيار ټاکلو له پاره په ليري زمانو کې کومه تاريخي او مسلسل عنعنه نه لرونو مجبور يو چې دنور وژبې د معيار ټاکلو جريان دخپلې ژبې د معياري کولو له پاره دلارښود په توگه لومړی زده کړو او بيا يې کوزده کړو . ماته اوس سمدلاسه ددې امکانات سته چې دانگرېزي ژبې د معياريت پر هڅو باندې څېړنه وکړم او بيا دد غوهڅو په رونا کې د پښتو ژبې د معياري کولو پر مسئله باندې وږغېږم . ددې څېړنې په ترڅ کې به پخپله د معيار (Standard) مقوله هم لږ وږ پر تشریح سي . په اروپايي ژبو کې د معيار (standard) مفهوم په بېلابېلو معناوو سره ثبت سوئ دی چې په هغو کې يې لږ تر لږه د دې اساسي معناوي تر نورو ډېرې څرگندي دي . لومړۍ يې دنظامي سمبول مفهوم دی چې په هغه کې بيرغ ، مجسمه ډوله تصويرونه او نور اتلاي سي . دغه سمبولونه د جگړو پر سر دودانيو يا نورو ځايو پر سر څوړندوي او ديوه معتبر مرکزي ځای دنسولولو وظيفه سرته رسوي . دغه ځايونه دفوجيانو د غونډې د مرکزونه څرگندوي لکه د پاچا دودانۍ ، دغواشرافو يا آمريانو دودانۍ . نښانونه . د معيار يا ستند ډېر په دغه راز استعمال کې د عموميت ، يووالي اولږ تر لږه ديوراز متحد الشکل والي ژور مفهوم نغښتی دی . د معيار دوهمه معنا لومړۍ څخه بېله ده . په دې معنا کې معيار د يوې اندازې يا وزن يوه نمونه رانښيي . د مثال په توگه دا وږدوالي داندازه کولو فلزي ميله (نيم گزی) ، د ظرفيت د معلومولو لوبنی ، د وزن د نښولو او سپڼيزه کنله (کاني) او نور . يو بل معيار هم سته چې د اصل (original) په معنا نقل (copy) په مقابل کې کارېږي . کاپي په ورځنيو چارو کې ديوه واحد قانوني څرگندوني په توگه کارور کولای سي خواصل ته بايد وروستی . او نهايي مراجعه وسي . په مثال کې يې د ليک اصل ، د کتاب اصل ، د فرمان اصل او نور را وړلای سو .

په دې ټولو معیارو کې دا اعتبار authoritative، عمومیت commonality، یووالي unity او متحد الشکل والي uniformity مهم مفاهیم په ګډه پراته دي.

په راتلونکو پانوکي به ولولو چې دغه مفاهیم څرنگه د معیاري ژبې په اصطلاح کې په کار اچول سوي دي او په دې ترڅ کې به وینو چې انګریزي لیکوالو څرنگه د معیار اصطلاح له اولسمې او اتلسمې پېړۍ څخه کار کړې ده او هم به دغه راز هغه هڅې وڅېړو چې په دې اړه د نونسمې او شلمې پېړۍ په ژبنيو انکشافاتو کې سرته رسېدلي دي. خبره به وار دواړه پخپله له معیاري ژبې راوښلولو چې څه ته وایي؟

معیاري ژبه څه ته وایي؟

معیاري ژبه هغه منلې سوې ژبه ده چې د یوه ژبني قلمرو په هره جغرافیایي سیمه کې د پوهېدلو وړ وي. معیاري ژبه د ادبیاتو او میډیا ژبه وي او دا دیوې ژبې هغه ځانګړې نوعه (variety) ده چې قانوني یا یوڅه قانوني دریځ ورکړه سوي وي. ویل کېږي چې دا دیوې ژبې صحیح ترینه لهجه (dialect) ده. معیاري ژبه زیاتره (هروخت نه) د یوه هیواد د پایتخت پر ژبه تکیه لري. د ژبې دغه شکل په ځانګړې توګه هغوزده کوونکو ته ورزده کېږي چې غواړي دغه ژبه زده کړي او د همدې ژبې ټول لیکلي متون هماغه د معیار په نامه منل سوي املا او ګرامري نورمونه پالي.

ځینې په نړیواله سويه منلې سوي ځانګړتیاوي چې یوه معیاري ژبه په تشخیص کېږي، دا دي:

— یو منل سوی قاموس یا قاموسونه چې ټول معیاري سوي لغاتونه او دهغو املاء پکښې درج وي؛

— یو منل سوی ګرامر چې د ژبې ټول شکلونه، قاعدې او جوړښتونه پکښې ثبت سوي وي او هم دا خبره پکښې څرګنده سوي وي، چې کوم شکلونه باید استعمال سي او کوم باید نه سي؛

— د تلفظ یو معیاري او منل سوی سیستم چې ویونکي ورته د یوه علمي او مناسب تلفظ په سترګه وګوري او دغه راز له سیمه ییزو اغېزو څخه پاک وي؛

— یوه موسسه (institution) چې د دغې ژبې استعمال چاري پرمخ بیایي او دهغې استعمال دنورمونو په ټاکلو کې واک (authority)

ورکړه سوي وي. لکه د فرانسې اکاډیمي Academie francaise یا رويال سپینیش اکاډیمي Royal Spanish Academy چې

صلاحیت لرونکي موسسې دي؛

— د یوه داسې منشور یا قانون سته والی چې دغې ژبې ته د هیواد په قانوني سیستم کې رسمي قانوني ځای ورکړي؛

— په عامه ژوند کې (په محاکمو او مقننه موسسو کې) د دغې ژبې کارول؛

— د ادبیاتو یو مرکز درلودل؛

— په همدې ژبه باندي د مهمو مقدسو کتابونو ژباړل چې د ویونکو له نظره سپېڅلي او معتبر وي؛

— په ښوونځیو کې د ژبې د معیاري ګرامر او املاء تدریسول؛

— بهرنیوزده کوونکو ته د تدریس له پاره د ژبې دغه ځانګړې بڼه یا لهجه ټاکل. (۱)

د معیاري ژبې منځ ته راتلل د بېلابېلو ژبنيو تجویزونو د بريالیتوب نمایندګي کوي. دهغې ټاکل د امعنلري، چې دهغو سیمو ژبه نور له

ارزښته لوېدلې یا غورځول سوي ده، چې له دغه معیار سره توپیر لري. د دې خبرې بیا معناداره چې په ځینو هیوادو کې د معیاري ژبې

ټاکنه یوه ټولنیزه او سیاسي مسئله ده.

د مثال په توګه په ناروي کې دوې موازي معیاري ژبې سته. یوه یې Bokmal نومېږي چې تریوې اندازې پوري د ډنمارکۍ سابقې پر هغه

سیمه ییز تلفظ باندي ولاړه ده چې پر ناروي باندي د ډنمارک دواکمنۍ پروخت رواج و، او بله یې Nynorsk نومېږي چې د ابيادلویديځي

ناروي د لهجوله ترکیبه جوړه سوي ده. خوايتالویان چې حتی تر ناروي ژبنيو زیاتي یوله بله مختلفې لهجې لري، بیا هم یوه معیاري

ایتالوي لري. عجیبه لاداده چې د ایتالویانو معیاري ژبه دروم پر لهجه باندي تکیه نه لري، بلکې د فلورانس پر لهجه ولاړه ده. په

اسپانیا کې هم معیاري اسپانوي د ماډرید پر ګردو باندي نه، بلکې د ډرلیري شمالي ولایت Valladolid پروینا ولاړه ده. په ارجنتاین

او یوروګواي کې بیا معیاري اسپانوي د دغو هیوادو د پایتختو یعنی د بوینس آیریس او مونتویډو د لهجو پر بنسټ تدوین سوي ده.

معیاري جرمني بیا د یوه ټاکلي ښار یا سیمې پراساس منځ ته نه ده راغلې بلکې د څوسو وکلونو په اوږدو کې یې انکشاف کړی دی. د دغو

څوسو وکلونو په اوږدو کې لیکوالو هڅه کوله، داسې رازلیکنه وکړي چې په یوه پراخه ساحه کې د پوهېدلو وړ وي. د ۱۸۰۰ع کال تر

شاوخوا پوري معیاري جرمني یوازي په لیک کې موجوده وه. په دغه وخت کې د شمالي جرمني او سېدونکوته، چې د معیاري جرمني

ژبې پر خلاف یې د ټیټې جرمنۍ ژبې لهجې ویلې، معیاري ژبه لکه یوه بهرنۍ ژبه داسې ایسېدلې او د خارجي ژبې په شان یې زده کوله.

وروسته شمالي تلفظ د معیار په توګه ومنل سو او په جنوب کې یې هم خپور وکین. ورپسې د Hanover (۲) په شان سیمو کې سیمه ییزه

لهجه يومخيزه مړه سوه .

په معياري فينلینډي ژبه کې دلغاتو اساسي جوړښتونه زياتره د لويديځي فينلینډي لهجې پر بنسټ جوړسوي دي .

په يوناني ټولنه کې تراوسه لاهم د ويلويوه معياري ژبه نه ده رامنځ ته سوې ځکه په يونان کې هره کميونيتي خپل ځان پر نورو ګاونډيو ټولنو باندې دلرغونتوب ، وقار ، ذکاوت اونورو وړتياوو له مخې لوړه ګڼي . دوی تل د قدرت ، ثروت اونفوذ پر ګډي يوله بله سيالي کوي او دې ته حاضر سوي نه دي چې د حکومت تر قانون په هاخوا دي د ژبې قوانين هم ولري . (۳)

په جنوبي اسيا کې د هندو ستاني ژبې دوو معياري لهجوته رسمي بڼه ورکړه سوې ده چې هغه دوي لهجې هندي ، د هندوستان رسمي ملي ژبه ، اوردو ، دپاکستان رسمي ملي ژبه او د هندوستان رسمي محلي ژبه ده . په نتيجه کې له هندو ستاني ژبې څخه زياتره هندي - اردو مراد وي .

نوري معياري ژبې د بربر له پېچلي اړخونه نه لري . د پاريس د فرانسوي ژبې تفوق د معاصر فرانسوي ادب تاريخ په اوږدو کې په پراخه اندازه منل سوی دئ او چاڅه پکښې ويلې نه دي .

د بریتانیا په انګرېزي کې معياري تلفظ د لندن ښار د ممتازو طبقو پر ژبه باندې ولاړ دئ او دغه راز د انګلستان د ښوونځيو د خصوصي بورډ پر sociolect باندې تکيه لري .

د امريکا په متحده ايالاتو کې د امريکايي انګرېزي بېلابېل ډولونه سته خو عمومي امريکايي لهجه رسمي نه ده ځکه په هغې باندې زياتره امريکايان په روانه توګه پوهېږي . په داسې حال کې چې د امريکا د متحده ايالاتو فيډرال حکومت رسمي ژبه نه لري ، زياتره امريکايي ايالتونو انګرېزي ژبه د رسمي دولتي ژبې په توګه ټاکلې ده او په هغو کې لوزيانا ، نيومکسيکو ، هاوايي ، پيرتوريکو ، ګوام ، او امريکايي سامووا انګرېزي او يوه بله ژبه د رسمي دولتي ژبو په توګه غوره کړي دي . دشمالی مایانا ټاپوګان درې رسمي ژبې لري .

عربي ژبه چې د پنځه ويشتو هيوادو رسمي ژبه ده او تقريباً دوه سوه اويا ميليونه تنه ويونکي لري ، د معياري (ادبي) ژبې پر څنګ يې خورا ډېرې سيمه ييزې لهجې ، چې عاميانه عربي (Colloquial Arabic) ورته وايي ، هم سته . د عربي په نژاد بې عربي ، معياري عربي (اللغه العربية الفصحى) ده . له ادبي عربي څخه يې مراد د قرآن ژبه او په شمالي افريقا او منځني ختيځ کې د ډله ييزو رسنيو (ميډيا) ژبه ده . په ميډيا کې ټول ليکلي آثار ، کتابونه ، ورځپاڼې ، مجلې اورازازاسناد راځي . عاميانه يالهجوي عربي له کلاسيکي عربي څخه ټولې راپيداسوي ملي او سيمه ييزې عربي دي چې په شمالي افريقا او منځني ختيځ کې د ويلو وړ ځنې ژبې دي . په دغو لهجوي ژبو کې ښه پوره اندازه ادبي آثار ، په تېره بيا ډراماتيک ادبيات او شعرونه سته خو کلاسيکه عربي د ټولو عربي هيوادو رسمي ژبه ده او په ښوونځيو کې هم دا ژبه تدريس کېږي .

د هره هيواد تعليم یافته عرب هم خپله سيمه ييزه لهجه او هم په ښوونځيو کې زده کړې ادبي عربي لرو ډېره وايي . د عربي ژبې مصري ، مغربي ، شامي ، عراقي ، خليجي ، اندولسي ، سوداني ، حجازي ، نجدی او يمني لهجې د يادوني وړ دي . تردې لنډو يادونو وروسته به هغه بهر لږ څه په تفصيل سره بيان کړم چې د معياري انګرېزي د منځ ته راتګ تر وخته په انګلستان کې تېر سوی دئ .

په اتلسمه پېړۍ کې د معيار اصطلاح د انګلستان په هغو ساحو کې ډېره کارېدل چې د ژبې په باب څېړني او بيانونه پکښې کېدل . دې خلکو معيار ته د يوه ژبني ارزښت په توګه کتل او زيار يې ايست چې دغه ارزښت تر لاسه کړي او په ټولنيزه توګه په رسميت وپېژندل سي .

معياريت دغه وخت تر زياتې اندازې پورې د تصفيې او سوچه توب په مفهوم پېژندل کېدئ . سويفت (Swift) ، چې داوولسمې پېړۍ د فيلسوف جان لاک John Locke نژدې معاصرو ، پخپل يوه وړانديز کې د انګرېزي ژبې د تصفيه کولو غوښتنه وکړه او څرګنده يې کړه چې دا تصفيه به همېشني وي . ده پر دې خبره ټينګار کاوه چې ژبه دې تر يوه ټاکلي حالته پورې تصفيه سي او بيا دې نودغه حالت پخپله د يوه اعتباري معيار په توګه ومنل سي چې دهغه له مخې د ژبې ويونکو ته لارښوونه وسي . دده دغه ټينګار د اتلسمې پېړۍ په زياترو ژبنيو نظرياتو کې يوه مسلطه موضوع سوه . د سويفت په تعقيب لار ډچسټر فيلډ Lord Chesterfield د انګرېزي ژبې د سوچه کولو او وروستي ځل سمولورغ وکړ . دغه راز يې څرګنده کړه چې ژبه بايد د يوه معيار له مخې تصفيه سي چې بيان د يوې نمونې په توګه کار وکړي . چسټر فيلډ له دې امله ډېر خواشيني و ، چې تر هغه گړيه پورې ولي انګرېزي ژبې کومه ټاکلې معياري بڼه نه درلوده . خو په دې بې بيازې بڼه و ، چې د معيار له نه سته والي سره سره په انګرېزي ژبه کې د مقدس کتاب هغه ژباړه پرته وه چې King James سر ته رسولې وه . د اتلسمې پېړۍ گرامريان زياتره په دې عقیده وه ، چې د انجيل همدغه ژباړه ډېره ښه معياري انګرېزي ده . په دغه مقدس کتاب کې کار سوي ژبې دوه رازونه اعتبار درلود ، چې يو يې ژبني اوبل يې ديني و . پر دې نظر باندې تر نولسمې پېړۍ پورې لاترياتي

هيجنسن Higgenson په دې باب ليکلي وه چې دانجيل انگرېزي په عملي توگه زموږ د ژبې معيار دئ په هغه کي دنورو زياتو تاثيراتو تر څنگ دانگرېزي ژبې دنووني وسايل سته چې په پرتلېزه توگه يې ددوه نيمو سوو کالو په اوږدو کي بدلون نه دئ موندلئ . هيڅ يوې اکاډيمي يا معتبرې ډيکشنري ددې توان نه دئ موندلئ چې دغه راز عام سټنډرډ دي منځ ته راوړي ، يادي ملت ته دغه شان متحد الشکله لارښوونې وړاندي کړي .

دهيجنسن په استدلال کي دوه ډېر مهم ټکي دادي چې دمعياردواري معناوي پکښې په پام کي نيولي سوي دي . دى وايي چې دانجيل دغه ژباړه دانگرېزي ژبې معيار دئ اوددې معناداره چې دغه معيار ته بايد په اعظمي توگه مراجعه وسي . دى انجيل ته په دې خاطر هم دمعيار په توگه قايل دئ چې هغه ديوې راغونډونکي او يوموتي کوونکي قوې په توگه کارورکوي ، دداسي قوې په توگه چې خلگ ديولې ځانگړو ارزښتو پير شا و خوا باندي راغونډېدلوته رابولي . (۴)

هغه څه چې مورته په دې نظرياتو کي په زړه پوري دي ، دادي ، چې په هغه کي دمعياردواري معناوي په گډه سره کارسويدي . معيار له يوې خوا دداسي يوه ارزښت په توگه راڅرگندسوى دئ چې بايد ترلاسه سي اوبل وارياديوه متحد الشکل عمل په توگه رامنځ ته سوى دئ چې بايد ترسره سي . اوددې پرڅنگ دا خبره هم له دلچسپي خالي نه ده ، چې دليکلواو ويلو ژبه بايد سره پتلېس سي . اساسي پوښتنه داده چې آيا له ژبني معيار څخه مراد يوه ځانگړې سطحه ده چې په ليکلې ژبه کي ځان بايد ورورسول سي او که يوه ځانگړې سطحه ده چې دويلو په ژبه کي بايد ځان ورورسول سي ؟ ددغې سرغړوتي خلاصول په حقيقت کي يوه ډېر ښه ستونزه ده اوددې ستونزي داوارولوله پاره دهغو هڅو مطالعه ضروري ده چې دمعياري ژبې داصطلاح دکارولو په برخه کي يې دنوسمي اوشلمي پېرې له ژبنيو څېړنو څخه څرک ايستلاى سو . زه به په دې برخه کي هغه ستونزي وسپرم چې په نونسمه پېرې کي انگليسي ژبپوهان ورسره مخامخ سوي وه . په دې ستونزو کي يوه دلهجې اوژبې دتشخيصولو ستونزه وه اودداسي يومشکل و ، چې حلېده يې اسانه کار نه و .

په انگلستان کي دانگرېزي ژبې دمعياري کولو دهلو څلورمه وخت کي دلهجې مسئله يوه جدي موضوع وه . دهغي داهميت اوپه معيار ټاکنه کي وهغي ته پاملرنه دمعياريت دخوځښت دبرخه والوپه ليکنو او ويناووکي ډېر توده مسئله وه . مايکل جان (Meiklejohn) خو حتى ژبه يوه لويه لهجه گڼله اولهجه يې يوه کوچنۍ ژبه بلله . (۵)

امريکايي ژبپوه ډوايټ ويټني (W.Dwight Whitney) خولادلهجوپه برخه کي نورهم پرمخ تللى دئ اووايي په رښتيني معنا سره هر فرد بل فرد په نسبت بېله ژبه وايي . دژبې هرويونکي په تلفظ او دلغاتو په درک او استعمال اودغه راز دژبې په گرامرېت grammaticality کي فردي پېچلتياوي او ځانگړتياوي individual quirks & peculiarities ، لري ... د هر يوه مفکوره ، چې دلغاتو داستعمال له مخي يې وړاندي کوي ، له بل يوه سره توپير لري . په دغه توپير کي دده ذکر کتېر ، پوهني او احساساتو ټول فرديت شامل دئ . (۶) خودويټني نظرياتو هم جدي تناقضات درلودل . که دده له دې نظر سره ، چې ويل يې هر فرد د بل فرد په نسبت بېله ژبه وايي ، موافقه سوې وای نو ديوه هيواد دواحدې ژبې درلودل خوبخي له امکانه وتل . ديوې واحدې او متحد الشکله ژبې دپلويانو سر هم په دغو توپيرونو باندي ښه خلاص و . دوى هڅه کوله چې ددغې ستونزي له پاره يومنلى حل پيدا کړي . دلهجوله پامه ايستل اونفى کول دمستلې حل ورته نه ښکارېدئ . ددې معضلې لومړى حل داو ، چې دژبې يوبشپړ قاموس تدوين سي چې په هغه کي دژبې ټوله موجوده زېرمه دهغي له تلفظ سره يوځاى خپره سي . دمخه تردې چې دغه راز يوقاموس برابرسي ، دانگرېزي لهجو يوه ټولنه جوړه سوه (۱۸۷۳ع) چې English Dialect Society نومېده اوپه لنډ ډول يې (EDS) بلله . ددې ټولني هدف دهغولغاتوراغونډول وه چې نور ورته په معياريت باندي قايل نه وه . ددې پرڅنگ يې دغه لاندي اهداف هم ځان ته ټاکلي وه :

– دټولو هغو کسانو چې دانگلستان په محلي لهجو کي مطالعه کړې وه او هغو کسانو چې دمحلي انگرېزي له مضمون سره دلچسپي درلوده ، سره راغونډول ؛

– ديوه عمومي مرکز دجوړېدوله لاري دمحلي لغاتو دراغونډونکو دکارونو خوندي کول څو ترهغه وروسته دټولو دغولغاتو دثبوتولو له پاره مواد برابرسي ؛

– دبېلابېلو هغو ډيکشنريو (collections of Provincial English Words) بيا چاپول ، چې نادري موندل کېدلې يا په لږتېراژ چاپ سوي وې ؛

– دهغو سيمه ييزو لغاتو دمجموعو چاپول چې په هغه وخت کي يې خطي نسخې موجودې وې ؛

– دلغاتو دغونډونکو ، زده کونکو او ټولو هغو کسانو له پاره داطلاعاتي منابعو ماخذونه برابرول چې په دې برخه کي عمومي يا ځانگړې دلچسپي ولري . (۷)

له دې کار سره د پوهانو عمومي دلچسپي پيدا سو.ه. ماکس میولر (Max Muller) ترادبي ژبي پر لهجو باندي کار ته دلومریتوب حق ورکړ او وې لیکل:

*... ادبي اصطلاحات مصنوعي دي ... د ژبي واقعي او طبيعي ژوند له هغه استبداد سره سره، چي دکلاسيکواو ادبي اصطلاحانوله خواسوی دئ، دهغې په لهجوکي دئ... (۸). د ماکس میولر نظريه که څه هم ډېره استقبال نه سو.ه خو دهغه دنظرياتويوه برخه د ستيندرې ژبي دپلويانو د کار په بهرکي دنملو موقع وموندله.

چي خپلي خبري سره رالنډي کړم د ستيندرې ژبي دنمخ راتگ جريان په پای کي بري ته ورسېدئ او د West Saxon لهجه دمعياري ژبي له پاره اساس وگرځېد او د اکسفورډ ډيکشنري په برابرولو سره ډېري لور پر او ته ورسېد. دا ډيکشنري دمعياري ادبي انگرېزي له پاره يوه تيوريکي منبع سو.ه. موريس R. Morris وليکل: زموږ او سني. معياري انگرېزي په لومړي سرکي يوه سيمه ييزه لهجه وه، چي تر ټاکلو شرايطولاندي د يوې ادبي ژبي پورته ورلوړه سو.ه. دا شرايط نورولهجو ته ميسرنه ول.

ددې بحث په پای کي بده نه وي چي ووايم په دغه وخت کي د انگلستان خلگ، نارينه په سلوکي ۲۲ او بنځي په سلوکي ۵۰ دليک لوست په نعمت نازول سوي وه (۱۸۴۰د احصائيه). دا سلنه (فيصدي) دهماغي پېرې، په پای کي په سلوکي ۹۷ ته لوړه سو (۹). دا احصائيه مورېنستون ته بايد راوښيي چي ژبني معيار ته رسېدل دليک لوست د سطحې څومره لوړ بدل غواړي.

۱) (له Wikipedia دايره المعارف څخه دانټرنيت په مرسته.

۲) (دهانو وراوسېدونکي دلومړي جورج له وخته بيا د ويکتوريا تر زمانې پوري دانگلستان په پاچاهي قلمروکي شامل وه.

۳) (حاشيه: ټوني کراولي - ۱۰۷ مخ

۴) (دانجيل دغي ترجمې ته ژبپوهانو په هغه نظرکتل چي دعربي ژبي پوهان دقرآن عربي ته دادبي او معياري ژبي په سترگه گوري. په دغودارو نظروکي تر ژبني اصل مذهبي تقدس تر ډېري اندازې پوري طرحه دئ او دې نظر د ژبي دمعياري ټاکلو په ستونزمنه لارکي ديوه توافق له پاره ډېره ښه زمينه برابره کړې وه.

۵) (ټوني کراولي - ۸۱ مخ

۶) (ټوني کراولي ۸۱ مخ

۷) (ټوني کراولي - ۸۹، ۸۸ مخونه

۸) (هماغه اثر - ۹۰ مخ

۹) (وگ: ټوني کراولي ۸۷ مخ.

د پښتو ژبي دمعياري کولو هڅي څه وخت پيل سوي؟

ددې هڅو هدف د ژبي معياري کول و، که د ليکدود؟ (۱)

زموږ څېړونکي چي کله د پښتو ژبي دکلتوري کېدلولو پوره و ژوره مطالعه کوي، نو په عمومي توگه يې له بايزيدرونښان څخه رانښلوي. ورپسې د خوشحال خان او عبدالقادر خان نومونه اخیستل کېږي او د هغوی له خوادلغت جوړوني هلي ځلي د پښتو دمعياري دتاريخي ځنځير يوه کړۍ گرزول کېږي. بيانود پير محمد کاکړ معرفت الافغاني او ورپسې بياداميرشيرعليخان پښتوبولي او عسکري اودولتي نومونه اودهغه په تعقيب مرکه د پښتو، پښتوادبي انجمن او په پای کي پښتو ټولني ته واررسېږي. څرنگه چي زموږ په څېړنو کي د پښتو ژبي د صيقل کولو اوسمولو هڅه تر ډېري اندازې دلغت جوړوني پرمخلي باندې حواله سوې ده، ځکه نو په دغه ټول تاريخي اوادبي جريان کي په جوړو وسولغاتو پسې څراغ وپلته رااخیستل کېږي او که هورې پر ځينو داسي کلما توباندې سترگي ولگېدلې، چي په لومړي وار ليدلو سره څوک د جوړو وسولغاتو خيال پرکولای سي، نو همداکارد ژبي د توحيدولوله پاره يوتلانس بلل کېږي. داچي دلغونه به په رشتيا سره ديوه تاريخي او ژبني ضرورت له مخي جوړسوي وي او کنه تردغه وخت پخوا به هم په ژبه کي موجوده، يوه مسلکي څېړنه ده، چي زه به يې دخپل صلاحيت په حدودو کي وروسته يوڅه وشنم. دلته دومره وایم چي که ددغولغاتو نوې جوړونه ثابته هم سي، هغه بايد د پښتوپالني او پښتوروزني په حساب کي درج سي، نه د پښتو معياري په جمع وخرڅ کي. داميرشيرعليخان دوخت پښتو نوموني دهغه امير له خوا په هيواد کي دنوي مدنيت اويوه منظم دولت دجوړېدوله پاره د عمومي پلان يوه کوچنوتې کړې ده او په رشتيا سره هم بايد دنوموړي امير په محاسنو او هيوادپالو هلوځلوکي وشمېرل سي. دده داکارد پښتوپالني يوه ستره نمونه گڼل کېدلای سي.

مرکه د پښتو داميرامان الله خان دوخت يوه وطنپاله او پښتوپاله هڅه ده. ددې مرکې يوازي چاپي آثار (يوازينۍ پښتو)

او (پښتو پښويه) ده. يوازينۍ پښتو دسوجه توب له هغه نړيوال تمايل سره په تړاو کي منځ ته راغلې ده، چي داماني عصر دملي

اومشروطه غوښتونکو مبارزو مخکښ ارواښاد علامه محمود طرزي په عثمانی ترکيه کي دتورکي نيشنليستانوله مبارزو څخه

اخیستی او افغانستان ته يې راوړی و. په هغه وخت کي تورکي ملتپالوله عربي اوفارسي ژبي څخه دخپلي ژبي د پاکولو خوراغښتلی

ديوازينی پښتو په سرکي دمرکي د مشر^۱ خادم العلماء عبدالواسع قندهاری^۲ په قلم داسي لولو: دا خبره وهريوه ته ښکاره ده چې دهر تير ژبه خو خپلنی نسی اولیک او لیکي په خپله ژبه نسی لور توب او پوره والی نسی درلودلی او د پردی له اړی نسی وتلای... دادی نن ورځ چی لومړی پک د پښتانه د ټولو اکی بلل کیږی مشربادارد پښتانه (الغازی امیرامان الله خان) چی په کلو زوی او په پوهانده پلارد تیر سو او اوسنیو پښتونودی په دی راز د لورتابه دخپل تیر او د ودانی دخپلی مینی پوه سو چی دتوری مټ د کښی بی مټه نه خلیږی او پردی کټ تر ننگړی شپي دی نه خلیږی او د هیڅ اولس میړانه دبل په ژبه پرتوله محکمه نه خپریږی نویه وتیری ژبه خپلی ته مخه سوه چی هرومرو دی خپله ژبه بشپړه سی او په ټولو اکی او ټولو اگی کی دی بله ژبه نه بنوری...^۳)

داهڅی د کاغذ پرمخ پاته سوې او په هماغه کابل کی لاهم د پښتنو لیکوالو (برهان الدین کشککی) له خوا ونه پالل سوې چی تفصیل به یې تاسی د پښتو د سوچه توب په برخه کی ولولی.

د پښتو مرکي پښتو پښویه او یوازی پښتو د پښتو پالنې یوه مخلصانه هڅه وه او دامانی عصر د پښتو پالنې یو ثبوت دی. دهغه وخت پښتو د راویښولو او خپلی ژبی ته د پام اړولوله پاره یو تلابن و خو د پښتوله معیاریت سره یې تړل داوسنی نسل له ذهن څخه راوتلی قضاوت دی ځکه ددغی مرکي نوم (مرکه د پښتو) پخپله لاهم غیر معیاری او د پښتوگرامرله اصولو سره مخالف دی.

تر دې وروسته چی د پښتو ادبی انجمن د کندهار د منورینو او د تنظیمه رئیس محمد گل خان مومند په اراده منځ ته راغی او دده په حضور کی یې د پښتولیکنی کومه لار تعقیبوله ، هغه لار پخپله د وزیر صاحب مرحوم له خوا ونه پالل سوه او په (پښتو سیند) او (د پښتو ژبی لیار) کی یې خپله رالیستلې لار تعقیب کړه . د پښتو ادبی انجمن د پښتو د عامېدلو اورسمی کېدلو پر لور یوه هڅه وه نه دمعیاری کولو . د ژبی پالنې بناغلی مولف د پښتو ادبی انجمن دنشراتی اورگان (پښتو) مجلې له یوه پاراگراف څخه داسی نتیجه اخیستې ده چی گویا ادبی انجمن غوښته پښتو یې معیاری وی (۳) . په هغه پاراگراف کی داسی راغلی دی: ... دمحترم کتونکو د لور نظر څخه پته نه ده چی په نورو ژبو کی معارف په کافی اندازه سره لیکلی شوی دی ، چی دعوامو د ضرورت او غوښت یی په پوره دی ... بالعکس په پښتو د بده مرغه دونه علمی کوټه او ذخیره موجوده نه ده چی دعوامو ضرورت دی پوره کی نوبه ضروری وی چی انجمن دی په خپله مجله کی زیات مخ د عمو ورونیو داذهان او علمیت وگوری چی د (کلم الناس علی قدر عقولهم) پرمعیار برابره وی چی شکوه دگران والی او نه پوهنی ځنی پیدانشی...^۴)

په پورتني پاراگراف کی د (معیار) کلمه د (کلم الناس علی قدر عقولهم) له پاره استعمال سوې ده او معنایې داچی دمجلې نشرات دی ددغی مقولې پرمعیار برابرو یی یعنی ساده دی وی . دلته یې د ژبی د معیاری توب مسئله په پام کی نه ده نیولې .

د پښتو ژبی له پاره دیوه واحد لیکنی معیار منظمه هڅه د کابل د پښتو ټولنی له جوړېدو سره سمه رامنځ ته سوې ده . په تیره بیاکله چی په ۱۳۳۳ ش کال د پښتو ټولنی په اهدافو او وظایفو کی یو ژور بدلون راغی او دنویو وظایفو په لړ کی یې د پښتو ژبی دلغاتو او قواعدو تدوین ، د ضرورت له مخی دنویو اصلاحاتو او لغاتو وضع کول ، ادبی اولغوی څېړنی او د پښتو په لسانی علومو پوری مربوط آثار لیکل او خپرول شامل سول . (۵) . د پښتو ټولنی د هڅه دلیکنی ژبی د معیاری کولو لومړنی هڅه گڼل کېدلای سی . تردې وړاندی چی د پښتو مرکي ، پښتو ادبی انجمن څه کارونه کړی وه ، هغه ټول د پښتو پالنې او پښتو روزنی او دلیکدود دیوالی له پاره هڅی گڼل کېدلای سی . خوله بده مرغه پښتو ټولنی ونه سوای کولای چی دلیکنی معیار مسئله تر (سو) او (شو) په هیسته پرمخ بوزی . د پښتو ټولنی په پیش نهاد سوو مادو کی دلیکدود دیوالی پرسیفصلی سوې دی نه د ژبی دمعیاریت پر موضوع ، وروسته له لیکوالو څخه دلیکدود دیوالی او د تلفظ دیوالی گډ سوی دی .

د پښتو ټولنی د کاواکو هڅو پر څنگ له نن څخه زیات وکم پنځه ویشته کاله وړاندی دیوازی کره لیکنی پښتو په نامه یو بهر راروان دی چی پوهاندو دکتور مجاور احمد زیاری د تادا وایښولو ادعا کوی او ایی چی دغه بهر دنوموړی په اراده ، نوبت افعال گډون سره راپیل سوی او تراوسه پرمخ وهل کېږی . د څو کلونو راهیسی چی پرافغانانو باندی دنور و بد مرغیو پر څنگ د پوهانو او عالمانو دنه جبره کېدونکی مرگو څپې راماتی دی ، او دافغانانو په تیره بیا د پښتو د بړی ستری هستی دمرگی غبرته تللی دی ، اوس دیوی پښتو له بهر سره دنورو پوهانو او د پوهنتون داستادانو او داکادیمی د غړو نومونه هم تړل کېږی؟! دا حرکت لږ موافقین او خورازیات مخالفین لری چی زما د همدې کتاب گوتی په ترڅ کی به تاسی دهغه په باب بېلابېل نظرونه ولولی .

۱) (دمخه تردې چی د پښتو ژبی دمعیاریت په برخه کی وږغېږم ، دیوه ټکی یادونه ضروری گڼم او هغه داچی زمور پښتنو څېړونکو دوی خبری سره گډی کړی دی او هغه د پښتو ژبی پالنه او دمعیاری پښتو ټاکنه ده . زمور څخه د ژبی فعالیت دغه دوی برخي گډی سوې دی اوزه به په دې بحث کی دنورو موضوع گانو پر څنگ پرمهدی برخه هم روناواچوم .

۲) (بینوا - عبدالروف - پښتوروزنه - ۱۴۶ ، ۱۴۷ مخونه - د پښتو څېړنو بین المللی مرکز - کابل - ۱۳۵۷ ش .

دغه راز وگ: ژبپالنه- ۸۷ مخ دیوازی- پښتو د ۲-۷ مخوپه حواله

۳(ژبپالنه- ۹۵ مخ

۴(ژبپالنه- ۹۵ مخ

۵(پښتو کتابونه ۱۲ مخ .

د معیاري لیکني پر هڅو باندې د نیولو گیزم هڅمه

په ژبه کې د نوو لغتونو جوړول له بابا آدمه تردې دمه پورې یو معمول دود دی. د نوو اختراعاتو او کشفیاتو او نوو مفاهیمو له پاره هر قوم اود هرې ژبې ویونکو نوي لغتونه جوړ کړي دي. زما په نظر د علم آدم الاسماء کلها (البقره سوره ۲ آیت) څخه به هم مراد همدغه لغتونه جوړول او ورښوول وي. دلغت جوړول له پاره په ننۍ ژبپوهنه کې د نیولو گیزم یا نیولو جیزم neologism اصطلاح کارېږي. نیولو گیزم هغه لغت، اصطلاح یا عبارت ته ویل کېږي چې نوی جوړسوی وي او زیاتره پریوه نوي مفهوم باندې دلالت کوي یا یوې زړې اصطلاح ته نوی ژبني رنگ ورکوي. نیولو گیزم دا اختراعاتو، نوو پدیدو یا هغو زړو مفاهیمو د پېژند لوله پاره گټور دی چې په یوه نوې کلتوري قریبه کې واقع سوي وي. د نیولو گیزم یو مثال e-mail دی چې مورېږي په مدني ټولنو کې د انټرنیټ په برکت له نامه سره د پراشنا یو. د تعریف له مخې هر نیولو گیزم باید نوې بڼه ولري خو کله کله په مستقیمه توگه ځانگړو اشخاصو، نشراتو او یا یوې حادثې ته منسوب وي. د نیولو گیزم اصطلاح د اتلسمې میلادي پېړۍ په شا و خوا کې رامنځ ته سوه خود نونسمې پېړۍ د پیل تر یو څه وخته پورې لا د نیولو گیزم لغت پخپله نیولو گیزم و.

د طب د عقلي و عصبی ناروغیو په څانگه (سایکیاټري psychiatry) کې د نیولو گیزم اصطلاح بل راز معنایي او هغه وخت کارېږي چې یو ناروغ داسې کلمات ترخولې راباسي چې له ده پرته یې بل څوک په معنانه پوهېږي. (۱) په کوچنیانو کې دغه راز بېبڼه غیر عادي نه ده خو په

لویانو کې دغه راز کلمات ترخولې راباسي د افکارو د بې نظمۍ یوه نڅبڼه ده چې د شیزوفرنی schizophrenia په شان د عقلي اود ماغي ناروغۍ نمایندگي کوي.

د نیولو گیزم کلمات ترخولې راباسي کله کله دماغزود ستروک stroke یا دانسان سرته د صدمې رسېدلو له اسیته هم پېښېږي. په دغه وخت کې د ناروغ ژبه گنګوره سي او نامفهومه کلمات ترخولې راباسي چې په سایکیاټري کې ورته نیولو گیزمونه وایي.

په الهیاتو کې هرې نوي نظریې ته په نسبي توگه د نیولو گیزم په سترگه کتل کېږي او نیولو گیزم د عقایدو د سیستم په برخه کې نوښتگر سړی وي چې د مذهبي موسساتو او دودیزو روحانیو نوپه نظر بیا زیاتره مرتد او ورانکار گڼل کېږي (۲). که د ژبو د جوړښت جریان ته په ځیرو کتل سي نو هر لغت به یو وخت نیولو گیزم و. هغه لغات چې د ټولني له عواملو سوي دي، نور نود نیولو گیزم له حالتو وتلي او د ژبې زېرمه گرزېدلې ده. د نیولو گیزمونو رواجېدل زیاتره د خبري او اطلاعاتي رسنیو (media) پر لاس سرته رسېږي.

د ژبو ماهران کله کله له نیولو گیزمونو سره له دې اسیته مخالفت کوي چې د نوموړي مفهوم له پاره په ژبه کې پخوا لغت موجود وي. دغه راز مخالفت د غیر ما هرو اشخاصو له خوا هم سرته رسېږي او هغوی نیولو گیزم وژبې ته سپکاوی گڼي.

نیولو گیزمونه عموماً د ساینس، سیاست، تجارت او اعلاناتو په برخه کې د پروج لري. په انگریزي ژبه کې د ځینو ادبي کتابو او دهغوی د لیکوالو نومونه د نیولو گیزم په توگه کارېږي او کله چې د دغه کتاب یاد هغه د لیکوال نوم په ورځنیو محاورو کې استعمال سي، لوستونکي او اورېدونکي یې په یوه خاصه معنا باندې تعبیروي.

د نیولو گیزمونو په رواجولو کې که له سمې دلچسپې، لهجوي لوړتیا غوښتنو او سیاسي تمایلاتو څخه کار واخیستل سي، پخپل مقابل کې یې مخالفتونه رازېږي. مگر که دیوه سالم جریان په توگه تطبیق سي، په ژبه کې یې د پاته کېدلو او منلو چانس د پرسته. خودا حقیقت مو باید تل په پام کې نیولی وي چې له نیولو گیزمونو سره موافقت او مخالفت دواړه له ژبې سره د خواخوږۍ په انگېزه کېږي. که له هغه څخه یوه سیاسي او سمې موضوع جوړه سوه، تر گټه یې تاوان سل واره زیاتېږي.

په افغانستان کې د پښتو ژبې د رواجولو او کره کېدلو جریان له هماغه پیل څخه په نوو جوړو و نور اشروع سو، ځکه نوزموږ د زمانې لیکوالو چې کله د پښتو ژبې د معیاریت پرتاریخي سیرباندې څه کښلي دي، نو د معیاریت له پاره هڅي یې له هغو تلابونو سره تړلي دي، چې په پخوا کې د پښتنو له خوا د معیاریت له پاره نه، بلکې دیوه یابل مقصد په خاطر ترسره سوي دي. دې ذهنیت دومره ریښه ځغلولې ده چې د کره لیکني پښتو بنسټگر یې لاهم دې ته اړایستلی دی چې پخپل نوښت راپیل سوي خو څښت له هغو شعوري او غیر شعوري ژبنيو بدلونو سره ونښلوي چې ترده وړاندې په بېلابېلو انگریزو منځ ته راغلي دي. د دې ښلوني تیوري کې تادا و له دغه تصور سره تړلی دی، چې د معاصر معیاریت هڅه پخپل ذات کې هم پر لغت جوړونه ولاړه ده او د کره ژبې له پاره تر ټولو کارو مهم تره کار د نیولو گیزم پالنه گڼل کېږي. د دغه ذهنیت د توجیه کولو په خاطر هڅه سوي ده چې د پښتو ادبیاتو او پښتو ژبې په پخواني بهر کې

هم د نيو لوگيزم څرکونه وموندل سي څو له دې لاري دلغت جوړونې نني جريان ته تاريخي تاداوجوړکاندي. دوخت په نرخ باندي د پخواني ادب اواديبانو د ذهنيت اوافکارود تعبيرولو نور مثالونه هم سته (۳) . .)

په دې لړکي ويل کېږي چي امير کروړ جهان پهلوان هم نوي لغاتونه جوړول. خودې نظرته چي په ډېري خوشبيني سره هم وکتل سي نوبه يې نتيجه داراووزي چي دانظرپراټکلونو باندي ولاړيو نظر دئ. البته له دې څخه انکارنه سي کېدلای چي دامير کروړ په وياړنه کي داسي لغات سته چي د جوړو سولغاتونوم پرايښوول کېدلای سي اوکه جوړونې هم وي ، ډېري طبيعي جوړونې دي. خودې طبيعي پېښي ته ديوه شعوري حرکت رنگ ورکول يوه داسي خبره ده چي اثبات به يې يوازي له دغي وياړني څخه مشکل وي اونورواسنادوته به اړتيا ولري. ځکه دامعلومه نه ده چي آيادغه ترکيونه چي دامير کروړ په وياړنه کي راغلي دي، دده تروياړني دمخه هم په ژبه کي موجوده او که دده خپلي جوړونې دي. ترڅوچي دامير کروړ د عصريا تر هغه دمخه او وروسته مواد موندل سوي نه وي ، پردغولغاتو باندي د نيو لوگيزم د توجه له پاره استدلال کول ، علمي ارزښت نه لري. دامير کروړ وياړنه يې له شکه د پښتو ادبياتو ډېر ليري څرک راکوي. خوپه هغه وخت کي پښتو ژبه خولاڅه ، چي نوري نژدې گاوندې ژبي لاهم په دې موقعيت کي نه وي چي دمعيار ټاکلو اړتيا دي ورته مطرح سي .

پوهاند زيار صاحب يو ځای دامير کروړ په وياړنه کي دستاويال، دريځ، هريوال، مخسور، پيژندوی، پلن، زړن... لغتونه يوه ادبي بشپړه تروني (مصنوعي) وي چي جوړونه يانيلوگيزم بللی دئ (۴) خوبل ځای يې په شک سره څرگنده کړې ده چي گمان نه کوم چي امير کروړ په (اتل) له ځانه جوړ کړي وي ، امکان لري (دريځ) يې جوړ کړي وي. (۵) له دغه شان تذبذب سره به مورڅرنگه وکولای سوامير کروړ د نيو لوگيزم په لارويانو کي ودروو.

ددې جريان د ليکني په لړکي دروښان پير په لاس دلغت جوړونې کارته هم اشاره سوي ده. په خير البيان کي رشتيا هم بايزيدروښان د عربي اصطلاحاتو اولغاتو له پاره پښتو معادلونه راوړي دي. دروښان پير دا کار که د پښتو د سوچتابه او پښتو پالنې له پاره ده څو په مطالعه کي راوړه سي ، لايوه خبره ده ، خودنوولغاتو په جوړونه کي يې ځکه نه سوراوړلای، چي دالغات خوتول د پښتو خپله زېرمه اوترروښان پير وړاندي هم زميايقين دئ چي موجوده وه اوروښان پير له خپل ټولنيز پښتني ماحول څخه راغونډ کړي اواستعمال کړي دي . علامه رشاد (رح) دخير البيان لغتنامې ته پخپله سريزه کي وايي چي ددې کتاب له ليکني څخه څلورسوه کاله تېرسوي دي. ځيني لفظونه يې زماني غرابت لري اواوس يې دمعاوو موندل لوستونکي هرورپوښتني اوگروپړني ته اړباسي.

له بلي خوادمولف کورنۍ دوزېرستان په کاني گرام کي اوسېدله او دی په دغه غرنۍ سيمه کي ځوانۍ ته رسېدلی دی. دده لهجه دهغه وختني مسيدو (مسعودو) اوزيرو لهجه ده. په دغه لهجه کي اوس هم ځيني داسي لغتونه اومحاورې سته چي ترهغې سيمي دباندې پښتنو ته يې پوهه آسان کارنه دی. (۶)

علامه استاد که دروښان پير په فرهنگي هڅو کي دلغت جوړولو څرک موندلای وای ، هرورپي بياناوه .

بناغلي رفيع صاحب په خپل خوندور کتاب ژبپالنه کي چي دروښاني ادب له ځينو قلمي نسخو څخه يولړکمي (تهت سر، خسلتونه ، زور، هرس ، بسات، غلت، الفاظ...) رااخيستي دي او پر هغويې دمفغنو کلمو خيال کړي دئ، ماته دروښاني ادب دلارويانو له خوا يوه ارادي هڅه نه ښکاري، بلکي دخطا طانو د بسوادۍ نخښه يې بولم. دغه راز بسوادانه کاپۍ نوري هم ډېري سته .

ددغه شان ارادي اودقايوي ضرورت له مخي تصرف يومثال دميرزا حنان بارگزي او حميد مومند په دېوانو کي مالوستی دئ ، بنايي نورهم وي. حنان وايي:

په لويې دزمانې خوشي غلط سوم
لکه دود پر سرد اور درومي عبس
(دېوان ۴۶ مخ دمحمد معصوم هوتک په زيار)

حميدوايي:

دمظلموم دآزارغشی رسالگی
هيڅ گوزاربي خطانه درومي عبس
(دېوان ۱۲۵مخ)

خوشحال خان خټک چي پخپل يوشعر کي دکال دمياشتو مخي ته پښتو ترجمې راوړي دي ، هم دده خپلي جوړونې نه دي (۷) بلکي دحمل ، ثور ، جوزا ، ... پښتو نومونه دي چي په خلکو کي يې له پخوا څخه دود درلود. دی پخپله هم وايي چي دی ددې نومونو پښتو معادل راښيي:

چې دلو، حوت ووايي يو بېهن بل اسفندار كړه
پښتوله مـانـه واوره يو بوكه، دوهم ماهي

كه دانو مونه د خوشحال خان خپلي جوړوني و بولو نو معنا به يې دا وي چې په پښتو ژبه كې د خوشحال بابا تر وخته پوري (وري، غوايي، زمري، تله، لړم، لينده، مرغومي، سلواغي، ماهي) ته نومونه موجود نه وه. دا خبره خوبه هيڅوك ونه مني چې دا حيوانان او خزدي او نور شيان په محيط كې هم نه وه. هر وروسته نوڅه به يې بلل؟ آيا دې موجوداتو په محيط كې خارجي وجود درلود خو نوم يې نه درلود چې خوشحال خان مجبور سو، نومونه يې ورته جوړ كړل؟! دا خبرې ټولې د منلو نه دي.

دامير شيرعلي خان دوخت پښتو بولي او يولړ پښتو نوموني مورددغه و وطنپال امير په پښتو پالنه كې شمېرلای سونه د پښتو د معياري كولو له پاره يو تلابن. دغه وخت امير د يوه منظم لښكر د جوړولو په فكر كې دئ او د لښكر جوړول د هغو اصلاحتو په سر كې راتلل چې ويل كېږي امير شيرعلي خان د سيد جمال الدين افغاني په مشوره رانښلولي ول (۸).
ددې لښكر د جوړولو له پاره مقررې او كتابونه له انگرېزي څخه په فارسي ترجمه سول چې (شرح قواعد پياده گان پلتن)، (كتاب قواعد رساله) او (كتاب قواعد پلتن) نومېږي. ددې كتابو ژبه فارسي ده خو بولي او عسكري اصطلاحات يې پښتو دي.

دوكتور حسن كاكړليكي چې دامير شيرعلي خان دوخت پښتو نوموني دامير عبدالرحمان خان په وخت كې نه دي پالل سوي او امير عبدالرحمن په دغه اهمال سره په دولتي چارو كې دمداومت اصل تر پښو لاندي كړي (۹) دامير عبدالرحمن په وخت كې د ديورنډ خط هاخوا پښتنو سره مراده او مكاتبه په پښتو كې له او امير د پښتو عرايضو احكام هم په پښتو ژبه د ملا محمد افغاني نويس په قلم وركول او پخپله يې لاسكېك پر كاوه (۱۰). دامير د اكار هم د پښتو پالني يا پښتو روزني په برخه كې خپرل كېدلای سي.
دامير امان الله خان دوخت د (مرکه د پښتو) نوموني مابل ځای هم خپرلي دي. دا د پښتو د سوچه كېدو يوه ناکامه هڅه وه چې بشپړ بيان به يې تاسي پر خپل ځای ولولئ. دا هڅه د همدې حرکت د بنسټ ايښوونکو له خوا هم پالل سوې نه ده.

د کره پښتوليکني په نامه چې کوم خوځښت په افغانستان کې د ثور انقلاب؟ تر بري وروسته زور اخيستی دئ، په ټولو لومړنيو او اوسنيو ليکلو اسنادو کې يې دخپل کار اساس پر څلور وستون باندې ولاړ بللی دئ: دار کاييکولغا توراژوندي کول، له لهجو څخه لغات اخيستل، له نورو ژبو څخه پورول او دنويو لغاتو جوړول. دې کار ته يې فيصدي هم ايښې ده او هرې برخې ته يې په سل کې ۲۵ ونډه ټاکلې ده.

دويي پانگي د پراختيا له پاره هم دغه لاري (پلتنه، ټاکنه، پورونه او جوړونه) غوره سوي دي (۱۱)
ددغي ژبې تگلاري اصول پخوا هم د الفاظو په لږ بدلون سره منل سوي وه. مرکه د پښتو هم پردغه اصولو متفقه وه، د پښتو ادبي انجمن هم او پښتو ټولنه هم.

خويه دې څه د پاسه د برشو کلو کې په پلتنه، ټاکنه، پورينه کې د دوو فيصديو په اندازه گوتې چا وهلي نه دي. په دې برخه کې چې څه کتابونه لکه زره پانگه، دلرغونې شاعري گړنې (۱۲) او نور خپاره سوي هم دي، له هغو څخه په اصطلاح معياري ليکنه کې چا بېخي لږ کار اخيستی دئ. خود جوړوونو په برخه کې د حجم له مخې دومره زيات کار سوي دئ، چې پښتو خوار کې يې په هضمولو کې پر باکيو (کانگو) راغلي ده.

په لهجو کې لغاتونه سته خو څوک دئ، چې راټول يې کړي. زيار صاحب وايي چې په لرو او برو پښتنو کې داسې لهجه پاته نه ده، چې دوی دې خبر نه پکښې کړې نه وي. رشتيا به يې هم کړې وي. خود دې خبرې نتيجه په کتابچو کې بندي ده. د تحقيق ميدان ته راوتلي نه ده چې نور هم ورڅخه استفاده وکړي. په يوه ژبه کې چې دلجو دومره پرېمانې وي اوله دې پرېمانې سره حتی د يوې لهجې کوچنوتی قاموس چاپ سوي نه وي، نو انفرادي هڅې به څوک څه وکړي.

پوهاند زيار صاحب وايي چې د پښتو غوندي نوې مدنی کيدونکې ژبه تر هر څه لومړی د يوې پراخي او بشپړې وېبې پانگې (لغوي ذخيرې) تشبېت ته اړتيا لري. او هغه په دې ډول چې لومړی يې دلجو او متنې خپرني او پلتنې له لاري خپله آره او اصيله پانگه راټوله شی او بيا يې تشه (خالنگاه) له يوې خوا د ځينو نومو مدنی او علمی نومونو په ژباړنو او ټاکنو او له بلې خوا په پورونو او اخيستنو ډکه شی. (۱۳)

تر دې وړاندې يې دويي (لغت) پلتنې چمونه بنوولي دي اوليکي: ... په ويې پانگې پسې د ژبې ټول گړدودونه وپلټل شي هروبي په خپله فونولوژيکي، سيمانتیکي او ايديمي ځانگړنو سره په غږليک او غږنيوونې (ټايپ ريکاردر) ثبت کړي، که څه هم هغه ويې په يوه ويونکي پوري اړه ولري... کله چې ددې راز پلتنې له لاري ويې پانگه راټوله او جوته شوه بيا واردې ته رسي چې د ژبپوهنې له بنسټو سره سمه يې د قاموسونو په بڼه خوندي کړي او هغه هم په بيلا بيلو ټوليو او کتگوريو لکه د ويو قاموس، د گړنو (محاورو) قاموس او داسې نور. په دې توگه چې د ژبې خپله آره او سوچه ويې پانگه لاسته راغله له يوې خوا به مود خپلې ژبې د اړتيا يوه لويه برخه پوره کړي او سي اوله بلې خوا به مود ويې پانگې د پراختيا يوه وسيله ترلاسه شوي وي. (۱۴) دا ټولې هغه خبرې دي چې د (خو) ځای

پکښې نسته. مگر آیا په دغو زرينو اصولو باندې عمل سوی دی؟ آیا دلته هجوي قاموسو، چې پوهاند زيار صاحب يې سپارښتنه کوي، يوه کوچنۍ نمونه څوک راښوولای سي چې خپره سوې دي وي؟ زه له دې انکار نه کوم چې د ځينو لهجوگرامري جوړښتونه به د انفرادي سليقې او علاقې له مخې ثبت سوي وي. خو آیا دغه ثبت سوي مواد کافي دي؟

کره پښتو او يوه پښتو يوازي او يوازي لغت جوړونې ته جوغېدلې ده. نور د دوو برخو ته يې شاوگرزولي ده. د تېرو دېرشو کلونو په موده کې څوک درې مغزني مقالې راښوولای نه سي چې په دغو څانگو (پلټنه، ټاکنه، پورونه) کې دي ليکل سوي وي خو پر لغت جوړونه باندې که ټولې مقالې راغونډې سي، کتابونه به ځني جوړ سي. ارواښاد دوست شينواري په دې پروخوار يوزره پاڼه راغونډه کړې ده خو زه ويلاي سم چې د دغې پندې زېرمې په سلوکي پنځه لاهم دروا جولوله پاره انتخاب سوي نه دي. د کره ژبې د څلور برخو ترمنځ موازنه که دلغات جوړونې په گټه دومره وړانه سي، لکه وړانه سوې چې ده، نو د چاپه ذهن کې هرومرو د پوښتني ورگرزي چې: آیا له جوڅخه اخیستنه يوازي د کاغذ پر مخ يوه بې ارزښته يادونه ده چې دخلکود خلود بندولو له پاره ليکلې سوې ده؟ آیا کره پښتود يوي لهجې سيادت دی؟ نوري په رسميت نه پېژني؟

د وکتور زيار صاحب وايي: نوې جوړونه بايد يواځې په علمي، تخنيکي، مدني، اداري او داسې نورو مفاهيمو پورې تړلې وي چې زموږ فکري او کلتوري زېږنده نه وي لکه ژبپوهنه (لنگويستيک)، ټولنپوهنه (سوسيولوجي)، پوهنتون (يونيورسټي)، څارندوی (سکوت او پوليس) توغندی دراکټ او ورکټون د کود کستان لپاره. مگر که سوکرک يا سوکرک ته د جوړو وډو، نوم وټاکو، يوه بې ځايه ټاکنه به وي. (۱۵) مگر په همدغه کتاب کې بيا په عمل کې دخپلې سپارښتنې پر خلاف شاعر، کتاب، قلم، پښل، بلبل، تاريخ، او نورو په سوو غير تخنيکي او غير ساينسي لغاتونه جوړ کړي دي!؟

پوهاند زيار صاحب ورپسې داسې وايي: بايد هر هره جوړونه په يوه سر نه وي، بلکې د يوې داسې ډلې له خوا وي چې دوه غړي يې د څانگې والاوي او يوه يې ژبپوهان. په دې مانا چې که د مثال په توگه د ټولنپوهنې نومونه وي، په کار دي د ټولنپوهانو او ژبپوهانو په گډه مرسته جوړه شي. البته که پخپله د ژبپوهنې نومونه وي بيا د جوړونکي ډلې غړي يواځې ژبپوهان کيدون لري. له بله پلوه دا چې په پښتو کې لاتراوسه د هري علمي څانگې او ژبپوهنې څانگه وال دومره ډېر نه دي، نو د جوړوونکې ډلې د غړو لږنې شمېر دوه تنه د منلو وړ دي، يومر يوط څانگه وال او بل ژبپوهاند. اولاد هم پېښې چې په ډېر اختصاصي ډول په يوه څانگه کې يوتن هم نه وي، په هغه ترڅ کې بيا د بلې ژبې له پوهانو مرسته غوښتل په کار دي. (۱۲) بل ځای وايي: خپلاسي يا مصنوعي وي (نيولوگيزم) هغه دی چې په بيلبنستي يا تړښتي ډول د يوې علمي ټولنې له خوا د تيارو بيلگوله مخې جوړ شوی وي... (۱۷) اوس نور اسئ خدای ته مخ کړئ او بنده ته شا، چې آیا دغه سپارښتنه په عمل کې نيمه سلوکي پلې سوې ده؟ د ټولو پښتو پوهانو، استادانو له چيغرو او مخالفتو سره سره بيا هم دا ټول کاروان په فردي اراده او تصميم باندې روان دي. نه د چاپر چيغو غوږ نيول کېږي، نه يې پر وړاندېز نو. او دليل هم دا راوړل کېږي، چې تاسې لايسنس نه لرئ؟! هغوی چې بې بيالري، ورته ويل کېږي چې ستاسې لايسنس د پلاني هيواد دی، د منلو وړ نه دی (۱۸)

حقيقت دادی چې لغت جوړونه اوس په يوې اېډيمي (ساري ناروغۍ) بدله سوې ده. زه يې ژبني سرطان (cancer) بولم. ډاکټر عبدالرازق پالوال څه کم دېرش کاله وړاندې چې دغه ناروغي لادومره عامه سوې نه وه، دهغې دمنفي اغېزه په باب داسې خبرداري ورکړې و: ... که دغه دلغت جوړونې او پښتو کونې عادت افراطي شکل واخلي - پر ژبه باندې د يوې منفي اغېزې ښندي: يوه منفي اغېزه يې داده چې ژبه د منلو او واکمنو واکمنو څخه چې دغه هم د ليکوال او هم د ژبې وحيثيت ته صدمه رسوي. نو پر ځای د دې چې د ژبې قدرموکړي وي - سپکه کړي به مو وي. دوهمه منفي نتيجه يې د ژبې پر ديوالی دی. د زړو يا مرو کلما توپښتو کونه او د نوي لغاتو جوړونه يوازساري او حياتي مبتلايي ده چې اومه ځوانان لکه متعلمين او محصلين يې په مقابل کېښي معافيت نه لري. که دغه جريان په اوسني شدت سره دوام پيدا کړي، دوه درې نسله وروسته به مور په کابل کې يوه بېله لهجه و لرو چې هغه به نو کابلۍ پښتو بلله کېږي. (۱۹) ارواښاد سر محقق محمد صديق روهي (۱۳۱۳-۱۳۵۷ ش) هغه وخت چې د پښتو ټولني درئيس په توگه يې کار کاوه، د نوو جوړسوو لغاتو په باب د يوې پوښتني په جواب کې ويلې دي: يوزيات شمېر خلک فکر کوي چې دانوی لغتونه به د پښتو ټولنې له خوا جوړ شوی وي... ځيني پر مونږ انتقاد کوي او وايي چې مونږ د راديو په خبرونو نه پوهېږو، تاسې ولې هره ورځ نوی لغتونه جوړوئ.

پښتو ټولني په دې برخه کې له مسئلو مراجعو څخه غوښتنه وکړه چې که دوی نوي لغتونه او اصطلاحات خپروي بايد د پښتو ټولني سلا او مشوره وغواړي... زما شخصي نظر دادی چې په افراطي بڼه د پښتو سوچه کول به ژبه له ويونکو څخه تجريد کړي. افراطي تصفيه نه ضروري بريښي اونه ممکنه. (۲۰)

ارواښاد علامه رشاد (۱۳۰۰-۱۳۸۳ ش) تر خپل وفات څلور کاله وړاندې د گوربت مجلې لومړي کال، شپږمه گڼه ۲۴ مخ) دخبريال د يوې پوښتني په جواب کې داسې ويلې دي: ... مجرده ژبه په دنيا کې نه سته او مشترکات د ژبې حتمي اولازمي دي مخصوصاً د يوې

کورنی ژبې په خپلو منځو کي خورا پر مشترکات لري او موردداسي مشترکاتو څخه چاره نه لرو ، موربې بايد و منو... دليکني اودليکلو ژبه بايد د قوم ژبه وي ، ژبه د قوم ده ، ژبه د خاصو څو کسو ليکونکو نه ده . *علامه مرحوم ديوي بلي پوښتني په جواب کي داسي ويلي دي : البته دا خبره منم چي دنويولغاتو دراننو تلومخه بايد ونيول سي ، دهغوی له پاره په اول کي بايد تدبيرونول سي . مثلاً زه به ډېر خوشاله وای چي د سيلو کلمه مورته نه وای راغلي او په هغه وخت کي ډوډی پخولو يا د نانپزی مو سسه نوم پرايښودل سوی وای ... مکروريان کلمه که مورته نه وای راغلي ... اودغسي يوه کلمه ورته استعمال سوي وای دابه ډېره ښه وای .

نوونويولغاتو دراننو تلودمخنيو له پاره دا کارسم دی . اما د زرو مرو جولغاتو اود قوم په ژبه معمول لغاتو لپاره دنويو کلماتو جوړول ژبه واقعاً له قوم څخه ليري کوي ... په وضع کي دي ډېر تلوارنه کېږي اول بايد ټولي لهجې ثبت سي او وکتل سي چي په لهجو کي ددغه مطلب لپاره څه سته او که نه سته ، که نه وي نو بيادي وروسته وضع وسي ... تلوار په وضع کي پخپله دتامل وړ خبره ده .*

د ښاغلي نجيب منلی لا ، چي له خپل گړدود پرته يې له نورو سره جوړه نه ده ، هم له نيولو گيزم سره وړانده ده . دی ليکي : * ... د پښتو په هکله هم داوېره شته چي دکره کونکولورپيني به ورته د مخالفانو له نارو اوونه ډېر تاوان ورواړوي ... دی ورپسې زياتوي : له بلې خوازه ، چي نژدې ټول عمر مې دکتاب سره تېر کړی ، درې څلور پردی ژبې مې زده کړي او ځان د پښتو د تاريخ او ادب له پېژندنې هم بې برخې نه گنم ، که دگوربت مجلې يوه گڼه راواخلم اود استاد صميم مرکه ياداستاد زيار ليکنه لولم نو په نيمايي يې هم نه پوهېږم او حيران شم چي دا خبري د چا لپاره دي ؟ ښاغلی نجيب منلی دنويولغاتو جوړول د ژبې پرمختگ بولي خو زياتوي چي : * ... په وچ زور د هغو پور شويو ټکو پښتو کول چي ژبې د پېږيو اولسيزو په اوږدو کي خپل کړي دي د ژبې لپاره به گټورې وي يا به نه وي خود ژبې دويونکو سره ظلم دی دفرمان په زورنه چاته کور ، ډوډی ، کالي رسېږي ؛ نه څوک جنتي کېږي اونه ژبه کره کېږي ، هر تحريک چي دفرمان او وچ زور له لاري د تاريخ يون بدلوي له ناکامی سره مخ کېږي ، افغان ولس ته خوتاريخ دا هم ورزده کړه چي دا ډول ماجراگانې ډېرې سختې تاواني دي

په زور د پښتو کره کول ماته د پښتني فرهنگ جرړې ايستل ښکاري ... نو ديو عادي پښتو ويونکي په حيث هغودرونو مشرانو ته چي دنيو لوجيز مونوپه لار کي بې شانه ستونزې گالي په ډېره عاجزی سوال کوم چي خپله انرژي اوزمورددزده کړې وخت په داسي بې ضرورته سوغاتونو نه لگوي تشریحي اوايتمولوژيکي قاموسونه دي راته جوړ کړي چي د خپل ولس دخبرو ژبه په ښه شان زده کړو .

دی ، ځوانان ليکوال او فرهنگپال دکره پښتو د محتسبانو په مقابل کي مقاومت ته رابولي او وايي چي خپله پوهه او قلم د پښتنو خدمت ته وقف کړي په کره پښتوليکل زمور بهيڅ درد نه رادواکوي خود پښتنو په ژبه چي څومره د پښتنو لپاره ليکنې ډېرېږي هغومره به پرې پښتو کره کېږي . * (۲۱)

اوس له بده مرغه داساري ناروغي عامه سوي او افراطي سوي ده او تردې اندازې عامه سوي ده چي پخپله پوهاند زيار صاحب هم په مشکل ورسره اخته دی او وايي چي زه يوازي دخپلو جوړو سوو لغاتو مسئوليت اخلم ، نور په ماږه نه لري (۲۲) تردې پخوا يې ويلي وه چي له بده مرغه وروسته په دي برخه کي دځينو خلکو بي سرو بوله جوړونې ددي سبب شوي چي زمور ژبني ټولني دالري گړد سره پرېږدي ... * (۲۳) خوزه وایم ددي بې مسئوليتی مسئوليت به دهغه چاپر غاړه وي ، چي له مکررو خبرداريو او سپارښتنو سره سره يې دلغات جوړولو دکار خانو د تاسيس لار خلاصه کړه . دا پدل چي هرچامات کړی دی ، له پښتو سره يې په رشتيا جفا کړي ده اود پوښتني مستحق دی (۲۴) . پښتو ژبه زمور د متخصصينو له لاسه ريشخندي کيږي . دعوامو ژبه که د ماهرانو په لاس وړانده سي ، پخپل تدريجي پرمختگ سره خوراسم تکاملي سير تعقيبوي . زه دپوهاند زيار صاحب دا خبره منم چي د معيار په ټاکلو او سمبالولو کي دپوهانو رول ډېر ستر دی . خبره دپوهانو پر رول نه ده ، خبره دپوهانو پرې وخته لاسوهنه ده . خبره پر هغه ټاکلي اومشخصه زمينه باندي ده چي د معيار په منځ ته راتگ کي حتمي اولازمي گڼله کيږي . پوهاند زيار صاحب داروانباد پوهاندو کتور الهام هغه خبره يادوي چي دوی ته يې د پښتو ژبې دکره ليکني د تاريخي زميني (سرمايه داري نظام) په برخه کي کړي وه ، خو خپل هغه دلایل نه راوړي ، چي ولي يې نود الهام مرحوم پردغه اصولي مشوره باندي غوږنه ونيولی . پرمشخصي تاريخي زميني سربېره ، د ژبې د معيار منځ ته راتگ دهغې دويونکو لازمه تکاملي سطحه غواړي ، دليک لوست (سواد) تعميم غواړي ، دتعليم عام رواج غواړي او په خلکو کي د مدنيت اومدني ژوند غزېده غواړي . يوقوم چي په نس مورنه وي ، په تن پت نه وي ، مکتب اوتعليم ورته مهيا نه وي ، صحت ونه لري ، څلور لسيزي يې په جنگ کي تيري کړي وي او اوس لاهم په جگړه کي ولاړوي ، هيواد ته يې دفنا اوبقاسوال مطرح وي خو څوک ورته د ژبې د معيار جوړولو اوبنس لاهم چوکوي او هغه هم د (س) او (ش) په تعريف . داکارنه څوک پر علم برابر ولاي سي اونه يې د عملي کېدو چانس سته .

نوخه بايد وسي ؟ لاس تر زنه خپلي ژبې ته بايد کښېنو ؟ ددي پوښتني جواب دهمدې کتابگوټي په پای کي درکوم .

۱ (د پښتو ځيني نيولو گيزمونه کټ مټ همدغه شان وي)

۲ (وگ : نيولو گيزم - ويکيبيديا دايره المعارف - دانټرنيت په حواله .

۳(په افغانستان کې د غوايي د لومړي اړودوپه دوران کې هڅه کېدله چې په کلاسيکه شاعري کې د طبقاتي مفکورې او طبقاتي مبارزې نمونې و موندلې سي . په دې لړ کې يې د صوفي عبدالرحمن باباپه شاعرۍ کې د ابیت د طبقاتي مبارزې انعکاس و باله چې ويلې يې دي:

نشي دخانانـــــــــــــــو و ملنگو سره کلي

چيرته عزيز خان چرته ملنگ عبدالرحمان

ماپه هغه وخت کې د کابل مجلې د ۱۳۲۵ کال په ۱۲، ۱۱، ۹۲ مخ کې وليکل:

... د غور وږ خبره ده زموږ څېړونکي کله کله له پخوانيو ليکوالو څخه له خپل تفکر سره سم اثر غواړي ، او که يې دا کار ونه کړ نو يې محکوموي . او کله چې بيا د يو ډېر پخواني شاعر په آثارو کې ځينې داسې مواد ومومي چې له ننني تفکر سره په تصادفي توگه سم راغلي وي . نو بيا د هغه په باب دا ډول قضاوت کوي چې د شاعر اروا به لاهم په خبره نه وي . مثلاً په يوه بيت يې له صوفي عبدالرحمن بابا څخه نننی متفکر جوړ کړی دی ...

۴(وگ: د پښتو ژبې دودې اړتيا اولارې چارې- ۸۱ مخ

۵(ښکلا مجله- څلورم کال ، درېيمه گڼه- مرکه- ۵۰ مخ

۶(د کابل چاپ خیر البيان- لغتنامه- الف ، ب مخونه .

۷(داشعر ښاغلي رفيع په ژبپالنه- ۴۴ مخ او پوهاند زيار صاحب په کې اخیستی دی .

۸(ښاغلی دوکتور حسن کاکړ له دې نظر سره مخالف دی . دی ليکي: دا چې ځينې کسان وايي چې امير شيرعلي خان اصلاحات دهغه پلان له مخې عملي کړل ، چې سيد جمال الدين ورته تهيه کړي و و حقيقت نه لري . حقيقت دا دی چې امير شيرعلي خان سيد جمال الدين د ۱۹۲۸ کال د نومبر پر ۱۲ مه يانې پخوا تر دې چې پراصلاحاتو يې پيل کړی وي ، د کندهار چمن له لارې هندوستان ته شپړلی و . وگ ؛ د پښتو ژبې دودې اړتيا اولارې چارې- د پوهاند دوکتور محمد حسن کاکړ مقاله- ۳۵ مخ .

۹(هماغه مقاله- ۳۷ مخ)

۱۰(وگ: ميرزا عبدالودود د هوتک- ۵ مخ د حاجي محمد اکبر هوتک د عريضې متن

۱۱(ويي پوهنه- تر ۱۵ مخ وروسته

۱۲(زړه پانگه دار و اښاد سرمحقق دوست شينواري (۱۳۱۴- ۱۳۷۲ هـ ق) ليکنه او دلرغونې شاعرۍ گړنې د استاد محمد آصف صميم تاليف دی .

۱۳(ويي پوهنه- ۲۳ مخ

۱۴(ويي پوهنه- ۱۹، ۱۸ مخونه .

۱۵(ويي پوهنه- ۲۴ ، ۲۵ مخونه

۱۶(ويي پوهنه- ۲۵ مخ

۱۷(ويي پوهنه- ۹ مخ . پر کلماتو تا کيدز مادئ- م . ه .

۱۸(پوهاند زيار صاحب په پخواني شوروي اتحاد کې روزل سوي افغاني ژبپوهان په رسميت نه پېژني او (تش په نامه ژبپوهان) يې بولي . وگ : د پښتو ژبې دودې اړتيا اولارې چارې- ۸۷ مخ

۱۹(پښتو چاپي آثار- ۲۲۹ ، ۲۷۰ مخونه- ۱۹۷۸ ع . دغه مقاله په نوموړې مجموعه کې يوازنی مقاله ده چې صحافت يې ورگډوی سوي دی . خدای دي وکړي چې دا کار په ارادي توگه سرته رسېدلی نه وي .

۲۰(وگ: د پښتو ټولنی تاريخچه ۵۱- ۵۲ مخونه- ۱۳۵۷ ش

۲۱(گوربت مجله ، لومړی کال ، شپږمه گڼه ، ۱۲ مخ

۲۲(ښکلا مجله- څلورم کال- درېيمه گڼه- ۵۱ مخ

۲۳(ويي پوهنه- ۲۴ مخ

۲۴(په دې برخه کې د کتاب په پای کې د ضميمې برخه ولولئ

د نوو جوړو سوو لغتونو د تلفظ ستونزه

لکه د ليکدود په برخه کې وړاندي اشاره ورته سوې ده ، پښتو الفبې د پښتو ژبې د ټولو رغونو د تمثیلولو تر عهدې نسبي وتلاي . دراديو ويندويان نوي لغتونه د همدې نيمگړي الفبې له لارې لولي او پخپل اټکل يې تلفظ کوي . دا اټکلي تلفظ هرومرو د لغات د جوړوونکي د تلفظ نمايندگي نه سي کولای او په دې ډول د غلط تلفظ خورا ډېر احتمالات سته . د ويندويانو غلطې د ژبې عامو ويونکو ته لار پيدا کوي او پسي عامې بري . زه دخپلې مشاهدې له مخې وایم چې غلط تلفظ نوی جوړسوی لغات بېخونده او پتېخ کړی دی . دلغات جوړوونکي نه

په دې جريان خبرې او نه يې د تعقيبولو امکانات لري. که چيرې خبرهم سي ، بيا دومره ري هم نه پکښې وهي. که دنوولغاتوله پاره يوې صلاحيت لرونکي موسسې وجود درلودای ، نوبه يې لومړي ويندويانو ته سم تلفظ ورننوولای او بيا به يې دميديا نشرات هم ورپسې تعقيبولای (۱).

۱(وگ: دضميمي دوهمه مقاله .

دژبي دسوچه توب(Purism) دوه اړخه

(هم درڅخه مرم، هم درپسي مرم)

سوچه ژبه هغه ژبه ده چې دنورو ژبو اغېزې ورباندې سوي نه وي ، دخيل کلمات ونه لري اودچا خبره له خپله ځانه پوره وي. هيڅ ژبه دخلقت له مخې بشپړه نه وي. پرژبو باندې اغېزې هرومرو پېښېدونکي دي او پېښې سوي دي. دا اغېزې له گاونډيو ژبو ، قومونو ، اولسونو او مدنيتونو سره دټولنيزي واقتصادي راکړي ورکړي اوراشه درشي له لاري ياپراولسونو باندې دنورو اولسونو له خوا پوځي عملياتو او فتوحاتو له لاري کيږي او سوي دي. مغلوب اولسونه دغالو فاتحانو ژبې. اغېزې پرځان مني او منلي يې دي. په نړۍ کې دهغه اولس ژبه سوچه پاتيري چې له ځانه پرته له بل هيڅ قوم ، هيڅ ژبي ، هيڅ دين او هيڅ مدنيت سره اړيکي ونه لري. داسي قوم پخپله مېنه کې محدود او ايسار پاته سوي وي او په اصطلاح بدوي قوم وي. ژبني سوچه توب (Linguistic purism) په يوه ژبه کې له هر راز بدلون سره مخالفت يادځينو هغو بدلونونو او اغېزو له منځه وړل دي ، چې په پخوا کې په ژبه کې راغلي وي. پيوريزم ځان ته بېلابېل ډولونه لري. ريفورميست پيوريزم دژبي له پخواني حالت سره خپلي اړيکي شلول غواړي. ددغه راز پيوريزم ښه مثال هغه ژبني ريفورم دئ چې دترکيې د انقلابي مشر اود معاصري ترکيې دموسس کمال اتاتورک په وخت کې په تورکي ژبه کې راغی اوله دې ژبي څخه يې هغه فارسي او عربي لغتونه وايستل چې دعثماني تورکانو په وخت کې يې ژبه اخيستې وه. دپيوريزم بل ډول ته وطنپال پيوريزم (patriotic purism) وايي چې په ژبه کې دبهرنیو لغاتو کمول يا يومخ ليري کول غواړي .

دغه راز پيوريزم په نړۍ کې عام دئ. دنونسي او شلمي پېړۍ انگرېزي ليکوالو دانگرېزي ژبي ددغه راز سوچه توب له پاره ډېرې هڅې کړي وې. په فرانسوي ، جرمني او يوناني ژبو کې هم ددغه راز ميلان نخښي پياوړي وې خو جرمني ژبه ونه توانېدله چې دانگرېزي ژبي دلغاتو د سيلو مخه ونيسي. انقلابي پيوريزم دلېکنۍ ژبي دانکشاف په لومړي سر کې راڅرگندېږي. دژبود معياري کولو پرمهال باندې دغه راز پيوريزم ډېر زور (momentum) اخلي خو وروسته بيا له خپله زوره لوېږي (۱)

۱(ويکيپيډيا انسايکلويډيا - دانټرنيت په حواله .

پښتو د سوچه توب پريچومو

کله چې په اروپا کې دنوولتونو له منځ ته راتگ سره سم دژبي پر اهميت باندې دټينگار خوځنده څېبې په باډاسکووي ، اودژبي سوچه کول دهغه وخت دنیشنليستانو په منځ کې يوه گرمه ورځنۍ موضوع وه ، دغه وخت پر افغانستان باندې دامير دوست محمد خان دزامنو اولمسيانو ترمنځ دقدرت پرگدي باندې دجنگ او جگړو سوران نازل و. نه دچاژبي ته پام و او نه هم ژبنيو پرمختياو ته. دجنگواوپاچاگښتيو په وخت کې کلتوري اولمسي مسايلوته دچاپام نه وراوړي. علمي اولفرهنگي هڅې آرامه فضا اودچا خبره دخاطرا طمنان غواړي. دغه راز نسبتاً مساعده فضا دامير حبيب الله خان (سراج الملت والدين) دپاچهي په وخت کې منځ ته راغله. دغه وخت په ټول افغانستان کې بشپړامتيت ټينگ و او په دې سيمه کې دآرامۍ او ثبات پرسرنپيوال توافق هم موجود و. دامير حبيب الله خان په وخت کې هغه منوري کورنۍ چې دده دپلار دمطلقه پاچهي پرمهال له افغانستانه ايستل سوي وې ، بيرته هيواد ته راستنې سوي. په دغو کورنيو کې د سردارانو دکندهاري وروڼو روحاني اولمتصوف شخصيت اولملي شاعر سردار رحمدل خان ددانشمندزوي سردار غلام محمد خان طرزي کورنۍ اودغه راز دغازي محمد ايوب خان دملي اولانگليسي ضد خوځښت د وفادارپلوي جرمياني بدارکندهاري وراره غلام محي الدين افغان اولنوري کورنۍ اوافراد هم شامل و. ددې خلکو پر اذهانو باندې له افغانستان څخه دتبعيد په وخت کې داروپايي هيوادو اولسي اوضاع اولدهغي قارې ملي خوځښتونو لږو ډېره اغېزه کړې وه. دسياسي تبعيد په دغه دوران کې ترکيه او ايران دافغان سيد جمال الدين دعلمي اولسي هڅو له امله دمورينو اولتجدد خوښوونکو دنیشنليستي مبارزو مرکز و. دغومبارزو ته داروپايي نیشنليستانو افکار اولنظريات رسېدلي وه. په دغو هيوادو کې دتبعيد سوو کورنيو زلميانو دتنور او وطنپالني روحيه واخيستله اوله دې ترڅ کې يې دخپل ملت دژبو حالت ته زياته پاملرنه واونبتله . داروپايي نیشنليستانو په پيروي يې دسوچه ژبي ، سوچه نژاد ، سوچه ملي اولسي مفاهيم دتبعيد د وخت دارمغان په توگه خپل هيواد ته راوړل (۱) دتبعيد يانوددې کاروان قافله سالارځوان محمود طرزي و. محمود طرزي هيواد ته له راستنېدو سره سم له شاهي کورنۍ سره دخپلو خانداني اړيکو اولخېښيو په مرسته امير حبيب الله خان ، چې پخپله هم په افغاني پاچهانو کې ترټولو زيات

منوراو تجدد خوښوونکی پاچا و ، د نوي مدنيت له نښگڼو څخه استفادې ته وهڅاوه او په هيواد کي يې د مطبوعاتو هغه پورندي چي د مولوي عبدالروف خان کاکر په لاس بلي سوي وې ، له سره تازه کړې او په دې ډول يې د سراج الاخبار افغانيه فرهنگي مرکز جوړ او د حبيبيې مدرسي زده کوونکي او کارکوونکي يې پرراملات کړل .

د سراج الاخبار له مطالعې څخه څوک په څرگنده توگه دهغو هلو ځلو اغېزې ليدلای سي چي په اروپا په تېره بيا ترکيه کي د نيشنليستي غورځنگ پلويانو د ژبې د سوچه کولو او په تعقيب يې د ژبې د معياري کولو له پاره په کارا اچولي وې . د سراج الاخبار مدير او متفکر مغز محمود طرزي د دغو هڅو په باب معلومات او دهغو مطالعه په ترکيه کي د اوسېدنې پروخت او په تېره بيا د سيد جمال الدين افغاني په محضر کي د دوه مياشتني حضور پر مهال ترلاسه کړي وه . د همدغو هڅو اغېزه وه چي محمود طرزي د سوچه فارسي او سوچه افغاني نژاد په باب په سراج الاخبار کي نشرات پيل کړل . ده د سراج الاخبار په يوه گڼه کي د امير حبيب الله خان تر عکس لاندي يواړد پاراگراف ليکلی و او لوستونکو ته يې چلېنچ ورکړی و ، چي که چا د امير حبيب الله تر نامه په هاخوا بل کوم عربي لغت وښود ، د سراج الاخبار يو کلکسيون به د انعام په توگه ورکول سي . په دې اعلان سره يې غوښتل وښيي چي فارسي ژبه ترکومي اندازې پوري له خپله ځانه پوره او سوچه ژبه ده . سوچه ليکنه د دغه عصر د ليکوال په محاسنو کي شمېرل کېده . د همدې تمايل اغېزه وه چي علامه عبدالحی حبيبي هم کله چي د طلوع افغان اخبار چلاوه ، دې اعلان ته ورته پښتو اعلان خپور کړ او لوستونکو ته يې بلنه ورکړه چي که چا غير پښتولغت پکښې و موند ، د طلوع افغان کلکسيون به د انعام په توگه ورولېږي . د دې انعام پر سر د مولانا محمد شريف حبيبي او د طلوع افغان د چلوونکي ترمنځ يوه مناقشه هم منځ ته راغله . مولانا د يوې عربي کلمې مفغن شکل ته اشاره کړې وه چي د اعلان په متن کي موجود و او ځان يې د انعام مستحق باله خو د اخبار چلوونکي بيا مفغنا ته په پښتو کلماتو کي شمېرل (۲) .

په پښتو کي د عربي ژبې دلغاتو افراطي استعمال او د چا خبره ملايي پښتو هم پخپل وارسره د پښتو د سوچه کولو زمينه برابره کړې وه . د عربي ژبې دلغاتو افراطي کارول دهغه وخت په ملايي ذهنيت کي د فضيلت او علميت نخښه وه او دغه ذهنيت زموږ په منورينو کي ځکه نفوذ وکړ ، چي هغوی پخپله په يوه ديني او ملايي ماحول کي دروزني له لاري د قلم او سياست ميدان ته راوتلي وه . دوی په مدرسه کي ښوونه او روزنه بشپړه کړې وه . او کله چي يې داروپايي انکشافاتو په باب لږ څه پوهنه و موندله ، نو يې سمدلاسه په ژبه کي د عربيت پر ضد پاڅون وکړ . خودې پاڅون ښه نتيجه ځکه ورنه کړه چي عربيت زموږ پښتنو ذهنونه د ديني عقايدو له لاري تسخير کړي وه . دهغوی له ذهنو څخه د عربي ژبې ايستل د دين د ژبې د ايستلو په معنا تعبيريدله .

د سوچتابه هڅي پر مرکه د پښتو هم اغېزه وکړه او يوازینی پښتو د همدغي اغېزې په نتيجه کي خپره سوه (۳) خو د يوازینی پښتولارښوونې په سر سره د مرکه د پښتو د مشر مولوي عبدالواسع کاکر له خوا هم عملي نه سوي . ده چي په ۱۳۰۵ ش کال د جدي پر ۱۲ د (تعاونو اعلی البر والتقوی) په نامه اوږده منظومه ويلې ده (۴) په هغه کي د سوچه توب نخښي کورنې نسته او دلاسه لا د عربيت اغېزه پر غالبه ښکاري .

حسن وقبح له ما ورک ســـــوه ليونۍ يم
زيان وگټه راته يو ســـــوه بهولۍ يم
تعاون له قبيلې له قـــــومه ورک سو
لـــــويي ږيري مگر کار مو د هلك سو

.....
زما تعطيل ، غفلت ، نخوت که څه يو آن دئ
د عالم عالم ، مادي معنوي زيان دئ

زه د دې نظم له ژبې سره هيڅ مشکل نه لرم او لوستونکي يې هم زما يقين دئ ، چي نه يې لري ، خود دې درو بيتوله راوړلومي مراد دادئ چي د يوازینی پښتو هڅه چي پر (مرکه د پښتو) باندې تپل سوې وه ، يو تفنني اولکه دمخه چي مې يادونه وکړه ، له بهره راغلی ذهنيت و .

د (مرکه د پښتو) بل کتاب پښتو پښويه و او د دې کتاب له نامه پرته نور گرامري اصطلاحات له يوه مخه عربي يا پارسي دي لکه تاکيد و مبالغه ، تفصيل و مبالغه ، فتحه مجهوله خالص ، صيغه مذکر ، صيغه مونث او نور

دا چي وايي پښتو ژبه سوچه ژبه پاته سوې ده . د دې ادعا معناداره چي پښتانه له هيڅ گاونډي قوم او هيڅ راز مدنيت سره په تماس کي راغلي نه دي . تاريخي حقايق د دې خبري پر خلاف دي . پښتانه پر داسي يوه سيمه پراته دي چي د مدنيتو ، د فاتحانو د لښکرو ، د جهانکشايانو د تلو راتلو لاره وه . د دوی ژبه له دغو اثراتو څخه هيڅکله هم پاکه پاتېدلای نه سي . دا چي موږ وايو پښتو له آره سوچه ژبه پاته سوې ده ، په حقيقت کي مو پر تاريخي پېښو او حقايقو باندې پرده اچولې ده . دا څرنگه امکان لري چي کندهار دي د پېړيو په اوږدو کي دمغولو او پارسيانو له خوالاس پر لاس سوې وي او پښتانه او پارسيان دي څنگ پر څنگ کلی او کور سوې وي خويو د بل پر ژبو دې اغېزه وي ښندلې . دا څرنگه امکان لري چي په ننگرهار کي دي د تاريخي گندهارا ژبني اغېزې نه وي پاته سوې . پردغه پراخه اور شوي د پښتنو په څنگ کي شاري ، پشه يان ، ترکان ، اشکون ، کاتير (کاتيان) پراچيان ، گوجرانو څنگ پر څنگ له پېړيو

راهیسی اوسی (۵) خوژی دی یو دبل له تاثیر په امان پاته وي. دا څرنگه امکان لري چې وردگ او هزاره دي یو دبل په چم او گاونډي کې اوسېدلي وي او ژبو دي یې یو پر بل اثر نه وي کړی. دا څرنگه امکان لري چې په لوگر کې دي د پښتنو، تاجکو، برکیو پوله او پتی گډ وي خوژی دي یې یو دبل له تاثیر خوندې او سوچه پاته وي. دا څرنگه امکان لري چې د پښور او کوتی پښتانه دي په ورځني ژوند او ژواک کې له اردو ژبو او پنجابیو او بلوڅو سره شریک وي خوژی دي سوچه پاته وي. ژبه لکه ژوندی اورگانیزم له خپل ماحول څخه هر ورو متاثره کیږي. دا که د چا خوښه وي او که نه، که د چا ښه راځي، که بد. دا د طبیعت قانون دی زما او ستا ذهنیت ته نه گوري او خپل کار کوي. لکه د پردیو ژبو د افراطي بهر په مقابل کې چې دخپلې ژبې مدافعه یو ضروري کار دی، دغه راز د ژبې افراطي سوچه توب او تصفیه هم یو غیر عملي، بې گټې او کله کله مضر عمل دی.

د ښاغلي رفیع خبره په خطاطانو کې د پښتو د سوچه تابه اشتها زموږ د ځینو شاعرانو رنگین شعرونه له شعرتوبه ایستلي دي اولاس وپښې یې ورمات کړي دي (۶) (دا کار له بده مرغه اوس هم روان دی. اوس د پخوانیو شاعرانو لهجه د معیاریت په فتوا بدلېږي. (په) یې په (پر) وراړوي او (پر) یې په (په) (په) د کلماتو د پای یا گانې یې پخپله سلیقه وراچوي (۲). دا کار به خو پېرې وروسته د پښتو ژبې دلته جوي خپرونکي غبرگ غاښونه وروباسي او په قضاوت کې به یې دکعبې پرځای ترکستان ته ورسوي. ځکه دی به فکر کوي چې د نوموړي شاعر په وخت کې (په) او (پر) استعمال په دغه شان و، لکه په چاپي دېوان کې چې راغلی دی. خبره نه وي چې دا استعمال د معیاریت په اشتها پرتیل سوی دی د شاعرانو اولاپه دغه راز استعمال خبره نه وه. دغه شان لویې ترموږیو نسل وړاندي د عبدالقادر خان خټک او نورو پخوانیو شاعرانو په دېوانو باندې د خطاطانو له خوا سوي دي.

ښاغلی رفیع وروسته له هغه چې د پښتو د سوچتا به هڅو ته کتنه له اتمې هجري پېرې څخه رانښلوي او تر نن ورځې یې رارسوي، په پای کې ددغو هڅو اهمیت پخپله له ډاگه وهي او داسې لیکي: ... مور لیدل چې ددی کار (د پښتو د سوچتا به - م. ه.) لپاره کله، کله د تفنن لپاره لاس غزول شوی او یا هم د ځینی نورو هیوادونو په اغېز کې داکار شوی دی خو له ټولو سره - سره یې نتیجه نه ده ورکړې او دا هڅه ناکامه شوې ده.

ددی ناکامی یو لوی علت دادی چې نړۍ ورځ په ورځ وپېرې، انسانی راشی درشی اوراکرې ورکړې زیاتېږي، د ساینس له برکته تلنې راتلنې گړندی کیږي او په اجتماعی، اقتصادی او نورو چارو کې هیوادونه یو بل ته اړ کیږي او ددی راشو درشو، راکړو ورکړو، تلنور اتلنور او اړتیاؤ په ترڅ کې کلتوری او ژبنی. راکړې ورکړې هم دود پېرې اود تجرید او یوازیتوب ژوند له منځه ځي ... ښاغلی رفیع وروسته ارواښاد محمد صدیق روهي یوه خبره رانقلوي، چې ویلي یې وه که د ژبو تکاملی سیر ته وگورو په نړۍ کې خالصی ژبه نشته او که وی هغه به د ځینی بدوی ټولنو ژبې وی چې له نوری نړۍ سره علمی او ثقافتی اړیکې نه لري. (۷). رفیع صاحب پخپله څېړنه باندې داسې نتیجه بنا کوي: په دې اساس د ژبې د سوچتا به له پاره هڅه له یوې خوا ژبه او اولس یې تجرید کوی له بله خوا د ژبې د خارجي زده کوونکو لپاره ستونزې رامنځ ته کوی اوله بله پلوه په خپله د ژبې دویونکو له پاره د افهام او تفهیم لاره اغزنه کوی نو ځکه باید دی ناکامی هڅی ته زړه ښه نه کړو او په زور خپله ژبه تجرید او کړو اومنه نه کړو. (۸) (د نتیجه په رشتیا سره یوه واقعي اوله علمی اصولو سره برابره نتیجه اخیستنه ده. د ژبې سوچه کول د کره پښتو لیکني نني لارویان هم په خوله غنډي خو په عمل پرهماغه لار روان دي، چې دوی یې تربل هر چا دنه عملي توب له پاره ډېر څه ویلي دي.

لکه ددې بحث په سر کې چې تاسې ولوستل د ژبې سوچه توب له یوې خوا د نورو قوی ژبو د وارداتو په وړاندي یو عکس العمل دی چې تریوې اندازې یې د توجیه کولو له پاره د میږي لار موندله کېږي. خوله بل پلوه یوه داسې ناکامه هڅه ده چې د ممکناتو په ساحه کې ورته د نوک ایښوولو ځای لاهم نشته. نو ددغسې یوې غیر عملي پروژې له پاره نوکان ایستل چاته د کند هارد پښتنو هغه متل ورپه یادوي، چې وایي:

عبث دارو مردک دي، چې په ولي ده ختی (۹).

(۱) (ارواښاد کانديد اکاډميسن محمد صدیق روهي خو حتی د ظاهر شاه د پاچهۍ په سر کې پر پښتو ادبیاتو باندې داروپایي افراطي ایډیالوژیو، المانی نیشنلیزم (فاشیزم) او شوروي کمونیزم، سیوري ته اشاره کوي اولیکي چې دې ایډیالوژیو په ټولو هیوادو کې د افراطي یا معتدل نیشنلیزم درامنځ ته کېدو امکانات برابر کړل. په افغانستان کې یو معتدل نیشنلیزم مینځ ته راغی، چې عمده مضمون یې ملت پالنه، د تاریخي مواردو او عنعنو درناوی، حماسي ادب، پرځان ویسا او ملی غرور و.

(وگ: د پښتو ادبیاتو تاریخ - معاصره دوره - ۸۵ مخ)

(۲) (طلوع افغان ۱۲ کال ۷۷۸ گڼه. دادوه اعلانونه ما پخپله په سر سره کتلي وه خواوس مي د سراج الاخبار کلکسیون ته لاس کورته نه رسېږي اود طلوع افغان حواله مي د ښاغلي رفیع د ژبپالنه نومي کتاب - ۳۲ مخ څخه واخیستله.

(۳) (یوازنی پښتو) په ۱۳۰۱ ش کال کې د (مرکه د پښتو) له خوا د پوهني وزارت په مطبعه کې خپور سو. د کتاب ټول مخونه ۱۵۲ ښوول سوي دي چې په سر کې یې خادم العلماء مولوي عبدالواسع قندهاري سريزه کښلې ده. (وگ: ژبپالنه - ۲۵ مخ)

(۴) (وگ: د افغان یاد - د علامه حبیبی مقاله - ۹ مخ)

۵) (پالوال- معیاري ژبه- ۷۸، ۷۹، ۹۰ مخونه

۲) (ژبپالنه- ۴۳ مخ .

ما(هو تک) چي کله د لوی احمد شاه بابا د پوان له څو خطي او چاپي نسخو څخه ترتیب اووه ، پردغه رازلا سوهنو او دلغاتو پرترجمو باندې پېښ سوم اوزما په نزد مي لاسوهلي ځایونه په نوي متن کي وانه خيستل . دهغولا سوهنو يو څومثاله دادي :

دلفريبه- زړه فريبه

شکرلبه- خوږشونوې

پرپرويه- پري مخه

دامنگيره- لمن گيره

موی کمره- ملا وېښته

۲) (وگ: د لوی احمد شاه بابا د پوان- ۱۳۷۸ ش = ۱۹۹۹ع کال چاپ

۷) (ژبپالنه- ۳۲ مخ

۸) (هماغه کتاب- ۳۲ مخ . نقل قول کت مټ رانقل سوی دئ.

۹) (ده ختی د کند هار بنار په جنوب کي دیوه کلي نوم دئ. دامتل ځيني کسان په دې ډول هم وايي: عبث دارو مردک دي ، فتح خان يې ډزوي .

په خوله کړلې تصفيه په زړه منلی سوچه توب

د پيوريزم په باب تاسي په تيرو پايو کي ښه پوره تفصيلي بيان ولوست او دهغه دنه عملي توب او تاواني توب په باب موهم نظرونه تر نظر تېر کړل چي اتفاق ته په نزدې اکثریت ټولو پوهانو ورسره خپل مخالفت څرگند کړی دئ. خو په عمل کي د پيوريزم له کړني سره سره د پښتو ژبي د سوچه تابه بازار ښه تود دئ. د دې مسئلې د ښه څرگند تيا له پاره به زه يو څه شاته ولاړ سم او د ژبي له پاره به دنوو وچوونو پر سابقه يو ارييا مرو وکړم .

علامه محمود طرزي چي د افغاني ژبو (فارسي او پښتو) د سوچه تابه له لومړيو پيلو يانو څخه و ، په دې برخه کي ليکي: ... به فکر عا جزانه خود ما ، يگانه وظيفه انجمن عالی معارف بايد اصلاح و ترقی و تعليم زبان وطنی و ملتی افغانی باشد ، ازارباب علم و دانش اين زبان یک گروپ مخصوص تشکیل یافته کتابهای تعليمه ضروری لازمی آموختن آنرا تدوين و حاضر بايد کرد. حتی برای تطبيق دادن کلمات فنی و صنعتی و اختراعات جديده بی که نامهای آن در زبان افغانی غير معروف است ، کلمات مناسب و نامهای متناسب به زبان افغانی پیدا بايد کرد و هر قدر اصلاح و ترقی که لازم است در آنباب اجراء بايد کرد. (۱) محمود طرزي د (فني او صنعتي کلماتو او نوو اختراعاتو) له پاره د مناسبو او متناسبو کلمو د پيدا کولو سپارښتنه کوي. په (پيدا کولو) کي د کلماتو پلټنه او جوړونه دواړه راتلاي سي. خودی د اکلمات مشخص کوي او د نوو لغاتو د پيدا کولو اړتيا يوازي په (فني ، صنعتي او داخترعاتو) په برخه کي رامحدودوي .

علامه عبدالحی حبيبي هم ، چي په طلوع افغان کي (د پښتو د علمي اصطلاحاتو يانوو لغاتو وضع) تر سرليک لاندې د دغه کار اصول بيان کړي دي ، په هغو کي يې د پښتو سوچه لغاتو پلټنه او دلغاتو وضع د جلامادوپه توگه ټاکلي دي . دنوو لغاتو وضع کول يې يوازي په تخنيکي ، صنعتي او علمي برخه کي سرته رسولي دي لکه ټيلگراف (ليرليک) ، فوټوگراف (بشرليک) ، فونوگراف (رغ ليک) اونور ، چي ډېري نمونې يې په ژبپالنه ۷۰ ، ۷۱ مخونو کي د طلوع افغان اخبار په حواله رانقل سوي دي. گويا د علامه حبيبي سپارښتنه هم پرفني او تخنيکي نومونو باندې تکيه درلوده. لرو پښتنو هم خپلي جوړوني ساينسي څانگي ته متوجه کړي دي . ښاغلي رفيع هم په شاعرانه ژبه باندي د ساينسي علومو د اصطلاحاتو له پاره دنومونو ټاکل لازم گڼلي دي. دی ليکي: د ساينس او تخنيک له پرمختگ سره دنړۍ په وړاندي تللو هيوادو کي هره ورځ نوی- نوی ساينسی زېږېدنی کيږی او په هره زېږېدنه دهمهغه هيواد د ژبي يونوم ايښودل کيږی او بيا د علم نوی پيغله له خپل نامه سره بل هيواد ته وديږی او هلته ميشتيری. که وروسته پاتی هيواد وژبي پټه خوله پاتی شی او په دی نوی ناوی نوم کيږدی نو ددی ناویانو سلسله خوارېده ده او کله چي ددی هيواد خلک سترگی غړوی گوری به چی ددی د ژبي ټول انگړ به د پرمختلليو هيوادونو راغليو ساينسی ، تخنيکی او نومونو څخه راغلو ناویونو لوی وی او اصلی ژبي ته به يوازي چوکاټ او چار ديوالی وړپاتی وی (۲)

د ښاغلي رفيع له بيان هه دا خبره واضح څرگند يږي چي ساينسي او تخنيکي ناویانو ته بايد نومونه کښېښوول سي.

او د پوهاند دوکتور زيار صاحب هغه نظريه بيار اوږم ، چي وړاندي مي هم رانقل کړی و . دی ليکي:

نوي جوړونه بايد په علمی ، تخنيکی ، مدنی ، اداري او داسی نورو مفاهيمو پوری تړلی وی چی زمور فکري او کلتوري زېږنده نه وي ، لکه ژبپوهنه (لينگويسټيک) ، ټولنپوهنه (سوسيولوجی) ، پوهنتون (يونيورستي) ، څارندوی (سکوت او پوليس) ، توغندي دراکټ او وړکتون د کود کستان لپاره . مگر که سوکړک يا سوکړسک ته د جوارو ډوډی نوم وټاکو ، يوه بې ځايه ټاکنه به وي. (۳) بل ځای وايي

چي ساده ويوننه په مصنوعي توگه جوړول غير اصولي کار دئ. (۴)

خويه عمل کي چي گورو خبره بالکل له جلوه وتلې ده. حتی د کتاب ، قلم ، ديوان ، شعر ، شاعر او په سوونوروپه ژبه کي دود سوي لغتونه لگيادي ، نومونه جوړيږي. دپنسل له پاره يې دپنستومرکي (وچکبسي ، وچکبسي) بيرته ژوندي کړي. په ژبه کي رنځور او ناروغ سته او عام دئ خودوی (رنځمن) ورته راوايست ، سرائي (د حريص په معنا) په لهجو کي پروت دئ خودوی (اسويلاندي) ورته اختراع کړي ، په ژبه کي تلابن سته او عام دئ خودوی ورته (ډډون) جوړ کړي ، په ژبه کي طبيعت ددخيل لغت په توگه دوولس پېړۍ ژوند کړی دئ خودوی ورته (پنځون) وموند ، په ژبه کي بلبل له زروکلوراهيسي سندرې وايي خودوی ورته (ډانگ لکۍ) پيدا کړي اوڅه موده وروسته يې بيا همدغه ډانگ لکۍ (د ډاينا زاروس) له پاروتاکه (۵). نه پوهېږم چي دبلبل اودغه ماقبل التاريخ حيوان ترمنځ کوم ورته والی سته ؟ په ژبه کي بنکلی ، بنایسته سته خونه پوهېږم دوی ورته (بناو) له کومه کړي ، په ژبه کي نياو دعدل او انصاف په معنا رواج موندلی دئ خودوی ورته (سماو) راوايست ، په ژبه کي خپتو ، خپتورسته خودوی ورته (شنازگېډی) توليد کړي ، په ژبه کي پاسپورت سته او عام دئ خودوی ورته (لارليک) وزېراوه ، په ژبه کي (کرنپيل) سته خودوی ورته (پښه خاپونه ، پښو خاپونه) وضع کړي (۶) ، (غونۍ) په ژبه کي ژوندي لغت دئ خودوی ورته (بنگن) راوايست (۷) ، (کتابتون) جوړسوی دئ خودوهم وارورته (کتاب خونه) جوړسواوهغه هم دپارسي ټکي په ټکي ترجمه (۸) ، (بدلون) پخوا جوړسوی و ، (نوجون) ته څه اړتياوه ؟ ، د(بکسي) پرځای ټکي په ټکي ترجمې (بېشوکتيا) ته څه ضرورت و؟

ځينو ډېرو بې خونديو او پتخو ترجمه سوو لغاتو ته خوزه بيخي حيران پاته يم ، چي ددې ضرورت څه و . لکه (اوسپنکښ) د (آهن ربا) له پاره ، (کوډلوبي) د(جادوگر) ، (کوډگر) له پاره ، (رنده مږه) د (کورموش) له پاره ، (پلغت) د(چابک) له پاره (۹). ددې وروستي لغت له پاره خويه ژبه کي (چټک) لغت سته ، نه پوهېږم چي هغه ته يې ولي چته او بنسټې ده . موږ دږغ دېلي او شرننگ سوتي له پېغوره لاخلص سوي نه يو چي دابل سرباري هم پرولوېداو داوارد معيار په نامه !

پوهاند دوکتور زيار صاحب وايي چي نړيو پزوننه يانړيوال ويوننه (انټرنېشنلزمونه) لکه راډيو ، تلويزيون ، تيلگراف يا تېلگرام ، تېلي فوټو ، تېلي ټايب ، تېلفون ، اکسري يا لاييز (ورانگي) کمپيوټر ، ډاکټر ، اکسيجن ، هايډروجن ، نايټروجن ، الکترون ، نايټرون ، پوزيټرون ... يا ځانگړي جغرافيايي نومونه او يا په زرگونو کيمياوي او درملي نومونه ... دنړۍ په زياترو علمي ژبو کي له يوڅه جوليز (شکلي) اډاپټېشن (راخپلوني) سره يورازدودلري ، په نيولو جيزم کي راگډول بيا هم دپيوريزم په مانا اخيستل کېږي ...

(۱۰) يعنې نوي لغاتونه ورته مه جوړوي . خوتردغه سپارښتني دوي کرښي وروسته بيا وايي چي که څه هم په عربي ، تورکي ، پارسي ، هندي کي نن سبا ډېر انټرنېشنلزمونه راژباړل شوي دي يعنې که موچم ورته جوړسو ، ژباړئ يې . داچي تراوسه دغو نړيوالو نومونو ته نوي کلمات جوړسوي نه دي ، دچا خبره په چم يې نه پوهېږي چي څرنگه لارورته ومومي . دمثال په توگه اکسيجن ته به څه راز نوم جوړکړي ؟ پارسي ژبي وايي ترک عادت موجب مرض است په ژبه کي اوبتل سته او عام سوی دئ خوددوی زړه په سوړسوی نه دئ او (اوبدوب) يې هم ورته جوړکړي ، په ژبه ، ادب او فولکلور کي زرگرسته خودوی ورته (زړپښ) وزېراوه ، په ژبه کي ترينگلی د(عبوس ، پيشانی ترش) له پاره سته او قاموسوهم اخيستی دئ خودوی ورته (اړپه اوربوز) وزېراوه . يوځای وايي چي بين المللي تخنيکي نومونه به پر خپل حال پرېږدو خو بيرته خپله خبره اخلو او تيلفون ته (غرون) ، تلويزيون ته (لروينون) او تيلگراف ته (لرليگون) پېشنهادوو (۱۱) . (دمرو جولغاتو دوزلو په کار کي هم سيالي ښه په زورروانه ده . دپېړيو پېړيو مروج لغات د معيار په فتواله رواجه لوېږي .

ماپه يوه بله ليکنه کي ددغولغاتو يوه ډېره کوچنوتې برخه داسي بيان کړې ده : زما دمشاهدې له مخي موږ په تېرو دوو درولسيزو کي (بډای) او (موږ) لغات په (شتمن) باندې تري تم کړل ، (يرغل) موپه (بريد) له منځه يووړ ، (ايلچي) موپه (استازي) ورک کړ ، (جنگ) موپه (جگړه) وواهه ، (وطن) موپه (هيواد) نېستي کړ ، (غولی) موپه (انگړي) پايمال کړ ، (تاداو) موپه (بنسټ) له بېخه وکښ ، (رېره) موپه (ستونزه) پسي واخيستله ، (ليکه) موپه (کرښه) پاکه کړه ، (کوچنيواله) موپه (وړکتوب) ووژله ، (جنگيالی) موپه (جگړه مار) ښخ کړ ، (اخته) (بوخت) او (مشغول) موپه (لگيا) (اليش کړل ، (تلابن) موپه (هڅه) نفی کړ ، (کرښه) موپه (غندنه) محوه کړه ، (نجلی) موپه (جنۍ) تريښولاندي کړه ، (کرار) موپه (ورو) وخوړ ، (په) موډ(پر) په فتوا مسخه کړ اوللگيايو دمسخه کولو او محوه کولو دابهېرسي پالو او په ځان نه پوهېږو چي دخپلي ژبي لغوي زېرمه موډ چونگښود هغه منگوتې په شان گرزولې ده چي (يوه وراچوو ، دوې بيرته ځني غورځي) . داليست که پسي راواخلم ، خبره بل کتاب ته رسيږي . زه پوښتنه کوم چي تصفيه او سوچه توب (purism) لري ، ښکرلري ، څه لري ؟ دغه جريان چي اوس روان دئ ، تاسي چي هرڅه نوم پرايږدئ ، خوداکت مت او په مطلق ډول تصفيه ده . او تر ټولو بيا دخواشيني خبره داده چي که چاپه ليکنه کي دغه جريان تعقيب نه کړ ، ليکنه يې ناکره ، لهجوي ، سيمه بيزه اونوراونوربلله کېږي .

زيار صاحب هم وايي چي هرڅوک بايد لغات جوړنه کړي . ډاکټر پالوال هم دغه کار په صلاحيت پوري تري زما چيغې هم دهمدې بابت ده چي اوس په دې ژبني سرطان (cancer) هرڅوک اخته دي دصلاحيت والاو جوړوني اودبې صلاحيتو داسره بېلېږي نه . دنيلوگيزم دنده که افرادو ته پاته سوه ، که صلاحيت والاوه ، که بې صلاحيتنه ، خبره انارشيزم ته رسيږي اورسېدلې هم ده .

څه موده وړاندي مي په يوه مجله کي د يوه متوفی مشر حقدار له خولې داسي ولوستل چي که دوزير صاحب محمد گل خان وس رسېدلی د ټول افغانستان دخلکو نومونه يې هم پښتو کول (۱۲۱) دلپکني له خوند او شخوند څخه څوک پوهېدلای سواي چي د ژبي د تصفيې اشتها لا تر اوسه هم ښه پوره موجوده ده او همد اذهنيت اوس هم د الفاظو تر پردې لاندي دکره ليکنی پښتوپه نامه پالل کېږي . په دغه شان روحيه باندي يوې ژبي ته انکشاف ورکول د يو ويشتمي پېړۍ له انکشافاتو سره جدي تناقض لري ځکه په دغه پېړۍ کي دنړۍ ژبي تربل هر وخت زياتي يوه په بله نوتلي دي.

مورته زياتره ويل کېږي چي دنړيوالو علمي او فني او سياسي ترمينالوجۍ سيلاب ته که لاس ترزنه کېښنو ، ژبه راڅخه لاندي کوي . دا حقيقت زه هم منم . خودنوولغاتو او په ژبه کي دا خښل سوواو مروجو لغتوبريد بايد وټاکل سي . که دا کارونه سي ، نو چي بيا پرديارس ليکي (۱۳) لاس راسره کېښېږدئ ، بيا هم ددغي اوسنۍ چاري نوم تر تصفيې په هاخوا بل څه نه سي کېدلای اوله دې منحرف جريان سره به دمخالفت آواز دسور تر شپېلۍ پوري روان وي . که هرڅومره ددې اوسنۍ ژبنۍ بخولي مخالفين ځانساتي ، لنډاندي ، مرتجعين وبلل سي او حتی ښکښل (کنځاوي) ورته وسي بيا به هم هغوی دگاليله په شان پر محکمه باندي د توبې ايستلو پړوخت لاهم ووايي چي په دغه ژبه د افهام او تفهيم عمليه سرته نسي رسېدلای . له دغه راز نشراتو څخه لوستونکي سمه استفاده نسي کولای . دا پښتو پسي عامېږي اولک ځني خوا توري کېږي . ددې چاره په کار ده او همدانن يې په کار ده . د پېريانا نو دې ژبي په پښتنو کي درزونه واچول ، ددې کار له پاره فکر کول په کار دي ، دا درز پراخېږي او چاره يې په دې نه کېږي چي ووايو :

*کاروان به تيرېږي اوسپي به غيږي (۱۴) . د پښتو ژوند د پښتانه له ژوند سره تړلی دئ ، نه له نيولو گيزمونو سره . که خدای مه کړه پښتون مړسو ، پښتو او نيولو گيزمونه دواړه ورسره مري . په نيولو گيزمونو باندي د پښتو ژوند نه راگرزي . د يوې شپې له پاره يې فرض کړئ چي په پښتو ژبه کي يولغت لاهم پردی نسته مگر که پښتون همداسي شپون او عسکروي اوروژي يې دشپنيتوب او ځان وژني له لاري مقرر وي ، دغه خالصه ژبه به يې کوم درد وردواکړي ؟ ښاغلی پوهاند حسن کاکړ د خپلو تاريخي څېړنو په پای کي دې نتيجې ته رسېدلې دئ ، چي : پښتو چي بيرته پاتې ده او علمي شوی نده د ژبي د څنگه والی له امله نده ، بيرته پاتې توب يې د پښتنوله لاسه دی . ددوی بيرته پاتې توب د پښتو بيرته پاتې توب شوی دی (۱۵) نو پښتو او پښتنو بايد زړه وسوخل سي . دشهرت ، دنامه ، د عقدوله پاره بايد ژبه قرباني نه سي . دغه اندېښني دي ، چي په ما يې دا کتابگوټي وکښي .

اوس په ځينو ليکنو او مرکو کي د نيولو گيزمونو پر ۲۵٪ باندي ټينگار کېږي . زه تاسي ټولو درنو لوستونکو ته واک درکوم چي که مو هروخت دغه فيصدي په عمل کي تطبيق وموندله ، زمادا کتاب په هماغه ورځ په اورکي وسوځئ چي نوريې څوک ونه لولي . ځکه زما ارمان به ختلی وي او نور به د پښتو ژبي له بابته د اندېښنو ځای راته پاته نه وي .

دکره ليکنۍ پښتوله نني بهرڅخه داسي نڅښي اونښاني ليدلي کېږي چي دا خو څښت په نهايت کي په يوې لهجې باندي دنورودنفي کولو له پاره دئ . زه به دې څو څوښ سم چي که د پښتو يوه لهجه د ژبنې انکشاف هغه حالت ته ورسېږي چي ټول پښتانه يې هم وليکي او هم يې ووايي . دا که زمالهجه وي ، که دبل ، که دهابل ، ماته مهمه نه ده . مگر دا کار د پېږيودئ او بايد په طبعي توگه لکه په فارسي اونور ژبو کي چي راغلی دئ ، عملي سي . نه داوسنيو ژبنيو ماجرا جو يو له لاري .

۱(ژبپالنه - ۲۴ ، ۲۳ مخونه دمقالات محمود طرزی د ۷۷۴ مخ اوسراج الاخبار په حواله

۲(ژبپالنه - ۷۵ مخ

۳(ويبي پوهنه - ۲۵ ، ۲۴ مخونه . نقل قول کت مت رانقل سو

۴(پښتو - پښتانه ۳۱۲ مخ

۵(زيار - د پښتو ژبي دودې اړتيا اولارې چارې - ۹۷ مخ

۶(زيار ، پښتو پښتانه ۲۰۷ مخ

۷(ويبي پوهنه ۱۲۱ مخ

۸(ويبي پوهنه ۴ مخ

۹(وگ : ويبي پوهنه ۲۸۸ - ۲۹۰ مخونه

۱۰(د پښتو ژبي دودې لارې او چارې - ۹۹ مخ

۱۱(ويبي پوهنه - ۲۰ مخ

۱۲(ورځ مجله - شپږم کال ، ۳ - ۴ گڼه - ۱۰ مخ ۱۳۸۴ ش

۱۳(په کندهار کي دديارس ليکي اصطلاح دقرآن عظيم له پاره کارېږي . په نورو سيمو کي به هم رواج لري .

۱۴(وگ : استاد زيار د پښتني فرهنگ يو ځلاند ستوری - ۱۵۵ مخ - ۱۳۷۲ ش

۱۵(آئينه افغانستان مجله - ۱۰۴ مسلسل گڼه - ۵۴ مخ - ميزان ۱۳۵۸ ، اکتوبر ۲۰۰۲

پښتو نيولو گيزم ژبنۍ اړتيا ده که سياسي تقليد ؟

په يوه ژبه کې چې دنړيوالو پرمختياوو او ساينسي و تخنيکي انکشافاتو او اختراعاتو له اسسته دنوولغاتو د جوړونې اړتيا منځ ته راسي او دې کار ته نيوگلوبيزمونه استخدا م سي ، معنا يې داده چې دا ژبه اوس هغو حوادثو ته ځان تياروي چې پرنوروتبرسوي او پردې اوس راغلي دينه ددې پرڅنگ هره ژبه چې دخپل انکشاف په بهر کې داسي ځای ته ورسېږي چې نورنوورته دنيلوگيزمونو اړتيا محسوسه سي ، معنا يې داده چې دې ژبې دانکشاف نورپراوونه وهلي دي او ويونکي يې هم دفرهنگي سطح په يوه داسي مرحله کې واقع دي چې نورتيول کارونه سرته رسېدلي دي ، اوس نو دژبې دسره کېدو وار رسېدلی دی . په دغه وخت کې که دمعياريت او کره ژبې خبره رامنځ ته سي ، څرنگه چې له حالاتو سره موافق شعاردی ، نه به پرچا بدولگېږي او نه به مخالفت ورسره وکړي . خو که دمعياريت هڅه دسياسي سياليو زېږنده وي ، دانودژبني اړتيا له مخې نه بلکې دنوروانگېزو پربنارامنځ ته سوی تلابن دی او هغه څوک چې نه غواړي په دغه انگېزوباندي خپله ژبه ولري ، يادغه سياسي سيالي ورته دسياست دمداريانو سرکسونه ثابت سوي وي ، نو طبيعې ده چې لومړی خوله دې لوبې سره څو نې نه غورځوي او که ډېره درنه پرتمامه سوه نوبې بيا په مخالفت کې درېږي .

ماچي به دپښتو ژبې دکره توب له پاره دهغو تاريخي سوابق او اوسنۍ هڅې له ځانه سره څېړلي ، نو دچا خبره شپږم حس به راته ويل چې په دې هلو ځلو کې ترژبني اړتيا نور مسایل ډېر دخپل دي . ددې نورو مسایلو پريوه برخه باندي زه د(سوچه توب) په بحث کې رغبډلی يم . پوهاند زيار صاحب اوس پخپله يوه مرکه کې زما پردغه گومان باندي د يقين تاپه ووهله چې زمورنوي جوړونې له پارسي سره دسيالي اود هغې په تقليدراپيل سوي دي . دی وايي : پارسي چې زمورورسره يوه رغننده سيالي روانه ده ، هيڅوک په نظر کې نه نيسي ، که پارسيوان زمورورسره منفي سيالي کوي ، مورورسره رغننده سيالي کوي .

تاسود پارسي پخواني او اوسنی متن وگورئ چې هرڅومره يې پارسي قوي وي ، تاسو به ووينئ چې څومره مخته تللي ده ، په پارسي کې څومره نوي ټکي راغلي دي ؟ نو دانيوکه يوازي پرېستوده ؟ (مات د حيرانۍ ځای دادی چې استاد له ټول ژبني اکاډميت سره څرنگه ددغي سياسي لوبې په دام کې کښېوتلی دی او نوروته يې لاتوصيه هم کوي . ددغي سيالي د سالميت ذمه څوک ترپايه پوري وهلاي سي . څرنگه امکان لري چې پارسيوان دي ددوی په وينا ، منفي سيالي کوي او پښتون دي بيا ورسره سالمه سيالي وکړي . داسيالي له لويه سره پر منفي تمايلاتورا پيل سوي ده او يوه کرغېږنه لوبه ده چې دوخت غير ملي حکومتو پښتون او پارسيوان دواړه پکښې ست کړي دي .

زما په فکر خو هره ژبه دانکشاف او پرمختگ په لار کې خپل موقعيتونه او خپلي درجې لري . دنورو ژبو په پرتله يې دانکشاف سرعت هم توپير لري ، ژبني اړتياوي يې هم ځله بيلي وي . پښتوله بده مرغه اوس لاهم دخوشحال خان خټک خبره بکره پرته ده . ددغه واقعيت په ليدلو ، کتلو او منلو باندي بايد هيڅ پښتون نه دحقات احساس وکړي او نه هم دخپلي ژبې دنيمگر تيا دارواندانو سيالي خبره پښتو دژبې په حيث نه ترچاپاته ده او نه ترچاپا ته ده . (۲) لکه په انسانانو کې چې زور او وور سته ، په ژبو کې هم سته . دسيالي په وجه په ژبه کې بدلونونه راوستل ترگټه تاوان ډېر پېښوي . داسيالي هغه ناوړه دود دستورته ورته ده لکه ځيني کسان چې له خپلو تربروسره دسيالي په انگېزه خپل نابالغ زوی ته واده وروکړي اودخپل ماشوم زوی ژوندله خورا ډېرودنگلو سره مخامخ کړي . وايي شرمښکی له ماره سره غزېده ، پرمنځ دوه ځايه سوه . داراز سيالي ته ځوان مغزونه دخپل طبيعي جوش وخورش او احساساتي جذبوله امله خورازيات آماده دي او ډېر ژر په دغه راز دامونو کې لوېږي . دسرې سينې درلوونکي مسن پوهان هيڅکله بايد ځوانان دغه راز بازاری لوبوته تشويق نه کړي .

پارسي ژبه په دې پرمخ نه ده تللې چې نوي لغاتونه يې جوړکړي دي . پارسي په دې وړاندي ده چې دضرورت ژبه ده ، ددربار ژبه وه او ده ، د علم ژبه ده ، ويونکي يې پخپله دتعليم او سياست پرميدان تر پښتنو وړاندي دي . پېړۍ پېړۍ ورته دهند ، ايران ، ماوراءالنهر او افغانستان پاچهانو اودربارو کارکړي دي . دې ژبې چې نيولوگيزم ته مخه لاکړې نه وه ، هم پرمختللي ژبه وه . ترعربي ژبې وروسته دمنطقي دعلم ، د سياست ، د ادب او تجارت ژبه وه . دپارسي دپرمختگ دلایل بايد د هغې په ويونکو کې ولټول سي نه په لغاتو کې . له بلي خوا دپارسي ژبې خپل پوهان بيا په دې عقیده دي چې ددې ژبې دبرياليتوب يو علت دادی چې ډېر ژبو لغات يې پخپل ځان کې هضم کړي دي اودژبې دروازه يې دنورو ژبو پرمخ تړلې نه ده . ارواښاد پوهاند دوکتور عبدالاحمد جاويد په دې برخه کې وايي چې په فارسي ژبه کې ددخپلو کلماتو دښوونې له پاره به تاسي صبحانه (سباناري) ته دعوت کړم . ميزپر تگالي کلمه ده (۳) ، چاينک چينايي ، فاشق تورکي ، صندلی عربي ، نعلبکی عربي ده . او په پای کې په ظريفه لهجه وايي ما مي مانيم ونان خشک . مراد يې دادی چې يوازي (نان) فارسي کلمه ده نور يې ټولي دخپلي دي اوله نورو ژبو څخه اخيستل سوي دي . (۴) ارواښاد دې کلماتو ته په کرکه نه گوري بلکې داد پارسي ژبې په کمالونو کې راوړي چې څرنگه يې دنورو ژبو لغات پخپل ځان کې حل کړي او خپلي ژبې ته يې دافادې وسایل پرېمانه کړي دي . زمورپوهان بيا تراوودمخه گاولي کاري او وايي ، مورلغتونه ځکه جوړوو ، چې که سباددهقان لمسی او کړوسی تعليم کوي دهغه لپاره (به) اسانه وي . ته دبزرگړو ته دتعليم زمينه برابره کړه ، بيا دپښتو تعليم زمينه ورته مساعده کړه ، ژبه يې خیر دی سوچه دي نه وي ؟ دسبادبزرگړو زوی غم به خورو خپل اوسني زامن موله خپلي ژبې څخه خواتوري کړل . مور يې چې کومه ژبه ورزده کړې ده او ده ته ترهرڅه گرانه ده ، هغه اوس په کتاب کې نسي موندلای . دکتاب ژبه ده ته ديوي خارجي ژبې دزده کولو په شان ستونزي

لري. طبيعي ده چي وخت تردې په بلي قوي ژبي (انگرېزي، اردو، فارسي اونورو) مصرفوي ځكه په هغه ژبو يې هم اړتيا رفع كېږي او هم يې په زده كړه كې تردغي نوي پښتو مشكلات لږ دي. له يو چاسره مي په دې برخه كې بحث كاوه، را ته وې ويل: ژبه متخصصينو ته پرېږده، چي هغه يې سمباله كړي. په جواب كې مي ورته وويل: ما خو په هغو نامرادو باندي ډېرې هديرې ډكې ليدلي دي، چي د متخصصو ډاكټرانو په نسخوي زني ورتلې سوي وې. د متخصص سهو د مرگي گولۍ ده اوبس.

۱) (نېكلامجله - ۴ كال، ۳ گڼه ۵۱ مخ

۲) (د پښتو ټولنيز تاريخ مبادي - ۱۰۹ مخ

۳) (ده په نظريه فارسي كې (ميز) د مېلمه په معنا دئ او په مثال كې يې (ميزبان) راوړي دئ.

۴) (كه زما حافظي غلطې نه وي كړې، دامقاله په اميد جريده كې نشر سوې وه. ما يې يادونه په يوه بله مقاله كې پخوا هم كړې وه او تاسي به يې په ضميمه كې ولولئ. له تکراره يې بخښنه غواړم.

نظري معيار عملي گډوډي

ژبپوهان وايي د ژبني معيار ټاكلوله پاره اتاريتي (authority) په كار ده. اتاريتي دوي خواوي لري. يوه يې د علم او صلاحيت خواده چي په ژبپوهانو پاره لري او بله يې اجرائيوي اړخ دئ، چي په دولت يا اكاډميكو ټولنو پاره لري. ژبپوهان علمي اړخ خپري او دولت يانور اكاډميك سازمانونه يې د ترويج له پاره قانونيت ورتسجبلوي.

د پښتو په معياريت كې د دې دواړو خواوو خلا محسوس ده. د صلاحيت په برخه كې پوهاند زيار صاحب هيچا ته غاړه نه ده ايښې. نه الهام ته، نه تېري ته، نه پالوال ته، نه شپون ته، نه ستور و ته، نه پښتو ټولني او اكاډيمي ته. ارواښاد الهام ورڅخه دوستانه گيله كوي او ليكي چي... كه څه هم زيار مور د تېري په شمول د تاريخي - مقاييسي ژبپوهني متخصصان نه گڼي او ښايي چي رښتيا به وايي (۱). گويا د معيار په برخه كې يوازي د دوي خپل نظر معياري دئ. او د اجرائيوي صلاحيت خلا خو په دغو كلونو چي كې دا خوځښت راپيل سوي دئ، په ټوله معنا يخي محسوسه ده. خلا خو پر لار پرېږدي، په دغو تېرو دېرشو كلونو كې خود خلقي او پرچمي دولتو په شمول ټول دولتي نظام د پښتو او پښتنو پر ضد ولاړو. (۲)

د دغه شان دوگانه خلا وپه موجوديت كې د يوه خوځښت قانونيت او اغېزمنتوب پخپله تر پوښتني لاندي راځي. او د همدې عامل نتيجه ده چي دغه خوځښت تردو درو ملاتړلو پلويانو زيات نورو نه موندل.

دا چي اوس دنوولغاتو په اعتياد اخته كسان دخوځښت په پلويانو كې شمېرل كېږي او بيا د هغو له مخي د احرکت د بري لوړ پورته رسېدلي گڼل كېږي، يوه ذهني نتيجه گيري ده چي داستناد پايه يې پروا قعيتونو ولاړه نه ده. حقيقت دادئ چي د دغه خوځښت له امله يوه نوي ژبه يا لهجه د تكوين په حال كې ده. تاسي دالاندي گډوډيو ته ځير سئ چي د يوه خوځښت تردېرش كلن فعاليت او بري ته تر رسېدو وروسته! په هغو نشراتو كې موجود دي، چي د كره ليكني له بهير سره په يوه يابل دليل ځان تړلي گڼي.

۱) (پښتو او پښتانه ته د الهام سريزه - پنځم مخ

۲) (زيار صاحب په هغه خصمانه چلند ډېر ښه خبر دئ چي زموږ سره د باختر آژانس د پښتو خبرونو په رياست كې د دولتي مقاماتوله خوا كېږي).

د(په) او(پر) گډوډي

دغه دوه سر بلونه (prepositions) د پښتو په ځينو لهجو كې سره گډېږي او يود بل پر ځای يې په ناسمه توگه كاروي. په دغو لهجو كې (په) پښتوليكل (او) پر پښتوليكل (نسي سره بېلېدلای. په داسي حال كې چي دادوې خبري جلا جلا معنا وي لري. په (پښتوليكل) معنا دليكني ژبه پښتوده او (پر پښتوليكل) معنا دليكني موضوع پښتوده. د پوهاند زيار صاحب په عقیده له كندهاري او تاريخي ادبي پښتو پرته نور زياتره گړدودونه (په) او (پر) سره گډوي (۱) له تاريخي ادبي پښتو څخه يې مراد د كلاسيكو شاعرانو پښتوده. حقيقت هم دادئ چي په كندهاري گړدود كې د دغو دوه سر بلونو استعمال د يوه نالوستي شخص څخه هم نه غلط كېږي. دوي (په خره سپور) هيڅكله هم نه وايي. په داسي حال كې د(په) دغه شان استعمال په نورو لهجو كې عام دئ. (۲)

پوهاند زيار صاحب په ويې پوهنه كې د دغو سر بلونو د استعمال ټول موارد راوړي دي چي په يوه برخه كې زه د داسي يوه پښتانه په توگه چي د پوهاند دوكتور زيار صاحب د څېړني په تايد مي د دغو سر بلونو استعمال د مور له غېږي څخه زده كړي دئ، موافق نه يم او هغه (پلانی پر كوم كال مردئ)، په دې برخه كې بايد (په كوم كال كې مردئ) كره شكل وي ځكه زما د څېړني له مخي په دغه مشخصه برخه كې د كندهاري گړدود استعمال دانگرېزي ژبي له (in) او (on) سره خوله په خوله برابر دئ. په انگرېزي ژبه كې هم (in) (2006 كره دئ او (on) 2006) ناسم.

ارواښاد علامه رشاد (رح) په دې برخه كې د گوربت مجلې د لومړي كال په شپږمه گڼه، ۲۳ مخ كې داسي څرگندوني كړي دي: د(په) او (پر) ترمنځ توپير سته. (پر) داستعلا توري دی، پر ميز باندي، پر چوكۍ باندي كښناست، پر ميز يې كتاب كښېښود (۳)، پر مایې

پورباندې دى او داسې نورد(پر) په كلمه باندې راځي او(په) د ظرفيت او آليت لپاره راځي (۴). مثلاً په لښته يې ووايه. دلته(په) د آليت دنده اجراکوي. په کورکي دى ، په مکتب کي دى ، دلته د ظرفيت مانا ورکوي. او کله چي مرکه چي د(په کال) او(پرکال) په برخه کي توضيحات ځني غوښتي دي ، نو علامه مرحوم ورته داسي جواب ورکړي دئ: *... که(کي) ورسره راسي بايد(په) وکارول سي ولي هلته د ظرف زمان مفهوم ورکول کېږي. ظرف پر دوه ډوله دى ، يو د زمان ظرف دى او بل دمکان ظرف. په کورکي ، په مکتب کي دا ظرف مکان دى. په پسرلي کي داسي کېږي ، هغه وخت هغه د زمان ظرف دى ، په کال کي داسي کېږي يا داسي وسول، دا ظرف مکان دى نو هلته د ظرف مکان لپاره تر(پر)، (په) غوره ښکاري او دا استعمال لپاره بيا تر(په) ، (پر) صحيح دى.*

د(په) او(پر) استعمال له پاره ترسمي لارښوونې وروسته ځينو ليکوالو د يوه غلط فارمول پيروي پيل کړه او هغه داچي که په دغو سريلو نويسي وروسته د(کي ، سره) او ستربل (postposition) کارېدئ ، بايد(په) وليکل سي او کله نو(پر) سم دئ. ددې فارمول غلطې په دې کي ده چي(په) کله کله په(آلي) - (instrumental) حالت کي راځي او هورې او ستربل نه ورسره ملگري کېږي. لکه(په لښته يې ووايه). ددغه غلط فارمول پالونکي په داتبرمثال کي هم(پر) ځکه استعمالوي چي وايي وروسته او ستربل نه دئ راغلي. نو يې(پرلښته يې ووايه) وليکي. د(په لښته يې ووايه) او(پرلښته يې ووايه) جملې د معناله مخي له مخکي تراسمانه پوري توپير سره لري. (په لښته يې ووايه) معنا د هلو و سيله يې(لښته) وه ، لرگي يا توره يا بل څه نه وه. (پرلښته يې ووايه) معنا دوهلو انگېزه يې لښته وه. بنايي وهلي يې په سوکانو ، په لغتو يا په لرگي وي خو جنجال يې پرلښته سره پېښ سو(۵).

ددغه ناسم استعمال ليکوال د(شينييت) له معافيت څخه په گټه اخيستننه باندې دخپل ځان ليکنه معياري گڼي او دنورو پرسمو مشورو غورځونه نيسي. په نتيجه کي يې دمعيار تر پردې لاندې يوه لويه گډوډي رامنځ ته کړې ده او د بناغلي منلي خبره دمعيار محتسبانو هم غورځونه کانه اچولي دي. دې مثالو ته ځيرسئ چي له(ورځ مجلې ۲ کال ، ۳-۴ گڼې) څخه اخيستل سوي دي:

ناسم - دالله دلوی او عظيم ذات پر امر دنړۍ ټول مسلمانان دعبوديت ... (مخ)

سم - دالله دلوی او عظيم ذات په امر دنړۍ ټول مسلمانان دعبوديت

ناسم - دهمدغه کال دشعبان په ۲۳ دپنجشنبې پر ورځ ... (هماغه مخ)

سم - دهمدغه کال دشعبان پر ۲۳ دپنجشنبې په ورځ ...

ناسم - پرېښتني درنښت - اداره (۲مخ)

سم - په پښتني درنښت - اداره.

ناسم - محمد گل خان مومند بآباد اخلاقو او شخصيت پر لحاظ د سپېڅلي کرکټر ... (۹مخ)

سم - محمد گل خان مومند بآباد اخلاقو او شخصيت په لحاظ د سپېڅلي کرکټر

ناسم - سردار علي احمد جان ... کابل ته واستول شو او پرتوپ وويشتل شو (۱۰مخ)

سم - سردار علي احمد جان ... کابل ته واستول شو او په توپ وويشتل شو. پرتوپ وويشتل شو معنا داچي پرتوپ يې ودراره او په توپک

يا بل څه يې وويشت. يابله معنایي داسي کېدای سي چي دتوپ پر سر باندې يې ترمنځ شخړه سوه ، په نتيجه يې دهمدې شخړي له

اسيته وويشت. خو په توپ وويشتل شو ، معنا داچي دوژني و سيله يې توپ و. دتوپ مخي ته يې وتاره او توپ ته اورورکړ.

- ناسم دوزير صاحب زيات ناچاپ آثاريې ځان سره دچاپ پر هيلې ساتلي وه. (۱۱مخ)

- سم - دوزير صاحب زيات ناچاپ آثاريې له ځان سره دچاپ په هيله ساتلي وه.

- ناسم - ... دپخوا پر خټر ... (۹۲مخ)

سم - ... دپخوا په خټر

ناسم - ... په عوامو کښې پراستاد صاحب (رح) مشهورو ، (۹۸مخ)

سم - ... په عوامو کښې په استاذ صاحب (رح) مشهورو.

(پراستاد مشهورو) معنا داچي تراستاد زيات مشهور. خو(په استاذ مشهور) و معنا داچي دوهم نوم يې استاذ و ، خلکو استاذ باله.

ناسم - ... پرامر بالمعروف لاس پورې کړو ... (۹۸مخ)

سم - په امر بالمعروف لاس پورې کړو ...

ناسم - په گل اغا شېرزي خان مرگي برید شوی (ټول افغان وبيپانه - ۳۱ - ۷ - ۲۰۰۶ع)

سم - پر گل اغا شېرزي خان مرگي برید شوی .

په گل اغا شېرزي برید شوی معنا داچي گل اغا شېرزي پخپله په ځان پوري بمونه ترلې وه . او پر گل اغا شېرزي برید شوی معنا داچي

د برید هدف گل اغا شېرزي و ، چي له منځه يې يوسي.

ناسم - د ۱۳۲۲ لمريز کال پر کب مياشت ... (ښکلا مجله ۲ گڼه ۴ کال ۵۸مخ)

سم - د ۱۳۲۲ لمريز کال د کب په مياشت کي ... ، يا د ۱۳۲۲ لمريز کال په کب مياشت کي ... دلته مياشت د زمان ظرف دئ.

ناسم - دخپل مطبوعاتي کار له پيله راپر دپخوا ... (هماغه مجله هماغه گڼه ، ۵۹مخ)

سم - دخپل مطبوعاتي کار د پیل راهه د پخوا....

نام - د ۱۳۷۹ لمريز کال د تلې پر مياشت... * (هماغه مجله ، هماغه گڼه ، هماغه مخ)

سم - د ۱۳۷۹ لمريز کال د تلې په مياشت کې . دلته هم مياشت د زمان ظرف دئ ، نه استعمال .

نام : که بوميان پکې پر لږه کې (اقلیت) واورې ... * (پښتو ، پښتانه ۲۳۱ مخ)

سم : که بوميان پکې په لږه کې (اقلیت) باندې بدل شي . پر لږه کې

او بښل معنادا چې د بوميانو شمېر تر لږه کې زياتيږي . او بښل د زياتېدلو معنا ورکوي . په ۲۳۲ مخ کې بيا د اتېروتنه سمه سوې ده .

نام : ... د قلم پر ژبه تر موږ ارسولي دي . * (پښتو تاج التواريخ - ج مخ)

سم : ... د قلم په ژبه تر موږ ارسولي دي .

د قلم ژبه دلته آله ده . په آلي (instrumental) حالت کې د (په) استعمال صحيح دئ .

نام : قضاوت پر لوستونکيو اړه لري * (پورتنی اثر - ه مخ)

سم : قضاوت په لوستونکيو اړه لري .

په پارسي کې هم په دغسي جمله کې (به) تر (بر) سم دئ او د (به) پښتو معادل (په) دئ .

نام : لس باروړونکي خره به مي تل پر غوځله ولاړو و ... * (هماغه اثر - ۱۱۹ مخ)

سم : لس باروړونکي خره به مي په غوځل کې ولاړو و ...

خره غوځل کې ولاړوې نه پر غوځل . غوځل دلته مکاني ظرف دئ او په ظرفي حالت کې (پر) استعمالول سم نه دي ، بلکې په in = يې

کره شکل دئ . * پراو خورولاړوي * لا استعمال ليري ځکه هلته يوراز استعمال يې حالت موجود دئ .

نام : ... پر لاندنيو ژبو خبري کولای شم اوليکونه يې هم لوستلای شم * (هماغه اثر ۳۱۷ مخ)

سم : په لاندنيو ژبو خبري کولای شم اوليکونه يې هم لوستلای شم . پر ژبو خبري کولای سم يعني دنو موږ ژبو په باب معلومات ورکولای

سم ، خو په ژبو خبري کولای سم معنادا چې نوموړي ژبي مي زده دي .

نام : که چيرته د افغانستان دوگړو پاچا د هغوی هم دين نه وي او په هغوی حکومت کوي ... * (هماغه اثر ۳۲۹ مخ)

سم : که چيرته د افغانستان دوگړو پاچا د هغوی هم نه وي او پر هغوی حکومت کوي .

(په هغوی حکومت کول) يعني د هغوی په واسطه حکومت کول او په دې صورت کې حکومت معنادا افغانستان خلک . خو (پر هغوی

حکومت کول) معنادا امير له خوا د افغانستان پر خلکو حکومت کيږي .

نام : ... د خوقند ښار تر نيولورو وسته يې هلته نوی ښار جوړول پيل کړل او پر (سيم) ښاريې ونوماوه ... * (هماغه اثر ۱۲۴ مخ)

سم : ... : د خوقند ښار تر نيولورو وسته يې هلته نوی ښار جوړول پيل کړل او په (سيم ښار) يې ونوماوه .

د (په) او (پر) د اټول نام استعمالونه له ناسمي لارښوونې څخه پېښ سوي دي . دلکونکي له پاره فارمول د (کې ، سره) سته والی اونه

سته والی دئ او دې خبرې پر ناسمه لار روان کړي دئ .

د امثالونه دومره د پردې ، چې که ټول راوړم يو کتاب به ځني جوړ سي . د اورانی ټول دمعیار په نامه ناکافي لارښوونو پېښ کړي دئ که يې

له خپلي لهجې سره سم ليکلی وای ، ښايي دومره زياتي وړانې يې نه درلودلای . زه پر لهجه باندې اعتراض نه کوم . ماته پخپله لهجه

کې هم ځيني گرامري وړانې راملومي دي . هروخت مې چې اړتيا احساس کړې ده ، بې پردې مې بيان کړي دي او دخپلي لهجې

زلميو ليکوالو ته مې يې د سمولو سپارښتنه کړې ده . خودلته د اورانی ناسمو لارښوونو منځ ته راوړي دئ . دغه ځای دئ چې زه وایم

معیار په فيصلو او فرمانو نسبي عملي کېدلای او که عملي سي بيا داسي دنگلې هم لري . معيار بايد دښوونځي له تاداوه تدریس

او وروښوول سي . داديوې ورځي ، يوې لسيزي او يوه کال کار نه دئ په تېره بيا د افغانانو په دا اوسنۍ پاشلې ورځ کې چې د پښتو نشرات

يې په سلو کې نوي ترخپل هيواد د باندې سرته رسېږي . دمعیار بېرې له اړو يا څخه نسي پر لار برابرېدلای

او مزله ته رسېدل يې هم نسلونه غواړي .

۱) (ويي پوهنه - ۴۷ مخ

۲) (په دې برخه کې زما او د ښاغلي استاد صميم صاحب تر منځ يوه دوستانه ادبي مناقشه يو وخت راغلې وه . ارواښاد عبدالجليل وجدي

صاحب په دغه وخت کې په ټورنټو کې و . ماته به يې پخپل ټول صداقت سره ويل ، چې د (په) او (پر) په دغه مباحثه يې سر نه خلاصېږي .

علت يې دا و چې دده په محيط کې هم د دغو سربلونو نام استعمال عام و او ده خپله مورنۍ زده کړې قاعده نه سواي هېرولای .

۳) (مرکه چې د استاد په ژبه کې تصرف کړی دئ او د استاد خبري يې په خپل زعم معياري کړي دي .

۴) (په گوربت کې) عاليت) راغلی دئ چې د مرکه چې تېروتنه ده .

۵) (وگ) لېمه مجله - کال - گڼه - مخ - د دې قلم ليکنه .

دمجهولي (ې) لانجه

دختیځي او لويديځي او جنوب لويديځي لهجې ترمنځ د مجهولي (ې) استعمال په برخه کې ښه پوره محسوس او د پاملرنې وړ توپيرونه سته. دې توپيرونه پاملرنه نه کول او ترسربې تېرول ياپه يوه جرأتمندانه حکم سره گام تر اړول او هيسته غورځول د پښتو ژبې په گټه کار نه دی. په پښتو پښويه (درېيم چاپ) کې راغلي دي چې سويل-لويديزه گړدودي ډله د نورو (منځنيو، سوېل-ختيزو او شمال ختيزو) گړدودي ډلو په وړاندې له تاريخي پلوه زيات رغاونيز لرغونوالی لري څو له دغې ارکاييکې ځانگړتياوو سره سره يې په کره ليکلار کې له پامه غورځولې ده (۱) دغه ځانگړتياوي يې چې بېله مثالو په ډېره مختصره توگه هيسته و دورې راوړي دي، د کتاب دوه مخه يې نيولي دي او پر زياته کرې يې ده چې که د کندهارۍ پښتو دغه پاسنۍ ځانتياوي يومخيزه په پام کې ونيسو نو دغه د پښتو پښويه کتاب به دوه چنده غټ سي. دغو ځانتياوو يا ځانگړتياوو ته يې بېقاعدې گۍ ويلي دي. اوس نو که څوک په دې برخه کې نظر څرگندوي خو د لايسنس نه لرلو متروکه به پر داککړۍ و خوري او ورته وبه ويل سي چې ته د ويلو حق نه لري. مگر که لږ څه دييان آزادي موجوده وي نو د يو چا په ذهن کې هر ورو د اپوښتنه پيدا کيږي چې د پښتو د يوې ارتې بيرتې گړدودي ډلې هغه ځانگړتياوي چې په يوازې سردنورو ټولو گړدودونو په پرتله د يوه بشپړ کتاب په اندازه حجم لري (۲) او تر نورو گړدودونو يې تاريخي لرغونوالی هم منل سوی دی، د (بې قاعده گيو) په نامه هيسته غورځول د علم لارده؟ د انصاف لارده؟ عملي لارده؟ له تعصبه خالي لارده؟ د يووالي لارده؟ کره لارده؟ کومه لارده؟

د پښتو پښويه کتاب د لومړي چاپ (۱۳۲۲ ش) او درېيم چاپ (۱۳۸۴ ش) په سريزو کې د محتوا ټوله مخي خورازيات توپيرونه سته، چې ځيني دغه توپيرونه د لوستونکي په ذهن کې يو لږ نورې پوښتنې هم را پيدا کوي. د کندهارې گړدود په اصطلاح بې قاعده گۍ چې ښاغلی مولف يې په آب و تاب بيانوي، د لومړي چاپ په سريزه کې نسته. له دې امله د لوستونکي په ذهن کې دا خبره ورگري چې آيا ښاغلي مولف ته د کتاب د لومړي چاپ پروخت دغه بې قاعده گۍ معلومې نه وې؟ هر ورو معلومې وې. نو دغه يادولو علت يې څه و؟ ښايي دا به يې مصلحت نه وي گڼلی چې دنورو لهجو پرې قاعده گيو باندي سترگي پټي کړي او يوازې کندهارې گړدود لوستونکو ته د بېخرته بې قاعده گيو درلوونکی وښيي. که دا ښاييدنه رشتياوي، نو نن هم د دې راز و رازونو نکو قضاوتو يادونه د مصلحت پر مقوله نه سي برابرېدلای. د پښتو په دې دوو زياتو لهجو کې يوازې د يوې لهجې په اصطلاح بې قاعده گۍ بيانول، پخپله د سکه اواناسکه مفهوم ذهن ته تداعي کوي. زما بشپړ يقين دی چې ښاغلي مولف ته د پښتو د نورو لهجو گرامري بې نظمۍ هر ورو څرگندي دي. پر هغو باندي غورونه کاڼه اچول او د يوې مشخصې لهجې په مقابل کې دريځ نيول، پخپل ذات کې مناسب کار څه چې، لادلاسه خصمانه عمل دی.

د لومړي چاپ په سريزه کې د دغو يادوونو دنسته والي دوهم تعبير داسي هم کېدلای سي چې ښايي اوس به يې توبه له مېرمنو خالي ليدلې وي. ځکه د درېيم چاپ پروخت د همدې مغضوبې لهجې درې ويونکي ستوري (علامه حبيبي، استاد ښينو او علامه رشاد) او دغه راز د ژبپوهني نورتول متخصصين ډاکټران دلحد بنديان سوي ول. گويا د پوښتنې او بازخواست څوک نه و پاته. په دغه صورت کې زه نور څه نه سم ويلای، يوازې به دومره قدر ووايم چې خدای دي دا ښاييدنه نه رشتيا کوي.

د پښتو پښويه د درېيم چاپ د سريزي په ۱۵ مخ کې څرگنده سوې ده چې د لويديځ گړدود د ځانگړتياوو دپه پام کې نه نيولو حق يې دنوموړې لهجې د پرتليز لږه کيوالي له امله تر لاسه کړی دی. د حيرانتيا ځای دادی چې د دغې فتوا ورکونکي له پښتو ټولني سره لانجه پردې وه چې هغوی په ريفرنډم ژبني مسايل حلول. اوس دی پخپله د اکثریت و اقلیت په حکم يوه پراخه لهجه په پام کې نه نيسي او ځانگړتياوي يې له تاريخي قدامت سره سره، چې دی يې پخپله هم مني، (بې قاعده گۍ) بولي او په گرامر کې نه راوړي. که دا ځانگړتياوي ټولي (بې قاعده گۍ) وي، نو د دې خبرې خو معناداره چې د پښتو ژبې ټول تاريخ پرې قاعده گيو ولاړ دی. له لويه سره يې گرامر بې قاعده دی اوس دوی معياري گرامر ورته جوړوي. ځکه د دغو ځانگړتياوو تاريخي لرغونتوب خو مولف پخپله هم منلی دی. آيا دا خبره به له امکانه وتلې وي، چې دا ځانگړتياوي د پښتو خپل گرامري اصول وه، وروسته تر څو ولمني پکښې راغلي دي. په هر صورت دا بېلتون پاله فيصله پخپله د کره ليکنۍ پښتو مخه نيسي او په دغه صراحت يې يادول خود جرأتمندی يوه نمونه کېدلای سي مگر د مصلحت پر مقوله باندي يې برابرول، لکه وړاندي چې مي هم وويل، له عقله ليري ښکاري بايد ووايم چې دا اقلیت او اکثریت خبره يوه بې بنياده ادعا ده. د پښتو د لويديځې لهجې ويونکي يوازې) کندهار، هيلمند او سيستان ...) ښوول سوي دي، په داسي حال کې چې په دې لهجه باندي د کندهار، هيلمند، زابل، ارزگان، نيمروز، فراه، غور، هرات او بادغيسولايته، په شمالي کې د غور بند او شينوارو د ولسواليو پښتانه، د پروان ولايت پښتانه (له ساپيو او دودزوي پرته)، د ميمني، مزار، بلخ زياتره پښتانه او د کوجيانو لوی اکثریت لږو ډېر رغيږي (۱) او ما چې يې دواک فونډيشن دا حصا ټوله مخي يوه تقريبي اندازه معلومه کړه نو يوازې په افغانستان کې د دې لهجې ويونکي څه د پاسه درې ميليونو تنو ته رسيږي. که د ډيورنډ دنالوې کرښې هاخوا ته پښتانه ورسره يو ځای سي، نو يې شمېر دوه چنده زياتيږي. د دومره پراخ نفوس لهجه د پښتو گرامر په يوه کتاب کې په پام کې نه نيول او په دې منطق، چې د کتاب حجم په زياتېږي!، تر هغې گام اړول له حق خوړلو پرته بل څه نه سي بلل کېدلای. له ژبې سره که د معيار تر پردې لاندي داسي لوبې روانې وي، نو دي پښتنو ته خدای خير وروپېښ کړي.

په بل غشي توپک هيڅ ويشتلی نه يم
که ويشتلی يم خوبيا په خپل توپک يم
(د خوشحال خان خټک مرغلري - ۲۳۳ مخ)

۱) (پښتو پښويه ۱۵، ۱۴ مخونه - درېيم چاپ .

۲) (پردغه لهجه باندي هربرت پنزل امريکايي ژبپوه يوبشپر کتاب کښلی دی چې دنړۍ په ټولو مشهورو کتب خانو کي سته
اورا و اباد الهام په پښتو ژباړلی دی. نه پنزل اونه الهام دا خبره کړې ده چې دغه لهجه پرې قاعده گيو ولاړه ده. دوی دواړه د ژبي
متخصصان وه .

چې - مې - کې

په اوسني مروج ليکدود کي دغه ضميرونه په اورده (ې) ليکل کيږي او په لويديځه لهجه کي په لنډه (ي). دلويديځي لهجې له قاعدې سره سم ، چې ځيني کسان يې ببقاعده گي بولي ! که په اورده (ې) وليکل سي ، د معنا بدلون پېښوي او چې = چې يې ، کې = کې يې ، مې = مې يې معنا ښندي. دکره ليکنې پښتولارويانو ددغي قاعدې شخړه په يوه (نې) ورشلولې ده او وايي چې دا دکندهارگر دود دی ، مورپه معيار کي نه دی نيولی. دا کار يې د هغه په اصطلاح پروسيجر له مخي کړی دی ، چې دپوهاند زيار صاحب له خولي ، دلا سليک رنگ يې وچ سوی لانه و ، بيا يوه لاسليک کوونکي ويل زه يې نه منم ، زه د حبيبي صاحب او دده د پيروانو لار په رسميت نه پېژنم او بغاوت يې وکړ (۲) مادا پروسيجر ليدلی نه دی خو اوربدلي مې دي ، چې په هغه کي دلغاتو افراطي او پخپل سر جوړونه هم منل سوې نه وه. که دا خبره رشتياوي نو دکره ليکنې پښتولارويان نيم قرآن مني ، نيم نه مني. د پروسيجر هغه برخه چې ددوی له اجنبا سره موافقه وي ، مني او نوري نه مني. په هر صورت دې پرېکړي له پښتو دېوانې ادب سره مشکلات زېږولي دي. زه به د دېوانې ادب څو مثالونه تاسي ته درکړم چې شاعرانو دغه لهجوي ځانگړتيا په پام کي نيولې ده او شعري وزن يې په تړلی دی .

د ((کې = که يې)) مثالونه:

۱ - د حنان له کلامه

دا گوهر به دي په کارسي کې په غوږ کړې
درته وکـــرڼه ((حنان)) څه ويل مليح
(دېوان ۲۲ مخ)

کې خبري کړي دوي سترگي خود بخوده
عجب نه ده پــــرته وايي تل بېمار
(دېوان ۲۷ مخ)

په دواړو بيتو کي راغلي (کې) ظرفي ادات نه دي ، بلکي د (که يې) لنډ شکل (مخفف) دی. اوس که يې څوک د (که يې) په بڼه وکارې ، دلومړيو نيم بيتو وزن يوسېلاب زياتيږي او ميرزا حنان دومره ناپوه شاعر نه و ، چې د سيلابو په تړلو کي دي يې ستونزي درلودې. ده د شعري سيلابو کي خپله لهجوي ځانگړتيا په پام کي نيولې ده.

۲ - د حاجي جمعه بارکزي له کلامه

د ((جمعه)) د زړه پرهار به هلته جوړسي
کې رفـــــــو په تارد زلفو کړي جراح
(د کابل چاپ دېوان ۵۷ مخ)

زړه مې درکئ زميا ياره ستا په لاس
ستارضاده کې لوتل کړې که يې پاس
(دېوان ۲۸ مخ)

ددې گلو تېرېده دچاپـــــــه ياددي
کې پرې ايښي پرځای نه وای نايبان گل
(دېوان ۸۱ مخ)

په دې دريو مثالو کي هم (کې) د (که يې) په مفهوم کار سوی دی. په دوهم مثال کي خوشاعر د سيلابو په تړلو کي خپل مهارت اولهجوي

خانگړتيا ډېره ښه ښوولې ده . لومړۍ (کې = که يې) يې له خپلي لهجې سره سم راوړې دئ او دوهم وار که يې خپله لهجه په پام کې نيولې وای ، نيم بيتی يوه هجا لږېږدې ، ځکه يې نود (که يې) په ښه راوړې دئ او سېلابونه يې په پوره کړي دي . لکه وړاندي چې اشاره ورته وسوه ، د حاجي جمعه بارکزي دغه دېوان ښاغلي هيوادمل دارواښاد علامه رشاد بابت تر نظر لاندې تهيه کړې دئ اولارښود استاد يې په دغه باريکي سر ښه ور خلاص کړې دئ ځکه يې هر ځای و دغه راز مورد ته په لمن ليک کې د (کې = که يې) توضيح ورکړې ده .

د ((چې = چې يې)) مثالونه

۱- دميرزا حنان له کلامه

د فلک د باغوان لاس د پرېکېدو دئ

پر جـهـان چې د بېلتون تخم کاره

(دېوان ۱۲۱ مخ)

گل ورقي دخپل ځان ورکړې وباد ته

چې ليدلئ ستاد مخ د خط رقم دئ

(دېوان ، يوسل و څلور شپېتم مخ)

په دواړو بيتوکي (چې) د (چې يې) مخفف شکل دئ . که يې د (چې يې) په ښه وکارو ، د بيت دهجاوو شمېر د يوه په اندازه ورزياتوي .

په دې لاندې مثالو کې بيا د (چې يې) په معنا نه دئ راوړل سوی .

چې د خط سبزي يې ځای په رخسار ونيو

ز مـا د زړه آيينې ځکه زنگار ونيو

(دېوان ۱۰۱ مخ)

اوس که د پورتنې بيت (چې) د مروج ليکدود له مخي (چې) وليکل سي گويا د شاعر مراد به (چې يې) وي او د معنا له بيته سره سره نه خوري .

داليدلې يې غمزه ده ستاد سترگو

چې آهوله ښاره کوچ وکړ بري ولاړ

(دېوان ۳۲ مخ)

په دې بيت کې (چې) د (چې) په ښه وکښل سي ، د (چې يې) معنا ښندي او په دې صورت کې به نو (آهو له عموميته ووزي او په يو چا

يا

يو ځای به اړه ولري . همدا سببونه دي ، چې زه د (چې) کلمه په دغسې مواردو کې په اوږده ياء نه کارم .

۲- د جمعه بارکزي له کلامه

چې خندا کړه په شاهي د باد شاهانو

په سپېروايرولرلي ملنگان ولاړ

(دېوان ۲۸ مخ)

تنگ ونام و سود و زيان د دنيا پرېږدي

چې خالص وي پرديدار باندې غرض

(دېوان ۷۲ مخ)

په دې دواړو بيتوکي (چې) د (چې يې) لنډيز دئ او په حاشيه کې ښاغلي مرتب ورته اشاره کړې ده .

د حاجي جمعه بارکزي په دېوان د (چې = چې يې) لمنليکونه دان د پاسه دي . زه د دغې باريکۍ د نوري څرگند تيا له پاره نور مثالونه هم

راوړم .

د ((مې = مې يې)) مثالونه:

وکتوته يې دسترگو حيرانېرم

چې مې کل هلو نه کړه رېزه رېزه

(د حنان دېوان ۱۲۸ مخ)

داد به څو کړم دې رحم يار له جوړه

پر سينه مې د تبخ کين ووا هه ولاړ

(دحنان دېوان ۳۲ مخ)

په لومړي بيت کي شاعر خپلو هېډونو ته اشاره لري ، چي کوم بل چا ور(رېزه رېزه) کړي دي . که يې دلته د (مې) پرځای (مي) راوړی وای ، نو به بيا د بيت معنا دا وای ، چي حنان خپل هېډونه پخپله (رېزه رېزه) کړي دي . په دوهم بيت کي يې خپله سينه مطلب ده ، چي بې رحم يار ورباندي د کين تبغ وواهه او ترې ولاړ . که دلته هم (مې) د (مي) په بڼه وکښل سي ، مطلب به دا وي ، چي حنان پر پخپله سينه باندي پخپله د کين تبغ وهلی دئ او بېرهمه ياريې دده تر دغه کار وروسته تللی دئ . دغه سبب دئ ، چي زه د جملوله سياقه سره سم (مي) او (مې) دواړه کاروم . خو په مروج ليکدود کي ، چي کره ليکدود ! هم بلل کېږي ، يو شکل لري او په اوږده ياء يې کارې . په دې لاندې بيت کي وگورئ ، شاعر ((مي) د (مي يې) په معنا نه دئ راوړی صحيفه مي دزړه وگورئ عالمه پکښې نقش دئ کلي احوال دترکو

(دېوان ۹۷ مخ)

اوس به د دغه راز لنډيزونو نور مثالونه هم په گډه سره ولولو .

د ((نې = نه يې)) مثالونه:

۱ - د حاجي جمعه بارکزي له کلامه

نه خبر د عشق په زيان ياست

نې خبر ياست پسه حاصل

(دېوان ۸۰ مخ)

نې ازل له ابتداء سته چي و کله

خاوند نه لسري ابد نه انتها

(دېوان ۳۹ مخ)

۲ - د حنان له کلامه

چي نې خوري ، نه يې نوم ښه نه د خداي پاروي

دغه هسي استغنا خسه په کار نه ده

(دېوان ۱۱۵ مخ)

له دې خپله زړه گيله کړم ډېره ډېره

چي ديار کوڅې ته تئ نې کړم خبر

(دېوان ۳۰ مخ)

د دواړو شاعرانو په مثالو کي (نې) د (نه يې) مخفف دئ او که يې لنډيزه بڼه ونه کښل سي ، دنيم بيتي په وزن کي يوه يوه هجا زياتېږي .

د ((بې = به يې)) مثالونه

۱ - د جمعه بارکزي په کلام کي

چي بهار بې په راتللو شگفته سو

دغه هسي لاله رخه خو بربويان ولاړ

(دېوان ۲۷ مخ)

په هوا بې د ديدار کړې فراموشه

هم جنت هم بې زينت هم بې لذت

(دېوان ۴۸ مخ)

۲ - د حنان بارکزي په کلام کي

که مي سرکه مال که عقل دئ که صبر

ترديدن بې کسرم قربان د شکر لب

(دېوان ۱۳ مخ)

چي شهيد په تبغ د سترگو سي حنانه

پس له مرگه بې لگېږي پر مزار شمع

(د پوان ۵۳ مخ)

۳ - د علامه رشاد بابا (رح) په کلام کي:

خوډبې نه ټولېږي مړي ، خوډبې ملک په وينورنگ وي

د قـــوي له جوغه غـــاره چي هر چاده غړولي

(افغان ولس مجله - پنځم کال ، لومړۍ گڼه ، ۲۹ مخ)

په دې ټولو مثالو کي (بې) د (به بې) په معنا راغلې ده او د نلفي (بې) نه ده . په دې لاندې بيت کي (بې) د نفی په حساب کار سوې ده

تمام عمريې له وصله بې نصيب يم

لکه زخم د ناسور حاصل مي ياس

(د حنان د پوان ۴۵ مخ)

زما خڅه لکه چي د مثالونو برخه لږڅه اوږده سوه . پر همدې ځای بې پای ته ورسوم او لوستونکي دي د (تي = ته بې) ، (زي = زه بې) ،

(سرې = سره بې) او نور په لسو مثالونه د حاجي جمعه بارکزي په د پوان کي ولولي . (۳)

مادمخه داسي فکر کاوه چي د قاعده يوازي په کندهاري لهجه کي سته خو د حميد مومند په کلام کي مي هم وموندله:

له آسماني ميرخمن کړم

دا شنند مهرداد

(د پوان - ۸۵ مخ د ۱۳۲۲ ش چاپ - دهيواد مل په زيار)

په حاشيه کې ورته کښلي دي: آسماني = آسمان بې (۴)

يا:

ماته سره په وينو خوله لېوه لیده شی

چې د ظلم په پيسه پيرودی پان خوري

(د پوان ۳۴۳ مخ)

په لمنليک کې ورته کښلي دي: چی = چی بې

يا:

لادي صافه آئينه اوسه حميده

چی داهسی وهر بنکلی ته حيراني

(د پوان ۳۸۲ مخ)

دې بيت بې هم په حاشيه کي کښلي دي: حيراني = حيران بې (۵)

له دې اوږدو څرگندونو او مثالو څخه به لوستونکو ته روښانه سوې وي ، چې دا يوه عادي درسم الخط مسئله نه ده چې څوک بې بس په

دې خبره حل کړي چې د اګر دودې لاندې ده دامورپه لږکيو کي راوستې ده او څو کرښي وروسته بيا وايو دالوی پرابلم دی . دا عجيبه ده

چي په اروپايي ژبو کي دغه کليتيکس (واره کليمات) ټول بې اکسيته دي او په کندهار کي اکسيته لري ، دا د اکسيته مسئله ده چې

له نورو ګر دودو سره توپير لري . (۲)) چې لوی پرابلم بې گڼی نو بيا بې ولي په پام کي نه نیسئ ؟ ولي حساب نه پرکوي ؟ ولي تحليل

و تجزيه نه کوي ؟ ولي بې نفی کوي ؟ د دې منطق څه دي ؟ دليل بې بس همدائی چې د مورپه لږکيو کي راوستې ده . دا ټولي پوښتني

مستدل جواب غواړي .

۱) (پښتو او پښتانه د ژبپوهني په رڼا کې - ۳۰۳ ، ۳۰۴ مخونه .

۲) (بنکلامجله - ۴ کال ، ۳ گڼه ۵۰ مخ

۳) (د مثالو د برخه ما په يوه مقاله کي چي ډاکټر بسم الله امير په جواب مي کښلي وه ، هم راوړې ده . دا مقاله په کندهار مجله څلورم کال

د وهمه گڼه ، ۱۳۸۴ ل کال کي چاپ سوې ده .

۴) (د عبد الحميد مومند په کليات کي چي د ښاغلي محمد آصف صميم په زيار برابر سوی دی ۱۳۸۳ ل ، د ابیت په همدې بڼه راغلی دی

خو څرگندونه بې ورته کښلي نه ده . د کابل د پښتو ټولني د ۱۳۳۰ ش چاپ د پوان او د حميد درو مرجان - د سيد انوار الحق جيلانی ترتيب

، دا غزل نه لري .

نسخینه جمعی

په تحمیل سوې کره لیکنی- پښتو کی دښخینه جمع له پاره یې په ټولو حالاتو کی اوردده(ې) په پای کی وراچولې ده لکه ښخې ، منې ، سترگې ، هوتلې ، ژړاوې ، اناگانې ، میندې ، کرکیانې ، خروتې ، شینوارې اوربشې... (۱) اودلویدیخ گړدود ، چې دکندهاری گړدود په نامه هم یادېږي ، ځانگړتیاوي یې د بې قاعده گپو په حساب کی شمېرلي دي. زه به تاسی لوستونکو ته ددې لهجې دښخینه جمع قاعده بیان کړم اوددغی قاعدې مثالونه به کلاسیک ادب کی هم درکړم. په لویدیخه لهجه کی هر هغه ښخینه مفرد نوم چې په پای کی یې زوره کی اوفشاریې پر لومړی څپه وي ، د جمع په صورت کی یې پای ته (ي) وړلوېږي. لکه:

ښخه ښخې
کونده کونډي
پېښه پېښي
منډه منډي
تنده تندې
لنگه لنگي
لنډه لنډي
ونډه ونډي

اوهر هغه ښخینه مفرد نوم چې په پای کی یې زور(فتحه) او فشاریې پر وروستی څپه وي، د جمع په شکل کی یې پای ته (ې) وړلوېږي. لکه:

منه منې
لنده لنډي
غرمه غرمې
پېښه(تقلید) پېښي
سرېمه سرېمې
کونده کونډي
دنده دنډي
اوردده اورډي

ددې قاعدې دخپړلو په نیامت می دحمید مومند اواشرف خان هجري دپوانونه هم وکتل. دحمید دپوان (۱۳۲۳ش کال چاپ- کابل) په ۲۸۰ مخ کی یوه غزله سته چې مطلع یې ده:

چي زغم ستادرقیب بدي فتنې زه
یاره کله ییم داهسی بې کینې زه

ددې غزلی نوري قافیې (بیڼې ، سینې ، نینې ، پښتنې ، ستنې ، آدینې ، مدینې) کلمې دي چې مفرد شکلونه یې (بیڼه ، سینه ، نینه ، پښتنه ، ستنه ، آدینه ، مدینه) دي اود ټولو فشاریې وروستی څپه دی ځکه یې نو د جمع شکلونه په اوردده یې باندي د(پښتنې) پر وزن جوړ کړي دي. په ۳۱۵ مخ کی بله غزله سته چې مطلع یې داسی ده:

څه حکمت دی چې می نه چوي لاسینه
یاره ستادرقیبانو په کینه

ددې غزلی نوري قافیې (بیڼه ، مدینه ، مهینه ، نینه ، پشمینه ، رنگینه ، کمینه ، ارتینه) دي

په دغو ټولو قافیو کی یوه لاهم داسی نه ده ، چې فشار دي یې پر لومړی څپه وي او که فرضاً حمید مومند (غنمینه ، اوربشینه ، شیرینه...)

(دوروستی څپې په فشار تلفظ کولای ، هر موروی په دې دوو غزلو کی راوړلې. دپښتو او پارسی په پخوانیو شاعرانو کی دا دود

موجود و ، چې تر و سه و سه یې په غزل کی ټولي هم مثلي قافیې راوړلې اودایې پر ژبه باندي دشاعر د تسلط نښانه بلله. په ۱۴۷ مخ کی

هم دتيرو دوو غزلويه شان ورته قافيي راغلي دي. له دي مثالو څخه داسي ثابتيري چي دحميد په مومندي لهجه كي د اوسني لويديځي لهجي په شان دنځينه جمع قاعده موجوده وه.

د اشرف خان هجري په دېوان كي همدغه قاعده پالل سوي ده. دده ددېوان (۱۹۵۸ع چاپ - پېښور) په ۴۷۲ مخ كي يوه غزله په دي لاندې مطلع باندې ثبت سوي ده:

د دنيا څو نه د باد په مخ ايري دي
پاتنده چاري هوري دامسخرې دي

ددې غزلي نوري قافيي يې (خوري دي ، دېري دي ، څهري دي ، تېري دي ، اسري دي ، مناري دي ، هوري دي ، پېري دي ، سپېري دي ، سوري دي) سره تړلي دي . په دي قافيو كي يوه لاهم داسي نسته ، چي فشاردي يې پر لومړي څپه وي . كه اشرف خان هجري (نځه ، ونه ، لمنه ، ...) د دوهمي څپي په فشار تلفظ كولاى ، هرومرو يې دلته راوړله .

په ۴۸۲ مخ كي يوه بله غزله هم سته چي د قافيي كلمات يې (څهري ، تېري ، ايري ، دېري ، سوري ، څېري ، آيري ، خوري ، پري ، پېري ، زهري ، اسري ، مېري) راوړي دي . دلومړي دفتر په ۲۱۲ مخ كي دهمدي قافيي په شان راغلي كلمات (خوري ، انباري ، سوري ، نغاري ، دري ، سفري ، زري ، تېري ، طري ، څهري ، دېري ، ايري ، اگري ، سيږي ، نسيږي ، هديږي ، چهري ، مېري ، فواري ، سپېري ، مناري ، آري ، خوري ، ديوري ، مسخرې ، دهري) دي . د ټولو فشار پيروي سته . څپه دي .

دمقطعاتو په ۵۴۰ مخ كي هم د (زمانې كړې ، شكرانې كړې ، رخنې كړې ، معنې كړې ، خزانې كړې ، ويرانې كړې) سره قافيه كړي دي . دربا عياتو په ۵۲۴ مخ كي يې هم (خولې كا ، قيصې كا ، پسې كا) په قافيو كي سره اوډلي دي .

له دي څخه معلوميري چي د اشرف خان هجري په ختيكه لهجه كي هم دلويديځ گړدو په شان قاعده جاري وه . كه اشرف خان هجري (ونه ، نځه ، لنډه ، ونډه ، ...) د دوړوستي څپي په فشار تلفظ كولاى ، دلته به يې د جمع شكلونه په قافيه كي هرومرو مندل سوي واى .

خوپه اوسني معيار كي دغه قاعده د (بې قاعده گيو) په كتار كي راوړل سوي او د كتاب د پندېدو په دليل ! بياله پامه غورځول سوي ده . كه د پښتو معيار ټاكونكو په دي برخه كي د بې قاعده اكثريت ؟ پرځاى باقاعده اقليت ؟ او كلاسيكه ادبي پښتو په پام كي نيولې واى ، لكه د (په) او (پر) په برخه كي چي يې نيولې ده ، زما په فكر به يې ډېر معقول كار كړي واى (۲) . اوس چي يې دا كار نه دي كړي ، نولټرلټره خودي دهغه چا پرليكنو اعتراض گوته نه ردي ، چي دا قاعده پالي .

ژبني مسايل دا اكثريت په معيار (هغه لاهم شكمن اكثريت) حلول د ژبنيو اصولو پر منطق برابر بدلای نه سي او داسي ښكاري چي د دغه شان فيصلو ترشادي د ناژبنيو اصولو بې منطقي پرته وي . د ناژبنيو اصولو د بې منطقي تر زهرجن شپول لاندې هر راز بلا وبترا غونډېدلای سي . د ژبي خواخوږي بايد ځوان نسل ته دغه بلا وبترو انتقال نه كړي .

۱) (پښتو پښويه - ۹۱ ، ۹۲ مخونه)

۲) (د عددې جمع په برخه كي پوهاند دوكتور زيار صاحب (دوې نجوني) ليكي ، نه (دوه نجوني) . خونوري بيانه پالي او د كره ليكني محتسبين هم ډېر سر نه په گرزوي . نځه چي ولي ؟

التباس ته نه پاملرنه

التباس ته نه پاملرنه (دى = He = دى) : = Is

په اوسني كره ليكنه كي د دې التباس په باب فكر نه دي سوي . ملا په دي جمله كي (دى زما وروړدى) ، لومړي (دى) مفرد غايب ضمير او دوهم (دى) فعل دي خوداړه په (ى) ليكل كيږي . كه دلته جوپه وړاندي ښه نيت موجود وي ، نو دغه التباس له لويديځ گړدو څخه په استفادې سره په دي ډول ليري كېدلای سي :

دى = He = او دى = Is

په كره ليكنه كي وينې (مى بينې) او وينې (خون) يوشان ليكي - سرې (سرخ) او سرې (امبار) يوشان ليكي - ورځې (مى روى) ، ورځې (روزها) ورځې (ابروان) يو ډول ليكي .

ترهغې دي وروسته (۱) ، دغه (دي) له نځينه مفرد غايب ضمير (دي) (she = سره التباس لري .

(لرې) دلزل له مصدر څخه له (لرې) = دوريوځولرې سره التباس لري ، البته كه دواړي په (ې) وكنبل سي .

او داسي نور ډېر مثالونه .

دا چي ويل كيږي دلويديځي لهجي (وسو) له (وسو = وسوځېد) سره په التباس كي واقع كيږي او دهمدي دليل له مخي يې په (بې قاعده گيو) كي راوړي ، زما په خيال پوخ دليل نه دي . دارنگه التباسونه په نورول هجو كي هم سته خو هغو ته څوك (بې قاعده گي) نه وايي .

لكه په دي لاندې مثالو كي :

شوم (شدم) له شوم (نحس) سره ؛
 شوله (دانجلی. واده شوله) له شوله (یوډول خواړه) سره اودغه له شوله (تبره تبغ (سره ؛
 شوه (دانجلی. واده شوه) له شوه = کښته سره ؛
 که شوه د (شيوه) په شکل و لیکل سي نوله (شيوه = طریقه) سره ؛
 کښته (پایین) له کښته (ازکشت) سره ؛
 لار (رفت) له لار (د مرغلرو لار) سره. او نورد پرالتباسونه.
 زه دالتباسونه دالفې پر نیمگړتیا وراړوم. په نورو ژبو کې هم دغه رازالتباسونه سته.
 په پارسي کې برد (یوړ) له برد (بیخ ، سوړ) سره ؛
 شد (سو) له شد (د فشارنڅښه) سره ؛
 در (دروازه) له در (مرغلري) سره.
 په انگرېزي کې د (read) فعل ماضي حالت په عين سپیلینگ خو جلا تلفظ سره (د red په شان) جوړیږي.
 ۱) (پښتو پښویه - درېیم چاپ - ۲۹۷ مخ

دایې لابله

ناسم - او هغه ټولي هیلې او امیدونه ترنسا ورولاندي شول* (۱)
 سم - او هغه ټولي هیلې او امیدونه ترخا ورولاندي شول.
 ناسم - چې له کتاب ، لوست او قلم سره ددې دلېونې مینې اندازه ترې له ورايه لږېدای شي* (۲)
 سم - چې له کتاب ، لوست او قلم سره ددې دلېونې مینې اندازه ترې له ورايه لگېدای شي. لږېدل = کمېدل
 ناسم: په ټولو هغو ولایتونو کې چې سک لگکې ژوند کوي (۳)
 سم : په ټولو هغو ولایتونو کې چې سک لږکې (اقلیت) ژوند کوي
 (رورد) (کلمه د) عادت (پرځای کارول یوه ډېره بیخونده ترجمه ده. (رورد) (کلمه د) (اموخته) په معنا استعمالیږي. (مورک په کندو
 رورد سوی دئ ، یعنی د کندو لارې موندلې ده هره ورځ ورته راځي. غل مو په کور رورد سوی دئ یعنی خواره بې غلا راڅخه کړې ده.
 غلا دغله عادت وي مگر د اچي اوس زموږ د کور لار موندلې ده ، نو وايو چې زموږ په کور رورد سوی دئ. که (رورد) (د عادت له پاره
 استعمال کړو یعنی غله زموږ له کور پرته د بل کور غلا اصلا کوي نه
 * دایې رورد و* (پښتو تاج التواریخ ۲۲۰ مخ) په هیڅ صورت سره داسې معنا نه ورکوي چې (دایې عادت و). له بلي خوا د (عادت) کلمې
 د پښتو کولو ضرورت څه دئ؟ هره کلمه باید پښتونه سي.
 * زما رورد دا و* په مطلق ډول ددې جملې ترجمه نه ده ، چې وایي (عادت
 من این بود). دا ټوله بیخوندي د سوچه توب له (عادت) څخه راپیدا سوې ده .
 (پل) او (قدم) یوله بله توپیر لري.
 * دا کړدی. دامپراتور د تره د زوی له کیردی نه د پرش پله (قدمه) ... لرې درول شوې وې. (هماغه اثر ۱۲۳ مخ)
 (پل) په خاوره یاخته کې دانسان یا حیوان د پښې ایښولوله امله جوړې سوي نڅښې ته وایي چې اوږدوالی د پښې په اندازه پوري اړه
 لري او ښایي دانسان پل د ۲۵ - ۳۰ سانتی مترو په شاوخوا کې وي. خو ، له (قدم) څخه مراد (گام) دئ چې اوږدوالی یې دیوه متره شا و
 خوا کې اټکل کېدلای سي. په تېره جمله کې یې مراد گام دئ یعنی دا کړدی. دامپراتور له کړدی څخه د پرش متره لیري وه. که یې د پرش
 پله و بولو ، نو د فاصله باید د درو مترو په شاوخوا کې وي. ماته دا خبره بیا هم عجیبه ښکاري چې آخر د (گام) کلمه باید ولي استعمال نه
 سي ؟ د راز مثالو بیانول په رشتیا سره یو بل کتاب لیکل راڅخه غواړي .

۱) (بینوا و بیپانه - ۱۲ جولای ۲۰۰۲)

۲) (ټول افغان و بیپانه - د بي بي سيده عارف ... کتاب ته د استاد صمیم سریزه - ۱۱ ازمری ۱۳۸۵ ش

۳) (بینوا ، ۲ نومبر ۲۰۰۲ ، د میرویس جلالزي رپوټ د بابا نانک د ۵۳۹ یم تلین په مناسبت

مونږ - مور - مورده

د لیکنې معیار لارویان داسې فکر کوي چې لیکنه په فیصله باندي سمیږي. که د کاغذ پر مخ څه ولیکل سول نو گویا معیار هم تطبیق سو.
 پوهاند زیار صاحب وایي* مور په تنگهار کې داستونزه درلوده چې مور ، مونږ او مورده وکړه چې لیکدود مور رسم کړ. اوس
 تنگهاري لیکوال ، شاعر ، څېړونکي (ن) غورځولی دئ.* (۱)

خود همدې مجلې په ۱۷مخ کې داستاديوه ارواښاد شاگرد ، چې استاد يې درونني خبره لاهم کوي ، په يوه شعر کې مونږ ، مور ، مورډه درې واړه

استعمال کړې دئ .

*مورډه دې وينومايو!

خومورډې وينوبېرې

زمونږ ميلې ، پر هديرو ټولېدل

زه له دغه استعمال سره هېڅ راز مشکل نه لرم . د شاعر شعر مې خوښ دئ او د پښتو شعريه وياړونو کې شمېرم . نه کوم اعتراض پر لرم او نه په زړه کې کومه خبره . نه له نوموړي لهجې سره د بنمېنې لرم او نه بې احترامې . له يادوني څخه مې مراد دادئ چې يوازي مود کاغذ پر مخ په فيصلو ځان خوشاله کړې دئ . ژبني ، ټولنيز ، او سياسي اصلاحات که په فرمانو باندې منځ ته راتلای نوبه زمورډه يواډوس دنړۍ په ډېرو پرمختللو هيوادو کې شمېرل کېدلای .

تردې يادونو وروسته نو بايد پوښتنه وسې چې : **آيا د معياريت هڅه بري ته رسېدلې ده ؟**

۱) (بنکلا مجله ۴ کال ۳ گڼه ۵۰ مخ

آيا د معياريت هڅه بري ته رسېدلې ده ؟

د ژبې معياريت د يوه پروسيجر په لاسليک او د يودودو درو کتابوپه تاليف بري ته نه سې رسېدلای . داد معياريت پر لور لومړي گامونه دي خوداد پتي سردئ ، پتي وروسته سورور دئ . بري ته لا ډېر گړنگونه پاته دي چې ووهل سي . په پروسيجر کې راغلي لارښوونې چې له ښوونځي نيولې بيا د ټولو مطبوعاتو او ميديا په گډون هر ځای عملي او منل سوي نه وي ، د بري ادعا کول يوه شاعرانه باپته ده . انفرادي هڅي خود ډېرې ستاينې وړ دي مگر کافي په هېڅ ډول نه دي . تر څو ژبه له تاداو څخه کره نه سي ، له ښوونځي څخه کره ژبه ونه ښوول سي ، په ښوونځي کې بيا د دولت پروگرام ورته عملي نه سي ، ژبه کره کېدلای نه سي . اوس به سمدلاسه هغو مره گوله اخلو چې هضمولای يې سو ، چې يوه موهضم کره بله به اخلو . دا که کلونه نيسي ، که لسيزي ، که پېرې . چاره نسته .

که مود کډي مې بارېرې ، زوی مې راملاکره فارمول پر تطبيقواوه ، دغسي ژبه به ځيني جوړه کړئ لکه دانن چې يې په راديوگانو او انټرنېټ کې اورئ اولولئ يې .

وماعلينا الی البلاغ .

دمعياريت ژبې عاميانه درک

دمعياريت ژبې عاميانه درک

اولهجوته په سپکه سترگه کتل

دايو منفي بهېر دئ ، چې زه بهېرېم خدای مه کره تاداويې پر تعصب باندې ولاړنه وي . ددې بهېر لارويان دمعيار له پاره يوازي يو محک لري او هغه د پښتو په مرستندو يو فعلونو کې (په شين) باندي د (سين) اړول او په هغه پوري اړوند تلفظونه دي . که چادا کار کړي وي ، ژبه يې پر معيار برابرې گڼي ، نور که يې هر څه بلاوتراوله گرامر څخه سرغړوني کړي وي ، د همدغه يوه محک په خاطر ورمعاف کېږي . دې بهير څه د پاسه نيمه پېرې د افغانستان پر مطبوعاتو او ميديا باندې واکمني چلولې ده . ددې منفي بهېر له امله ډېر مستعد او د خورا ښه ميکرو فونیک او ازڅښتنان پښتانه په کابل راديو کې دوياندي له حقه بې برخي سوي دي ، د ډېر ښکلي او از لرونکي محلي سندرغاړي د خپل هنر د ښوولو له حقه محروم سوي او ورپسې مايوس سوي دي او هغه هم په دې مضحک دليل چې د (رغ) لغت يې د تاريخي انتخاب په حکم د مور له غېږې څخه د (غر) په شکل زده کړې او اورېدلی نه و . (۱)

ددې منفي بهېر لارويان په نظراو خبرو کې داسې ښيي ، چې گویا دوی ليکنۍ پښتو يوه کول غواړي خو په عمل کې يې دخلکو په خولو کې د ژبې د بدلولو ناکامه ، بې معنا او بې منطقه هڅه پيل کړې ده .

دې منفي جريان پښتو ژبې او پښتنو ته ډېر تاوانونه رسولي دي او که بې مخه په يوه سالم او ټول افغاني تدبير ونه نيوله سي ، لابه يې نور هم ورسوي . د همدغه منفي بهېر په وړاندي دفاعي عکس العمل هم د پښتو په گټه تمام سوی نه دئ او منفي انحرافات يې زېږولي دي چې د اند پښني وړ دي .

علامه رشاد (رح) د گوربت مجلې له خبريال سره د مرکې په ترڅ د مرکه چې ددې پوښتنې چې د سيمه ييزې لهجې د کارولو په اړه موڅه نظردی لکه ځينې ليکوال و شول فعل مشتقات په سول ليکي ، داچې په گڼ شمېر ځايونو کې ټکر منځته راولي ، لکه (وسول) چې اورېدونکی يې کيدای شي (سوځېدا) وانگېرې ، بنسټه غورام تاسې هم د همدې لارې پيروي کوئ په جواب کې داسې ويلي دي :
داسې ملتېس کلمات خو په ژبه کې خورا ډېر وي . ددې مانا داسې نه ده چې وسول . ددې صحيح تلفظ خو وسوځل دی . نو په هغه شکل دي يې راولي بيا به له دې التباس څخه خلاص وي (۲) . امام مسئله داده چې دلته تاريخي سلسلې بايد سپړي په نظر کې ونيسي . کوم وخت چې

فيصلي سره کيږي ، هغه وخت پردي مفصل بحث په کاردی . نود لهجاتو قطعي ترک يابېخي ترک دا په هيڅ ژبه کي نه سته ... دامساييل په گرده دنيا کي سته . د دنيا په گرده ژبو کي سته . بحث دي ورباندي وسي او دي ته په کرکه کتل ښه کار نه دی ، مناسب کار نه دی . (وسول) څوک ليکي ، ودي ليکي ، (وشول) څوک ليکي ، ودي ليکي ، (وشي) څوک ليکي ، ودي ليکي او (وسي) ليکي ودي ليکي . ولي د باعث دا اختلاف نه گرځي . مورثاسي دغه اوس فارسي چي وينودې فارسي کي څومره تفاوتونه سته په ليکنه کي سته او يوازي فارسي نه ده په نورو ژبو کي هم همدغه اختلافات موجود دي (۳) . (نود غونه دومره په اهميت کتل زما په فکر لږ څه تنگ نظر ښيي) (۴) . کله چي دنوري نړۍ په راډيوگانو کي د پښتو پروگرامونه د سياسي انگېزو په ټونگ د دغه منفي بهر تر اغېزوتلي پيل سول ، نو ځينو پښتنو ته په خپله هغه ژبه باندي دوياندي او کار موندلو زمينه برابره سوه ، چي دمورله غېږي يې زده کړې وه . خو په هماغو پرد پسو موسسو کي هم کله کله د دغه منفي برداشت پلويان د خپلو پښتنو وروڼو دکار او زيار مخه نيسي .

- ۱) (پروين فيضزاده ملال په دې برخه کي خورا ترخه حقايق بيان کړي دي . وگ: ښکلامجله - ۳ کال - ۲ گڼه - ۱۲۴ مخ
- ۲) (داوسنۍ کره ليکنې التباسونه ما (هو تک) د همدې کتاب په (۱۱۲ مخ) کي راوړي دي ، دمعيار محتسبين بيا په هغه کي ري نه وهي
- ۳) (دا اختلافات د همدې کتاب په (۲۹ - ۳۱ مخونو) کي ولولئ .
- ۴) (وگ : گوربت مجله لومړی کال ۲ گڼه - ۲۵ مخ .

د کره ليکنۍ پښتو داوسنۍ هڅي

د کره ليکنۍ پښتو داوسنۍ هڅي

دنه تطبيق اوله هغې سره دمخالفت عوامل څه دي ؟

انگرېزي ژبي دمعياريته له پاره زاړه ديني متون (ټکستونه) درلودل ، عربي ژبي هم درلودل او ځينو نورو ژبو هم . ارواښاد علامه رشاد وايي عرب که مثلاً د قريشول هجه غوره يامعيارې گڼي هغه خوقرآن پکښي نازل سوی دئ اما په پښتو کي خوداسي يومتن مورثه لرو چي هغه دي تقدس هم ولري او هغه دي دومره جامعيت هم ولري او د هغه تلفظ دي يا د هغه ليکدود دي مورثو منو (۱) ځکه نو کله چي ددې ژبو دمعيار اړتيا منځ ته راغله ، د غوزرو متونو دمعياري ژبي ديوه تاداوپه توگه ستررول ولوباوه . خو په پښتو کي مورثا په ديني متون نه لرو . د خير البيان متن خودروښان پير په ژوند کي لادرو بزه خپلواور لمبوته اچاوه . ترلسمي هجري پېړۍ وروسته چي نورادبي کلاسيک متون راپاته دي ، په هغو کي د خطا نوله خوالا سونه وهل سوي دي . دهغو لهجې ، د جملو جوړښتونه د خطا له ذهنيت سره سم تغيير ورکړه سوی دئ (۲) . ځکه نودمعياري پښتوله پاره په دغه مشخصه برخه کي دنورو هيوادو د ژبو پوهانو پرپيلو باندي ترمزله رسيدلای نه سو . مورثا بايد د پښتو په برخه کي خپله مشخصه او د ژبي او دهغې دويونکوله عيني او واقعي حالت سره سمه لارواخلو . لکه وړاندي چي موخو واره وييلي دي ، پښتو د پښتنوله ژوند څخه سيوا په خلا کي مطالعه کولای نه سو . دا خبره دلمرپه شان يو حقيقت دئ چي پښتو د خپلو گاونډيو ژبو په پرتله وروسته پاته سوې ده او د پوهاندو دکتورزياردا خبره دکاني کرښه ده چي وييلي يې دي د پښتو د فرهنگي سيالۍ کمزوري او وروسته والي دخپلې وروسته پاتې ويونکې ټولني پايله ده . ددې جرړه بايد په اړوند ټولنيز بشپړتيا يې بهير کي وپلټو او هغه داچي ديول تاريخي - جغرافيايي او نورولاملونو پر بنسټ پښتني ټولنه په يوه وروسته پاتې منځ ځمکو کي ټولنيز (فورماسيون (ټبرني پېر کي (۳) ځنډ بدلې پاتې او يوه برخه يې چي ځمکو کي (فيوډالي) هغه ته رسېدلې ، بيا هم ترډېره پښه پرځای پاتې شوې ، نو په دې توگه پښتانه له هندي او ارياني (پارسي) خپلوانو او گاونډيو سره په هيڅ ډگر کي د سيالۍ جوگه شوي نه دي او په ټولنيز ډول ترې لږ تر لږه يو ټولنيز پراو وروسته دي ... (۴) دې او دې ته ورته نورو عواملونه يوازي داچي پښتانه يې له خپلو گاونډيو څخه يو ټولنيز پراو وروسته پاته کړي دي ، بلکي دهغوی د ژبنيو گړدودو تر منځ اړيکي يې هم سره ليري ساتل سوي دي . د پښتو د بېلابېلو لهجو ويونکي ان تر داندو کلونو پوري لاهم يودبل په ژبه باندي په پوهېدلو کي جدي ستونزي درلودې . ديوي پښتو دمنځ ته راتگ له پاره دهغې دويونکو تر منځ يووالي او نزدېکت ته اړتيا سته . هرکله چي دغه ارمان تر سره سي بيا به د ژبي ديو کېدلوله پاره يوه کوچنۍ هڅه هم ډېر کار وکولای سي . د ژبي دويونکو تر منځ نزدېکت ځانته مشخصه ټولنيزه او اقتصادي زمينه غواړي . د ټولنيز او اقتصادي ژوند په يوه مشخصه مرحله کي دغه راز نزدېکت ممکن کېدلای سي . دغه ټولنيزه او اقتصادي مرحله ځينو پوهانو د سرمايه داري نظام ټينگښت بللی دئ او د ژبي دمعياريته خبره يې د دغه راز يوه نظام په سته والي کي ممکنه او عملي گڼلې ده چي ترډېره ځايه يې خبره دمنلو وړ هم ده (۵) .

لکه وړاندي چي مي اشاره ورته وکړه ، پښتانه درې څلورلسيزي وړاندي يودبل په لهجو ډېر لږ پوهېدل . اوس داستونزه لږ څه مخ پر حلېدو روانه ده . زما خپله د پوهنتون تجربه ديوه عيني واقعيته په توگه داده چي د پښتو ژبي دويونکو تر منځ دلهجوي اختلاف له امله له بده مرغه فاصله سته . مورچي د پوهنتون په ليليه کي دلومړي ځل له پاره د پښتو د بېلابېلو لهجو له ويونکو سره ديو ځای کېدو زمينه وموندله ، هلته په دغه واقعيته باندي ډېر ښه پوه سوو . هورې به مورثه يودبل پر ټوکو ځنډانه راتله . که مورثه کندهاريانو به پخپلو منځو کي ټوکي کولې او ژبني ظرافتونه به مويوبل ته سره تبادله کول ، پکتيا وال او ننگر هاريان به اريان راته تللي و او پوښتنه به

بي کول: داتاسي پرڅه ځاندي؟ دغه راز مور يو وخت دورد گود تود گود او ريدلو پروخت له هم داسي حالت سره مخامخ سوو. له دې څخه بنکاري چې درې څلور لسيزي وړاندي لاد پښتنو محصلينو ترمنځ د لهجوپه پوهېدنه کي مشکلات موجودول. داستونزي اوس ورو ورو د حلېدو پر لور رواني دي خومزله ته لاد پر مور و نه پاته دي. نوگوي يا هغه شرايط چې له دې ټولو لهجو څخه ديوي معياري لهجي دراوتلوله پاره لازم دي، لاتراوسه پوري نسته.

دنړۍ دنورو ژبو تجربو رانېولې ده اولکه تاسي چې دانگليسي ژبي په برخه کي ولوستل، دمعياري ژبي تر ټاکلو وړاندي بايد دهغي لهجو ټول لغات حتی المقدور راغونډ سي. په پښتو کي دا کار خولاڅه کوي، دپښتو لهجولغوي زېرمي له سره کتلي سوي نه دي. دپوهاند زيار صاحب انفرادي هڅي په دې برخه کي دستايني وړدي خوکافي نه دي. که دپښتو دټولو لهجوله کتنې څخه مراد هغه هڅي وي چې دافغانستان دژبپوهني داطلس برابرولو پروخت (۱۳۴۱-۱۳۵۱ ش) سرته رسېدلي وي، نو دهغو څېر نوپه سرنوشت خوتر ۲۰۰۰م کال پوري ددغي موسسې مدير ارواښاد داکتر الهام لاهم خبر نه و. ارواښاد الهام په دغه کال ليکلي دي: ... دکابل پوهنتون دژبو او ادبياتو دپوهنځي له څلمو پوهانو څخه يو ټيم جوړ شو، چې اول وروزل شي او بيا دژبو په ټولولگيا شي. په دې ډله کي زيار، اشک او پالوال هم برخه لرله. دې ډلې ... دژبني گړدوديزاطلس دتدوين لپاره بي بنياسته بڼه مواد ثبت کړل. په آخر کي دغه مواد يونسکو ته وسپارل شول چې دافغانستان دآرياني اطلس ورڅخه تدوين او بيا خپور شي. خوله بده مرغه تراوسه پوري دهغه څرک ماته ونه لگېده. (۲ دارواښاد الهام ددغي پوښتني ته پوهاند زيار په حاشيه کي کښلي دي چې دغو پوښتنو غبرگون دکتاب په متن کي دي. ددغه اطلس دپروژې يو بل فعال غړي داکتر پالوال خولا دغه مواد کافي هم نه دي بللي. ده څو کاله وړاندي داسي ليکلي دي: ... دغه دسره او مستند وليکنوله پاره کافي ځکه نه بولم چې يو خويو دژبپوهني موسسې غړي ددغي وظيفې دصحيحې بشپړوني له پاره پوره نه وه تربيه سوي. دوهم- دوی په لازمه مواد او وسايلو مجهز نه وه. دريم- هم هغه دپوښتنو کتاب (Questionery) چې دموسسې غړو کارځني اخيستی د ايران له پاره ترتيب سوي و نه دافغانستان له پاره. څلورم- که څه هم دافغاني ژبو داطلس پروژه ديونسکو له خوا څخه حمايه کيدله مگر بيا هم دموسسې دغړوله پاره دکار او سيدني او حمل ونقل مصارف اونور تسهيلات برابر سوي نه وه. ځکه نوپه نامساعدو شرايطو کي دصحيحو او مستندو کارو غوښتنه يوه غلطه توقع ده. (۷) ماله ارواښاد پوهندوی نور احمد شا کرڅخه اورېدلي وه چې ددغو څېر نوپو متن دکابل پوهنتون دژبو او ادبياتو پوهنځي په الماريو کي ده پخپل لاس قلف کړي ساتلی و. پوهاند زيار صاحب اوس په دغه ترڅه حقيقت خبر کړو چې دغه دلسو کلونو دکار ثمره دحزب وحدت په لاس دکابل دجنگو پر مهال دا ورپه لمبو کي لولپه سوه او داکتر زيار صاحب بي کله کله چې موقع ورته ميسره سي دسويس دهيواد له کاپي- څخه گټه اخلي (۸) په هر صورت دمطلب خبره داده چې ددې ټيم دکلونو زيار او زحمت ثمره لاتراوسه دسويس له الماريو څخه راوتلي نه ده او په پراخه توگه عامه استفادې ته وړاندي سوي نه ده. هرچاته دسويس دتگ امکانات نسته چې استفاده ځني وکړي سي. دپښتو لهجو څېر نه که سوې هم ده نو دجوړښتو (structures) شکونه به بي په انفرادي توگه ثبت سوي وي. دلغوي پانگي ثبت خولا تراوسه په کرو غاړو ولاړ پاته دي. که څوک دا د عاکوي چې دلغوي پانگي ثبت هم بشپړ سوي دي، دانو تر يوې شاعرانه غټبازي، په هاخوا بل څه نسي گڼل کېدلای. پوښتنه داده چې ديوي پښتو او يوه ليکدودله پاره هڅي ولي ځای ته نه رسېږي؟ ولي بي مخالفين پيدا کړي دي؟ هرومرو څه خبره سته. خامخا ځيني عيني او تر ذهن دباندې علتونه موجود دي چې ددغي مخلصانه هڅي په لار کي خنډ لوېږي. ددې پوښتني جواب په دې ساده استدلال کي نسي موندل کېدلای چې له نوي بدلون سره تل زاړه عنعنې پال مخالفت کوي. دارواښاد استدلال تر علمي تا د اوزيات پر سياسي بنسټ ولاړ دي. دپښتو ديوه واحد ليکدود او واحدې ژبي له پاره خود چا خبره زاړه دود پال پر لويه لار ايله کړي، حتی په نوې پوهنه او ژبپوهنه سمبال کسان لا پر يوه لار روان نه دي او دمعياري ليکنې ژبي پر ټاکلو باندې په يوه خوله نه دي. بناغلي زيار صاحب پخپله وروستی- مرکه کي وايي چې دوی يو پروسي جرد مرحوم حبيبي او مرحوم خادم او داکتر دولت محمد لودين په گډون لاسليک کړ خو خادم صاحب بيا مخالف شو او ويې ويل چې زه دحبيبي صاحب اودده دپيروانو لار په رسميت نه پېژنم او بغاوت يې وکړ...

(۹) حقيقت دادی چې زمود دمشرانو استادانو علامه رشاد، ارواښاد روهي، مرحوم الهام، ارواښاد شاکر، مرحوم عطايي، رفيع، داکتر پالوال، اونور وليکنی- ژبه له هغي ژبي سره چې مورته دمعياريه نامه رانېول کيږي، له مخکي تر اسمانه توپير لري او حتی پخپلو منځو کي هم يوله بله سره فرق لري. دا پوهان چې مايې تاسي ته نومونه وړاندي کړل، ټول دژبي خواخوږي او پريښتو مين کسان وه او دي. زما خپل استنتاج دادی چې ددې لاري اصلي خنډ پخپله دپښتو ژبي او پښتنوپه اوسني ټولنيز، اقتصادي، قبيلوي او سياسي حالت کي دي، دې کار ته دپښتو او پښتنوپه نه امادگي کي دي. هغه راز امادگي چې مايې دنورو ژبو په برخه کي يادونه وکړه. له دې بنيادي عامل سره چې نور واړه او کوچني عوامل ملگري سي نو بيا د ريشا صاحب په اصطلاح خبره بېخي غرکه سي.

تاسي وړاندي ولوستل چې په انگلستان کي دباسوادو څلگود فيصدي، په پام نيولو سره لاهم دسټندرد ژبي دخوځښت هڅي چې له ۱۴- ۱۵ ميلادي پېړۍ څخه راپيل سوي وي، ايله ۱۹ پېړۍ په سر کي دنسبي برياليتوب او عمومي مرحلې ته ورسېدې. خود پښتنو د عمومي بسوادې په سته والي او د بي ثباتو حکومتو، انقلابو او پاچا گڼستيو په موجوديت کي څرنگه ادعا کولای سو، چې دپښتوله پاره دمعياري انفرادي هڅي دبري لور پور ته رسېدونکی دي.

په کوچنيو او اړخکي عواملو کي يو عامل پخپله ددغه خوځښت د لارويانو په عمل او کړو کي پروت دی، پخپله په پوهاند صاحب

زيارکي پروت دئ، چي ددغه حرکت موسس او تيوريسن دئ. (۱۰) پوهاند زيار صاحب دخپلو عقايد او نظرياتو پر سموالي باندي دومره ډاډه دئ، چي حتی ديوې سالمي مشورې دمنلو له پاره لاهم تيار نه دئ. دی خپل ځان ته ټاکلي اصول او خپل استنتاجونه دکاني کرنبي بولي. پوهاند الهام په دې برخه ډېره محتاطانه اشاره لري اوليکي زيار... په ډېرو برخو کي په خورازيات باوراوتينگارغوڅ حکمونه کوي اونبايي کومه ورځ دی پخپله هم يوځل بيا پرې کتنه وکړي. (۱۱) پوهاند زيار صاحب په دې برخه کي دوستانه انتقاد ته لاهم غاښ ماتونکی جواب ورکوي. زه ددوی دغه عادت ددوی پرسياسي او ايډيالوژيکي تفکر باندي تاوانوم. زيار صاحب په سياسي لحاظ په يوه داسي ايډيالوژيک محيط کي رانښکېل سوی و، چي په ليکنی ژبه کي يې د سختو او حتی

پاروونکو جملو او عبارتو کارول، له طبقاتي دښمن سره دنه پخلا کېدنې مضبوط دليل گڼل کېږي او په محاسنو کي يې شمېري. پوهاند صاحب زيار له دغې ايډيالوجۍ سره خپل عقيدتي اړيکي هيڅکله هم پټي کړي نه دي او تل يې په زغرده بيان کړي دي. داددوی د سياسي زړه ورتيا لوی ثبوت دئ خوله بده مرغه يې ددوی علمي دريځ ته زيانونه رسولي دي. ددغې ايډيالوژۍ په ادبياتو کي د ټولنوړيوالو نورمونو پر خلاف، دسياسي مخالف له پاره د ځنځيري سپي لقب ورکول رواڅه، چي دستايني ورکاردئ. دوکتور زيار د خپلي معياري ليکنی ژبي د منځ ته راوړلو د حرکت مخالفان هم په دغه شان ادبياتو وهل او ټکول. ددوی له يوه جوړسوي لغت سره چي چا مخالفت کړی دئ، دوی يې په مقابل کي غاښ ماتونکی جواب ورکړی دئ. دوی پخواني مشران پوهان په انک (توهين) سره دودپال وبلل اوله دودپالو سره يې شعار وړاندي دنوي دورانسازه... پرلور ورکاوه. له دودپال څخه به خلکو د مرتجعينو اورجعت پسندو معنا اخيستله. پوهاند صاحب په يوه مرکه کي چي په کتابي شکل چاپ سوې ده، ددغو مخالفو دانشمندانو په باب ډېرزياتي کړی دئ چي وايي: کاروان به تيريرې اوسپي به غيږې (۱۲)

ديوې پښتو! خوښت هغه وخت خپل علمي ارزښت له لاسه ورکړ، چي دثور انقلاب په ارزښتونو کي وگڼل سو. دا هغه وخت دئ چي پر هيوادباندي دکمونيسټي اوسويتيسټي استبداد ډاروونکي خپې مسلطې وې. له هرانقلابي عمل؟ سره مخالفت له سرسره لوبې وې. دا مخالفت که دسره زيان تمام سوی نه وای نولتر لږه خوله وظيفې څخه دبرطرفۍ اوله يې سرنوشتی. سره دمخامخ کېدلوپه بيه هرومرو تمامېدئ. ددغې واهمې اغېزه وه، چي پوهاند ډاکتر الهام لاد مقاماتو دترپتي له پاره ځان په ذهني کارگرانو کي وشمېره (۱۳) چي زما يقين دئ پخپله دالهام مرحوم په نزد به هم يوه بازاري سياسي اصطلاح وه. دژبي دمعياري کولو له دغې مشخصي انقلابي هڅي سره دپښتنو پوهانو سترغیرگوندي اکثریت مخالفت ډوله ملاحظات درلودل. دغه وخت له بده مرغه دهيواد علمي مرکزونه له صلاحيت لرونکو مقاماتو څخه خالي سوي وه. ارواښاد حبيب الله تږی، استاد شپون، ډاکتر پالوال دمهاجرت لاره اخيستې وه. علامه رشاد دثور انقلاب له شامته په نامردی سره تقاعدته سوق سوی و. له علمي مرکزو څخه ليريتوب او هغه هم دې وخته تقاعد په نامه، علامه مرحوم دځان په حق کي ناحقي گڼله او دې کار دونه خورولی و، چي ډېر کله يې له خپل نامه سره متقاعد پوهاند کيښ. ارواښاد روحي که څه هم دهيواد خپلواکی ته گواښونو سخت خوراوه، خو نه يې غوښتل له انقلاب سره په مخامخ مخالفت کي ودرېږي. دپوهنتون غيرگوندي استادانو هسي شپه سبا کوله. دژبپوهني پر ډگر يوازي پوهاند زيار پاته و اوله هغه سره د انقلابي دولت ټول امکانات او مساعدتونه ملگري سول اوله هغو څخه په استفادې سره يې دمعيار کورنگي ته پونده ورکړه. دا حرکت يوازي او يوازي پرفردي اراده ولاړ حرکت و او دهغه وخت صلاحيت لرونکو مشرانو پوهانو ټولو ورسره ليکلی اوناليکلی مخالفت څرگند کړی دئ. خود انقلاب ځواک دچامخ نه کاته اونتيجه داسوه، چي پر پښتو خوارکی باندي دانابللی مېلمه وتپل سو. داچي اوس دهغه له پاره تاريخي سوابق جوړېږي او دپخوانيو ژبپوهانو نومونه اخيستل کېږي، دارواښاد الفت اونورو مشرانو له خولې دمواقي په باب نقل قولونه ليکل کېږي، ټولي هغه افتراگانې دي چي مفتري به يې خدای ته وروړي. دا افتراگانې هغو هڅو ته ورته دي لکه دپتي خزاني مخالفينو، چي دعلامه حبيبي، استاد کامل اونورو مشرانو ترميني وروسته را منځ ته کړې وې. زما يوه ساده پوښتنه داده چي که دغه ژبپوهان دچا خبره ددې نوي جوړي سوي پښتو پلويان وه، نو يې بيالوي همداربه نه ليکله. ددغو پوهانو او ژبپوهانو دليکنی ژبي په خوند خوڅوک مېږي نه. تاسي داڅو عبارتونه وگورئ:

ارواښاد بينواپه هغه ژبه ليکنه کوي، چي دده خپل پښتانه يې په ورځنيو خبرواترو کي کاروي. تاسي دده دالاندي متن ولولئ: دپخوانو پښتنو دعامي طبقې او غريبانو خوهمدوني دلاسه وسوه چي پښتو يې دزمانې دهرراز طوفاني هرج و مرج څخه په خپلو سينو کي وساتله او تردې وخته يې راورسوله. په سووسو او ورژبي شاعران پکښې پيدا سوه او دخپلي ژبي ادب يې ترخپله وسه پوري، دنوروپه زرو کالو روزل سوو ژبوله اده سره تقريباً څنگ پرڅنگ ودراره. که څه هم دوی شاهان نه وه، مگر بيا يې هم خپل دغريبۍ په کور کي دملي پانگي زياتولو دپاره رازراز(پتي خزاني) راغونډي کړي دي، چي اوس يې کله دسلیمان ماکوله کېږدی څخه نيمه چپاوسوي خزانه راباسي او کله دمحمد هوتک پر(پته خزانه) چي دپښتو دهرراز مرغلرو ډکه ده پښتو يې... (۱۴) په دغه پښتو متن باندي به دمعيار محتسبين هرومرو دسيمه ييزي لهجې نوم کېږدي، خوزما پوره باوردئ، چي دپښتو دهرې لهجې ويونکي ته په زړه پوري دئ اوخونښيرې يې.

دارواښاد استاد گل پاچا الفت پښتو خود(خو) ځای نه لري. سرترو که دا ولس پښتو ده او ټول پښتانه چي يې ولولي، هرومرو به ژبي پر ټکوي. دا يوه نمونه به يې ولولو:

*د انسان په وجود کښې دوه شپه ډېر عزیز معلومېږي چې يوه ته زړه او بل ته دماغ وايي . له دماغ نه علم او فلسفه پيدا شوه او له زړه نه شعر او ادب .

اروپايان زړه د عواطفو او نفسي احوالو ځای گڼي ، مسلمانان د ايمان او عقيدې ځای ته زړه وايي . صبر ، رحم ، کرم ، شجاعت ، سخاوت د زړه کار دی . عشق او مينه په زړه کښې وي شعر له زړه نه الهام اخلي او له زړه سره کار لري د عواطفو وړل د زړه کار دی او شعر ته د عواطفو او احساساتو د ظهور او تجلياتو کوه طور وايلى شو همدغه عواطف او احساسات چې د شاعر له زړه نه الفاظو ته رانقل شي شعر ترې جوړ شي او په زړونو اثر کوي .*(۱۵)

علامه رشاد خولکه پخپله چې دروند او متين شخصيت و ، ليکنه يې هم درنه او په عين درنښت کي بيا (که يې د معيار محتسبين په سيمه ييز تورو نه کړي) خوږه ده . راځئ چې ويې لولو :

*په نړۍ کي دريا بونه ډېر دي او په هغو کي د کښتيو څه کمى نسته . زه چې گورم په دغو کښتيو کي د پښتنو کښتۍ يوه څښمېدلې تند باد پسي اخيستی ده او په ډېر تيزي سره يې د نابودۍ د گرد او لورته پوري وهي . زموږ د درياب دا او بو پر مخ نوري کښتۍ هم ليدلې کيږي خو هغه دې توپاني بلاننه دي پسي اخيستی . زه نه پوهېږم چې د پښتنو په کښتۍ کي دامقناطيسيت څنگه پروت دی چې زموږ د درياب له هري غاړي څخه هر توپان چې پيدا سي و خپلي خواته راکشوي . زما په خيال کېدای سي توپانونه د پښتنو پر بلا وهلې کښتۍ مين وي او له هره يې بادبانو مچولو ته په ډېر لېوالتيار ادا نكي .

آد پښتنو خوا خوږو ! بلا مو واخلم ليڅي راوغړئ او پايڅې رابډوهئ ، يوه ډله د بد بختۍ د مقناطيس په لټه کي سئ که مو وموند د درياب تل ته يې ارتاو کړئ چې بيا د نړۍ مخ ونه ويني ، بله ډله د کښتۍ هغه بادبانونه وشکوئ چې د توپان بلا پر مينه ده .*(۱۶)

ارواښاد کانديد اکادميسن سر محقق محمد صديق روهي چې کله يوه علمي موضوع لاهم بيانوي ، ژبه يې پر چانه درنېږي . تاسي دده د ليکنۍ ژبي جوړښتونو ته فکر وکړئ چې څومره روان دي : *میتود په اصل کې د میتودوس (په بڼه یوناني کلمه ده چې په لغت کې طرز العمل (د یوې چارې د سرته رسولو طریقي) ته ویل کېږي . په عربي - دري - پښتو ژبو کې د میتود په ځای د اسلوب ، طریقي ، روش ، دود کلمې هم استعمالېږي . میتودو د لوجي د میتود پوهنې معنی لري . میتودو د لوجي د فلسفې یوه څانگه ده چې په عام ډول د علم او په خاص ډول د هر څانگري علم د څیړنې منطقي اصول بیانوي .*(۱۷) . د ژبي رواني يې له دې امله ده چې د سوچه توب ناروغي وړلو بدلې نه ده . د افادې له پاره يې د خپل غیر پښتو لغتونه کار کړي دي هم يې مطلب په بڼه توگه په بيان کړی دی او هم يې د ژبي خوند په زیات کړی دی .

ارواښاد پوهاند حبيب الله تری هم د مطلب اداينه دلغاتو ترسوچه توب نه قربانوي . دی ليکي : *کوم څیړونکي او مولفين چې وايي ترکي خلجيان د زابلستان په ځايي خلکو کې منحل شوي او په نهايت کې په پښتو غلځيانو بدل شوي دي هغوی په حقيقت کې دا خبره تصد يقوي چې لږ تر لږه د دوهمې او درېيمې هجري پېړۍ په حدودو کې و زابلستان ځايي او سپدونکي پښتانه وو ، ځکه جهان نامه وايي چې ترکو خلجيانو خپله ژبه بايلوده او د زابلستان د ځايي او سپدونکو ژبه يې زده کړه . که ترکو خلجيانو د زابلستان د ځايي خلکو ژبه زده کړې وي ، که د غلځيانو ژبه تر اوسه پښتو وي او غلځيان او خلجيان هم سره يوشی وي ، نو د خلجيانو د مهاجرت په وخت کې به د زابلستان د ځايي او سپدونکو ژبه هرو مرو پښتو وه . که نه وي نو نه بايد خلجيانو پښتو زده کړې وي او نه بايد د غلځيانو ژبه پښتو وي .*(۱۸)

دارواښاد پوهاند د وکتور محمد رحيم الهام ژبه هم د د خپلو لغاتو پر مخ خلاصه ده : *په همدې ترڅ کې دانستيتوت تر جوړېدو مخکې او وروسته ډېر کسان د عصري ژبپوهنې د زده کړې لپاره بهرنيو هيوادو ته لېږل شوي وو او وليږل شول ، چې په هغو کې عبدالاحد ياري ، نور احمد شاکر ، حبيب الله تری او ما پخپله په امريکا کې ، عبدالحکيم هالالي ، لودين ، پولاد ، ماه گل ، په شوروي اتحاد کې ، اشک په هندوستان کې او زيار په يورپ کې د ژبپوهنيزو علمونو لوړې زده کړې ترسره کړې .

دا خلک په هيواد کې د ژبپوهنې په بېلابېلو څانگو کې په تدریس ، تحقيق او ترجمو بوخت شول او له خپلې وسې سره سم يې کم يازيات علمي خدمتونه وکړل . د تری او زما توجه او تمرکز به زياتره پر عمومي تشريحي ژبپوهنه باندې و او تدریس مو کاوه*(۱۹) په دې لنډ مثال کي تاسي وينئ چې ارواښاد الهام مطلب په ډېر روانه ژبه بيان کړی دی .

د (تحقيق ، تدریس ، ترجمو ، توجه ، تمرکز ، ...) لغتونه يې پيريان پر سترگو نه دي راغلي . ځکه نه دي راغلي ، چې دی پوهېدی چې د خپلو لغتونو ادې او بابا چې د هر ځای وي ، خو چې ژبي ته ننوتل ، دهغې ژبي خپل مال گرځي او په استعمالو لويې څوک نه گناهکار کېږي .

دا استاد شپون نر خوييا په بل لايزار کشش لري . زه پکښې ورکوم چې کومه برخه يې انتخاب کړم ، اخرمي د (گتيايي) له اول مخ څخه اوله برخه راواخيسته :

*داد کا پرشی لانه وراغلی او هرشی هماغسې و چې پلرونو را پښی وو . غم بنادی ، ټولي آشنا وې هسي نه و چې دنيا گل و گلزاره خوموږور سره روږدي وو ، قادرا و حاجی زرد ادلاهم خپل سودونه خوړل ؛ شاه محمد دوکاندار لاهم چې می . تللې دړه يې وهله ؛ مورهلکانو لاهم دگانو ډو دهقانانو د پاليزنه خټکي غلاکول ؛ کو ډگري او فالسيني لاهم خورجينې په شاکور په کورگر څېدې ؛

د کلو ملایان لاهم دکونډو او هلکانوسره پرتوگ بنکلي گیر کېدل. خو هرڅه پر خپل ځای وو او که چاشکایت درلود نو دخپلي ټنډې او تقدیرنه ورپېښه شوې وه....*

پوهاند زیار صاحب چې دخپلي جوړې کړې ژبې پر خلاف لیکنه وکړې نو دهرچا لپاره ډېره خوندوره، محاورې ته نژدې او کره وي لکه دالاندي مثال چې ما په تصادفي توگه رااخیستي دي:

* استاد حبیبې ددغه لرغوني فرهنگيالي هیواد دیوه پیاوړې پوهاند، لیکوال، څېړونکي او مؤرخ په توگه خپل ټول ژوند همدا راز علمي څېړنو او پلټنو ته وربښلی او څنگه چې (لټونکي موندونکي دي) نو داسې ډېر وپتوځزانو پر را برسېرونه بریالی شوی هم دی. د غوریانو، سوریانو، لودیانو، لویکانو، دسوات او کونړد امیرانو او داسې نورو افغاني او بیاپښتنو واکمنانو او سوبمنانو برسېرونه او پېژندنه یې ددغو خبرو ځلاندي بیلگې او ساري بلل کېږي. (۲۰) خو چې دکره ژبې لیوالتیا ورولاړه سي، نو بیافغانانو ته پښتو گرامر په داسې ژبه ورزده کوي، لکه دالاندي بیلگه:

* په پښتو کې کړ او ون هم له پښو ییز چار او هم له رغاو نیز پلوه یو مخیز آریاني دی او مرستیال کړونه، لکه (ول، بودن) او شو (شدن) هیڅکله په هندي کې نه وو، بلکې یوازې (هو) او (تها) پکې کارول کېږي. همدارنگه په پښتو کې مخکړونه یا کړوال مختاری (فعلي پېشوند) دودلري او په هندي کې یې څرک نه لگي. په پښتو کې او سترمهال له وسمهال کړسره د(به) و ییکې په ملتیا جوړېږي، حال دا چې په هندي کې او سترمهال له یوه ستاینو میزرو ستاري چې له آره یې کړواله ده، رغېدنه مومي (لکه کرونگا) دغه وستارې دستاینوم په څېر نښه او نښینه، یوگړي او ډېرگړي لري او اوږون مومي. یا... موخه دا چې پښتو دپارسی په پرتله دا وستا او زړې پارسی تر مینځه یو منځوال اکر یادریځ لري او د نوم اوږون له پلوه په یوه زیات لرغونې پړاو کې ټیټکا او مومي؛ هرگوره د کړاوږون له پلوه پښتوزیات ونجون موندلی دی. (۲۱) نو چې له یوې خواموضوع تر څه علمي موضوع وي او له بلې خوا یې ژبه دغسي نابنده وي، دلوستونکي اریان دي نو خدای مل سي..

له تېرو مثالو څخه به تاسې ته څرگنده سوې وي، چې دپښتنو ټول پوهان او ژبپوهان هغه ژبه نه لیکي، چې مورته دمعیاري په نامه را نښول کېږي.

لکه وړاندي چې مي وویل، دژبې دمعیاري کولو له هڅې سره مخالفت هغه وخت زیات سو چې دا هڅه دثورانقلاب له ارزښتونو سره وتړل سو. ماته په لومړي سرکې داسې ښکاریدله چې له دې حرکت سره دمخالفت اساس به هغه دچا خبره له علي سره محبت نه بلکې له معاویه سره دښمني وي خو وروسته مي پښتو ژبې ته ددې حرکت په تاوانو سر خلاص سو او دپوهانو اندېښنې راته معقولې ثابتې سوې. لکه دثورانقلاب ددفاع له پاره چې دټولني ددانسته وو کسانو پر ځای له العوام څخه کارواخیستل سو، دغه راز دمعیاري ژبې دا اوسنی خوځښت هم له څوگوتو په شمار محدودو او معدودو منلو لیکوالو پرته نور دخالي ذهنو پښتو مینو زلمیانو پراوړو بارسو او په پر مخ بېولو کې یې له هر راز ماکیاو لیستې لارو چارو څخه کارواخیستل سو او اخیستل کېږي. ددغوزلمیانو معصومو مغزو ته دمعیار محک داسې تلقین سوې و، چې که چا دپښتو افعال (سو، سي،) پسه (شو، شي،) وکنبل، گویا معیاري پښتو یې ولیکله. څرنگه چې په دغه اوسني دچا خبره کره پښتو کې شین سالاري واکمنه ده، ځکه یې نو دمعیاريه نامه منلې ده او نور یې په گټه او تاوان کې ری نه دئ وهلی. کنه، زما یقین دئ چې همدازلمې له دغې نوي راټوکېدونکې پښتو سره دان دپاسه مشکلات لري خو پر خوله یې نه راوړي.

دمسئلي یوبل خوا شینوونکی اړخ دادئ، چې پښتانه د نژدې یوې نیمې پېړۍ راهیسې دیوې نامطلوبې او ټپل سوې کرښې له امله تردوو بېلابېلو اقتصادي او ټولنیزو نظامونو لاندې ژوند کوي. دې عیني واقعیت دکرښې ددواړو خواوو پښتنو په فرهنگي او کلتوري او ژبني برخه کې توپيرونه ایجاد کړي اوله بده مرغه په ځینو برخو کې یې توپيرونه ژور کېږي. ددې عیني واقعیت مسخه کول او پر هغه باندي سترگې پټول دمسئلي واقعیتونه چاره نسي کېدلای. دې بېلابېلو نظامو ددواړو خواوو پښتنو ته دژبني او فرهنگي فعالیتو یو له بله بالکل جلا زمينې برابري کړي دي. دارواښاد نومیالي دا خبره خورا ژوره رښه لري چې ویلي یې وه هغه آزادي چې جعفر اڅکزی یې په بلوچستان کې دنظامي جنرال دکلکي دیکتاتورۍ په دوران کې لري، نومیالي یې په ټوله ژوند کې، حتی دمعتبرۍ په حالت کې لاهم سلمه برخه په خوب نه ده لیدلې. (۲۲) ددواړو خواوو پښتنو سیاسي دلچسپو هم دفرهنگي او ژبني فعالیت جریان ته تاوان رسولی دئ. دکرښې په یوه خوا کې دپارسي ژبې دربارواکمنۍ او په بله کې دپنجابۍ.

حاکمیت پښتو ژبه دفرهنگي ژوند په ډگر کې دیوې دوهمې او دریمې ژبې درجې ته راتپټه کړې ده او د ضرورت ژبه سوې نه ده. دهمدې واقعیتونو داغېزې له امله په پښتو کې دیوې معیاري لیکلاري او لیکدود درامنځ ته کېدو او پر هغه باندي د بشپړ توافق په لاره کې ځنډونه او ځنډونه لو بدلي دي. دکرښې ددواړو خواوو خوارو پښتنو د ډېرولسیزوبه دوران کې ددې ځنډونو او ځنډونو چاره یې له دې چې دمسئلي عیني او واقعي حالت ته پاملرنه وکړي، دمېلمستی او دمېزد سر په فیصلو باندي کړې ده او طبیعي ده چې اغېزه یې نه ده ښندلې.

خبرې به سره راغونډې کړم او خاتمه یې به په دې عبارت بشپړه کړم: یوه ژبه چې نه د دولت په سطحه قانوني ملاتړ ولري او نه د ملت په سطحه کې دسواد پیاوړې سابقه ولري او تر همدان ورځې پورې یې لا دالفې دښترتابه هڅې ته اړتیا په اولیتو کې راځي نو پر هغې

باندي دنوروژبو په تقليددمعياريت جريان ازمويل او په دې ډول يې له خپلو ويونکو څخه پردی کول به له ظلمه پرته بل څه وي. زه نه پوهېږم چې د معياريت په مينه کې د ډوب ليکوال د دغه واقعيت په ليدلو او کتلو کې ولې رانده دي ، چې ددوی په دغه نوي ژبه باندي ددوی خپل پښتانه باسواده پوهنتون ليدلي او ليسانس وروڼه نه پوهېږي .

- ۱(وگ:گوربت مجله ، هماغه کال ، هماغه گڼه ، هماغه مخ
- ۲(ددغه راز لاسوهنونه پر پمانه مثالونه د بناغلي ډاکټر پالوال په نوي کتاب 'معياريت پښتو' کې لوستلای سئ.
- ۳(مراد يې ماقبل فيوډالي قبيلوي پراودئ. م. ه
- ۴(پښتو او پښتانه د ژبپوهنې په رڼاکې - ۱۰۴ مخ
- ۵(ارواښاد الهام هم دغه شان وړانديز کړی و چې يادونه يې په مخ کې تاسي ولوستله
- ۶(پښتو او پښتانه د ژبپوهنې په رڼاکې - دويم ، دريم مخونه
- ۷(پښتو چاپي آثار - ۲۵۹ مخ - ۱۳۵۷ ش کابل
- ۸(ښکلا مجله - څلورم کال - دريمه گڼه - ۵۴ مخ
- ۹(ښکلا مجله - ۴ کال ، ۳ گڼه ۵۰ مخ
- ۱۰(دا خبري مي بايد د عقايد و د تفتيش په معنا ونه گڼلي سي. زه د هرانسان عقيدې او افکارو ته د زړه له کومې درناوی لرم .
- ۱۱(پښتو او پښتانه د ژبپوهنې په رڼاکې کتاب ته د پوهاند ډاکټر محمد رحيم الهام يادونه - پنځم مخ .
- ۱۲(زيار - د پښتني فرهنگ يو ځلاند ستوری - ۱۵۵ مخ
- ۱۳(پښتو پښويه - سريزه
- ۱۴(پښتوروزنه - ۳۹ مخ
- ۱۵(ليکوالي - ۷۸ مخ
- ۱۶(د علامه مرحوم له نوي چاپ سوي اثر (ادبي نثرونه ، ... ، ۲۰ مخ څخه
- ۱۷(وگ : د پښتو ادبياتو تاريخ - ۱۹ مخ
- ۱۸(وگ : پښتانه - ۸۲ ، ۸۳ مخونه
- ۱۹(د پښتو او پښتانه کتاب ته سريزه - درېيم مخ
- ۲۰(وگ : نومورکي مورخين ته د پوهاند زيار صاحب سريزه - درېيم مخ - ۱۳۵۹ ش
- ۲۱(پښتو او پښتانه ... ۷۷ - ۸۲ مخونه
- ۲۲(د پښتو ډولنيز تاريخ مبادي - ۱۲۷ مخ

څه بايد وسي ؟

اوس چې د معياريت په باب زما خبري تقريباً بشپړي سوي او د دغه خوځښت په باب مي خپل انتباهات ټول بې پردې بيان کړل ، پر هغو باندي به دا خبره هم ورزياته کړم ، چې زه د معياريت ليکنې پلوی وم ، پلوی يم او پلوی به يې اوسم. درنو لوستونکو به زما په دې کوچنوتي کتابکي کې ځيني هغه لغتونه ، اصطلاحات او ترکيبونه هم لوستلي وي ، چې د همدې جريان په بهر کې نوي منځ ته راغلي دي. معنادا چې زه د هغو اصطلاحاتو استعمال ته هم حاضر يم چې زما ژبه او فهم يې د هضمولو وړتيا لري. زما مخالفت له هغه اسلوب او جريان سره دئ چې اوس د معياريت په نامه د پښتورښې ورکاري او تاسي ته مي دهغه په معرفي کې خپل وس نه دئ سپمولئ. خدای دي وکړي چې د زړه په خبره سره پوه سوي يو. مگر دا خبره هم تر لمر راته څرگنده ده ، چې نه زما پر خبره څوک غورښسي او نه زه په يکې سر دغه اعتياد مخه نيولای سم. د دې سرکښه بهرلاري ته راوستل ډله ييز کار او مفاهمه غواړي ، مسئولانه عمل غواړي ، د موضوع په جدت سر خلاصيدل غواړي ، د پتو سترگو تقليدي کارونو د بدل غواړي له دې ليکنې څخه زما مراد راتلونکي نسل ته خپلي غاړي خلاصول دي. ما چې دا هر څه ليکلي دي ، له خپلي خوږې پښتو سره مي د مينې په جذبه کښلي دي . اوس به د همدغي مينې په جذبه خپل څو وړانديزونه درته وړاندي کړم او د (خذ ماصفادع ما کدر) مقولې په ويلو به در څخه رخصت واخلم .

- د مرو جوغلاتوله پاره د نولوغاتوله جوړولو څخه د يو څو کلونوله پاره د نصوص توبه و کارئ. همداچي موجود کړي دي ، درته بس دي . پرېږدئ چې پښتو اريانه په دې کې څو نه هضمولای سي. دراتلونکي له پاره که څوک تحسین کېدل ، که نفرين کېدل ، همدا جوړ سوي ورته کفایت کوي.

- که دنو علمي او تخنيکي لغتوله پاره دلغت جوړوني اشتهادرولاره سوه ، تر جوړولو وروسته يې سمدلاسه د ټول افغان ، بينوا او نورو ويب پاڼوله لاري دنظر اخیستلوله پاره وړاندي کړئ . تر مشورې دمخه يې کورټ مه عاموئ. دا کار که دننه په هيوادکي ممکن وای خو بيخي به ښه وای. هوري اوس د پښتو او پښتنوله پاره نه حمايه سته نه زمينه. داسي لوبه روانه ده ، چې که يې خدای مه کړه همدا سي دوام وکړي ، نه به پښتو پاته وي نه پښتانه .

– د(سو) او(شو) نفاق اچوونکي اورته پیک(پکه) مه وهی. دا بهر خپل طبیعي جریان ته پرېږدی. که یو وخت دختیځي لهجې په شان ، چي (سو) یې تر تاریخي او ژبنيو عواملو لاندې په (شو) بدل کړ او لویديځي لهجې هم دې بدلون ته غاړه کښېښووله، خو تر ښو به لاینه سي او کنه ، په دې باندې نه د پښتو کورورانېږي نه د پښتنو. ختیځي لهجې دغه (سین) په فرمان جاري کولو سره په (شین) نه دې بدل کړی. اوس هم له هماغه تاریخي تجربې څخه کار واخلي. که د معیاري لیکنې لارویان د (شین) له کارونې سره د زړه مینه لري ، نو دې پر همدې مسئله دې ډېر ټینګار نه کوي ځکه هر څومره چي پر همدې موضوع ټینګار کېږي ، هغومره د (سین) عمر اوږدېږي. قوي او غښتلي تلفظونه خپل کار پخپله کوي. که (شین) خپل قوت په دغه تاریخي ازموینه کې په طبیعي ډول ثابت کړ، د لویديځي لهجې هرویونکي به یې د (مورنس پارسي وایي) په مصداق په ویلو او لیکلو باندې فخر وکړي. او که دانه وي نو په زور کلي نه و دانېږي. – د پښتنو پر باسواد کولو باندې دې باید زور و اچول سي. پښتولیکنه دې ورزده سي. د هري لهجې پښتو چي وي ، پروانه لري ځکه دلته د هرم سربیره یوې پښتو ته رسېږي.

– د پېړیو پېړیو د خپلو لغاتو په اړولو او پښتو کولو باندې مه خپل وخت ضایع کوئ مه انرژي. دغه وخت د پښتو یو بل کتاب لیکلو ته ورو باسئ .

پښتو او پښتانه د خپلو لغتو نه دې خوار کړي. د خواری، عوامل یې نور دي ، چي ماورته په متن کې څو اوره مکرري اشارې کړي دي. – پښتون د مدنیت په ګڼه سمبال کړی چي پښتو پخپله ورسره مدني او کلتوري سي. د خت له خوا آس ته کیزه (قیضه) مه وراچوئ. – د نشراتو د بې شمېره تعدد مخه ونیسئ. لږ څېړوني ډېرې حمایه کړئ ، ویې ولولئ او بل ته یې ولولئ.

– په پښتو ژبه د هري څانګې کتابونه وژباړئ ، ویې لیکئ او خپاره یې کړئ.

– د معیار په پلمه لغتونه مه وژنئ. پرېږدئ چي پښتو د یوه مفهوم له پاره شل لغته ولري. د ټولو د کارولو هڅه وکړئ.

– له لهجو سره مسئولانه چلند وکړئ. دې واقعیت ته ځیر سئ ، چي لهجه په پښتنو کې لا تر اوسه هم د تقدس درجه لري. له مقدساتو سره

بېباکي د کوریا یې نړوي. دلته جوهر وژوند هم طبیعي جریان ته پرېږدئ. ناحقه خپل ځانونه مه په خوني کوئ.

– د هري لهجې ویونکي چي یاست ، د خپلي لهجې لغتونه راټول کړئ او خپاره یې کړئ. دا کار همدان شروع کړئ. له لهجوي زېرمي

سره که اصطلاحات (ګرني) راخوندي سي ، خود زوی زېری به وي. (۱)

(زه له خپلي پلرنۍ مېني څخه په فرسخولیري پروت يم. له زلمیو کندهار یو څېړونکو څخه هیله کوم چي د خپلي لهجې لغتونه

راغونډ کړي. که ماته د مرستي اړتیا احساس سي ، زه ملاتړی ولاړ يم.

په پښتو یې وکارم که پر پښتو*

ضمیمه

په دې برخه کې زه خپلي هغه لیکنې راوړم چي په بېلابېلو وختو کې مي د کره لیکنې او نیولو ګیزو نو په باب خپري کړي دي. په دې ډول

غواړم ونیسم ، چي په دې

هکله زما هڅي نوي نه دي اوله ډېره وخته مي خپل نظریات او په ځینو

برخو کې اندېښنې له لوستونکو سره شریکي کړي دي. په دې لیکنو

کې به لوستونکي ځای ځای پر مکررو خبرو باندې ، چي

د کتاب په متن کې هم راغلي دي ، پېښ سي .

زه دهغوله بابت به بڅښنه غواړم .

په پښتو یې وکارم که پر پښتو*

مور پښتانه باید د ډېوې مجلې احسان و منو ، چي په دې تیاره شرایطو کې یې راته په خپله ژبه او پر خپله ژبه د څه لیکلو زمینه برابره کړې

ده. په دې لړ کې مي داستاد ډاکټر عبدالرازق پالوال هغه لیکنه په ډېره علاقه مندی، سره ولوستله چي د ډېوې مجلې د دریم کال په لسمه

ګڼه کې یې دامریکا څخه په نامه خپره سوې ده. د پښتو نشراتو په باب زما په زړه کې له ډېره وخته ځینې خبري راګرز بدلې او د لیکلو زړه

مې ځکه نه سوای کولای چي یو خود چا خبره* الم نشر هغه الم نشر ده خو خوله د ملا عثمان غواړي ، بل مي په ځان کې دوني بیچ هم نه

لیدئ چي د دغه راز عمو مي جریان په غېږدي و رسم. اوس چي مي بناغلي استاد پالوال بدل رامت کړئ نو به زه هم خپل معروضات درته

وړاندي کړم. وارد واره به یې له (په) او (پر) څخه راو نسلوم. د دغو دوو اداتو بیخایه کارولو ځیني ببخوندی ، یا باید و وایم تېروتنې

پېښي کړي دي . په اوسنیو زیاتره نشراتو کې دغه ادات لکه څرنګه چي باید وي ، نه استعمالېږي او ځای ځای خولا داسي هم راته

ښکاره سوې ده چي (پر) د (په) پر ځای په ارادي توګه راوړل سوئ او په پښتو کې د یو راز نوي انکشاف رنگ و رکول سوئ دي.

په پښتو یې ولیکم* جملي معناداده ، چي د لیکنې ژبه مي پښتوده ، دمفاهمې وسیله مي پښتوده ، پارسي یا انګرېزي یا کومه بله ژبه نه

ده او پرېښتويې وليکم معنا داده، چې ليکنه د پښتو ژبې په باب ده، يا يې پرگرامر، يا يې پر تاريخ او ادب يا پر نورو اړخونو غږېم. زه چې اوس ځيني نشرات لولم زياتره يې (پر) د (په) پرځای راوړي وي. د مثال په توگه د ډېوي مجلې په همدغه گڼه کې چې وړاندي مې يادونه وکړه، يوه جمله داسې ده ... د مغزو او لويو ځايونو نښې ماتول، د ماشومانو او ښځو نښتول، په هغو تېرې کول او بيا يې وژل ...

دلته په هغو تېرې کول هغه رازمعنا نه ورکوي، چې د ليکونکي مراد ده. د ليکونکي مراد دادی چې له بې سرپرسته ماشومانو څخه په غرب کې داسې ډلې جوړې سي، چې د مغزو او لويو ځايونو نښې ماتوي، ماشومان او ښځې نښتوي او ښځو ته بيا بدنامي وراوړي، بې عفته کوي يې. چې دغه راز مطلب بايد پر هغو تېرې کول وي، نه په هغو تېرې کول. د په هغو تېرې کول دا معنا، چې له دغو نښتول سوو ښځو څخه د نورو ښځو د بې عفتۍ له پاره کار اخيستل کېږي. يالکه مور چې ووايو په ښځويې غلاوي وکړې، يعنې داغله د جنس له مخې ښځې وي.

د (پر) دغه راز بې ځايه کارول په هيواد کې دننه هم رواج سوي و. کال مې دقيق نه دئ په ياد، چې کوم و، په پوهنتون کې په يوه علمي سيمينار کې ښاغلي زلمي هيواد مل دفاضل استاد پوهاند رشاد صاحب د مضمون لوستل زما پر غاړه راواچول. پخپله استاد سيمينار ته تشرېف نه وراوړي. مضمون د رحمان بابا د مړينې دنېټې په باب نوې څېړنه وه او عنوان يې ورحمان بابا په کوم کال مړ دئ؟ له دې عنوان څخه رحمان پر کوم کال مړ دئ؟ جوړسوي و. د استاد مقصد خوداو، چې د رحمان بابا د مړينې سنه وښيي چې کومه يوه ده؟ ۱۱۱۸ هجري قمري که ۱۱۲۸ هجري قمري. خو تر لاسوهلو وروسته د جملې معنا داسې اوښتې وه چې گوياد ليکوال مطلب دادی چې رحمان بابا په څو کلنۍ کې مړسوي دئ. پر کوم کال مړ همدغه مفهوم افاده کوي. په داسې چې مې استاد ته د سيمينار بيان کاوه او په ضمن کې مې د څېړنې د عنوان يادونه ورته وکړه، په خندا يې راته وويله چې معياري کړې يې دئ. خوزه يوه سوم، چې له دغه راز لاسوهلو څخه خوښ نه و. پر کوم کال مړ ترکیب مې په ډېوه مجله کې هم يو وار په سترگه سوي دئ چې په ناسم ډول يې کار کړی و. ماته د يوې پېښې دوخت دښوولو له پاره د (پر) کارول هله غوره ايسې، چې و غواړو پر کال سربېره يې د مياشتې ورځ هم وښيو. د مثال په توگه:

زه په يوزر ودرې سوه شپږوېشتم هجري شمسي کال دد لوي پر شپاړسمه زېږېدلې يم. دلته چې د مياشتې و ورځې خبره راغله نو (پر) کارول پرځای کار دئ. يا روسانو په يوزر ودرې سوه اته پنځوسم کال د جدي پر شپږمه پرافغانستان يرغل وکړ. د (پر) نور موارد به هم راوړم. پلانی يې په توپک وواژه او هابل يې پر توپک وواژه. په لومړي مثال کې د وژلو وسيله توپک دئ. په چارپه ياسوتي يې نه دئ وژلی او په دوهم مثال کې مطلب دادی چې توپک ورڅخه و، غله پر پېښ سول، توپک يې ځني اخيستی، ده نه ورکاوه، څوپې مې کړې او توپک يې ځني واخيست. گوياء پر توپک يې سرو خوړ. داده مورده بايد سره بېل سي. (۱).

(۱) دامقاله د ډېوي مجلې د څلرم کال په لومړۍ گڼه (جنوري-۱۹۹۷ع) کې خپره سوه. د همدې کال په دوهمه گڼه کې دراغلي ليک تر عنوان لاندې پوهاند زيار صاحب زما پر پورتني مقاله تبصره کړې ده. ليک ته په واضح ډول د زيار صاحب نوم نه دئ ليکل سوی.

ټکي په ټکي ژباړې - تلفظي بېخوندي

د ډېوي په تېرو دوو گڼو کې د (نوار غزه) پر ټکي په ټکي ترجمې باندي خبرې سوي دي. په دې باب زما سره يوه خاطره سته چې خپله ليکنه به په همدې پيل کړم. زه چې په کابل کې وم، د باختراژانس په پښتو څانگه کې مې څه موده د بالمقطع اجير په توگه او بيا وروسته درسمي غړي په صفت کار کاوه. د دفتر غړي ټول د پښتو ژبې خواخوږي وو. مشر مو د پښتو ژبې شاعر، ليکوال او په مطبوعاتو کې د نسبتاً اوږدې سابقې لرونکی و. چې رشتيا سي، په ترجمه کې يې څارق العاده استعداد درلود. په دومره دقت او چټکۍ سره چې ده ترجمه کوله، زموږ د يوه هم له وسه پوره نه وه. له دې ټولو صفتو سره بيا هم د مقاماتو په نزد کې ډولې و ځکه چې د واکمن گوند غړيتوب يې نه لاره. موږ ټولو په ژباړه کې يو راز بيروکراتيک او اداري خنډونه درلودل او هغه دا چې د مطالبو په ترجمه کې مو ميرزايي هم په پام کې نيوله. هڅه مو کوله چې اداري مسئوليت ځانوته متوجه نه کړو. دې کار ټکي په ټکي ترجمې ته اړتيا پېښوله او هغه هم په دې دليل چې که سبا چا پوښتنه وکړه پلانی ټکي ولي داراز ترجمه سوي و؟، موربه ورته ووايو چې زه د خط بود. استاد پوهاند زيار صاحب به هر وخت زموږ له ټکي په ټکي ترجمې څخه ډېر سر ټکاوه. يو وخت د (نوار غزه) له ترکیب سره مخامخ سو. د دفتر په پکتيا والو غړو کې يوه (ترانگه) (پېښهاد کړه، ما (ترا ده) وړاندي کړه او بل يوه بل څه. يوه خولا په ټوکسوکي (پټۍ) سمه ترجمه ورته وبلله او د (قطع نوار) مثال يې راوړ، چې ډېر مو پر وځنډل. د مقاماتو له څپېرې څخه د خلاصون په خاطر بايد د (نوار) له پاره يوه کلمه پر (غزه) باندي زياته سوي وای. کله نوسمه خبره خوداوه چې يوازي مو (غزه) ليکلې وای. په پای کې داسې سوه، چې که به له نوار غزه سره زه مخامخ سوم، ترا ده مې ليکله او نوروبه ترانگه او وزما په خيال د ترجمې د اصلاح په وخت کې دواړه (دغزې په ناوه) او نښتول! چې دابه بيا تر هغو دواړو لا شو ډنگ و. کله کله چې به د دفتر د مشر په غياب کې ما يابل چا د ژباړل سوي متن د سمولو چانس موند نه يوه يا ترانگه تېرېدله يابه ترا ده. په داسې حال کې چې (ترا ده) او (ترانگه) دواړه له يوې جغرافيايي ساحې سره راوړل، بېخونده ايسېدل. په پای کې لکه چې (ترانگي) ميدان يووړ او يو وخت مې له بي بي سي څخه هم واوريدله. مشکل داو، چې له پوهاند زيار صاحب پرته چې هر وخت به

پرموډراگرزېډی او گټوري لارښوونې به يې راته کولې ، نورنونه يوه ټاکلې موسسه وه چې ژبه دي کره کړي او نه هم يوه واحده مرجع. د اژانس پښتو خانگي يو راز پښتو ليکله او ورځپاڼو بيا پر خپل سر ډنگوله او بل راز ژبه يې ليکله. په داسې حال کې چې د اژانس ژبه بايد تر ټولو غوره ، کره ، خوندوره او داوولس ژبې ته نژدې او په اصطلاح معياري ژبه وای داځکه چې ډېرو خلکو او رېډله. دکابل راډيو ويندويو به بيا د نويو کلمو په تلفظ کې پراېلمونه درلودل چې د ځوان سمو تلفظونو په باب به څو کرښې وروسته وډرغېږم. په نړۍ کې د مطبوعاتو ژبه تر بل هر ځای ډېره کره او فهم ته نژدې ژبه وي مگر زموږ د اژانس د ترجمې په څانگه کې ، چې غړي يې ټول زما ډېر صميمي دوستان او پرېښتني کلتور مين خلک وو ، د دفتر له مشرانو يودوو تنو پرته چې د پښتو ژبې په ليکنه او ژباړه کې يې سابقه درلوده ، نور ټول زما په گډون غير فني خلک وو او يوازي د ماموريت د تغييرو تبديل په لړ کې يادوي گولي مړۍ پيدا کولو په خاطر تراژانس هارسېدلي وو. همداعلت و ، چې د مطبوعاتو په ژبه کې بېخوندي ليدل کېدله او د خلکو له ژبې څخه ورو ورو پردۍ کېدله. په دې برخه کې پښتو يوازي نه ده ، بلکې پارسي ډېره پردمخه ده. او سنۍ ليکلې پارسي خو داوولس له ژبې سره بېخي ډېره فاصله لري.

د تلفظي بدلون په برخه کې به زه يو څو کلمې د نمونې په توگه راوړم چې اولس يې يو راز او کابلي سوو پښتنو او دهغو په تقليد يې مهاجر سوي پښتانه بل راز تلفظ کوي.

دنده - دې کلمې دو ظيفې ، مصروفيت په معنا مطبوعاتو ته له څو کلونو راهيسې لارموندلې ده. په لويديځه لهجه کې يې د (بنده) پر وزن تلفظ کوي يعنې فشار يې پر دوهمه څپه راوړي. دکراچي په ښار کې مي له پښتونخوا څخه دراغلو پښتنو له خولې هم ددغې کلمې تلفظ کت مټ د لويديځې لهجې د تلفظ په شکل اورېدلی دئ. په پښتو تشریحي قاموس کې يې هم فشار پر وروستۍ څپه راوړی دئ. خود کابل راډيو د ويندويو په پيروي يې ځينې کسان فشار لومړۍ څپې ته ورکوي او د (لنډه - داوردې ضد) پروزن يې تلفظ کوي چې زما په خيال سمېده غواړي. دغه راز:

اغېزه ، خواله ، وړانگه - دا کلمې گرده پر وروستۍ څپه فشار لري. پښتو تشریحي قاموس (اغېزه) نه ده راوړې خو (خواله) ته يې پر وروستۍ څپه فشار ورکړی دئ. په رواج سوي تلفظ کې يې لومړۍ څپې ته فشار ورکول کېږي چې ماته دکندهاريانو په اصطلاح په زامه کې خوند نه را کوي. ځکه (خواله) که د لومړۍ څپې په فشار تلفظ سي د (خوا + له) شکل اخلي ، چې (څنگ ته) معنا ورکوي. ((خواله مي راسه چې خواله درسره وکړم)) يعنې څنگ ته مي راسه ، چې زړه درته تش کړم. ماته خو سمدلاسه ددغو کلمو په باب په کلاسيک ادب کې د څېړني امکانات نسته خود (هر بنده خپله يې کړونده) متل مي د (هر بنده خپله يې دنده) په شکل تر سترگو سوی دئ .

البته دا خبره بايد وسي ، چې تلفظونه مقدسات نه دي ، چې بايد بدلون ونه مومي. لکه دکلمو شکلونه چې بدلېږي ، دغه راز يې تلفظونه هم پرله اوړي. څو که د تلفظ او بنسټي التباس پېښاوه ، هلته نو بيا کلکه پاملرنه غواړي چې مثال يې ما په (خواله) کې وړاندي کړي.

۱۴ دسمبر ۱۹۹۲ع

ټورنتو - کاناډا (۱)

۱ (د لنډه ليکنه مي ((ډېوې)) مجلې ته ولېږل خولکه چې د چاپ د واري تر رسېدو وړاندي ډېو له بده مرغه خاموشه سوه او نوره چاپ نسوه .

پر پښتو کره ليکنه باندي د نيولو جيزم سيوری

د ژبې کره کول يوه اکاډميکه اړتيا ده. د نړۍ د ټولو ژبو ويونکو دا اړتيا حس کړې او ورسره سم يې د خپلو ژبو د بېلابېلو گړو دودونو (لهجو) څخه يوه سمه ، سوچه ، پر اصولو برابره او ټولو ته د منلو وړ ژبه را ايستلې او عامه کړې ده. د کره کولو په بهير کې د يوې ژبې وينگ (تلفظ) لوستنگ او ليکل درې سره په پام کې نيول کېږي. تر کومه ځايه چې ما ته معلومه ده د نړۍ په ټولو تمدنونو هيوادونو کې ميډيا (Media) ژبه معياري ژبه وي او د هغې له مخې وگړي خپله ژبه سموي. د پښتو ژبې کره کېدل هم د وخت غوښتنه ده او د خوښۍ ځای دئ چې دې بهير ته له تېرو دېرشو پنځه دېرشو کلونو راهيسې ډېر پام اړول سوئ دئ. نيولو جيزم (لغت جوړونه) د ژبې د کره کېدنې يوه برخه ده. دا چې موږ ته د پښتو نيولو جيزم څرکونه د امير کروړه رانيولي تر حمزه شينواري پوري رانېول کېږي ، معنا يې دا نه ده چې په دغه اوږده واټن کې د ژبې د معياري کېدلو له پاره هلي ځلي کېدلې. د امير شېر علي خان ، امير حبيب الله خان او امير امان الله خان په وختونو کې چې د پښتو د رواجېدنې له پاره کوم تلابونه سوي دي د ژبې د معياري کېدنې عنصر پکښې کورنې نه ليدل کېږي او نه د هغه وخت واکدارانو او د پښتو ژبې خواخوږو د معياري کېدنې اړتيا محسوسه کړې وه. دا د ژبې د ژوندي کېدو او باېدو له پاره لومړنۍ هڅې وې چې موږ يې د احسان بشپړ منونکي يو. که تاسې د امير شېر علي خان د وخت پښتو نظامي لقبونه او د امير امان الله خان د وخت د پښتو مرکې ليکنۍ ژبې ته ځير سئ ، و به وينئ چې د عربي ژبې په پېښو يې پخپله ژبه کې يو لړ مقلوب اضافي ترکيبونه په پېڅر سره کوترم کړي دي. پخپله د پښتو مرکې نوم د پښتو پر معيار برابر نه و (مرکه د پښتو) يې بلله. زما مطلب کورنې دا نه دئ چې خدای مه کړه د هغو خواخوږو هڅو ته په درنه سترگه نه گورم. د هغوی هلي ځلي د او سنيدو د لاري مشال وې او چا

خبره سعي يې مشكوري دي. زما مطلب دا دى چې د پښتو د کره کېدني هڅې ډېر زور تاريخ نه لري. له بده مرغه په تېرو شلو ډېر شو کلونو کې چې چا د پښتو نيولو جيزم په وړاندي خپل ملاحظات ښوولي دي، ټولني ته داسې معرفي کېږي چې گویا هغوی د پښتو د کره کېدني په مقابل کې ټينگار کوي. په داسې حال کې چې موضوع دا ډول نه وه او نه ده. پر پښتو باندې د عربيت تر اغېزې لاندې د ناوړه ترکيبونو عمومي توب ټول پښتانه خواخوږي ځورول. د ملايي پښتو دغو عبارتونو (په کتابو کې يې د فقه راوړي دي)، (نيت د لمانځه د اختر داسې دى)، (شهادت وړکوم په وړاندي د محکمې)، (برقراره دي وي تخت و بخت د پاچا د اسلام) او دې ورته جوړښتونو زموږ پر ژبه سيوري اچولې دى. د دغو جوړښتونو د سمون له پاره له طلوع افغانه رانيولې بيا د وخت تر پښتو ټولني پورې ټولو د خپل اهليت و صلاحيت په اندازه کار کړئ دى او دا چې کافي ويا نه و، بېله خبره ده. زما مشاهدات رانښيي د کره کېدني (معياري توب) بهير چې هر وخت او په هر نيت پيل سوئ دى، پای يې پر لغت جوړني (نيولو جيزم) درېدلې دى او نوري چارې ځنې پاته سوي دي. زما د مسالې پر همدغه اړخ باندې غواړم خپلې ليدني او کتنې بيان کړم او ورسره سم د دغه بهير د ځينو نورو اړخونو په باب هم وږغېږم.

لکه وړاندي چې مې وويل د پښتو نيولو جيزم څرکونه موږ ته له امير کروړه رانيولې بيا تر حمزه شينواري پورې راښول کېږي، خو د دغه بهير د چټکتيا او زياتي را برسېرېدني زمانه له تېرو درو لسيزو را پيلېږي. دغه کلونه دي چې د پښتو لغت جوړونې يا نيولو جيزم د اړتيا او څرگندتيا په برخه کې شعوري هڅې پيل کېږي او ورسره سم يې پلويان او مخالفين ميدان ته راوړي. د نيولو جيزم بهير که چا پيل کړئ که يې کړلې دى، دواړه د پښتو ژبې خواخوږي وو او دي. دواړه له خپلې ژبې سره د مينې په مقصد لاس و پښې وهي. دا نه د جگړې ډگر دى او نه د سياست ميدان چې څوک پکښې ماته خوري او څوک پکښې بريالى کېږي. که د پښتو نيولو جيزم يا د پښتو کره ليکني بهير ته په دغې روحيې سره څوک وگوري او ويې څېړي زما په خيال گټه به يې ډېره وي. نيولو جيزم په حقيقت کې د پښتو کره ليکني د لوی بهير يوه کړۍ ده. نوري کړۍ يې د زړو لغتونو را ژوندي کول (ارکاييزم)، له گړدودونو څخه د لغاتو را ايستل او دغه راز له نورو ژبو څخه را پورول دي. لکه وړاندي چې مې وويل د پښتو نيولو جيزم منظم او سيستماتيک بهير له تېرو درو لسيزو را پيلېږي خو د ارکاييزم برخه يې يو څه مخکينى تاريخ لري او کله چې موږ د پښتو د لرغونو لغتونو د بېرته را ژوندي کولو او يا له محاورو څخه وليکني ته د را لېږدولو پر بهير ږغېږو، نو د انصاف په حکم بايد د فاضل استاد پوهاند رشاد صاحب (۱) هلي ځلي له پامه وانه چوو. استاد د لرغونو لغتونو يوه لويه برخه نظم او نثر ته را نقل کړې ده او ډېر داسې لغتونه يې په ليکنه کې کارولي دي چې په محاوره کې وو خو قاموسونو ثبت کړي نه وو. ارواښاد استاد گل پاچا الفت (د لودي پښتانه) د پوهاند رشاد تاليف) په سريزه کې ليکي: ...

ښاغلی رشاد په پښتو ليکلو کې داسې لغاتو (زړه لغات) م. هوتک) ته زيات ماييل دى او د پخوانو په شان ځينې زړه لغات په زړه ډول استعمالوي، دا کار د ځينو مړو يا نيمژواندو لغاتو د ژوندي کولو د پاره ښه دى او ده پکښې هودغه گټه ليدلې ده. د دغو لغتونو ليست زما د همدې ليکني تر بحث وتلې خبره ده ځکه نو نه پر ږغېږم. داسې ښکاري چې د کره ليکني بهير اوس يوازي نيولو جيزم ته را لنډ سوئ دى او نوري برخې يې په دوامه جديت نه پالل کېږي لکه د نيولو جيزم دا. د کره ليکني له پاره چې ښاغلي استاد پوهاند زيار صاحب کوم لارښود کتابونه (پښتو ليکلار) او (ويي پوهنه) کښلي وو اوس د انځورونې گل سوي دي. نوم يې سته خو موندل يې سخت دي دا ځکه چې پر هيواد باندې د نازل سوو بخولو (فاجعو) له شامته د فرهنگي زېرمو په گډون زموږ هر څه پوپنا سول. په هغو کتابونو کې د کره ليکني عمومي اصول او ورسره سم يې يو شمېر مثالونه راوړل سوي وو. خو د هغو په دوام نور تشرېحي او تفسيرې کتابونه هم اړتيا وه او سته. د مثال په توگه د پښتو فعلونو د گردان په برخه کې چې د (ورسېدئ، ورسېدلئ، ورسېدو، ورسېده، ورسېدلو، او رسېدو) په وړاندي (ورسېد) د استاد په نظر معياري گڼل سوئ دى. (گوربت مجله، دويمه گڼه، لومړئ کال، ۷۴ مخ) د دې لړۍ د ښه تراپوهېدلو له پاره په کار وه او ده چې د پښتو فعلونو د گردانونو چوکاټونه په يوه مجموعه کې وليکل سي او په پراخه بيمانه تکثير سي. زما د معلوماتو له مخې د روسي او فرانسوي ژبو په زياترو ډيکشنريو کې د افعالو د گردانو يوه لويه برخه د ضميمې په توگه ورسره چاپ سوي دي. د افعالو غير منظم گردانونه خو يې هر ورو راوړي وي، ان د منظمو افعالو گردانونه يې هم ورسره مل کړي وي. په روسي ژبه کې خو د پدېرونو (د گردانونو غټې غټې مجموعې په ځانگړې توگه په غټ تېراژ خپرې سوي دي او د هر چا لاس ته ورسېږي. په پښتو کې دا کار په پخوانيو کتابو کې يو څه سوئ دى خو په اوسنيو کې يا نه دى سوئ، يا زه نه يم پر پېښ سوئ. زما پيشنهاد دا دى چې د پښتو افعالو د گردانو مجموعه چې هم چاپ سي او په هغو کې دي د مثال په توگه د (ورسېدل) مصدر ټولې صيغې درج سي (زه ورسېدم، ته ورسېدې، دى ورسېد، تاسې ورسېدات، دوى ورسېدل، موږ ورسېدل) دغه راز نور افعال هم درواخله. په دې ډول به نو د (ورسېدل، ورسېدلې، ورسېدلاست، ورسېدلو) د ليکلو مخه نيوله سوي وي، ځکه د استاد په نظر غير معياري دي.

زه چې اوس د کره کتنې اوسني بهير ته گورم لارويان يې له نيولو جيزم (لغت جوړونې) پرته له نورو اړخونو څخه لار چپوي زما په خيال په دې برخه کې يو څه عيني ستونزې سته. د مثال په توگه په ارکاييکو لغتو پسې د زړو متنو لټول يا له گړدودونو څخه لغتونو را غونډول خو ستونزمن کار دى ځکه نو د پښتو ويي پانگي (لغوى زېرمي) نور درې اصله د هېرېدو په درشل کې دي او يوازي د کاغذ پر مخ سته خو په عمل کې نه پلي کېږي. ښاغلي صميم صاحب د جملو د جوړښت په برخه کې ډېرې خواږۍ گالي، خورا ښه، پراصولو

برابر، خوندور رغبتونه رانښيي خو څوک يې لږ مراعتوي. علت يې دا دى چې د پښتو د سوچتابه شوقيانو ته دا ډېره اسانه ده چې لغتونه پښتو کړي او نور نو ورته خوشاله وي چې گڼې کره ليکنه يې وکړه. دا بهير که د خوند و شخوند خواوي لري د پاملرني او اندېښنې وړ اړخونه هم لري چې يادونه يې زه يوازې او يوازې په دې نيامت کوم چې پر خپله ژبه او خپلو هم ژبو مي زړه خوږېږي.

د لوستنگ او وينگ ستونزي:

پښتو الفبې (ابېڅې) لا تر اوسه پر دې نه ده بريالۍ سوې چې د ژبې ټولې ډغېزي ځانگړتياوي دي وښولای سي، د خچ له پاره خو هېڅ و څه سته نه. پښتو ته نوري جوړونې د کتاب، مجلې، ورځپاڼې له لارې رسېږي، له ليک څخه د پښتو لغت سم لوستنگ که ناشوني نه دئ نو ستونزمن خو هرو مرو دئ. له دې ستونزي سره زه پخپله مخامخ سوئ يم ما د پښتو د پخواني مقنن او د دفتر څښتن (شېخ ملي) نوم وار د واره په کتاب کې ولوست، يو وار به مي وزن ورته (لرگي) وټاکه، بيا به مي د ملي (National) پروژن ووايه او کله به مي له (ادې) سره په يوه قافيه کې برابر کړ په پای کې د خوشحال خان يوه بيت له جنجاله خلاص کړم:

په سوات کې دي دوه څيزه که خفي دي که جلي
مخزن د دروېزه دئ او دفتر د شېخ ملي

گويا (ملي) د (جلي) پروژن دئ.

اوس مي د پښتنو له خولې (بېلگه، دنده، خواله، اغېزه (په څو رازو اوږدلي ده، علت يې دا دى چې دوى هم پورتنې لغتونه د ليک له لارې زده کړي دي، زما په اورېدو خود دې څلورو سرو لغتو فشار پر وروستۍ څپه دئ، او د (لنده يا ډنډه) پروژن بايد وويل سي. په اولس کې مي پر لومړۍ څپې فشار نه دئ اورېدلى، د کراچي په ښار کې د اوسېدونکو پښتنو په منځ کې د (دنده) لغت ډېر باب دئ، (په څه دنده لگيا يې؟) هغوى يې هم فشار دوهمې څپې ته ورکوي، ما ته دا خبره لا سمه روښانه نه ده چې په وينگ کې بدلون ته نيمگړتيا ويلای سو که نه؟ وينگ خو به د چا خبره د قرآن توري نه وي چې که په ناسم ډول تلفظ سي، له سره ايمان ځي. خو زما په فکر کې له ناسم وينگ سره التباس پېښ سي نو بيا د اندېښنې وړ خبره ده. (خواله) که د لومړۍ څپې په فشار وويله سي، د (خواله) يعنې (طرف-ته) مانا ورکوي، (خواله مي راسه) يانې (څنگ ته مي راسه) خو که فشار لومړۍ څپې ته ورکوي نو بيا (د زړه راز)، (د زړه درد خبري) مانا لري. د دغې ستونزي يو اړخ د ښاغلي استاد پوهاند زيار صاحب په سپارښتنو کې بيان سوئ دئ (گوربت مجله ۷۸ مخ، ۸ نومره) خو هورې يې د خچ له بابت سمعي ولفظي ټکر ته اشاره نه ده سوې. هلته د (لرښت) او (لگښت) ټکر ته گوته نيول سوې ده. زما په گومان د خچ ستونزه هم جدي ستونزه ده او تر هغو چې مور سمعي و بصري وسايل و مومو  سمدلاسه که له فونوميک الفبې يا نورو اشارو څخه کار واخلو، ښه به وي. د ليک له مخې د لغت زده کول يوه بله ستونزه هم لري او هغه د ټايبېست له خوا نا سمه ليکنه ده. لکه) بېلنگونه و ترنگونه) چې يو ځای د (بېلنگ او ترنگ) په شکل راوړل سوئ دئ (گوربت مجله  ۷۸ مخ). د ناسم لوستنگ او وينگ ستونزه د پښتو الفبې (ابېڅې) د څو واره او لور را اړولو په خاطر څو چنده سوې ده. مور ته له پخوا څخه د پښتو ټولني فيصلې پرته وې او له هغه سره مو ځانونه عيار کړي وو. ما پخپله سره له دې چې د ښوونځي په لومړيو ټولگيو کې مي (کښي) هم لووست او هم مي کښي، خو کله چې مي هغه هېر کړ او پر ځای يې له (کي) سره هم په ليکلو او هم ويلو کې عادي سوم، ناڅاپه د باره گلۍ فيصلې را باندي راغلې ((سپېدې)) ته چې به مي څه لېږل، مجبوروم چې د شلو ډېرشو کلو عادت پر خلاف کار وکړم. د (ياگانو) يو راز کارولو بيا بل غم پېښ کړئ دئ. له اوږدې يا سره مينې خو (Neologism) لاهم د (نيولوجيزم) په بڼه واراوه! په اوږده يا سره د نيولوجيزم وينگ که يوه انگريزي ته واورول سي، نو به يا په پوه نه سي، يا به له خدا ورته شين وي. د جوړونو په برخه کې دا خبره منم چې دا کار د مسلکي پوهانو دنده ده خو اوس زه پکښي يو راز انحصاريت وينم. زما مخې ته اوس سم دلاسه د Prefix او Suffix له پاره دوه لغتونه چې دواړه د ژبې د مسلکي پوهانو له خوا کارول سوې دي، د (مختاري او روستاري) او (مخوندي او ووشاندي) په شکلونو کې پراته دي، خو دا دوهم ته يې څوک زړه نه ښه کوي. (پروفيسر گل جنان ظريف ورته مخنيانې او وروستيانې ټاکلي دي). د کره ليکونکو په ليکنه کې هم کله کله د (خو) ځای موندل کېدلای سي. د مثال په توگه (بېلنگ د يوه تاري... په زياتونه يا پيوندونه له يوه ساده وبيې څخه رغېدنه مومي) له (رغېدنې مومي) پر ځای ماته (رغېږي) فصيح و خوندور ښکاري. د (په) او (پر) د کارولو په برخه کې بيا هم ملاحظات لرم. په (واښه پر خوله رسۍ پر غاړه) کې خو (رسۍ پر غاړه) د چا خبره د خداى رضا ده، مگر (واښه پر خوله) نو د (حسن او حسين غزا) ده. ذهن مي يې هېڅ نه سي منلای. زه د (واښه پر خوله) څخه داسې مفهوم اخلم چې (واښه) د خولې (د پاسه) پراته دي. نور مثالونه يې (مچ پر پزه)، (بربت پر شونډو) دي. چې (مچ) او (بربت) دواړه په ترتيب سره د (پزي) او (شونډي) د پاسه دي. (واښه) خو بايد (په خوله) کې وي نه (پر خوله). که دا لاندي مثال ته ځير سئ و به وينئ چې په ټولو کې (پر) د (د پاسه) په مفهوم راغلى دئ. پاس پر کمر ولاړه گله

نصیب د چایی اوبه زه در خپږومه

+++++

چي مازيگر سي زړه مي ښه سي
پر گودر جوړ سي د منگيو کتارونه

+++++

++

— پر خه تگ سړي واوښتم، پر خوله بې غوزار کړم

— پر خره سپور خر ځيني ورک

— ولي مي پور نه را کوی؟ وروره! نادره يم ناگاره نه يم، خه وخت مي لاد خدای پر اويجه پر پرده که خدای کول پر رشه به دي غاړه درو باسم.

— ښځي په ښراوو کي وايي: د مغزي پر دره غوزار سې، دا کار د کړو و چي تا وکړ.

— جنگ پر غله دئ، غله په کندو کي ده.

له دې مثالو څخه به څرگنده سوې وي چي (پر) د يوشی د پاسه مفهوم ښندي. ځکه نو (واښه پر خوله) (معنا) واښه د خولې د پاسه (او واښه په خوله) يعني (واښه په خوله کي نيولي).

دا چي ويل کېږي له (په) سره (کي) هرومرو بايد راوړل سي، زما په خيال قاطع حکم نه دئ. تاسي دالاندي مثالونه ولولئ چي اولس بې په ورځنيو خبرو کي کاروي:

— پلانی پياز په گنده په ډوډۍ پسې گزي. يعني ډېر غريب دئ.

— پلانی ډېر خواگرځن عادت لري، نصورا په خوله، خبري کوي.

— زوی مي کور پر ښو و زه په منډه ځيني راغلم.

— هلکه! په ماشه گوتي مه وهه، نه وينې چي توپک ډک دئ.

يا دالاندي هم واوري:

گل مي په لاس درته ولاړ يم

يا مي گل واخله يا رخصت راکه چي ځمه

په پورتنیو مثالو کي ضمني (کي) سته خو حذف سوئ دئ.

طالبان غواړي پر ټولو قومونو (لږکیو) د پښتنو کلتور ومني (گوربت مجله ډویمه گڼه ۱۲ مخ) (کلتور) په قومونو منل کېږي، نه (پر قومونو). که د (منلو) پر ځای (تپل) وای نو (پر قومونو) ورسره جوړېدل. (طالبان غواړي پر قومونو (لږکیو) د پښتنو کلتور و

تپي) د (په) او (پر) بېخايه کاروني د متقدمينو متونو ته هم لار موندلې ده. د احمد شاه بابا د پوان په نوي چاپ (۱۹۹۹م کال) کي د بابا کلام کي د (په) پر ځای (پر) د سوتې په زور ځای سوئ دئ او گویا د بابا کلام معیاري سوئ دئ. آیا دا کار به مو په خپږنه کي بې لاري

نه کړي؟ آیا راتلونکي په داسي فکر ونه کړي چي د (پر) دغه راز کارول له احمد شاهي عصر څخه را پېل سوي دي. زه دا کار د لوی

استاد علامه حبيبي خبره پر پښتو خوارکۍ باندې ظلم بولم.

د پښتو لغت جوړونې د څلورو اصلو فېصدي، خو کورپ ته په پام کي نه نيول کېږي. مېړه هغه دئ چي ډېر بې جوړ کړل. له خوارلس سوو کالو راهيسي عربي دود سوې لغت ته داسي په کرکه کتل کېږي لکه چي دان چي د چلتاروالو لښکر زموږ پر خاوره راتوی سوي دي.

که چا د (هيواد) پر ځای (وطن)، که بې د (لامل) پر ځای (علت، سبب) وکېښ د (ناکره) گوزار پر کېږي. پر د خپلو لغاتو چي پېړۍ

واوړي نور نو د ژبي خپل مال وگزي. د دري ژبي په کمالاتو کي يو دا راوړي چي دري ژبي خورا ډېرې دخپلي کلمې په ځان کي داسي هضم کړي دي چي څوک د پردي لغتونو خيال نه سي ورباندې. پوهاند دوکتور جاويد په خپله يوه ليکنه کي لوستونکي (سبا ناري) ته

وربولي او ليکي چي مېز، صندلي، چايکه، قاشق، نعلبکی ټولي پردۍ کلمې دي يوازي وچه ډوډۍ. (نان) د دري ژبي خپل مال دئ

مگر دوی هيڅ کله و مېز، صندلي، چايکه، قاشق، نعلبکی ته لغتونه نه جوړوي. مور لگيا يو شنبه و يکشنبه پښتو کوو! د عربي ژبي د خپلو کلمو چي زمږ ژبه په دې خوارلس سوه کاله کي و نه خوړله، نور بې هم نه سي خوړلای. زما دا خبري بايد په هيڅ راز د (ملايي

عربيت) په مانا تعبير نه سي. خبره دا ده چي مور د دوو Extremism تر منځ راښکيل يو. له يوې خوا مو (جرگې) ته (حل و عقد)،

(روغتون) ته (مستشفى) رواجېږي له بلې خوا مو د سلگونو کلو دود سوو کلمو ته هر څوک په خپل سر نوي بدیلونه ايردي. د سياست په ډگر کي خو مو دوو ايکسټريمزمو په انډ و څرکي وطن بايلو ډنه پوهېږم چي په ژبنۍ برخه کي به څه شي د لاسه ورکو؟ دري ژبه

چي د دود و دخپلو کلمو سره نه مړه سوه نه تر سيالانو کمه، پښتو به ولي سي؟ تاسي تلو بزيون د منصور له داره راکښته کړئ نوم به بې

خدای خیر کړي. (مېړه يې دار ته خېژاوه ❖ ميرمني ورته وويل چي ماته له نښاره کونښي راوړه!) د دود سوو نومونو له پاره نوو ټاکنو سمه نتيجه هم نه ده بښدلې. (کوته سنگي) هيچا هم (ميرويس ميدان) نه کړ او (خوشحال مېښه) هزارگان لاهم په داغه نامه بولي. د ځينو لغتونو د بوليکېتونه بيخي د ورکېدو په حال کي دي د (تلوار) کلمه خو هډو کاريري نه. او داسي نوري هم ډېري بېلگي سته. ځيني چي په لهجو کي پاته دي هم د زکندن سلگي. وهي. په لهجه کي (سرابن) د (حريص) په مانا سته مگر د محلي ديالکت ټاپه يې خورلې ده او پر ځای يې د (ورسترگي) ثقيل لغت کاريري.

زما په نزد د نيولو جيزم په برخه کي په مور د (کډي مو باريري، زوی مي را ملا که) کانه سوې ده. مورته اوس د ځان او ژبي د فنا و بقا مساله پرته ده (کره) و (ناکره) خو يې پر لويه لار پرېده. که د کوچني ملا اذان اورئ نو کومه فيصدي چي د پښتو د لغوی زېرمي له پاره د کره ليکنې د لارويانو لخوا ايښول سوې ده، هغه مراعات کړئ. او که مراعات نه سي نو به پښتو ژبه د نيولو جيزم ترگونډو لاندې سي او په دې ډول به د هند و اروپايي ژبو په چوکاټ کي يوه بله ژبه و زېري او نوم به يې نو گوره چي څه وي؟ (۲)

د مارچ لسمه ۲۰۰۰

ټورتو ❖ کاناډا

(علامه رشاد مرحوم د مقالې د ليکلو پروخت ژوندی و.

۲) (دا ليکنه په گوربت مجله کي (لومړي کال ❖ څلورمه گڼه ❖ اپرېل، مې ۲۰۰۰ م) خپره سوه. په ورپسې گڼه کي بناغلي آصف صميم د هغې او بناغلي شپون د ليکنې په جواب کي يوه مقاله خپره کړه (لومړي کال ❖ پنځمه گڼه ❖ جون، جولای ۲۰۰۰ م). په دې مقاله کي د نيولو جيزم پر اړتيا خبري سوي وې، چي گتوري خوبېخي ډېري وې، مگر زما د اندېښنو جواب ځکه نه و، چي زه خود نيولو جيزم له واقعي او اصولي مفهوم سره مخالف نه يم. نيولو جيزم خودنو و علمي، ساينسي، تخنيکي، سياسي نومونو له پاره روا دئ، نه په ژبه کي د څورلسو پېړيو اوږده عمر لرونکو لغتونه پاره. د دې ليکنې جواب ما وکيښ او گوربت مجلې ته ورو لېږئ. د خپرېدو په باب يې پوره ډاډه نه يم. دغه جواييه مقاله به د همدې ضميمې په ۱۲۹ مخ کي ولولئ.

دمترو کو او ارکاييکو ...

دمترو کو او ارکاييکو

لغتونو په ژوندي کولو کي د علامه رشاد (رح) هڅي

د پښتو ژبي او بلي هري ژبي لغوي زېرمه د څلورو چينو له لاري شتمنه کېدلای سي. يوه يې د مترو کو او ارکاييکو لغتونو بېرته ژوندي کول او بابل (دودول) دي. نوري درې يې له لهجو څخه راخيستنه، له نورو ژبو څخه پورونه او دنويو لغتونو جوړونه ده. متروک لغتونه يووخت په ژبه کي مروج لغتونه وو او په ورځنيو محاورو کي کارېدل. دې پوښتني ته چي ولي د زمانې په تېرېدلو سره د لغتونه له استعماله لوېدل دي، ژبپوهان جواب ويلای سي. زه يې نه صلاحيت لرم او نه لايسنس. خود و مره پوهېرم چي ځيني لغتونه د خپل ژوند په اوږدو کي له عمومي ژبي څخه لهجوته رامحدود سي او بيا په ټاکلي جغرافيايي ساحه کي د کورنيو ترچوکاټه پوري د گونډه کېدلو پروسه تعقيب کړي او ورپسې له استعماله ولوېري چي دانوزما په فکر د يوه لغت (ويي) مړينه بايد و بولو.

دارکاييکو او مترو کول لغتونو بيا ژوندي کول يوه ژبني دنده ده چي ځيني پوهان يې په مينه او مسئوليت سره پالي. علامه رشاد (رح) يوله دغو پوهانو څخه و، چي د زرو لغتونو راژوندي کول او بېرته رواجول يې د پښتو ژبي د غناله پاره گټور کار باله او په ټينگه يې پاله. ارواښاد استاد گل پاچا الفت پخپله هغه تقريظ ډوله يادونه کي، چي د پښتو ټولني درئيس په توگه يې د علامه رشاد مرحوم د (لودي پښتانه) د کتاب په سرکي راغلي ده او په هغې کي يې د علامه استاد له خوادزو لغتونو د کارولو په برخه کي، سربېره پر دې چي د اکاريې د افادې د گرانولو سبب گڼلی دئ، بيا هم داسي کښلي دي: "... بناغلي رشاد په پښتو ليکلو کښی د غسی لغاتو ته زيات ماييل دی او د پخوانو په شان ځيني زاړه لغات په زاړه ډول استعمالوی، د اکارد ځينو مړو يا نيم ژواندو لغاتو د ژوندي کولو د پاره ښه دی او ده پکښی همدغه گټه ليدلې ده. زه دا کتاب يو دروند اثر گڼم او خپل ملگري ته د دغه برياليتوب تبریک وایم." (۱)

علامه استاد مرحوم چي د مترو کول لغتونو د ژوندي کولو تلابن کاوه، حق يې درلود. ځکه که د لغتونه په ورځنيو خبرو اترو او ليکنو کي کار نه سي اوله استعماله ولوېري نو وروسته مري. زما د خپل ژوند تجربې رانېولې ده يوزيات شمېر لغتونه، چي ما څو کاله وړاندي په ليکنو کي لوستل، اوس يې ان د خپلو ښاروالو او لهجه والو په ليکنو کي لږ وينم او بېرېرم چي که د ابهر همداسي روان وي، يووخت به د دغو لغتو د پاتاله پاره لاسونه پورته سي.

زما د مشاهدې له مخي مور په تېرو دوو درولسيزو کي (بډای) او (مور) لغات په (شتمن) باندي تري تم کړل، (يرغل) مويه (بريد) له منځه يووړ، (ايلچي) مويه (استازي) ورک کړ، (جنگ) مويه (جگړه) ووايه، (وطن) مويه (هيواد) نېستي کړ، (غولی) مويه (انگړ) پايمال کړ، (تاداو) مويه (بښت) له بېخه وکښ، (رېره) مويه (ستونزه) پسي واخيستله، (ليکه) مويه (کښه) پاکه کړه، (کوچنيواله) (په وړکتوب) ووژله، (جنگيالی) مويه (جگړه مار) بښ کړ، (اخته) (بوخت) او (مشغول) مويه (لگيا) ايش کړل، (تلابن) مويه

(هڅه) نفی کړې، (کږنه) مویه (غندنه) محوه کړې، (نجلۍ) مویه (جنۍ) ترپینولاندي کړې، (کرار) مویه (ورو) وخورې، (په) مود(پر) په فتوامسخته کړې اولالگیاو دمسخه کولو او محوه کولو دابهبرپسي پالو او په ځان نه پوهېږو چې دخپلي ژبې لغوي زېرمه مود چونگنښو د هغه منگوتی په شان گرزولې ده چې ((یوه وراچو ، دوی بیرته ځني غورځي)) . دغه معادل لغتونه اوس نویو زلمیو ته داسې ښوول کېږي لکه داچې یوازني او معیاري لغتونه وي اودا نور غیر معیاري ، بې خونده او پردې لغتونه . ددغو معادلو لغتونو پېرنگ وڅوند زه هیڅ اعتراض نه لرم ځواند پښنه مي دد انورو لغتو د مړینې په باب زیاته ده .

دلغتونو مرگ وژوند یوه طبیعي پېښه گڼلای سو خو که وساتل سي اوله مرگه وژغورل سي دژبې غناور زیاتوي ، دمطالبو دافادې وسایل غښتلي کوي او پراخوي بي او دکلام رنگیني ورډېږوي . کاظم خان شیدا که (رنگین الفاظ) د (شعردپیکر) له پاره (رخت وزبور) بللي دي ، زما په خیال د (نثر) د ناوي ښکلا هم ورزیاتولای سي اود دغه راز ښکلا دجلو و تماشه هغه وخت کولای سو ، چې دژبې د کره کولو اخلاص دهغې د سوچه کولو او محدودولو په لېونتوب راڅخه الیش نه سي . ماته چې یو وخت پخپل وطن کې دژوند کولو ښکمرغي میسر وه نومې دڅه مودې له پاره دپښتو ترجمې په یوه څانگه کې کار کاوه . هورې مویا سي مطالب او خبرونه په پښتو اړول . دژباړې په جریان کې که به د (اظهار نمود ، ابراز کرد ، وانمود کرد ، خاطر نشان ساخت ، افزود ، خاطر نشان نمود ، خاطر نشان کرد ، اضافه نمود ، اضافه کرد) له رنگارنگو عبارتو سره مخامخ کېدلو ، یوازي او یوازي مویه (څرگنده کړه) یا کله کله (زیاته کړه) ترجمه کاوه . که به مایابل چا دهغه پرځای (وښوول ، وښودل ، وویل ، ښکاره کړل) عبارت راوړ ، دغه معیاریتوب په گناه محکومېدی او په اصطلاح تصحیح کېدی به . ماته به له خپلې ژبې څخه دلغتونو پر دغه راز ایستلو باندې هم غوسه راتله او هم به خواشینې کېدل . غوسه به په دې راتله چې دمعیاریت له علمي مفهوم سره ولي لوبې کېږي او خپه به په دې و چې زموږ ژبه خوله لویه سره دومره خواره لاهم نه وه . داخواري بي اوس ور په پېښه کوو . د ډېرو په عصر کې مودانگريزي ژبې ستون د انواغوله پاره (ډېره ، تېره ، سخره ، کرکنده ، کانی ، شگه ، غوسه ، غرگی ...) درلودل . اوس دمعیاریت په هڅه یوازي (تېره یا ډېره) کاروو ، دانور ټول له استعماله ورو ورو لوبېږي . گویا په بدویت کې مودیوه مفهوم له پاره اووه اته واریانته درلودل خون په یوویشته پېړۍ کې دمتنوعو رنگارنگو لغتونو په پوځي کولو نوکان باسو .

علامه استاد مرحوم له دخپلو لغتونو سره دومره زیاته دښمني نه درلوده . متروک لغتونه بي زیاتره په شعري کارول او په نثر کې بي دخپلو لغتونو پر کارولو صرفه نه کوله . کوم هدف چې استاد مرحوم په څېړنو کې پاله ، لنډه تنگه ژبه ددغه هدف درسولو ترعهدي نسوای وتلای . زه پخپله په سر سره له دغه راز ستونزي سره مخامخ سوې يم . ماد پښتنو قومونو داتنیکی جوړښت په باب یوه څېړنه کړې وه . دهغې په باب په یوه کتاب کې یادونه هم سوې وه . ماغونښتل چې پخپله یوه بله لیکنه کې خپل استدلال ته دپیاوړتیا له پاره ددغه کتاب حواله ورکړم خو مشکل مي داو چې په کتاب کې دکارول سوي ژبې له اسیته نه پوهېدل چې زما څېړنه پکښې تایید سوې ده که رد سوې ! علامه استاد خپله څېړنه په هغه راز ژبه کېښله چې استفاده ورڅخه عامه کېدلای سوای . خوشعري بي بیا دمتروکولغا تو دژوندي کولو له پاره وسیله گرزولې وه . دوی به زما په فکر دحقیقت په پام کې نیولی و چې دلغتونو په بابا وانا (نیا) پسي خراغ وپلته رااخیستل دژبې د متخصصینو مشغولا بایدوي . یولغت چې په یوه ژبه کې کېږي ، پېړۍ پېړۍ تېري کړي وي ، باید دخپلې ژبې مال بي وبلل سي اود افادې په عملیه کې بي په کارولو باندې څوک ونه شرمېږي .

ماته چې کله دحمیدد (نیرنگ عشق) مطالعه میسره سي ، ډېر خوند پر اخلم اود شعري ښایست و رنگینۍ له خاطر ه خوبې دپښتو ژبې او پښتنوله پاره سترو یاربولم . د ښاغلي استاد صمیم دا خبره دزړه له کومې منم چې وایي نیرنگ عشق زموږ منلي شاعر عبدالحمید مومند په ډېره خوږه او روانه پښتو مثنوي په خورالوږادبي قوت ژباړلې ده (۲) خو پر څنگ سمدلاسه دا خبره ذهن ته راسي چې آیادغه ویاړ په د رنگارنگو دخپلو لغتونوله کارولو پرته زموږ پښتنو په نصیب سوې وای ؟ او په یوه محدوده ومحصوره ژبه به دغه راز شهکار نړیوالوته د وړاندې کېدو جوگه سوې وای . زه خو وایم هیڅکله نه .

استاد مرحوم به تل تر نویو جوړونو دزړو لغتونو ژوندي کولو ته ترجیح ورکوله . دی دنویو جوړونو په اړتیا پوه و اودا کار بي دننۍ نړۍ د علمي پرمختگونو او ورسر سم بي دنویو ساینسي او سیاسي اصطلاحاتو د منځ ته راتلود بهېر دچټکتیا له خاطر ه یوژبني ضرورت گانې او په دې لار کې بي اخیستل سوي گامونه په کلکه څارل . زما په یاددي یو وخت بي په تیلفوني خبرو کې راته د (چارواکي) نوې جوړه سوې کلمه خورا ډېره وستایله . خو پخپله بي دلغت جوړونو په برخه کې عملي برخه نه اخیستله . مسلمه خبره ده چې په دې برخه کې بي تربل هرچاهم علمي صلاحیت درلود او هم کفایت . نودا کار بي ولي نه کاوه ؟ ځکه بي نه کاوه چې استاد مرحوم دژبني زېرمې دپیاوړولو له پاره پخپل علمي وادبي فعالیت کې ځانته اولویتونه Preiorities ایښي وو او په هغو کې له لهجو څخه دلغتونواخیستل اوبابول اود متروکولغا تو دوهم وار وراچول ددوی د مشرکاريه سرکي راغلي وو .

زما په فکر علامه استاد (رح) دابل حقیقت هم په پام کې نیولی و ، چې دنړۍ دژبو دپرمختیا پر اوونه دهري ژبې پخپل ځانگړي علمي وادبي وتاریخي دریغ پوري تړلي دي . ځیني ژبې دپرمختیا په داسې یوه پړاو کې وي چې دلیکدود یووالي او تجانس ته بي ترهڅه وړاندې باید چاره وسنجل سي خو ځیني بیاتردې پړاو قرونه وړاندې تیري سوي دي . زه خو وایم که یو څوک دخپلې ژبې دلیکدود پر توحید باندې کار ته اړتیا احساس کړي ، ځان او خپله ژبه باید ورته سپکه ونه ایسي .

مورزياتره وختونه ددغه راز حقارت ښکار سوي يو او په نتيجه کي مواد بي وژنيو غتيازيو ته لاس اچولی دئ. دنړۍ له ډېرو پرمختلليو اوډا ايوژيو سره مودسيالی او برابری غير واقعيبانه ادعاوي سرکړي دي. په داسي حال کي چي دژبو پرمختيا او سمبالتيا دهغې دوو نکلونه پرمختگ او سمبالښت سره سيده اړه لري. دپښتو ژبي دبشپړتيا او کره تباله پاره دنورو ژبو له تجربو څخه گټه اخيستل يومعقول او پرځای عمل دئ خو هره تجربه بايد دخپلي ژبي دواقعي حالت په پام کي نيولوسره تطبيق سي. داسي کالی په واغوستل سي ، چي پرتن يې برابر وي. دا قانون دټولني دژوندانه په ټولو اړخونو کي جاري و طاري دئ. که يوملت پخپله خاوره کي اورگاډی ونه لري او اوکمنان يې له نورو دولتوسره دسيالی په انگېزه داټومي پروگرام دتطبيق په سوچ کي سي ، زما په فکريه يې هم ځان خطا ايستلي وي هم نور. خپله ژبه هرچاته هم خوږه وي هم اصيله. دچا خبره (کارگه و ابي زما سپينککيه زويه ، جرگي و ابي زما پستکيه زويه). په دې لړکي دپښتوانکشاف و انحطاط ، خوږوالی و تريخوالی ، زېروالی و نرموالی ، پرمختگ و شاته تگ ، بډايي و نېستي پخپله په پښتنو اړه لري په بل هيچا اړه نه لري. دهغې دغنا او بډايۍ له پاره که څوک دپښتو دخپل واقعي حالت له په پام کي نيولو پرته دنړۍ دنورو ډېرو پرمختلليو ژبو دانکشاف پراوونه دسوتي په زور پرخپله ژبه باندي تطبيقوي ، نتيجه به يې هغه راز وي لکه زمور سو سياليسټانو او سويتيسټانو چي دافغاني ټولني د وړاندي بېلوله پاره دپخواني شوروي اتحاد نسخې ټکي په ټکي عملي کول غوښتل او په نتيجه کي يې هيواد له او سنډو سياسي و ټولنيزو مصيبتونو سره مخامخ کړ. دلغت جوړوني خبره بايد دژبي ماهرانو ته پربښول سي خو په ژبه کي په موجود خيلو يا غيرد خيلو اخښلو بخښلو لغاتو باندي بايد په دې خندنۍ پلمه لاس ونه وهل سي چي گويا ، دا کار ايرانيان هم کوي ، المانيان يې هم ، ، ځکه يې مور هم بايد وکړو ! دهرچا او هري ژبي اولويتونه توپير سره لري اوداهغه خبره وه چي علامه استاد (رح) هروخت پرې ټينگار کاوه. په (افغان ولس) نومې مجله کي ددوی له خولې څخه پيرانقل سويو خبرو باندي زه هم شهادت ورکوم چي ويل يې دي* ... دنوولغاتو ضرورت زه هغه وخت احساسوم چي مور ټولي لهجې راټولي کړي وي اوددې څخه نور مايوس يو چي په لهجو کي نورڅه نه دي پاته او يا فرضاً ادب مونتول داسي ذکر کړی وي ، بيان کړی موي ، چاپ کړی موي ، دخلکوپه لاس مو ورکړی وي ، چي هېڅ نه وي پاته ، نواوس مور وضيعي ته ضرورت لرو. نو ترهغه وخته چي مودا کار نه وي کړی ، دنوي وضعي له پاره قدم اخيستل تقريباً دژبي پردغه برخه باندي چي دا په لهجو کي ساتل سوې ده ، يو ظلم دئ.* (۳) زه به دومره پريزات کړم چي له (نوي وضعي) څخه داستاد (رح) مراد دمروجو لغتونو له پاره وضعه کول دي. نوي ساينسي و فني و علمي اصطلاحات له دې حکمه څخه مستثنا دي.

زمور دمنلي استاد پوهاند دوکتور زيار صاحب دخولې خبره ده چي وايي* ... دلري او بري پښتونخوا يوه سيمه او خپل اوزی رانه پاتې نه دی چي څه له پاسه دوه سوه کتابچې مي پرې (۴) ډکې کړې دي. د پښتو وييپانگي دويمه برخه (زړه پانگه يا اړکاييز مونه) څېړاند دوست او استاد صميم خپاره کړي اونوي پانگه يانيلو جيز مونه هم ما په يولس زريز سيندگي کي له چاپه راکښلي* ... (۵). خود خواشيني خبره داده چي دغه ستره زړه پانگه همداسي لاس نه وه لې په کتاب کي بندي پاته ده او څوک يې دژوندي کولو او ورواچولو هڅه خو پرېږده ، دکارولو توصيه لاهم نه کوي. زمور ډېر زور پر نيولو جيز مونو دئ اوبس همدامو دژبي دکره کېدنې تادا وگرزولی دئ. علامه رشاد (رح) زړې پانگي ته ډېره پاملرنه کوله په تېره بيا په شعر کي. او دا پاملرنه يې يوازي دخپلي لهجې پانگي ته نه وه بلکي دپښتو ټولي لهجې يې په پام کي وې. طبيعي ده چي په دې لړکي يې دخپلي لهجې زاړه لغتونه ډېر کارولي دي. مايو وخت په يوشعر کي (دور دورک) استعمال کړې وه. علامه استاد سمدلاسه د عبدالقادر خان خټک دا بيت راته ووايه ، چي په هغه کي شاعر د (بربوکی) ويی دکندهاری لهجې (دور دورکي) له پاره راوړی دئ:

که سفله څښتن دجاه شي په داڅه شو؟

په معنی بربوکی. پسرورته کړخسری

او ورپسې يې ددغي کلمې په باب مشرح تفصيل ورکړ اوزياته يې کړه: د عبدالقادر خان خټک په کندهار چاپ دېوان کي دا کلمه (بربوکی) ثبت سوې ده. په پخوانيو خطي نسخو کي گاف هم دکاف په شکل ليکل کېدلی او دبربوگی په ثبت و ضبط کي دغي قاعدې اغېزه کړې ده. ماته يې دبربوکی داستعمالو توصيه هم وکړه.

بل وخت يې د (ترمي) او (کوشير) کلمې راته تشریح کړې او ويې فرمايل: دا کلمې زمور او ستاسي په کندهاری لهجه کي نه کارېږي ، زده يې که او په ليکنه کي يې استعمالوه.

زما يقين دئ چي دژبو داطلس دبرابرو له پاره باب دساحوي ريسرچ په ترڅ کي به دسيمه ييزو لغتونو لويه برخه ، چي په ټاکلي جغرافيوي محدوده کي ايسار پاته دي ، ثبت سوي وي. په دې کي به ډېر داسي لغات هم وي ، چي نن يې معادل نيولو جيز مونه کارېږي. کاشکي ددغولغاتو دخپرېدوله پاره هم هڅي سوي وای او يوازي په کتابچو کي يې په ثبت بسنه نه وای سوې .

په دې ترڅ کي مي يوه بله ديدوني ضمني خبره هم پرزړه باندي راغله او هغه دژبو داطلس دبرابرو له پاره برخه کي ديونسکو او افغاني ټيم دکار او فعاليت په باب ده . مورته دا خبره معلومه ده چي په دغه افغاني ټيم کي يوفعال او هڅاندغړي پوهاند دوکتور زيار او دده پرڅنگ دټيم نورو غړو ارواښاد الهام ، ډاکټر عبدالرازق پالوال ، استاد حبيب الله پښتون زوی جاج ، استاد پوهندوی نور احمد شاگر او استاد بايزيد اخک هم شامل وو او په مينه وجديت سره يې خپلي څېړني مخ ته بېولي. ددې ټيم له غړو څخه له نېکه مرغه دوکتور زيار

ډاکټر پالوال ، استاد بايزيد اخک ، استاد پښتون زوی ژوندي دي . استاد پوهندوی شاکر په کاناډا کي اوسي ، په فزيکي لحاظ ژوندي دئ خوله بده مرغه داسي ناروغي په پوري ده چي درغېدلو اميد يې لږدئ (۲) . مور له دغو ښاغلو څخه ټينگه هيله لرو چي دخپلو کولو نوکلو نوزيار او کړ او په باب راتلونکي ځوان نسل ته معلومات ورکړي . زموږ هيواد د حوادثو او توپانونو مېنه ده . خدای مه کړه ددوی ارزښتمن زيارد توپانو څپي له ځانه سره يونه سي او تري تم يې نه کړي او يا سبایي بل څوک د ځان مال ونه گڼي . د علامه استاد رشاد (رح) د ليکني او تدريس په ژبه دده هر شاگرد او لوستونکی پوهېدی او پوهېږي . دده شعر د زړو او مترو کولغاتو نوسره سره هر چاته خوږ او د پوهېدلو وړو او دئ . دده په زرگونو شاگردانو کي څوک يوتن لاهم نسي موندلای چي ودي وايي : زه د استاد په تشريح او لوست نه پوهېدل . دده د افادې ستاينه د هر چا پر خوله وه . داولي ؟ دا ځکه چي دده ژبه له پښتانه قامه څخه پردی نه وه . له بده مرغه نن پښتانه دهغي ژبي په پوهېدلو کي مشکلات او ستونزي لري ، چي د (کره) په نامه ورښوول کېږي . علامه استاد رشاد د پاک خدای و بڅښي او ددوی کار دي تل د پښتونو زلميو دلاري مشال وي (۷) .

محمد معصوم هوتک

اوکویل - کاناډا

۲ نومبر ۲۰۰۵ ع

۱) (رشاد - عبدالشکور - لودي پښتانه - (ب) مخ ، پښتو ټولنه - ۱۳۳۲ ش

۲) (عبدالحميد مومند کلیات - (پښخه) مخ - دانش خپرندويه ټولنه - ۱۳۸۳ ل .

۳) (افغان ولس مجله - شپږم کال - لومړۍ گڼه - ۴۲ مخ . د لمبې مجلې د ۱۳۸۳ ل کال د ۴ - ۵ گڼې په حواله .

۴) (دا شمېره په (استاد زيار - د پښتني فرهنگ يو ځلاند ستوري) نومي اثر ، ۱۴۹ مخ کي (۱۰۴) بلل سوی دئ .

۵) (افغان ولس مجله - شپږم کال لومړۍ گڼه - ۹۹ مخ

۶) (پوهندوی نور احمد شاکر ددې مقالې تر ليکلو څه د پاسه يو کال وروسته د ۲۰۰۶ ع کال د جنوري په ۱۲ مه د پنجشنبې په ورځ په

ټورنټو کي مړ او د افغانانو په هديره کي ښخ سو .

۷) (داليکنه په کندهار کي د علامه رشاد (رح) د لومړي تلين په مراسمو کي گران سعيد لودين ولوستله او په کندهار مجله څلرم کال ،

پنځمه او شپږمه گڼه (لېنډی ، کب - ۱۳۸۴ ل) کي چاپ سوې ده . د دغه تلين په مراسمو کي ما (هوتک) له بده مرغه گډون ونسو کړلای

دا يوه مي لا واورئ ، نور نو ستاسي خوښه

مور پښتانه اوس د ډيموکراسۍ د تمرين په حال کي يو . په هډه مولا نه ده اخيستي . زه دا خپل ځان درنښم چي څوک مي خبره را غبرگه کړي ، لږ څه سره وپېچل سم . خو خيري دي وي دا تمرين به نه پرېږدو . که يې نن د سهلو وس نه لرو ، سبا ته به يې پيدا کړو . خبره مي د ښاغلي استاد صميم صاحب کوله . که اباسين راغلی نه وای ښه عنوان ، ښه استدلال او ښه وړانديز . لوستلو يې خوند راکړ . دوه پښتانه خواخوږي بايد يو له بله سره همداسي د زړه خواله وکړي . ما پخپله تېره ليکنه کي له نيولو جيزم سره په اصولو کي مخالفت نه دی کړی . ها د چا خبره گوته مي خدای مه کړه (اسلام) ته نه ده نيولې ، (مسلمانانې ما) ته مي نيولې ده . د خوښۍ ځای دا دئ چي استاد صميم زما له معروضاتو سره په مجموع کي موافقه ښودلې ده او په لړ کي يې تر (ډېره پر حقه) بللی يم . کومو ځايو ته چي يې (خو) ايښی دئ هغه حاشيو خبري يا د کلي بيان څنډي دي چي شمېر يې اته دئ . زه به اتو سرو ته يو څه توضيح ورکړم .

۱ - ښاغلی استاد وايي د ژبي د وييپانگي په بشپړتيا کي ريشتيا هم چي څلور واړه آرونه (ارکاييزم ، ډيالکټيزم ، نيولو جيزم او اډاپټيزم) د دې زنځير څلور پخې کړي دي ، خو زما په اند د لاس په گوتو کي هم د اړتيا او استفادې د ارزښت له مخي توپير جوت دی . زه هم سل په سلو کي همدا خبره کوم . زه غواړم هغه فيصدي عملي سي چي د کره ليکني بنسټ ايښوونکو ايښې ده او په دې برخه کي دومره دوگماتيک نظر هم نه لرم چي که په سلو کي پنځه ويشت ، دېرش سوه زما به چيغې پورته سي . يه ، زه وایم اوس خو مور هغه نوري درې برخي بيخي هيري کړي دي . ښاغلي استاد د امير عبدالرحمان خان د درباريانو د نکل په راوړلو سره پر دوو خبرو ضمني اعتراف کړی دئ يو دا چي پر نيولو جيزم باندې تراندازې زيات زور اچول د (گونگوتيو) خوړل دي ، نه د وڅکو . او بل يې په دې نکل زما هغه خبره تاييد کړې چي مور په اولس يا پخواني ادب کي د لغاتو و موندلو له بهير څخه په دې دليل (لار چپه) کړې ده چي ارکاييزمونه خو (همېشه پلټل کېدای شي) ، راځئ نيولو جيزم ته پونده ورکړو . او په دې پونده کي مو د پښتو خوارکۍ نوکان وايستل . زه خود ښاغلي صميم صاحب په دغه جمله کي هيڅ راز نيمگړتيا نه وينم چي وايي د انحوی ترکیب يا اسميه جمله دوه فاعله لري کلمات به يې د آله مخي عربي وي خو دې کلمو زموږ په ژبه کي د خوارلس سوه کلن ژوند په ترڅ کي د اقامي سند تر لاسه کړی دئ . زه يې کورټ پښتو جمله بولم . د پښتانه له خولې راوتلې ده او بل پښتون له قاموس پرته پرې پوهيږي . د ژبي دنده (وظيفه) هم دغه ده .

۲ - د استاد صميم دوهمه څرگندونه زما د ليکني يو حاشيو ټکی دئ او د زياتي تبصرې وړ يې نه بولم . زه بالکل موافق يم چي ارواښاد دوست شينواری د ارکاييزمونو په راغونډونه کي نه هېرېدونکي هڅي کړي دي . اروا دې ښاده وي . او ټول پښتانه يې کار ته په درنه

سترگه گورو. ما چي د فاضل استاد رشاد صاحب خبره کړې وه، مطلب مي دا و چي هغوی ارکاييک لغتونه په نظم و نثر کي کاروي. له دې پرته مي بله خبره په زړه کي نسته. ما ته چي څوک د پښتو د پياوړتيا په لار کي يو کوچنوتی گام واخلي، د سترگو تور بنکاري ارواښاد دوست شينواری خو د پښتو (ستورو) په کتار کي راولم.

۳- په دې يادونه کي د ښاغلي صميم صاحب زما په نو ورته خوشحاله وي* جمله سر نه دئ خلاص سوی. علت يې دا دئ، چي کنډويې لوستې ده او پر (وي) باندي يې ختمه کړې ده. که يې تر پايه لوستې وای، سري يې په خلاصېدئ.

۴- د باره گلۍ له پريکړو څخه وارد واره زما محترم استاد پوهاند زيار صاحب سر ټکولی دئ او ماته يې هم جرأت راکړ چي څه پر ووايم. په لوی لاس چي څوک ودانه وړانوي نو نتيجه يې هرو مرو دا رازوي چي ان استاد صميم صاحب لاد باره گلۍ د غونډي د برخه وال په توگه (دقيق خبر نه يم) د هغې فيصلې نه مراعاتوي. نه (کښې) ليکي نه (پکښې) بلکي (کي) او (پکي) کارې. د پښتو اکاډيمۍ مشر ښاغلی ډاکټر راج ولی شاه خټک خو هم د همدغو نه مراعاتېدو له لاسه ژاري. (گوربت ۴ گڼه ۴ اپرېل ۲۰۰۰ می) هغه د چا خبره، وايي (د کال خواری، مي ولاړې، سپيني روپۍ، مي ولاړې!) پاته سوه د ليک د بدلون خبره. روښانيانو که له ځانه ليکدود را ايست خو په هغه وخت کي د دولت لوانې خبره افغاني لفظ مشکل و لوست کېښ مه شه. د غسي دروېزه يې او خوشحالخاني ليکدود هم درواخله. اوس خو افغاني لفظ لوست کېښ شه دا چي ځيني مشرانو او خواخوږو سليقه يې بدلونونه پکښي راوستي دي، د هغو اغېزه خو کورټ صفر ده. نه باب (دود) سوي دي، نه چا منلي. نه د وزير محمد گل خان مرحوم ليکدود کوم پيرو وموند، نه د خادم صاحب مرحوم، نه د خان شهيد او نه هم د قلندر صاحب. داهسي عبث دارو مردک دي، فتح خان يې ډزوي*.

۵- په دې يادونه کي د پريفيکس او سوفیکس خبره پاته سوې ده او پر ځای يې ويل سوي دي چي زه (هو تک) ولي په (س) باندي د (شول) د مرستيال فعل او د هغه د بېلابېلو صيغو د ليکلو په امتياز کي د خپلو مشرانو استادانو (علامه حبيبي او پوهاند رشاد) په پيروي کي ونډه نه اخلم؟

ښاغلي صميم صاحب. زه خو دا ونډه اخلم او د خپلو استادانو پر پله باندي په منظم ډول روان يم خو د (سانسور) استبداد دا واک راڅخه اخیستی چي لوستونکو ته خپل د زړه بيان په هغه (ډول و شکل) وکړم، لکه غواړم چي يې. که يو وخت درته زما د ليکنو د اصلي مسودو د کتلو فرصت برابر سو، تاسي به ووينئ چي په (شول) کي مي د (س) له امتياز نه پوره گټه اخیستې ده. خو د خپرونو چلوونکي زما ليکني هغه راز نه چاپوي لکه زه چي يې کارم. ان زما څخه يې دا واک هم اخیستئ چي جملې دي پر خپل زړه برابري و ترم، لغتونه دي پر خپله سليقه ورته وټاکم. زه (پر پښتو ليکنه باندي...) وليکم، دوی يې (پر پښتو ليکنۍ...) کړي. زه (د انصاف په حکم) وکارم، دوی يې (د نياو په پريکړه) کړي. (گوربت ۴ لومړی کال ۴ څلرمه گڼه). زه (سول) وکارم، دوی يې (شول) کړي. زه (په) وليکم، دوی يې (پر) کړي. زه (دوې وڅکي) وليکم، دوی يې (دوه وڅکي) کړي (هيله ۴ دريم کال ۴ شپږمه گڼه). زه (رانيوی) د (خريد) په معنا وليکم، دوی يې (راونیو) د (گرفتم، گرفتار کردم) په معنا کړي. زه خپلي ليکني د دوی د اسانۍ له پاره په کمپيوټر کي چاپ ورو لېږم خو چي وروسته خپله ليکنه لولم ((پيره زما وي اختيار يې د قاضي غلام)). نو ښاغلي صميم صاحب. ما اريان خو د خپلو استادانو پيروي ته څوک پرېږدي نه. هغه آثار چي ما پخپله يا تر خپل نظر لاندې خپاره کړي دي، هورې تاسي پکښې دغه (پيروي) موندلای سئ.

۲- په دې برخه کي ښاغلي صميم ورور زما په شپږو اوو بېلگو کي چي راوړي مي وي، له ټولو سره موافق بنکاري. يوازي يې له يوې سره خپله نه موافقه ښوولې ده او هغه پر قومونو باندي... د کلتور منل دي. په دې برخه کي به د خپلي ادعا د ثبوت له پاره د اولس دا دوي وراشې په ډېر صميميت وړاندي کړم:

— دا يې قبالة، په چا يې مني.

— د چا پلار يې ولاکه په ومني.

له (منل) سره د (پر) وييکي نه سي راتلای. که يې څوک د فاعليت و مفعوليت په دلایلو (په چا مني). په هغه کي نو څه سي ويل کېدلای. د پېچومي اوبه دي په زور خېژي.

۷- دلته (سرابن) تر (وړسترگي) بسیط بلل سوی او وړباندي درېدل ښه گڼل سوي دي. گویا زما له نظر سره موافقه ښوول سوي ده. ما هورې د (تلوار) کلمه هم راوړې وې چي (هېو کارېږي نه). په دې برخه کي لکه چي هم موافق وي. خو دا چي ما دي پر (وړسترگي) باندي د محلي ډيالکت ټاپه وهلي وي، يوه غلط فهمي شاتته بنکاري، يا به ښاغلي صميم ورور زما عبارت هورې سم لوستی نه وي. ما په خپل عبارت کي غوښتي دي و ښيم چي (سرابن) د محلي ډيالکت ټاپه خوړلې ده ځکه نو له استعماله لوېدلې دئ. (وړسترگي) دا ټاپه نه ده خوړلې. د مجلې په اووم مخ کي زما عبارت سم را نقل سوي دئ خو د تبصرې په وخت کي خبره وړانه سوې ده او داسي يې انگېرلي دي چي گویا ما (هو تک) پر (وړسترگي) باندي د (محلي ډيالکت ټاپه) لگولې ده؟ ما ((وړسترگي)) ثقيل بللی دئ او ثقيل خو نو دئ. د خوشحال بابا او معز الله خان مومند او گنج پښتو مثالونه يې د ((ثقلت)) بار له اوږو څخه اخیستلای نه سي. که يو لغت په اولنيو

متونو کي راغلی و، معنا بې دا نه ده، چي هرو مرو دي فصیح وي. که داسي وای نو پير محمد کاکر به ولي ویلاي چي:

د میرزا شعر به بڼه و، ولي دریغه

په وحشي الفاظو ده کړ ویران شعر

۸- دغه برخه د ارواښاد پوهاند علامه حبيبي له لیکنې څخه په یوه اوږده اقتباس پای ته رسېدلې ده. دا خبرې ارواښاد علامه لکه ښاغلي صمیم صاحب چي اشاره ورته کړې ده ۳۱ کاله وړاندې کړې دي او د لغاتو د وضعه کولو پر عمومي اړتیا او اصولو یې روڼا اچولې ده. هغه وخت د هیواد په فرهنگي کړيو کي یو راز نظم ټینګ و. که به د لغاتو وضع ته اړتیا پیدا سوه، د پوهانو په سلا مشوره به لغت ورته وټاکل سو او دود به سو. دا کار به سوکه و خو اصولي و. داسي نه و چي هر چا په خپل سر، حق و ناحق جوړوني کولې. کله چي د لغت جوړوني بهیر سر و اخیست نو بیا تاسي وگورئ سره له دې چي علامه حبيبي مرحوم د جوړونو اړتیا مني خو له روان بهیر څخه څه راز سر ټکوي؟ غور راته کښېږدئ. علامه حبيبي وايي:

د پښتو نثر چي اوس په متبوعاتو کي لیدل کیږي یا له راډیو او رېډل کیږي د نورو ژبو تر اثر لاندې یو کړ غېږن نثر دی چي باید تصحیح او د پوهېدلو وړ سي ❶ د ژبي اصلي بڼه او د ادا ډول او قواعد و ساتل سي ملفوظ او مکتوب سره لیري نسي ❷ له ځانه جوړ کړي کلمات پکښي کوترم نسي... په هر صورت اوسنی نثر چي کومي خواته روان دی د علمي ټولنو د توجه وړ دی. زه پر دې بېرېرم چي سبا به د لیکوالو او عامه خلکو پښتو دوني سره لیري سوي وي چي یو د بله به نه سره پوهیږي... ځني خلک په بڼه نیت د پښتو د سوچه کېدو ته اړم سوي دي له ځانه کلمات جوړوي او په پښتو یې ورننښي چي نور خلک نه په پوهیږي. د ژبي د غسي سوچه کول که په بڼه نیت وي هم د گتې پر ځای تاوان لري او یوه نامفهومه د پېرانیانو ژبه ځني جوړوي. دا کار د یوه سړي نه دی. ښايي چي د پښتو ژبي یو گڼ د پوهانو انجمن دا کار وکړي او هغه هم په داسي وخت کي چي ژبي عمومي څېړنه او پلټنه سوي وي او هغه کلمې چي په ژبه کي موندلې نسي بیا وضع سي ❸ د ژبي د سوچه کولو فکر لږ څه افراطي هم ښکاري ځکه چي پر کړۍ مخکه داسي ژبه نسته چي د نورو ژبو له کلماتو څخه کورټ سوچه وي.

تاسي پرېږدئ چي د پښتو نثر د گردو د خپلو کلماتو سره د دې وړ سي چي علمي او فکري او ادبي او گران او پېچلي مفاهیم ادا کي چي علمي او فکري پانگه یې ډېره سوه او دا خوار بشرکی یې لږ څه غټ او ټکره سو بیا هغه هر څه چي و غواړي زغم به یې ولري مگر اوس شیدو رودونکي کوچني ته د غټ سړي خواږه مه ورکوی چي سبا به یې په چاره پوري اریان یو. (وگورئ: پښتو چاپي آثار په دوو تېرو پېړیو کي ❶ ۲۳-۲۲ مخونه ❷ کابل-۱۳۵۷)

د ژبي یو بل ماهر دوکتور د زړو یا مرو کلماتو پښتو کونه او د نوو لغاتو جوړونه یو راز ساري او حیاتي مبتلایي گڼلې ده او زیاتوي چي د دغي ساري ناروغۍ په مقابل کي او مه ځوانان لکه متعلمین او محصلین معافیت نه لري او ژر په مبتلا کېږي (وگورئ هماغه اثر ❶ ۲۷۱-۲۷۰ مخونه) زه د دغي ساري ناروغۍ د شیوع نخبني نښانې اوس وینم ځکه مي نو غاړي خلاصي کړې. نور نو ستاسي خوښه (۱).

سکار بورو ❷ کاناډا

۲۸ سپټمبر ۲۰۰۰

(د اجابیه مقاله دگوربت مجلې ادارې ته ورو لېږله او ښايي خپره کړي بې وي.)

سپلمۍ و هڅولم

څو ورځي وړاندې مي دخپل مصروف ژوند په سرگردانيو کي دومره وخت وموند چي په انټرنیټ کي د سپلمۍ پاڼه وگورم. په دغه پاڼه کي مي د (داود جنبش هم په سیند لاهو شو) مضمون ولوست چي په دې لنډۍ پیل سوی و:

مینی دې داسې لبونی کړم

په لاره ځم په لوتو ولم زیارتونه

او په هغه کي مي یوه گیله ډوله یادونه د ځان په باب ولیدله. گیله داسي وه... معصوم هوتک هم د علم په هسکو څو کوزماله شره خلاص بویه، چي هر څومره معیاري ژبه په لغتو هم ووهي، له علمه یې گټه اخلم، غاښ پر غاښ کښمندانم خولیکني یې لولم.

زه د مضمون لیکوال ته د دوی دهغه درناوي له امله کورودانی وایم چي زمالیکنې له ناخوښۍ سره سره لولي. دایې د اکاډمیک چلند یوه نخبه گڼم. خدای دې تل پر همدې چلند ټینګ ولري. ما پخپلو لیکنو کي کوم داسي څه نه دي موندلي چي هغه دي د پښتو ژبي د معیاري کولو هڅو ته لغته ورکول وي. زه د بل هر پښتانه په شان له خپلي ژبي سره مینه لرم او غواړم چي دا ژبه غني سي، مواد او کتابونه پکښې زیات سي د علم او پوهني په هره برخه کي د پښتنو اړتیاوي وړپوره سي په پښتنو کي د کتاب لوستلو او څه لیکلورو حیه او عادت پیاوړی سي... دې عالي هدف ته درسېدو په لاره کي ترخپله وسه او امکاناتو پوري هڅي هم کوم. خوددې هڅوله پاره خپل اصول لرم، خپل نظریات لرم او دنورو درنو دوستانو اصولو او نظریاتو ته درناوي هم لرم. مور پښتنو ته په کار ده چي د مهاجرت په پېڅونده ژوند کي له

دې نوي چاپيريال څخه که نورڅه نه وي ، نو دا ايکي يوه خبره خو بايد هرومرو زده کړو او هغه دنورو نظرياتو ته په پراخ تندي غورښول دي . هرڅه بايد پر خپل ځان تمام نه کړو . خداى شاهد دى چې زه په ځان کي ددغسې روحپې د غښتلي کولو په لار کي ښه پوره هڅه او کونښن کوم .

ماته دا خبره نه رامعلومېږي چې مانو ددغو قلمي هڅوپه بهرکي معياري ژبي ته څرنگه او چيرته لغتي ورکړي دي . البته دمعياري ژبي داصولو ، لومړيتوبونو او په تېره بيا دلغت جوړونوپه باب خپل نظريات لرم او هغو ته پابند يم . په علمي نړۍ کي دځانگړو نظرياتو درلودل بايد د(لغته ورکولو) په معنا تعبير نه سي . دپښتو ژبي دمعيار دمنځ ته راتگ په باب دخپلو ځانگړو نظرياتو پرڅنگ خوزه په پخپلو ليکنو کي د(سين اوشين) له مسئلې او په يو ، دوو ځايو کي داوردې (ي) پرځاى دلنډي (ي) له کارولو پرته له نورولو او برو ليکوالوسره په ليکنه کي هيڅ توپير نه وينم او زمادې شعوري عادت زماد ليکنوپه پوهېدلو کي هيڅ راز ستونزه پېښه کړې نه ده . زما خپله انتباه خودا ده چې زما د ليکنوپه پوهېدلو کي لراو برلو ستونگي هيڅ راز ستونزه نه لري . زما خو ترننه پوري په ليکلې يا ناليکلې بڼه داسي څه په سترگه سوي نه دي ، چې دمعصوم هوتک په دغه ليکنه باندي مورښه پوهېږو .

په څومحدودو افعالو کي په سين باندي دشين اړول دومره وړه او څنگزنه خبره ده چې په معيار پوري هيڅ اړه نه لري او نه په دې برخه کي داو لنيا او اوسنيو پوهانو له خوا کومه غوڅه فيصله صادره سوي ده . که دادمعياريوه اساسي برخه وای نوزموږ فاضلو مشرانو استادانو اود پښتو ژبي ستورو(علامه حبيبي ، علامه رشاد او ارواښاد بېنوا) به هم داسي نه ليکلای . ماترننه پوري دهيجاله خولې دا خبره نه ده اورېدلي چې ددغه سين اوشين داوښتلوله امله دي دعلامه حبيبي ، علامه رشاد او استاد بېنوا په کومه ليکنه پوه سوي نه وي يادي دمطلب په پوهېدنه کي ددغو کلماتوله اسيته ، چې شمېر به يې په مشکل سره لسو ته ورسېږي ، ستونزه ولري . په داسي حال کي چې دهغو سلگونو کسانو فريادونه اسمان ته رسېدلي دي چې د چا خبره په معياري جوړو سوو کلماتو باندي دنه پوهېدلوله امله يې له کلونو کلونورا هيسي وهي او څوک يې پر جيغو غوږونه ږدي . ددې جيغو يوه وړه بېلگه به درنو لوستونکو ته وړاندي کړم . ماڅه موده مخکي د سويس دويانا په ښار کي يوه دوست ته خپله يوه نوې چاپ سوې رساله (درنه کورنۍ) لېږلې وه . په ليک کي يې راته کښلي وه : رساله مي ځکه خوبښه سوه چې ژبه يې همهغه ژبه ده چې علامه حبيبي ، پوهاند رښتين ، استاد بينوا او علامه رشاد کاروله . بې مبالغې وایم چې په دې اوسنيو زياترو ليکنو يا نه پوهېږم او يامي زړه ورته په تنگ شى او هيسته يې وغورځوم . داسې دادبياتو دپوهنځي دپښتو څانگي فارغ او همکارو . زما سره دلهجې يووالی نه لري او ترننه مودمخامخ ليدني فرصت هم نه دى موندلی . ددې له پاره چې دخپلو ليکنو داسلوب او ډول په باب مي ښاغلو لوستونکو ته يولړوضاحتونه وړاندي کړي وي ، بده نه ده چې يوڅه پرعمومياتو باندي ورغېږم .

دپښتو اونورو ژبو د بېلابېلو لهجوپه ځينو کلماتو کي کانسو نښتونه او اولونه توپير سره لري اودا توپير مراعاتول هيڅکله هم دمعيار د تر پښولاندي کولو په معنا نه دي بلل سوي . پښتو ژبه خولا دمعياريت درجي ته درسېدوپه لاره کي خالپوڅي (خاپوړي) کوي ، زه نوري پرمختللي ژبي درنښم چې په هغو کي هم تراوسه پوري چا ددغو توپيرونو مراعاتول دمعياريت پر ضد کار نه دى گڼلی . په هندي ژبو کي د سري متي - شري متي ، درمسال - درمشال ، سري ديوي - شري ديوي ، سرينگر - شرينگر ، سريلانکا - شريلانکا ... په شان کلمات بيخي ډېر دي او هيڅ هندي ژبپوه يا عادي ليکوال ځان ته دا حق نه ورکوي چې په دې دوو کي دي يوسم اوبل ناسم وبولي يا دي ددې دواړو شکلونو موجوديت دژبي گډوډي وگڼي . هر ليکوال چې له دې دوو څخه يواستعمال کړي ، لوستونکي پوهېږي چې دده مقصد څه دى . دا يې لابله گټه ده چې په هندي ژبو پوه لوستونکي ته لا دا خبره هم څرگندېږي چې ددغي يا هغي ليکني ليکوال په کومه سيمه پوري اړه لري . په انگرېزي ژبه کي د colour او color د favour او labour sfavor او labor کلمې چې د اولونو د استعمال له امله توپير سره لري ، دواړه وراج لري په امريکايي انگرېزي کي يې دوهم شکل او په انگليسي انگرېزي کي يې لومړی شکل دود دى . ان تردې چې په قاموسو (ډيکشنريو) کي يې ددغو لغاتو څنگ ته په لېنديو کي دا يادونه هم کړې وي ، چې داشکل يې امريکايي اودابل يې انگليسي يا استراليايي دى . مگر يوه ته يې هم غلط نه دي ويل سوي . دانگرېزي ژبي امريکايي ، انگليسي ، استراليايي لهجې ټولي ددې ژبي لهجې دي او هيڅ يوه انگرېزي ژبي پر بل انگرېزي ژبي باندي دخپلي لهجې دنلوبښايه اوبې هدفه زيار پر ځان نه دى منلی او نه يې په دې برخه کي وخت ضايع کړى دى . د عربي غوندي پراخي ژبي مصري ، عراقى ، يمنى ، سوريايى ، فلسطينى اونوري لهجې هره يوه په ځينو برخو کي په ويلو اوليکلو کي توپير لري خو هيڅکله يودبل ليکلو اولفظ ته ناسم نه وايي . په پارسي کي د(صدا ، آواز ، نداء) کلمات ټول کارول کېږي . هرڅوک يې په انتخاب کي اختيار لري . داسي نه کوي چې يو واريانت يې دمعياريه نامه خوښ کړي اونور يې هيسته وغورځوي . دا ټول لغتونه د پارسي ژبي د بڼه ايي اولغوي زېرمي دغناخنښه گڼي . خو موردهغوى پر خلاف په (رغ او غږ) کي يوه ته مخ ورکوو اوبل ته نه . که چارغ وکښس گويا کفريې وکړ او معياريې په لغته وواهه . په داسي حال کي چې دا خبره له معيار سره هيڅ اړه نه لري او نه ژبه پارلماني انتخابات دي چې فيصله يې په اکثريت اواقليت باندي کېږي . زما په نظر (نجلى ، جنى ، جلى ، جن) ، (سوجه ، نکه ، خالص) ، (ليکل ، کښل) ، (ليکم ، وکارم) ، (ښکلى ، کښلى ، ښايسته) ، (بډاى ، شتمن ، هستمن ، غني) اونور په سوو داسي مترادفات دخوږې پښتو مروج لغتونه دي اوپال اوليکل يې دهر پښتانه پخپل انتخاب پوري اړه لري . په دې کي دمعياريه نامه سکه وناسکه رايستل ، ديوه غوره کول اودنوروله رواجه ايستل اوورپسې وژل دپښتوپه گټه

کارنه دی.

د پښتو ژبې په ځینو فعالو کې په سین باندي دشین او بنسټنه ځان ته تاریخي عوامل لري او دا کار د پېر یو په اوږدو کې عملي سوی دی. ډاکټر پالوال بې د کوشانيانو د واکمنۍ ژبنۍ اغېزې بولي. دا و بنسټون عامل چې هر څه وي، زما ورسره په دې لیکنه کې کارنسته خودا او بنسټون د پښتنو په یوه ټاکلي جغرافيايي محدوده کې راغلی دی. د پښتو ژبې پیاوړي ماهران ټول په دې عقیده دي چې د دغو فعالو د سین شکل لرغونی (آر) دی. خوزما په عقیده دا چې ځینو لهجودغه ځانگړتیا ساتلې یایې له لاسه ورکړې ده، یوه بشپړه طبیعي عملیه ده. نه یې پرېښوول کوم عیب دی او نه یې ساتل کوم ویاړ. دغه طبیعي عملیه زما یاد بل پښتانه خپل انتخاب هم نه دی بلکې دا په یوه مشخصه جغرافيايي سیمه کې دیو په یابل پښتانه درالویدلو له بابته را پیدا سوی ژبنی واقعیت یا په بل عبارت تاریخي انتخاب دی چې په پالو کې یې هر پښتون بشپړ اختیار لري. عوام الناس که دا خبره هر راز گڼي، دومره مهمه نه ده، خود ژبې ماهران او په ژبه پوه کسان چې دیو ځانگړي تمایل له مخې دغې طبیعي عملیې ته د معیاریت تر پردې او پوښ لاندې د کابل یو خبره (باد) ورکوي، ښه کارنه کوي او دغه زیار یې د پښتو ژبې او پښتنو په تاوان تمامېږي او تمام سوی هم دی.

د پښتو ژبې بېلابېلې لهجې عینې واقعیتونه دي اوله هغو سره بې پروایي دهغوله ویونکو سره بې پروایي ده. مور د ټولنیز انکشاف په یوه داسې پړاو کې واقع نه یو چې په ټولو پښتنو کې یوه ژبه ووايو او په وې لیکو. داراز هڅه یو شاعرانه ارمان دی او څرنگه چې تروخت دمخه اذان دی، ځکه یې نو په عمل کې د تطبیق زمینه لږده. د ټولنیز او سیاسي ژوند په داسې یوه حساس پړاو کې چې پښتانه د خپلې بقا او فناله تاریخي ازموینت سره مخامخ دي دنور وې شمېرو بې اتفاقو پر څنگ یې اوس بیا په ژبه کې د معیار او نامعیاری په نامه د لیکوالو تر منځ نوري بې اتفاقی اچول له پښتو او پښتنو سره ظلم دی. زه خپل پښتانه وروڼه په تینگه رابولم چې له دغه راز درزونو اچولو څخه دي تېرسي. دا کارونه که څه هم له ژبې سره دخو اړوږی په انگېزه وي خوزما په خیال نتیجه یې په زړه پوري نه ده.

ماته د پښتو ژبې ډېرې کوچنۍ لهجې لاهم د اهمیت وړ دي. نه هغو ته ناسمي وایم او نه دهغو لهجود لغاتونو او وراشوپه استعمال باندي خوابدی کېږم. په هماغه لیکنه کې مي، چې پکښې زما په باب گیله ډوله یادونه سوې وه (سپلمۍ پاڼه)، د غاښ پر غاښ کښې منډم* جمله ترسترگو سوه. زه پوهېږم چې (کښې منډم) یا (کښې منډم) زما په لهجه کې د (کښې کښم) یا (کښې کارم) په شکل ویل کېږي. زما په لهجه کې د (منډل) مصدر په یوه شي کې د بل شي دننه ایستلو یا چخلو په معنا کارېږي او د چخل عملیه له غاښ سره برابره نه راځي. زه به هیڅکله د (غاښ پر غاښ کښې منډم) عبارت ونه لیکم. زه (غاښ پر غاښ کښې کارم) عبارت دخان له پاره غوره گڼم خو ځان ته به

بیا هیڅکله دا حق هم ورنه کړم چې د (کښې منډم) کلمه ناسمه وبولم. دا اصطلاح په یوه پراخ اولس کې کارېږي او د پراخ اولس زما پښتانه وروڼه دي. پر پردې چې د دغه یوه مفهوم له پاره مور په ژبه کې درې لغته ولرو. زمانظر د لغتونو په برخه کې بالکل روښانه دی. زه دنوولغو نوله تحمیلولو سره مخالف یم. له دې خبرې سره مخالف یم چې یو څوک خپل له ځانه جوړ سوی لغت د معیار په نامه په زور راباندي مني. د سپلمۍ پاڼې په نوموړي مضمون کې دنباغلي جهاني څخه هم گیله سوې ده چې... هغه قسم کړی چې (سو) به پرې څوک (شو) نه کړي اوزه بې داد شاعریه بغاوت کې ور حسابوم... د زهر و غرپ دی تېروم یې*.

گرانه سپلمۍ واله! دې خبرې دي سخت ولړزولم. ما په اصطلاح د معیاری ژبې له پلویانو څخه تل دا غوښتنه کړې ده چې دلغاتو جوړولو پر ځای دي یو وار لهجې وپلتي، که یې کوم لغت ورته وموند، هغه دي واخلي او که نه، نو بیا دې ورته نوی لغت جوړ کړي. زما سره هرکله دا اندېښنه ملگري وي چې زما پردې روا غوښتنه ولي چا ترننه پوري ښه په پراخ نیت غوښته دی نیولی؟ اوس چې مي ستاسې په لیکنه کې ولوستل چې د معیار عاشقانو ته د پښتو دیوې لویې لهجې ایکي یو لغت (سو) منل د زهر و غرپ دی*، نو باور وکړئ چې سخت وډارېدم. له ځان سره مي وویل: یا خدا یه پردې بد بختو پښتنو دي څه بلاناز له کړې ده. دوی ته چې دخپلې پښتو دیوې لهجې دلغت کار بدل د زهر و غرپ ښکاري نو بیا مور ولي له نورو څخه گیله کوو چې د پوهنتون، پوهنځي لغات له خپلو لیکنو څخه باسي؟ خدای دي وکړي چې د سپلمۍ واله دغه جمله زما دمخکینۍ غوښتنې دردولو له پاره جواب نه وي.

ماته د حیرانتیا ځای دادی چې د جهاني پر شعر باندي خود پښتنو د ټولو لهجو ویونکي خوند اخلي او دده شعر د ټولو پښتنو خوښ دی. زما په نظر خوله معیاریت څخه مراد هم باید دا وي چې په لیکنه یا شعر باندي لوستونکي پوه سي، دهغه مطلب ژر درک کړای سي اولیکنه یا شعریې پر زړو باندي کښېښي. آید جهاني شعر له سو* سره سره د ټولو پښتنو په نزد محبوب القلوب نه دی؟ که جواب (هو) وي. نوزه وایم د جهاني د شعر ژبه معیاری ده. او که څوک وایي چې نه، معیاری ژبه همداده چې دازه یې لیکم. ما که په سیندلا هو* وکښ، که مي په لاره ځم* وکښ، که مي پښې تویېږي* وکښ، ټول ځکه معیاری دي چې سین مي په شین اړولی دی! دې ته نو سرزوري وایي او سرزوري ته نو بیا زه هم جواب نه لرم.

د ژبې معیاریت نه د زاړه اونوي تر منځ د مبارزې په مارکسیستي فورمول تر لاسه کېدلای سي او نه د فرمان په ورکولو سره. دا یو اوږد ژبنی پراسس (process) دی چې که په طبیعي ډول تعقیب نه سي، ژبې ته خورا ډېر تاوانونه رسوي لکه اوس چې یې رسولي هم دي. دا طبیعي بهر که پرچا اوږدېږي یا اوږد سو وي، وي به. خو تعقیب یې ضروري دی. له دې بهر سره د کله مي بارېږي، زوی مي راملاکه چلند په کارنه دی. او که څوک د سوتی د زور چلند ورسره کوي نو کوي به یې. خوتاسي به یې وویښ چې دامنده ترکومه ځایه رسېدلای سي. له معیاریت څخه باید د ملنډو داسې شی جوړنه کړو چې بس سین په شین واړوه، نورنو هر څه برغزوي چې وایي وایه یې

لکه وړاندي چي مي وويل د ژبي د معيار خبره يوه اوږده تدريجي عملیه ده. په انقلابي خپزونو باندې د هغې عملي کول به هغه رازنتيجه ورکړي لکه زموږ منورينو چي غوښتل په انقلابي شعارونو باندې په افغاني ټولنه کي ټولنيز او سياسي بدلونونه راولي خو په پای کي يې دغه بدبخت اولس په يوويشتمه پېړۍ کي د مذهبي فنا تييزم تر څپېرې لاندې کښېناوه او د ښوونځي له تگه يې ورته د کفر په اندازه گناه جوړه کړه .

ماله خان سره پتېيلې وه چي پر دغه راز موضوع گانوبه خپل وخت او انرژي نه لگوم. خو څرنگه چي په نوموړې ليکنه کي په نامه يادسوی وم اوله بلي خوادې ليکنې له امله داند پښو مارانو واخيستلم نو درنو لوستونکو ته د خپلو عقايدو د څرگند تيا له خاطره مي داخوپاني توري کړي. خدای دي وکړي چي د زړه په مطلب مي لوستونکي پوه کړي وي. که زیارت کړم نه رارسېږي یا تگه زه يم یا تگن دي زیارتونه (۱)

محمد معصوم هوتک
داگست ديارلسمه ۲۰۰۶ع
اوکويل - کاناډا

۱) (د مقاله د ښکلا مجلې څلرم کال ، پنځمه گڼه کي خپره سوه .

ماخذونه

- د دې کتاب په کښلو کي له دالاندې ماخذو څخه استفاده سوې ده:
- ۱- پالوال ، عبدالرازق (ډاکټر) ، معياري پښتو ، ۱۳۸۴ نمریز کال
 - ۲- خيرالبيان ، دکابل چاپ ، ۱۳۵۳ش
 - ۳- رفيع ، حبيب الله ، ژبپالنه ، پښتولنه ، کابل ، ۱۳۶۱) میزان (
 - ۴- بريالی ، عبدالکریم ، د پښتولیکدود ، پښتواکيدمي ، کوټه ، ۲۰۰۰ع
 - ۵- يون ، محمد اسمعيل ، استاد زيار ، د پښتني فرهنگ يو ځلاند ستوری ، ۱۳۷۲
 - ۶- خټک دوست محمد ، بحر العلوم (لومړی ټوک) ، د محمد معصوم هوتک په زيار ، صحاف نشراتي موسسه ، ۱۳۸۳ل
 - ۷- زيار ، دوکتور مجاور احمد (پوهاند) پښتو پښتانه د ژبپوهنې په رڼاکې ، ۱۳۷۹ش
 - ۸- زيار ، دوکتور مجاور احمد (پوهنوال) وپي پوهنه ، کابل پوهنتون ، ۱۳۷۰ش
 - ۹- زيار ، دوکتور مجاور احمد (پوهاند) پښتو پښويه ، درېيم چاپ ، ۱۳۸۴ش
 - ۱۰- روهي ، سرمحقق محمد صديق (کانديد اکادميسن) د پښتو ادبياتو تاريخ ، معاصره دوره ، ۱۳۷۸ش
 - ۱۱- رشاد ، عبدالشکور ، لودي پښتانه ، پښتولنه ، کابل ، ۱۳۳۲ش
 - ۱۲- نوميالی ، محمد انور ، د پښتنو ټولنيز تاريخ مبادي ، ۱۹۹۰ع
 - ۱۳- وین ، راز محمد ، پښتو کتابونه ، پښتولنه ، کابل ، ۱۳۳۷ش
 - ۱۴- بينوا ، عبدالروف ، پښتوروزنه ، د پښتو څېړنويين المللي مرکز ، کابل ، ۱۳۵۶ش
 - ۱۵- هوتک ، محمد معصوم ، ميرزا عبدالودود هوتک ، ۱۳۷۷ش
 - ۱۶- دخان شهيد ياد ، د مقالو مجموعه ، د سرحدونو چارو وزارت ، کابل ، ۱۳۷۰ش
 - ۱۷- افغان ياد ، د مقالو مجموعه ، کابل پوهنتون ، د ژبو او ادبياتو پوهنځی ، ۱۳۶۰ش
 - ۱۸- رویداد لويه جرگه دارالسلطنه کابل ، ۱۳۰۳ش
 - ۱۹- ډپوه (مجله) ، ۴ کال ، ۲ گڼه
 - ۲۰- ډپوه (مجله) ، ۴ کال ، لومړۍ گڼه
 - ۲۱- افغان ولس (مجله) ، ۶ کال ، لومړۍ گڼه
 - ۲۲- افغان ولس (مجله) ، ۵ کال ، لومړۍ گڼه
 - ۲۳- لېمه (مجله) ،
 - ۲۴- گوربت (مجله) ، لومړۍ کال ، ۶ گڼه
 - ۲۵- کابل (مجله) ، ۱۳۶۵ کال ، ۱۱-۱۲ گڼه
 - ۲۶- ښکلا (مجله) ، ۴ کال ، ۳ گڼه

- ۲۷- نیکلا (مجله) ، ۳ کال ، ۲ گڼه
- ۲۸- ورځ (مجله) ، ۲ کال ، ۳-۴ گڼه
- ۲۹- آئينه افغانستان (مجله) ، ۱۰۴ گڼه ، اکتوبر ۲۰۰۶ع
- ۳۰- اميد جريده
- ۳۱- د عبد الحميد مومند کليات ، د محمد آصف صميم په زيار ، ۱۳۸۳ل
- ۳۲- دميرزا حنان بارکزي د پوان ، د محمد معصوم هوتک په زيار ، ۱۳۷۰ش
- ۳۳- د عبد الحميد مومند د پوان ، د زلمي هيواد مل په زيار ، کابل ، ۱۳۶۳ش
- ۳۴- د عبد الحميد مومند د پوان ، د صديق الله رښتين په زيار ، پښتو ټولنه ، کابل ، ۱۳۳۰ش
- ۳۵- د حميد درو مرجان ، د سيد انوار الحق جيلاني په زيار ، ۱۹۷۸ع
- ۳۶- دلوی احمد شاه بابا د پوان ، د مومن موحد په زيار ، ۱۳۷۸ش
- ۳۷- دلوی احمد شاه بابا د پوان (د پوان هرا) ، د محمد معصوم هوتک په زيار ، ناچاپ
- ۳۸- د حاجي جمعه بارکزي د پوان ، د زلمي هيواد مل په زيار ، پښتو ټولنه ، کابل ، ۱۳۶۰ش
- ۳۹- ديوان هجري ، د هميش خليل په زيار ، پيښور ، ۱۹۵۸ع
- ۴۰- د پښتو ژبې دودې اړتيا اولارې چارې (د مقالو مجموعه) ، ۱۳۷۸ش
- ۴۱- پښتو چاپي آثار (د مقالو مجموعه) ، کابل ، ۱۳۵۷ش
- ۴۲- د پښتو ټولني تاريخچه ، پښتو ټولنه ، کابل ، ۱۳۵۶ش
- ۴۳- بينوا ويب پاڼه ، ۲ نومبر ۲۰۰۶ع
- ۴۴- ټول افغان ويب پاڼه ، ۱۱ زمري ۱۳۸۵ش
- ۴۵- سيلمی ويب پاڼه
- ۴۶- د سراج الاخبار کلکسيون
- ۴۷- د طلوع افغان کلکسيون
- ۴۸- زما متفرق ياداښتونه

- 49 ♦ Tony, Crowley, Standard English & the Politics of Language , N.Y
- 50 ♦ Encyclopaedia Britannica
- 51 ♦ Illustrated World Encyclopaedia, N.Y.
- 52 ♦ Oxford, Current English Dictionary, 1998
- 53 ♦ Wikipedia Encyclopaedia, (Inter-net)